
ଅଥଚ ସଂଳାପ 


ସମୟ ବୁକୁରେ ଅନେକ ସ୍ମତି | କାଳ ନିର୍ଲିପ୍ ଓ ନିରବରେ ସବୁ କରିଯାଏ । ଶାଶ୍ବତ 
ତା'ର ଗତି, ଅଣଲେଢଟା ତା ରୁକୁଣା ରଥ | ସ୍ବାଭିମାନୀ ସାହିତ୍ୟିକଟି କେଉଁଠି ହେଲେ 
ସାଲିସ୍‌ କରେ ନାହିଁ । ସମୟକୁ ଜିଣିବାର ଅଭିଳାଷ ତା ସୃଷ୍ଟିପାଇଁ ବିଛେଇଦିଏ ସ୍ପଷ୍ଟ ଓ 
ସ୍ଵଚୁ ସରଣୀ; ଅଫେରନ୍ତା ସମୟର ଗତିରେ ହେଉପଛେ ସେ ଅଲୋଡ଼ା ଓ ଅପାଡ୍‌କ୍ତେୟୂ | 
ଜନ୍ମ ଓ ମୃତ୍ୟୁର ବ୍ୟବଧାନ ଭିତରେ ଜୀବନ ତ ସୀମିତ; ତଥାପି ଲେଖକଟି ସ୍ପର୍ବା କରେ 
ଅମର ହେବାକୁ ତା'ର ସୃଜନ ମାଧ୍ଯମରେ । 


୧୯୯୨ର କଥା | ମୋର “ସଂପର୍କ' ନାଟକର ସମୀକ୍ଷା ପ୍ରଜାତନ୍ତ୍ରରେ ବାହାରିଥାଏ | 
ଖବର ନେଇ ପ୍ରଥୃତଯଶା ନାଟ୍ୟକାର ଗୋପାଳ ଛୋଟରାୟ ମୋ ସହ କଥା ହେଲେ 
ଫୋନ୍‌ରେ । କଥା ଅନୁଯାୟୀ ତା” ପରଦିନ ମୁଁ ଗଲି ନାଟ୍ୟକାରଙ୍କୁ ସାକ୍ଷାତଵ କରିବାକୁ | 
ଦୀର୍ଘ ସାତଘଣ୍ଟାର ଆଲୋଚନା । ସେ ସମୟରେ ତାଙ୍କର ସେ ସ୍ମ ତିଗ୍ରନ୍ଧ ପଥୂକ!' 
ଲେଖୁଥାଆନ୍ତି । ତନ୍ନ ତନ୍ନ କରି ତାଙ୍କ ଶୈଶବରୁ କେତେ ଘଟଣା ଅଘଟଣର ବିସ୍ତୃତ 
କାହାଣୀ | ଜାତୀୟ ଚେତନା, ସାହିତ୍ୟ ଓ ସଂସ୍କୃତିର ଅନ୍ୟତମ କର୍ଣ୍ଣଧାର ବ୍ରଜସୁନ୍ଦର ଦାସଙ୍କ 
ଇଙ୍ଗିତରେ ତାଙ୍କ ନୀଟକଲେଖା ଓ ଅର୍ଥ ପୁରସ୍କାର; କେନ୍ଦ୍ର ସଂଗୀତ ନାଟକ ଏକାଡେମୀ 
ପୁରସ୍କାର ପାଇବାରେ ଆମ ଅସହିଷ୍ଣୁ ର୍ଷାତୂର ତଥାକଥୃତ ବ୍ୟକ୍ତିଙ୍କର ପ୍ରତିବନ୍ଧକ ସୃଷ୍ଟି 
ଇତ୍ୟାଦି କଥାର ପରିସରକୁ ଆସୁଥୁଲା | ପ୍ରମାଣସ୍ଵରୂପ ଅନେକ ଦିନରୁ ତାଙ୍କଦ୍ଵାରା ସାଇତା 
ଚିଠିଗୁଡ଼ିକ ମୁଁ ଦେଖିଲି । ସେଥୂମଧ୍ଯରୁ ସାନ୍ତ୍ନାପୂର୍ଣ୍ଣ ଖୁବ ଦରଦୀପ୍ରାଣର ଚିଠିଟିଏ ଥୁଲା 
ସ୍ଵନାମଧନ୍ୟ ସାହିତ୍ୟିକ ଶ୍ରୀ ମନୋଜ ଦାସଙ୍କର । ସେଦିନର ବିଗଳିତ ମର୍ମଦାହ ସତେ 
ଯେମିତି ଆଜି ସେ କଥା ମନେପଡ଼ିଲେ ହୃତ୍ସ୍ପନ୍ଦନ ବଢ଼ିଯିବା ସଙ୍ଗେ ସଙ୍ଗେ ଯନ୍ତ୍ରଣା ଜର୍ଜରିତ 
ସେଲ ପ୍ରତିଭାବନ୍ତ ନାଟ୍ୟ -ପୁରୁଷଟିର ସ୍ଵଗତୋକ୍ତି ଏବେବି ପ୍ରତିଧ୍ବନିତ ହେଇଯାଉଛି ମନ 
ଭିତରେ | 


ସାହିତ୍ୟ ସମାଜର ହିତ ପାଇଁ ଉଦ୍ଦିଷ୍ଟ । କିନ୍ତୁ ସ୍ଵାର୍ଥୀନ୍ନେଷୀ ତୋଷାମବୀ ଗୋଷ୍ଠୀର 
ଶିକାର ହେଇ ସତ୍ଯୟନିଷ୍ଠ ସାହିତ୍ୟିକ ଯେ ଅବହେଳିତ ଓ ସନ୍ତୁଳିତ ହେଇପଡ଼େ ତା'ର 
ନମୁନା କହିଲେ ସରିବନି । କାଳର କରାଳ ଗତିରେ ସମସ୍ତେ ପାନୋଡ଼ି ହେବାପରି 
ସାହିତ୍ୟିକ ଏଥରୁ ନିସ୍ତାର ପାଇବ ନାହିଁ । ଶୁଦ୍ଧ ସୁବର୍ଣ୍ଣ ପରି ଝଲକିଯିବ ତା'ର କୃତି, 
କୀର୍ରି, ସାଧନା ଓ ସ୍ଷ୍ଠିର ସିଦି । ଯେପରି ଝଲକୁଛନ୍ତି ଓଡ଼ିଆ ନାଟ୍ୟାକାଶରେ ଗୋପାଳ 
ଛୋଟରାୟ । 

M 

ପ୍ରତିଟି ପଦକ୍ଷେପରେ ଏଠି ବିପଦ । ବିଶ୍ଵାସର ଶ୍ୟାମଳ କ୍ଷେତରେ ଅବିଶ୍ଵାସର 
ବାଲିଚର । ପ୍ରତିଭାବନ୍ତ ବ୍ୟର୍ତିକୁ ଉପେକ୍ଷାକରି ଅଣସାହିତ୍ୟକମାନଙ୍କର ଘୋଡ଼ାଦୌଡ଼ । 
ଲବି ଓ ଧରାଧରିରେ ଧୁରନ୍ଧର ଓସ୍ତାଦମାନଙ୍କର କସରତ ଦେଖିଲେ ଆଖି ବୁଜିଦେବାକୁ 
ହୁଏ | କାହିଁ ସାହିତ୍ୟିକ ଛୋଟରାୟ ଆଉ ଏ ନରାଧମ ତୋଷାମଦକାରୀ ଅହରହ ସାଲିସ୍‌ 
କରୁଥୁବା ସୈତାନଗୁଡ଼ାକ ! ଆକାଶ ପାତାଳ ପ୍ରଭେଦ ! ଠିକଣା ଲେଖିବାକୁ ଯାଇ ମୋ 
ସଂପର୍କରେ ଯାହା ସେ ଲେଖିଥିଲେ ତା'ର ଅବିକଳ ନକଲ ଏଥୂରେ ଦେଉଛି | ଯଦିଓ ଏ 
ମଧ୍ଯରେ ଅନେକ ପୁସ୍ତକ ମୋର ପ୍ରକାଶିତ ହେଇସାରିଛି; ଅନ୍ତତଃ ପାଠକେ ଜାଣନ୍ତୁ ଯୋଗ୍ୟ 
କନିଷ୍ଠମାନଙ୍କ ପ୍ରତି କେତେ ଆଦର, ସ୍ନେହ ଓ ଉତ୍ସାହ ଢାଳି ଦେଉଥୁଲେ ମନସ୍ବୀ ସେଇ 
ବରିଷ୍ଠ ସାହିତ୍ୟିକ ! 

ବିଶ୍ଵରେ ସର୍ବତ୍ର ସାହିତ୍ୟ, ସଂସ୍କୃତି ପ୍ରତି ହତାଦର ଓ ସ୍କଳନ ଘଟିଛି । ଏ ସଂକଟ 
ଭାରତର ଅନ୍ୟାନ୍ୟ ଭାଷାରେ ଘଟିବା ସଙ୍ଗେ ସଙ୍ଗେ ଆମ ଭାଷାରେ ବି ଘଟିଛି । ନାଟକ 
କ୍ଷେତ୍ରରେ ମଧ୍ଯ ସମଦଶା ! ତଥାପି ଆମ ସମୟରେ ଚମକ୍କାର ନାଟକମାନ ଲେଖାହେଇଛି 
ଓ ବିଶ୍ଵର ଅନ୍ୟାନ୍ୟ ନାଟ୍ୟ ରଚନା ସହ ସମତାଳ ରକ୍ଷା କରିଛି । ଇତିହାସ ଭବିଷ୍ୟତ୍ରେ 
ସେସବୁ ଲିପିବଦ୍ଧ କରିବ ନିଶ୍ଚୟ । 

ଏଥରେ ସନ୍ପିବେଶିତ ପାଞ୍ଚଟି ନାଟକ ଆଧୁନିକ ଯୁଗଯନ୍ତ୍ରଣାର ପାଞ୍ଚଟି ଆଉଁନାଦ ଓ 
ସମସାମୟିକ ଜୀବନଧାରା ଓ ବିଧ୍ବ୍ୟବସ୍ଥାରେ ବିଭକ୍ତ ପଞ୍ଚ ଆତ୍ମାର ମାର୍ମିକ ଉଚ୍ଚାରଣ । 
ଇତିହାସର ଅଳନ୍ଧୁରେ ଛଟପଟ ହେଉଥୁବା ମାନବାମ୍ମା ତା” ଉପରେ ପ୍ରକୃତିର ପ୍ରଳୟ 
ତାଣ୍ଡବର ଅ୍ଦୌତି, ସମାଜବ୍ୟବସ୍ଥାର ଉପେକ୍ଷା ଓ ନିଶ୍ନେଷଣ । ନିଜର ଛ୍ଥିତି ବିସ୍ମରି ବୃଥା 
ପ୍ରତିଷ୍ଠାର ଦୁର୍ନିବାର ପ୍ରୟାସ ଏହି ପଞ୍ଚକଳ୍ପରେ ଚିତ୍ରଣ କରିବାର ଉଦ୍ୟମ କରିଛି । ସଫଳ 
ହୋଇଛି କି ନା ତାହାର ମୂଲ୍ୟାଙ୍କନ ଆପଣମାନଙ୍କ ହାତରେ ! 

ନାଟକଗୁଡ଼ିକ ଦୂରଦର୍ଶନ, ବେତାର ଓ ମଞ୍ଚରେ ପରିବେଷିତ ହୋଇ ଦର୍ଶକୀୟ ସ୍ବୀକୃତି 
ପାଇଛି । 


ସାହିତ୍ୟାନୁରାଗୀ ଲବ୍ଧପ୍ରତିଷ୍ଠ ପ୍ରକାଶକ ମୋର ବନ୍ଧୁ ଶ୍ରୀ ପୀତାମ୍ବର ମିଶ୍ର ଏହାର 
ପ୍ରକାଶନର ଦାୟିତ୍ସ ନେଇ ଯେଉଁ ଆନ୍ତରିକତା ପ୍ରକଟ କରିଛନ୍ତି ସେଥୁପାଇଁ କୃତଜ୍ଞତା ଜ୍ଞାପନ 
କରୁଛି । 

କଥାକାର କବି ମୋର ଅନେକ ବହିର ପ୍ରଚୁଦଶିଳ୍ପୀ ବନ୍ଧ ଶ୍ରୀ ବଳଦେବ ମହାରଥାଙ୍କ 
ନିଷ୍ଠା ଭୁଲିବାର ନୁହେଁ । 


ନାଟ୍ୟକାର 

ନାରଦ 


ପ୍ରଥମ ଦୃଶ୍ୟ 
[ଦେବସଭା - ସୃଷ୍ଠିକର୍ଭା ବ୍ରହ୍ମା ପାଳକ ବିଷ୍ଣୁ ଓ ସଂହାରକର୍ର୍ରା ଶିବ 
ସ୍ବର୍ଗର ପ୍ରସିଦ୍ଧ ତ୍ରିଅସ୍ତତରା ରମ୍ଭା ମେନକା ଓ ଉର୍ବଶୀଙ୍କର ନୃତ୍ୟକୁ 
ଉପଲବ୍ଧି କରୁ ଛନ୍ତି - ନୃତ୍ୟରତ ତି ଅସ୍ତରାଙ୍କର ନୃତ୍ୟ 
ପ୍ରତିଯୋଗିତାମୂଳକ - ନୃତ୍ୟର ବ୍ୟବଧାନ କେବଳ ନିର୍ଧାରିତ ସମୟ 
ପାଇଁ ଓ କ୍ରମାନୁଯାୟୀ ନୃତ୍ୟରେ ପ୍ରଥମେ ମେନକା, ମଝିରେ ଉର୍ବଶୀ 
ଓ ଶେଷରେ ରମ୍ଭା ନାଚିବେ - ବିମୁଗ୍ଧ ଦର୍ଶକର କରତାଳି - 
କୋଳାହଳ ଭିତରେ ନୃତ୍ୟ ସରୁଛି] 
ନୃତ୍ୟ ପ୍ରତିଯୋଗିତା ସରିଛି - 
ଶ୍ରୋତା, ଦ୍ରଷ୍କାା ବିଚାରକ ସମସ୍ତେ ବିମୁଗ୍ଧ 
ତିନି ଅସ୍ପରାଙ୍କ ଚମକ୍କାର ନୃତ୍ୟର ସବିଶେଷ ଫଳାଫଳ ଜାଣିବାକୁ 
ସମସ୍ତେ ଉଦଵବିଗ୍ନ । 
ଆପଣମାନଙ୍କର ପ୍ରତୀକ୍ଷିତ ଫଳାଫଳ ହେଇ ମୋ ହାତରେ | ରମ୍ଭା, 
ମେନକା, ଉର୍ବଶୀ ତିନିହେଁ ତିନିଙ୍କୁ ବଳିଯାଇଥୂଲେ ବି ଅପୂର୍ବ ନୃତ୍ୟ 
ଛନ୍ଦ ମାଧୁରୀ ତୋଳିବାରେ ଉର୍ବଶୀ ଯେ ଅନନ୍ୟା ତାହା ନିଃସନ୍ଦେହ | 
ଫଳାଫଳରେ ସ୍ପଷ୍ଠ ହୋଇଯାଇଛି ଉର୍ବଶୀ କେବଳ ସର୍ଗ ନୁହେ, 
ମର୍ଭ୍ୟ, ପାତାଳ ଏଇ ତ୍ରିଭୁବନରେ ସର୍ବଶ୍ରେଷ୍ଠ ନ୍ଁକୀ ଭାବରେ 
ପରିଗଣିତ ହୋଇଛନ୍ତି । 
(ପ୍ରବେଶ) ନାରାୟଣ ! ନାରାୟଣ ! 
ନର୍ଭକୀ ଅଭ୍ତରା ଉର୍ବଶୀଙ୍କୁ ଶୁଭେଚ୍ଛା ଜଣାଉଛି, ତାଙ୍କ ସଫଳତା 
ପାଇଁ ଏଇ ପରିପ୍ରେକ୍ଷୀରେ: ଦେବର୍ଷିର ବିନମ୍ର ନିବେଦନ ରହିଛି । 
ମୋର ଅଭିଯୋଗ ଶୁଣିବା ହେଉ । 
ଅଭିଯୋଗ... 

ନାରଦ 


ଇନ୍ଦ୍ର 


ନାରଦ 


ପଞ୍ଚନାଟକ 


କ୍ଷମା କରିବେ ପ୍ରଭୁ ନାରାୟଣ ! 

ନୃତ୍ୟନିପୁଣା ଉର୍ବଶୀ ସ୍ଵର୍ଗ ଆଉ ପାତାଳରେ ହେଇପାରନ୍ତି ଅନନ୍ୟା 
ଓ ଶ୍ରେଷ୍ଠା; କିନ୍ତୁ ମର୍ଭ୍ଯରେ ନୁହେଁ । 

ଦେବର୍ଷି ନାରଦଙ୍କର ଏହା ପ୍ରଗନଳ୍ଭତା । 

ଜଗତସ୍ରଷ୍ଟା ବ୍ରହ୍ମା ପାଳକ ବିଷ୍ଣୁ ସଂହାରକର୍ଭା ଶିବ ଯେ ବିଚାରକ 
ଭାବେ ବିଦ୍ୟମାନ । ଏକଥା ସ୍ମରଣ ଅଛି ତ ? 

ଦେବର୍ଷି ନାରଦ ସଚେତନରେ ଏ ଭ୍ରମ କରିପାରେନା, ଦେବରାଜ 
ଇନ୍ଦ୍ର ! ସ୍ଵୟଂ ଜଗତପାଳକ ବିଷ୍ଣୁଙ୍କ ଅପାର କରୁଣାରୁ ମୁଁ ତ୍ରିଭୁବନ 
ସଦା ପରିକ୍ରମା କରୁଛି । ଯେତିକି ଜାଣିଛି ମର୍ର୍ୟରେ ମାନବସମାଜ 
ବୁଦ୍ଧି, ବିଦ୍ୟା, କାରିଗରୀ ବଳ, ବୈଜ୍ଞାନିକ କୌଶଳ ପରାକ୍ରମରେ 
ବିଚକ୍ଷଣ । ସେ ବିଚକ୍ଷଣ କରାମତି ପାଖରେ ସ୍ଵର୍ଗରେ, ପାତାଳରେ 
କେହି ହେବେନି ସମକକ୍ଷ । 

ହସାଇଲ ଦେବର୍ଷି ନାରଦ ! 

ମର୍ଭ୍ଯର ଜନସାଧାରଣ ଯୋଉଠି ଅହରହ ନିଜ ସ୍ବାର୍ଥ ସାଧନ 
ନିମନ୍ତେ ତପୂର; ଦେଶ ଦେଶ, ରାଜ୍ୟ ରାଜ୍ୟ ଭିତରେ ଅନବରତ 
ପଦପଦବୀ ପାଇଁ ଲାଗିଛି କଳହ - ସେଠି ପୁଣି କଳା, ଭାସ୍କର୍ଯ୍ୟ, 
ନୃତ୍ୟ, ସଙ୍ଗୀତ, ସାହିତ୍ୟର ଚର୍ଚା... ନା... ନା ଏହା ମିଥ୍ୟା । 
ଦେବରାଜ ଇନ୍ଦ୍ର ସ୍ଵୟଂ ଭୁଲି ଯାଉଛନ୍ତି, ସ୍ଵର୍ଗରେ କ'ଣ 
ପରଶ୍ରୀକାତରତା, ସ୍ଵାର୍ଥପରତା, କଳହ, ଅସହିଷୁତା ନାହିଁ । 
କର୍ମନିଷ୍ଠାର ଅବହେଳା ନାହିଁ । ତା” ହୋଇ ନ ଥଲେ ଦେବରାଜ 
ଇନ୍ଦ୍ରପଦ ଆଉ ସିଂହାସନ କାଳେ କେତେବେଳେ ହସ୍ତାନ୍ତର 
ହୋଇଯିବ - ନର ଆଉ ଅସୁରଙ୍କର ପଦୋନ୍ନତି ପାଇଁ ଯୋଉ 
ଅସାଧ୍ୟ ତପସ୍ୟା ସେମାନଙ୍କର, ନିଜେ ଦେବରାଜ କଳେ -ବଳେ- 
କୌଶଳେ ସେମାନଙ୍କର ତପସ୍ୟା ଭାଙ୍କୁ ନାହାନ୍ତି ? . 

ଆତଙ୍କରେ ନିଜେ ମଧ୍ଯ ଅଧ୍ବକାଂଶ ସମୟ ସୋମରସର ପ୍ରଭାବରେ 
ଦେବଭୂମିର ଅସ୍ରାମାନଙ୍କ ଗହଣରେ ଅତିବାହିତ କରୁଛନ୍ତି ନା 
ନାହିଁ ? 

ଇନ୍ଦ୍ର = 


୫ 


ମର୍ର୍ୟରେ ଦୁର୍ବଳ ସହ ସବଳର ଅହରହ ସଂଘର୍ଷ ଆଉ ଯୁଦ୍ଧ । 
ଶକ୍ତିଶାଳୀ ଆମେରିକା ଅହଂକାର ବଳରେ ନିକ୍ଷେପ କଲା ଆଣବିକ 
ବୋମା ଜାପାନ ଉପରେ, ସନ୍ତରସ୍ତ ହେଲେ ବିଶ୍ଵବାସୀ | 
ସ୍ଥଳ, ଜଳ, ଆକାଶକୁ ଅକ୍ତିଆର କରି ପ୍ରଭାବିତ କରୁଛି ମାନବ 
ସମାଜକୁ । ପାକିସ୍ତାନ ଚାହୁଁଛି ଭାରତକୁ ତା ସାମ୍ରାଜ୍ୟଭୁକ୍ତ କରିବାକୁ, 
ଇରାନ-ଇରାକ୍‌ ଉପରେ ଆମେରିକାର ଲୋଲୁପ ଦୃଷ୍ଟି । ଏଣୁ ସବୁ 
ଶାନ୍ତି, ସବୁ ସିରତା ସମ୍ଭବ କେବଳ ଦେବଭୂମି ସ୍ଵର୍ଗରେ । ମର୍ର୍ୟରେ 
ଅରାଜକତା, ଅଶାନ୍ତି, ଭୟ, ଭ୍ରାନ୍ତି ସବୁଠି - ସେଠି ଶାନ୍ତି ନାହିଁ - 
ସୂକ୍ଷ୍ମ କଳା ଆସିବ କୋଉଠୁ ? 
ଦେବରାଜ ଇନ୍ଦ୍ରଙ୍କ ଉକ୍ତି ମିଥ୍ୟା ନୁହେଁ । କିନ୍ତୁ... 
ଦେବର୍ଷି ନାରଦ ! 
ସ୍ପଷ୍ଟ ଭାବରେ ବ୍ୟକ୍ତ କର ତୁମର ବକ୍ତବ୍ୟ | 
ମର୍ଭ୍ଯୟର ମାନବସମାଜ ଆଜି ପ୍ରବଳପ୍ରତାପୀ ସୃଷ୍ଟିକର୍ରା ! ପ୍ରବଳ 
ପରାକ୍ରମୀ ଆଉ ଶକ୍ତିଶାଳୀ । ସେମାନେ ଚାହିଁଲେ ମର୍୍୍ୟରେ 
ଜନବିସ୍ଫୋରଣ କରିଦେବେ କ୍ଲୋନ ପ୍ରଣାଳୀରେ, ଚାହିଁଲେ ବିଶ୍ବକୁ 
ଧ୍ଵଂସ ବି କରିଦେବେ ଅଣୁପରମାଣୁ ଶକ୍ତି ବଳରେ । ସେମାନଙ୍କ 
ପାରଙ୍ଗମପଣର ପଟାନ୍ତର ନାହିଁ । 
କେବଳ ବାଜି ଅଛି ଜନ୍ମ ଆଉ ମରଣର ସୃତ୍ର 

[ବହ ଓ ବିଷ୍ଣୁ ହସିବେ] 
ଏଇ ସୂତ୍ର ମଣିଷ ପାଇଗଲେ; ମୁଁ ଭାବୁଛି ସ୍ଵର୍ଗ ମର୍ଭ୍ୟ ହୋଇଯିବ, 
ମତ୍ତ୍ୟ ସ୍ଵର୍ଗ ହୋଇଯିବ । 
ତା'ମାନେ ଆପଣ କଣ କହିବାକୁ ଚାହାନ୍ତି ଦେବର୍ଷି ? 
ମର୍୍ୟରେ ବିରାଜମାନ କରିବ ଚିରବସନ୍ତ, ରତୁ ପରିବର୍ଭନ ହେବ 
ନାହିଁ । ମର୍ଭ୍ଯରେ ନନ୍ଦନକାନନର ପାରିଜାତ ଫୁଟିବ । 
ଅସମ୍ଭବ... 
ସୃଷ୍ଟିକର୍ଭା ବ୍ରହ୍ମା ଏହା ସହ୍ୟ କରିପାରନ୍ତି, 
ପାଳନକର୍ଭା ଭାବେ ବିଷ୍ଣୁ ବରଦାସ୍ତ କରିପାରନ୍ତି, 
ଦେବଭୂମିରେ ଦେବତାଙ୍କ ଶକ୍ତି ପାଖରେ ମର୍ଭ୍ୟର ମାନବ କେବେବି 

ନାରଦ 


ପଞ୍ଚନାଟକ 


ତୁଳନୀୟ ନୁହେଁ । ଦେବର୍ଷି କହିଲେ; ଜନ୍ମ ମୃତ୍ୟୁର ସୂତ୍ର ମଣିଷର 
ହସ୍ତଗତ ହୋଇ ନାହିଁ, ଠିକ୍‌ । 

କିନ୍ତୁ ମଣିଷ ମଧ୍ଯ ଅପାରଗ ସ୍ଥଳ, ଜଳ, ଉତ୍ତାପ, ବାୟୁ, ଆକାଶକୁ 
ନିୟନ୍ତ୍ରଣ କରିବାରେ, ମୁଁ ପ୍ରମାଣ କରିଦେବି ମର୍ଭ୍ଯର ମଣିଷ କେତେ 
ଅସହାୟ - କେତେ ଦୁର୍ବଳ ! 

ମର୍ଭ୍ୟର ମଣିଷ ଭୁଲିଯାଇଛି ମୁଁ ବିଶ୍ଵର ଅହଂକାରୀମାନଙ୍କର 
ସଂହାରକର୍ର୍ରା, ମୁଁ ସ୍ଵୟଂ ଶିବ । 

ମୁଁ ଅବିଳମ୍ବେ କୈଳାସରେ ଆରମ୍ଭ କରିବି ତାଣ୍ଡବ । 

ନାରାୟଣ ! ନାରାୟଣ ! 

ବାରଣ କରନ୍ତୁ ପ୍ରଭୁ, ସୃଷ୍ଟିକ୍୍ା ଆପଣଙ୍କ ସୃଷ୍ଟିର ବିପର୍ଯ୍ୟୟ ଆପଣ 
ଦେଖୁପାରିବେ ନାହିଁ । 

ଦେବ ଦେବ ମହାଦେବଙ୍କୁ ତାଣ୍ଡବ ରଚିବାର ସୁଯୋଗ ଦିଅନ୍ତୁ ନାହିଁ, 
ନ ହେଲେ ମହାପ୍ରଳୟ ଧ୍ଵଂସ ଯେ ଅବଶ୍ୟମ୍ଭାବୀ । 


(ଅନ୍ଧାର ) 

ମହାକାଳ - 


ଦ୍ଵିତୀୟ ଦୃଶ୍ୟ 
[ପ୍ରକୃତିର ଉଦ୍ଵବେଳନ ଓ ନିର୍ଘ୍ୋଷ - ଭୟଙ୍କର ଝଡ଼ - ବଡ଼ ବଡ଼ 
ଗଛ ଭାଙ୍ଗିଯିବାର ଶହ୍ଦ - ଘରଦ୍ବାର ଭାଙ୍ୁଛି - ବେଳେ ବେଳେ 
ଝଡ଼ ଥମୁଛି - ଅସହାୟ ମଣିଷ ସମୁଦ୍ବର କରୁଣ କ୍ରନ୍ଦନ ସ୍ଵର ପ୍ରକୃତି 
ଶୀନ୍ତ ହେବା ପରେ ଜଣେ ମଣିଷ ମଞ୍ଚରେ ଶୋଇବା ଅବସ୍ଥାରୁ 
କଷ୍ଟ ଓ ଯନ୍ତ୍ରଣା ସହ ଉଠିବାକୁ ଚେଷ୍ଟା କରୁଛି - ପଡ଼ିଯାଉଛି ପୁଣି 
ଉଠୁଛି - ମହାକାଳର କଣ୍ଠ ପୃଷ୍ଠମଞ୍ଚରୁ ଆସିବ] 
(ହସ ) ଏଇ ହସ ମୋର, ବିଦୁପର ନୁହେଁ । ସମବେଦନାର ନୁହେଁ । 
ତାଛୁଲ୍ୟର ନୁହେଁ । ଆଶ୍ଵାସନାର ବି ନୁହେଁ । ନା... 
ତୁମ ଲୁହରେ ମୁଁ ଲୁହ ଢାଳୁନି । ମୁଁ ହସିବି । ( ହସ ) 
ମୁଁ ନିର୍ଲିପ୍ତ, ନିର୍ଯାମ, ନିର୍ବେଦ, ମୁଁ ନିର୍ବାକ, ନିଃସଙ୍ଗ, ନିସସନ୍ଦ | 
ମୋର ସ୍ଥିତି ଥାଇ ବି ସ୍ଥିତି ନାହିଁ । ମୋର ରୂପ ଥାଇ ବି ଅରୂପ । 
ମୁଁ ଅବିନାଶ, ଅଜର, ମୁଁ ସୀମିତ ଆଉ ପରିବ୍ୟାପ୍ତ । 
ମୁଁ ସର୍ବଜ୍ଞ ସର୍ବଶକ୍ତିମାନ୍‌, ମୁଁ ଦ୍ରଷ୍ଟା । 
କୋଉ ଅନନ୍ତ ଯୁଗରୁ ଅବ୍ୟକ୍ତ ସମୟରୁ ସୃଷ୍ଟିର ଆଦ୍ୟରୁ ମୋର ସୃଷ୍ଟି । 


` ମୁଁ କାଳ, ମହାକାଳ, ସମୟ ନିୟନ୍ତ୍ରକ । 


ଆକାଶ, ପାତାଳ, ସ୍ଥଳଭାଗ ତମେ କରାୟତ୍ତ କରିଛ । 
କିନ୍ତୁ... ( ହସ ) 

ଜଳ ନ ପଡ଼ିବ ମେଘ ଉଠାଇବ ଶୂନ୍ୟେ ଘଡ଼ଘଡ଼ି ମାରି 
ବତାସ ବହିବ ଘର ଭାଙ୍ଗିଯିବ ସଂସାରେ ପଡ଼ିବ ହୁରି । ( ହସ ) 
ଘରମାନଙ୍କରେ ମଡ଼ା ପୂରିଯିବ ତୋଳି ନ ପାରିବେ କେହି 
ଶ୍ଵୀନ ଶୃଗାଳଙ୍କ ଦେବସଭା ହେବ ନୟନେ ଦେଖୁବୁ ତୁହି । 
ଘୋର କଳିକାଳ ଥୟ ନ ରହିବ ପ୍ରାଣୀ ହେବେ କୁଆବୁଆ 
ପୂର୍ବ ସମୁଦ୍ରରୁ ଲବଣ ଉଠିବ କମ୍ପିବ ପ୍ରାଣୀଙ୍କ ହିଆ । ( ହସ ) 
ହାହାକାର-ହତାଶ, ଆର୍ଚିକୁାର, ଆକୁଳ କ୍ରନ୍ଦନ 

ତମେମାନେ କେହି ଶୁଣିପାରୁନ ? ସମୟ ସାଥୁରେ ମୁଁ ଦେଖୁଛି... 

କେତେ କେତେ ସଭ୍ୟତା ଆସିଛି, ଯାଇଛି - ଯୁଦ୍ଧର ଲେଲିହାନ 

ଶିଖା - 

ମହାଭାରତ ଯୁଦ୍ଧର ସେଇ ବୀଭସ୍ତା,. ଅମାନୁଷିକ ନରହତ୍ୟା, 

ବର୍ବରତାର ତାଣ୍ଡବଲୀଳା, ମଣିଷର ଆମ୍ଭ ଅହଂକାରର ପ୍ରତିଛବି । 

ଯାହାର ହିସାବ ପୁରାଣରେ ନାହିଁ, ଇତିହାସରେ ନାହିଁ କି କାହାରି 

ପାଖରେ ନାହଁ । 

କିନ୍ତୁ... 

ମୋ ପାଖରେ ଅଛି । ବିଶ୍ବାସ କରିପାରୁ ନାହଁ । 

ସମୟଚକ୍ରରେ କ୍ଷମତ। ଲଢ଼େଇରେ ଅନ୍ଧମଣିଷର 

ଅପରିଣାମଦର୍ଶିତା । 

ହୃଦୟ ବିଦାରକ ଆଲେଖ୍ୟ, ମୁଁ ପରା ଅଙ୍ଗେ ଲିଭେଇଛି - 

ଗ୍ରୀକ୍‌ ଗଣତନ୍ତ୍ରରୁ ରୁଷ ବିପ୍ଳବ - ଖୁଆଲୀ ମଣିଷର ପ୍ରଗଳ୍ଭତାର 

ସ୍ମାରକୀସ୍ବରୂପ ସ୍ତାର୍ଟା, ଏଥେନ୍ଵ୍‌ ଯୁଦ୍ଧଡୁ ଦ୍ଵିତୀୟ ବିଶ୍ବଯୁଦ୍ଧ - 

ସ୍ଵାଧୀନତା ପାଇଁ ଅହିଂସା ବିପ୍ଳବ - ଜାଲିଆନଓୱାଲାବାଗର ନୃଶଂସ 

ହତ୍ୟାକାଣ୍ଡଯାଏ ଅହରହ ବିଲୟ ଆଉ ଧ୍ଵଂସ । 

ଆଉ ଏଇ ମହାବାତ୍ୟା, ପ୍ରକୃତିର ବିଦ୍ରୋହାତମ୍ମକ ଆହ୍ବାନ | (ହସ) 

ଶୁଣିପାରୁନ ସମୁଦ୍ରର କ୍ରନ୍ଦନ ସ୍ଵର, ତମ ରକ୍ତର, ପରିଚିତ ପାଇଁ ତ 

କିଏ ନା କିଏ କାନ୍ଦୁଛନ୍ତି । ଏ କ୍ରନ୍ଦନ ସମ୍ପର୍କକୁ ହରେଇବାର କ୍ରନ୍ଦନ । 

ତମେମାନେ କ”ଣ ସମସ୍ତେ ବେଲାଳସେନ, କବନ୍ଧ | 

ଚେତନାଶକ୍ତି ଅନୁଭବ କରିବାର ଶକ୍ତି ହରେଇ ବସିଛ । 

ତଥାପି ତମର ନିସ୍ତାର ନାହିଁ । ମନେଅଛି କେହି ଜଣେ କହିଥୁଲା - 

“ବିଷ୍ଣୁ ହୋଇ ସୃଷ୍ଠି ସର୍ଜନା କରନ୍ତି, ଲକ୍ଷ୍ମୀ ହୋଇ ପଡ଼ିକାର 

ବ୍ରହ୍ମା ହୋଇ ବେଦ ଉତ୍ପତ୍ତି କରୁଛି, ଶିବ ହୋଇ କରେ ଚୂର 

ଏ ତ୍ରୟ ବୀଜକୁ ବର୍ଣ୍ଣିବାକୁ କା'ର ଶକତି ଅଛି ସଂସାରେ 

ଘୋର କଳିକାଳ ଥୟ ନ ରହିବ ଜ୍ଞାନୀ ହେବେ ବାଟବଣା 

ପ୍ରକୃତି ସାଙ୍ଗରେ କଳହ କରିବେ ଜ୍ଞାନ କହି ଅକଳନ । (ହସ) 
( ଲୋକଟି କ୍ରମେ ଠିଆହୋଇ ସାରିଥୁବ) 

(ଅନ୍ଧାର ) 

ସନାତନ - 


ତୃତୀୟ ଦୃଶ୍ୟ 


[ କରୁଣ ଚିକ୍ରାର - ହଜିଲା ଲୋକଙ୍କୁ ଖୋଜା ଚାଲିଛି - ସ୍ବାମୀ 
ସ୍ତ୍ରୀକୁ ଖୋଜୁଛି - ବାପ ପୁଅକୁ ଖୋଜୁଛି - ଭଉଣୀ ଭାଇକୁ 
ଖୋଜୁଛି - ରକ୍ତ ରକ୍ତକୁ ଖୋଜୁଛି - ମାର୍ମିକ ଯନ୍ତ୍ର ସଙ୍ଗୀତ ଭିତରେ 
ଝଡ଼ର ଶବ୍ଦ - ଧୀରେ ଧୀରେ ଶବ୍ଦ ବଢୁଛି - ଶବଦ ଦୂରେଇ 
ଯିବାବେଳେ ସନାତନଙ୍କ ପାଟିସ୍ବର ଦୂରରୁ କ୍ରମେ ପାଖେଇ 
ଆସୁଥୁ୍‌ବ - ସେ ମଧ୍ଯ ଖୋଜିଚାଲିଛନ୍ତି ତାଙ୍କ ସ୍ତ୍ରୀଙ୍କୁ - ଭାଇଙ୍କୁ, 
ପୁଅକୁ ଓ ଆସନ୍ନପ୍ରସବା ବୋହୂକୁ ] 

ବିଜୁ... ବିଜୁ... 

ଶଚିକାନ୍ତ... ଧନେଶ୍ବରଭାଇ ! କୁଆଡ଼େ ଗଲ ତୃମେମାନେ ? 
ଧରା ! ଧରା ! 

ଧରିତ୍ରୀ ପରି ସବୁ ଦଡ଼ିମଡ଼ି ତମେ ମୋର ସହିଛ, ତମେବି ଚାଲିଗଲ ? 
ଦୌଡ଼ି ଦୌଡ଼ି କେତେଆଡ଼େ ଖୋଜି ଆସିଲିଣି, ଦେଖ ସକାଳ ପହରୁ 
ଏଯାଏଁ ବେଳ ଆସି ମୁଣ୍ଡ ଉପରେ ହେଲାଣି - ମୋ ଦୌଡ଼ିବାର 
ଶେଷ ହେଇନି - ଓଃ... କ୍ଲାନ୍ତି । ଟୋପାଏ ଚାଂ ବି ଖାଇନି - 
ବୋହୂଟା ମୋର କେତେ ବ୍ୟସ୍ତ ହୋଇପଡ଼ନ୍ତାଣି 

ବୋହୂ ! ବୋହୂ... 

କେହି ଜଣେ ହେଲେ ଶୁଣୁନ ? ମୋ ଡାକ କଂଣ ତୃମମାନଙ୍କୁ 
କାହାରିକୁ ଶୁଭୁନି ? 

ସେଦିନ ସିନା ଝଡ଼ ବହୁଥିଲା, ସମୁଦ୍ର ମାଡ଼ି ଆସିଥଲା ଯେ କେହି 
ଶୁଣୁ ନ ଥଲ, ହେଲେ ଆଜି ? 

ବୋହୂ ! କେତେ ଆଦର ସ୍ଵେହରେ ତୋର ନାଁ ଦେଇଥୁଲି ଉଷା ! 


ସକାଳର ପ୍ରଥମ କିରଣ ପରି ଆସି ତୁ ଆମକୁ ଅନ୍ଧାରରୁ ଆଲୋକିତ 


କରିଥୁଲୁ, ତୋ ଶାଶୁଠୁ ଷୋଳକଳା ତୁ ନେଇଥ୍‌ୁଲୁ - 

ତୋର କ”ଣ ଏଇ ବୃଢ଼ାପୁଅ କଥା ମନେପଡୁନି ? 

ଦିନେ ଦି” ଦିନ ପରେ ମୋ ବଂଶର ଦୀପ ତୋରି କୋଳରେ 
ଜଳିଥାଆନ୍ତା 

ତମେ ସବୁ ଚାଲିଗଲ ମତେ ଅନ୍ଧାର ଭିତରେ ରଖୁଦେଇ । 

ଯାଅ... ହେଲେ ମୋ ପୂର୍ବପୁରୁଷକୁ ପାଣି ଦେବାକୁ ମତେ ତାକୁ ହିଁ 
ଦେଇଦିଅ, ମୋ ବଡ଼ବଡ଼ୁଆଙ୍କୁ ସିଏ ପରା ପାଣି ଟେକିବ । 
ଦେଇଯା”... ବୋହୁ ! ଦେଇ ଯା... 

ମା ଉଷା... ଉଷା ! (ଡାକ ଭିତରେ ସନାତନଙ୍କ କଣ୍ଠସ୍ଵର କଟିଯିବା 
ବେଳେ ସଦ୍ୟଜାତ ପିଲାଟିର କାନ୍ଦ ଶୁଭିବ ) 

କିଏ ? (ଚମକି ) କିଏ ? କୋଉଠି ଏ କାନ୍ଦ ? କିଏ... (ଦୌଡ଼ିଛି ) 
ଆରେ ଏ ଅଶ୍ବତ୍ଵଥଗଛ ତ ଭାଙ୍ଗିନି... ଏଁ ସାପ... (ଚମକି) 
କିଏ ବୋହୂ... ମୋ ମା ଉଷା... (ବୋହୁର ଶବ ଦେଖୁ ) 
ଆରେ କିଏ ଅଛ କୁଆଡ଼େ ? ଆସ ଦୌଡ଼ିଆସ । 

(ଶବ ହଲେଇ ଦେଇଛି) 

କେତେ ଶ୍ରମିକମାନଙ୍କ ଝିଅବୋହୂ, ସ୍ତ୍ରୀଙ୍କୁ ଡାକ୍ତରଖାନା ପଠେଇଛି - 
ଅଥଚ ଆଜି ! ମୋ ବୋହୂ ଏମିତି... 

ମୋ ବଂଶର ଦାୟାଦ ଏଇଠି ଅତି ଅସହାୟ ଭାବରେ ଏଇ ଓସ୍ତଗଛ 
ମୂଳେ, ହେ ଭଗବାନ୍‌ ! (ହାତ ଯୋଡ଼ି ) 

ହେ ନାଗଦେବତା ( ସାପକୁ) ତମେ ମୋ ବଂଶର ଏଇ ଶେଷ 
ଦୀପଶିଖାକୁ ଜଳିବା ପୂର୍ବରୁ ଲିଭାଇ ଦିଅନା - କିଛି କ୍ଷତି କରନା । 
ଦେଖ; ଏଇ ଥୁଣ୍ଟା ଗଛଟି ଆଜି ମତେ ସାହାଯ୍ୟ କରିଛି - 
ତା'ରି ମୂଳରେ ମୋରି ପିଲାଟି ଏତେ ଅବହେଳିତ 

ହୀନିମାନ ହେଇ ପଡ଼ିଛି, ବଞ୍ଚବାକୁ ଚିକ୍ରାର କରୁଛି, 

ତମେ ବି ସେମିତି ମତେ ଦୟା କର, ନିରୀହ ନିଷ୍ପାପ ଶିଶୁଟିକୁ 
ବଞ୍ଚାଅ... (ସାପଟି ଚାଲିଯାଇଛି ) 

ହେ ଭଗବାନ୍‌ ! ତମେ ମୋ କୁଳ ରକ୍ଷା କରିଦେଲ । 

(ପିଲାଟିକୁ ଧରିଛି ) 

ହେ ଅଶ୍ବତ୍ଵଥ ମହାବୂକ୍ଷ ! ତମରି ସୁଦୟାରୁ ମୁଁ ଆଜି ଏ ବଂଶ 

ବୃଡ଼ିଗଲା ବେଳେ ଏଇ କୁଟାଖୁଅକୁ ଆଶ୍ରା କରିଛି - 
ମୋ କୁଳ ପ୍ରଦୀପକୁ ପାଇଛି । ହେ ପ୍ରଭୁ !_ 
ମତେ ସହାୟ ହୁଅ । 
ସର୍ବେଶ୍ଵର- (ପ୍ରବେଶ) ନା... ରଖୁପାରିବନି - ପାଞ୍ଚଜଣ ସମର୍ଥ ପୁରୁଷ 
ଅଭିମନ୍ୟୁକୁ କ'ଣ ରକ୍ଷା କରିଥୁଲେ ? 
କେହି ରହି ନାହିଁ ରହିବେ ନାହିଁଟି ଭବରଙ୍ଗ ଭୂମି ତଳେ 
ସର୍ବେ ନିଜ ନିଜ ଅଭିନୟ ସାରି ବାହୁଡ଼ିବେ କାଳବଳେ । 
ସନାତନ - ସର୍ବେଶ୍ବର ତୁ ବଞ୍ଚଯାଇଛୁ । 
ସର୍ବେଶ୍ବର - ବଞ୍ଚବି ନାହିଁ । 
ମୋ ନାଁ ଦେଖ ଗ୍ରନ୍ଭଧରେ ରହିଛି ତୁମ ନମ କାହିଁ ଦେଖା 
ବିନ୍ଦୁ ବସି ନାହିଁ ମିଥ୍ୟା ଭେକ ବହି (ସବୁ) ମଣିଷ ନୁହନ୍ତି ଏକା | 
ସନାତନ - ତୋ ଘର, ତୋ ପିଲାଛୁଆ ସର୍ବେଶ୍ବର ! ସବୁ ଠିକ୍‌ ଅଛି ତ ? 
ସର୍ବେଶ୍ବର - (ହସ) ପିଲାଛୁଆ କିଏ କାହାର ? 
ଭୁଲା ମନ ଭୁଲୁ କାହିଁକି, ଉଡୁଛି କାଳଛଞ୍ଚାଣ ଜଣା ନାହିଁକି ? 
ଅଇରି ତୁମ କଳପନା ଛେଦିପକା ବେନି ଡେଣା 
ଶୂନ୍ୟରେ ବାଜୁଛି ବୀଣା ଶୁଭୁ ନାହିଁ କି ? 
ଆସିଛୁ ଏକା ଯିବ ଏକା କେହି ସାଥୂରେ ଯିବେନି - 
ଏତେ ବଡ଼ ପଟୁଆର ମେଲେଇଥୁଲ ପରା 
ବାପ ତୁମର ଆସିଥୁଲା ଫାଙ୍କା, ହେଲେ ତୁମେ ? 
ଚାରିପାଞ୍ଚଟା କୋଠା, ଦି'ଟା ଫ୍ୟାକଲି, ଗାଡ଼ିମଟର, ବରଫ କଳ, 
ଚିଙ୍କୁଡ଼ିଚାଷୟ ଆଖୁ ପାଉ ନ ଥୁବା ଲୁଣୀ, ତଣ୍ଡା ଆଉ ହେନ୍ତାଳ 
ବଣକୁ ସଫା କରି, ମାଇଲ ମାଇଲ ଧରି I 
ଚିଙ୍କୁଡ଼ି ଚାଷ ଲମ୍ବେଇ ଥୂଲ ପରା - ରହିଲା - କିଛି ରହିଲା ନାହିଁ | 
ରହିବନି । ( ହସ ) ନିଜର.ଲୋକ ସାତପର ହେଇଯିବେ - ଜାଣ ! 
ଲେଖାଅଛି 
“ସୀତା ଠାକୁରାଣୀ, ଅସତୀ ହୋଇବେ ପର୍ବତେ ଫୁଟିବ କଇଁ 
ଏଇତ ବଚନ ତିଳେ ନ 'ଟଳିବ ପଥରର ଗାର ଏଇ । 

୧୨ 


ସନାତନ - 
ସର୍ବେଶ୍ବର - 


ସନାତନ - 


ପଞ୍ଚନାଟକ 


ସର୍ବେଶ୍ବର ! 

ତମେ ସିନା ତମ ଜିନିଷ ପାଇଗଲ, ହେଲେ ମୋ ଜିନିଷ ? 

କୋଉ ଅପନ୍ତରାରେ କିଏ କୋଉଠି ସୁକୁ ସୁକୁ ହେଉଥବେ 

ସେମାନଙ୍କୁ ଦେଖୁବାକୁ ହବ -ଖୋଜିବାକୁ ହବ- 

ମୁହଁରେ ଟିକିଏ ପାଣି ଦେବି ତ ! 

ଯିଏ ମରିଥବେ ନିଆଁ ଟିକିଏ ଦେବି ତ 

ନ ହେଲେ ମାଟି ମୁଠାଏ । ସେତିକି ନ ଦେଲେ ମୋରି ଆଗରେ ମୋ 

ଗାଁ ଲୋକଗୁଡ଼ାଙ୍କୁ... 

ଖଣ୍ରିତ ଖଣ୍ଡି ତୋର ପିଞ୍ଜରା କାଠି, ଖାଉଣ ଥ୍‌ବେ ଶ୍ଵାନ ଶୃଗାଳ ବାଣ୍ଟି । 
( ଡାକି ଡାକି ଚାଲିଯିବ - ପିଲାର କାନ୍ଦ ) 

ଚୌଧୁରୀ ସନାତନ ମଣ୍ଡଳର ନାତି, 

ଓସ୍ତଗଛମୂଳେ ଗଳା ଫଟାଇ କାନ୍ଦୁଛି ( କାନ୍ଦ ) ଆଜି, ବୁନ୍ଦାଏ କ୍ଷୀର 

ପାଇ, ଠୋପାଏ ପାଣି ପାଇ ¦ ନିଜର ଅପାରଗ ପଣିଆ ନ ସହିପାରି 

ଜନ୍ମଦାତ୍ରୀ ମା” ସବୁଦିନ ପାଇଁ ତା'ର ଆଖ୍‌ ବୁଜିଦେଇଛି । (କୋହ) 

କାରଣ ଚୌଧୁରୀ ସନାତନ ମଣ୍ଡଳର ବୋହୂ ହେଇ କେମିତି ଦେଖୁବ 

ତା'ରି ରକ୍ତମାଂସରେ ଗଢ଼ା 

ଚୌଧୁରୀବଂଶର ଉତ୍ତରଦାୟାଦର ଏଇ ଆକୁଳ ବୁକୁଫଟା ଅଭିଯୋଗ । 

ହେ ଅଶ୍ବତଵଥ ବୃକ୍ଷ ! 

ଶୁଣିଛି ମା” କ୍ଷୀରାଵ୍ଧିତନୟା ମା” ଲକ୍ଷ୍ମୀସାଆନ୍ତାଣୀ ପ୍ରତି ଶନିବାର 

ତୁମରି ମୂଳରେ ଅବସ୍ଥାନ କରନ୍ତି । 

ସେଇଥୁପାଇଁ କେତେ ଭକ୍ତ ତୁମ ମୂଳରେ ଶନିବାର ପାଣି ଢାଳନ୍ତି, 

ଭୋଗ, ଦୀପ, ଧୂପ ଲଗାନ୍ରି - 

ଆଜି ତ ଶନିବାର | ଏଇ ନିଶ୍ବାପ ସଦ୍ୟଜାତ ଶିଶୁଟା ତା' ଆଖୁ 

ଲୁହର ପାଣିରେ 

ତମକୁ ସିଏ ଧୋଇ ଦେଉଛି, ଆକୁଳ ଚିକ଼ାର କରି ଆବେଦନ 

କରୁଛି - 

ହାତ ଯୋଡ଼ି ମିନତି କରୁଛି, ଅନୁଯୋଗ କରୁଛି - ତାକୁ ଟିକିଏ, 

ତା” ପାଟିରେ କାଣିଚାଏ ଆଧାର ଦେବନି ? 

ସନ୍ଦୀପ - (ପ୍ରବେଶ) ଆପଣ ଚୌଧୁରୀ ସନାତନ ମଣ୍ଡଳ ! ଆପଣଙ୍କୁ ଆମେ 
ଖୋଜି ଖୋଜି ଆସୁଛୁ - ଯାହାହେଉ ଆପଣ ଏଠି, (ଚମକି) ଏ 
ଶବ ? କାହାର ? 

ସନାତନ - ମୋ ବୋହୂ ଉଷାର, ଚୌଧୁରୀ ସନାତନ ମଶ୍ଡଳର ଗୃହଲକ୍ଷ୍ମୀ । 

ସନ୍ଦୀପ - ଏ ଛୁଆଟି ? 

ସନାତନ - ମୋ ନାତି । 

ସନ୍ଦୀପ - ଦିଅନ୍ତୁ ! (କୋଳକୁ ଆଣି ) 
ଆମ ମମତା ନିବାସରେ ଅନେକ କୁନି କୁନି ପିଲା ଅଛନ୍ତି - ୟା'ର 
କିଛି ଅସୁବିଧା ହବନି - ଆମ ଲେଡିଭଲ୍ୟୁଣ୍ଟରମାନେ ଯତ୍ନ ନେବେ - 
ଆପଣ ଚିନ୍ତା କରନ୍ତୁ ନାହିଁ । (କବି ଗୋପାଳକୃଷ୍ଣଙ୍କ ପଦେ ଗୀତ) 

(ଅନ୍ଧାର) 

ଭୀମା - 


ଚଡୁର୍ଥ ଦୃଶ୍ୟ 
[ସ୍ବେଚାସେବୀ ଅନୁ ଷ୍ଠାନ ସଭ୍ୟମାନେ ପୂର୍ବ ଦୃଶ୍ୟସଜାରେ 
ବସିଛନ୍ତି - ପଶି ଆସିଲା ଭୀମା] 
ଆରେ ବାବୁଗୁରା କୁଆଡ଼େ ଗଲେ ଯେ ? 
ତମ୍ୂରେ ନାହାନ୍ତି - ମମତା ନିବାସରେ ନାହାନ୍ତି - 
କାଲି ରାତିରୁ ମଡ଼ା ପୋଡ଼ୁଛି ଯେ ଟିକିଏ ଫୁରୁସତଵ ନାହିଁ । 
ଦେହଟା ବଡ଼ କସ୍‌ମସ୍‌ ହେଇଗଲାଣି - ପଇସାଟା ହାତ ଚଢ଼ିଗଲେ, 
ଦି” ବୋତଲ ଟେକିଦେଲେ 
ମଣିଷର ଥକା ମେଣ୍ଟିଯିବ - ଏତିକିବେଳକୁ ବାବୁଙ୍କର ଦେଖା ନାହିଁ ! 
ନାଁ ଜାଣିଛି ନା ଗାଁ ଜାଣିଛି ୨ କୋଉଠି ଖୋଜିବି ? 
କୋଉଠି ଖୋଜିବା ଦରକାର ନାହିଁ ଭୀମବାବୁ ! ଆସ ! ଆସ ! 
ହଇହେ ବାବୁ ! 
ତମକୁ କେତେଥର କହିଲିଣି ମତେ ସେ ବାବୁ ଫାବୁ ଡାକିବ ନାହିଁ । 
କଣ ମିଳିବ ସେମିତି ଡାକରୁ ! 
ଏ ତେର ଚଉଦ ଖଣ୍ଡ ଗାଁର ମଲେ ଗଲେ 
ସବୁ କଥାରେ ଭୀମା, ପିଲାଠୁ, ବୁଢ଼ାଯାଏଁ । ତମେ କହୁଛ ଭୀମାବାବୁ... 
କହିଦେଉଛି ମତେ ସେମିତି କହିବ ନାହିଁ, ଦେଲ ମୋ ପଇସା 
ଦେଲ ! (ସନ୍ଦୀପ ଟଙ୍କା ଦେଇଛି ) 
ସବୁ ହିସାବ ଅନୁସାରେ ଦେଲ ତ ବାବୁ ? 
ଆରେ ଜନମଙ୍ଗଳ କାମ - ସେତିକି ନେ - 
ଆଉ କାମ କଲେ ନବୁ - ସୁକାନ୍ତକୁ କିରାସିନି ଆଉ ଡିଜେଲ ଲାଗି 
ପଠେଇଛି । ଶବଗୁଡ଼ା ପଡ଼ିଛି - ଗୋରୁଗାଲ ସବୁଗୁଡ଼ା - ସବୁ 
ଜଳାଯିବ - ପୋତା ବି ଯିବଂ - (ଭୀମା ଯାଇଛି ) 
( ପ୍ରତାପ ) ପୋଡ଼ କି ପୋତ, ଗାତ ହେଉ କି ଡିଜେଲ, କିରାସିନି 
ହଉ । ଯାହା ହେଲେ ବି ଗନ୍ଧକୁ ବନ୍ଦ କରିପାରିବ ନାହିଁ । 


Digitized by PPRACHIN, SOA 


କାଳ ନିରବଧୂ ୧୫ 


ଏ ମୁର୍ଦାର ପୋଡ଼ା ଧୂଆଁ ଆଉ ନିଆଁ - ଦକ୍ଷରାଜାର ଯଜ୍ଞପରା । 
ମହାଦେବଙ୍କୁ ଡାକିଲେ ନାହିଁ - ଶକ୍ତି ଅପମାନ ସହି ନ ପାରି ସେଇ 
ଯଜ୍ଞ ଅନଳରେ ଝାସ ଦେଇଦେଲେ - 

ନାଟ ଆରମ୍ଭ ହେଲା ସେଇଠି ! ସେମିତି ମୋ କଥା ମାନିଲେ ନାହିଁ - 
ଫଳ ଭୋଗୁଥା - 

ତମେ କଂଣ କରିବ ? ଅଖା ଧୋଉଥା ଗୁଣ ଗାଉଥା | 

ମୁଁ ମୋର ଚାଲିଲି - ତମେ ସମସ୍ତେ ଏଇଠି ବସି ଚିତ୍ରଗୁପ୍ତ ମନ୍ତ୍ରଣା 
କରୁଥାଅ । 

ସେଣେ ମୋର କେତେ କାମ । 

ଘରଟା ମାଟିରେ ମିଶିଯାଇଛି । ତିସାଣିଆ ଘରଟାକୁ ଉଠେଇବି 
ଯେ । ମାଣବସା ଖଟୁଲିଟା ଖୋଜି ଖୋଜି ପାଉନି । 

ମୋ ତିରିଲା ଆସି ମତେ ରଖୁବ ତ ? 

ଯିବ କୁଆଡ଼େ ସେ ? ଦିନେ ନା ଦିନେ ସିଏ ଆସିବ । ବାପର ଝିଅ 
ଥିଲା ଏବେ ପରା ଗେରସ୍ତର ଭାରିଯା, ଘରର ନଖମୀ - ହୁ... ନ 
ଆସି ବାଟ ଅଛି । 

ଯାଏ... ଚୁଡ଼ା, ଚାଉଳ, ଡିବିରି, କିରାସିନି, ପଲିଥନ କେତେ ଦରବ 
ମିଳୁଛି । 

ୟାକୁ ନ ଯୋଗାଡ଼ିଲେ ମାଇପିଲେ।କଟା ମତେ କାଇଲି 
କରିଦେବନି । ( ପ୍ରସ୍ଥାନ ) 


ସନ୍ଦୀପ - ପାୀଗଳଗଟାଏ... 
ରମା - ନା... ପାଗଳା ନୁହେଁ... ନିଛୁକ ମଣିଷ । 
ସନ୍ଦୀପ - ହଉ, ଖଳାରେ ରୋଷେଇ ସରିଯିବଣି । ଲୋକମାନେ ପଙ୍ଗତ ପାଇଁ 


ଧାଡ଼ି ବାନ୍ଧିବେଣି । ସେମାନଙ୍କ ଖାଇବା କଥୀ ବୁଝିବାକୁ ହବ । 
ରମା - ଏ ଦାୟିତ୍ଵ ଗାଁର ଯୁବକମାନଙ୍କୁ ଦେଲାପରେ ପୁଣି ଆମେ... 
ସନ୍ଦୀପ ଆରେ ବାବୁ ! ଯାହାହେଲେ ବି ଆମକୁ ତଦାରଖ କରିବାକୁ ହବ | ନ 
ହେଲେ ଅଠା ଆମରି ମୁଣ୍ଡରେ ବୋଳା ହେବ । ଚାଲ... ସମସ୍ତେ 
ଲାଗିଯିବା । 


( ଅନ୍ଧାର ) 

ସପନି 

ସପନି 


ଗୁରେଶ 
ସପନି 


1 


ପଞ୍ଚମ ଦୃଶ୍ୟ 
[ଅଶୃତୃଥ ଗଛ ମୂଳରେ ସପନି ବସିଛି - ଗାଁର ହତଶିରି କଥା 
ଭାବୁଛି - ଗୁରେଇ ସପନିଭାଇ, ସପନିଭାଇ ଡାକି ଡାକି ଆସିଛି 
ସପନିଭାଇ ! 
ଯେତେ ଡାକିଲି ତୁ ଗଲୁନି, 
କେତେବେଳୁ ଆସି ଏଇ ଓସ୍ତଗଛ ମୂଳେ ବସିଲୁଣି ? 
ଆଉ କୋଉଠି ବସିବି, ଆଖୁ ବୁଲେଇଲୁ 
ଏଇ ଓସ୍ତଗଛ ଛଡ଼ା ଗୋଟେ ଗଛ ତୁ ଦେଖୁପାରୁନୁ ? 
ମୁଁ ଭାବୁଛି, 
ଏ ସନ ମଣିଷ କାମ ସାରି ମୁଣ୍ଡଫଟା ଖରାରେ କାହା ଛାଇ ତଳେ 
ଆସି ଥକା ମେଣ୍େଇବେ - 
ହଉ ତୁ ପଛରେ ଥକା ମେଣ୍ଟାଇବୁ । 


ଚାଲିଲୁ ତୁ ଖାଇବୁ, ଦି” ଦିନ ଗଲାଣି ପାଟିରେ କିଛି ବୋଲି କିଛି 


ଦେଇନୁ ପରା - ହେଇ ଦେଖେ ! 

ରିଲିଫ୍ଵ ଶାଢ଼ିଟି, ବାବୁମାନେ ଦେଇଛନ୍ତି - ରନ୍ଧାରନ୍ଧି କରି ବହୁତ 
ଲୋକଙ୍କୁ ସେଇ ବାବୁମାନେ ଖାଇବାକୁ ଦଉଛନ୍ତି - ତୋ ଲାଗି 
ଆଣିଛି । 

ଏମିତି ମାଗି ଖାଇ ମୁଁ କେତେ ଦିନ ବଞ୍ଚୁବି ? 

ଯେତେ ଦିନ ଯାଏଁ କାମପାଇଟି ନ କରିଛୁ... 

ଏ. ମାଗଣାଖୁଆ ଥରେ ପାଟିରେ ଲାଗିଲେ, ଆଉ କ'ଣ କାମଧନ୍ଦା 
କରିବାକୁ ମନ ବଳେଇବ - 

ଥରେ ବାଘ ମଣିଷରକ୍ତ ଚାଖୁଲେ, ଆଉ କ'ଣ ସେ ଘାସ ଖାଇବ | 
ତୋର ତ ଅଛିଣ୍ଡା କଥା । 

ଆଲେ। ଏମିତି ଅଛିଣ୍ଡା କଥା କହି କହି ମତେ ଆସି ତିରିଶ 
ଟପିଲାଣି - ଆଉ କେଇଟା ବର୍ଷ ଜିଇବି - 

ଏ ରାଜନୀତିଆଙ୍କ ଦଳ ବଦଳେଇବା ପରି କ”ଣ ନୀତି ବଦଳେଇ 
ଦେବି ? 

ଗୁରେଲ - ତୁ କଂଣ ପାଞ୍ଚଭାଇଠୁ ଅଲଗା ? 
ଏ ଝଡ଼ରେ ସବୁ ଯାଇଛି ବୋଲି, କେତେଆଡ଼ୁ କେତେ ଜିନିଷ ଆସିଛି- 
ଟ୍ରକରେ ନଦା ହେଇ ଆସିଛି - ସମସ୍ତେ ଯାଉଛନ୍ତି, ଆଣୁଛନ୍ତି । 
ତୂ ତ ଜମା ଯାଉନୁ - ସପନିଭାଇ ! 

ସପନି - ଏ ରିଲିଫ୍ବ ନୁହେଁ ଲୋ ଗୁରେଇ ! 
ଏ ଚୁଡ଼ା, ଚାଉଳ, କିରାସିନି, ଲୁଗା, କମଳ, ପଲିଥୂନ ଦେଇ 
ସରକାର ଆମକୁ ମାଦଳା କରିଦେବ । 
ପୁରୀ ନରେନ୍ଦ୍ର ପୋଖରୀର କୁରୁମ ପରି ଆମେ ପରର ହାତଟେକାକୁ 
ଚାହିଁବସିବା । 

ଗୁରେଇ - ହଉ ତୁ ଚାଲିଲୁ ଖାଇବୁ 
ମୁଁ ପୁଣି ଯିବି ଚାଉଳ ପାଇଁ ଦି” କିଲୋ ବାଟ, 
ଲମ୍ବା ଧାଡ଼ି ଲାଗିଛି 

ସପନି - କିଲୋ ଗୁରେଇ ! 
ତୋ ଶାଶୁଘର ତ ଗଲା 
ବଡ଼ ଆଶା କରି ଏଇ ପଦ୍ମପୁର ବାପଘରକୁ ଆଇଥୁଲୁ ଯେ ସେ ବି 
ନାହି - ଏ ମାୟା କାହା ପାଇ ? 


ଗୁରେଇ - ତୋରି ପାଇଁ । 
ସପନି - କଂଣ କହିଲୁ ? 

ତତେ ଲାଜ ଲାଗୁନି, 

ଭୁଆସୁଣୀଟା ହେଇ ଏ କଥା କହୁଛୁ ? 
ଗୁରେଇ - (କାହି) କାହିଁକି, କାହିଁକି ଲାଜ ଲାଗିବ ? 


ସେ ଭିକାନା ପରା ଭାଗବତ ଟ୍ରଙ୍ଗରେ ପୁରାଣ ପଢ଼ୁଥୁଲା - 
ବାଳିରାଜା ମାଇପ ତାରା, ସିଏ ପୁଣି ସୁଗ୍ରୀବ ସାଙ୍ଗରେ ରହିଲା । 
ରାବଣ ଭାରିଯା ମନ୍ଦୋଦରୀ ସିଏ ପୁଣି ବିଭୀଷଣକୁ ଆଦରି ନେଲା, 
ସେମାନେ ବାଡ଼ୁଅଝିଅ ନା ଭୁଆସୁଣୀ ? N 
ତମ ମରଦଙ୍କ ପାଇ କିଛି ନାଇ, ହେଲେ ଆମ ମାଇପିଙ୍କ ପାଇ 

ପଞ୍ଚନାଟକ 


ସବୁ ଅଛି - 

ସବୁ ଆଇନ କାନୁନ ତମେ କରିଛ । 

ଗୁରେଇ । ( ମାରିଛି ) 

ଗୋଟେ ଚଟକଣା ମାରିଲୁ ଆଉ ଦଶଟା ମାରୁନୁ, 

ମାର୍‌ ମୁଁ ଜମାରୁ ମନ ଉଣା କରିବି ନାହିଁ । 

ସୀତା ଠାକୁରାଣୀ ସିନା ମାଟିରୁ ଜନମ ହେଇଥୁ“ଲ ଯେ ରାମଙ୍କର 
କଥା ପଦକରେ ମନ ଖରାପ କରି ମାଟିରେ ପଶିଲେ; 

ହେଲେ ଏ ଗୁରେଇ ପଦ୍ମପୁର କୁଞ୍ଜିଆ ରାଉତ ଝିଅ | 

ଦଶ ଚଟକଣା କ'ଣ ଶହେ ଚଟକଣା ଖାଇଲେ ମାଟିରେ ପଶିବନି - 
ଜିଇଁବ ଯଦି ତତେ ନେଇକି ଜିଇଁବ 

ମରିବ ଯଦି ତତେ ସାଙ୍ଗରେ ନେଇ । 

ଆରେ ଗୁରେଛଇ ! 

ତୋ ମୁଣ୍ଡ ଠିକ୍‌ ଅଛି ତ ? 

ହଁ, 

ମୋ ମୁଣ୍ଡ ଠିକ୍‌ ଅଛି । 

ଆରେ ସପନିଭାଇ ! 

ତୋର ଆଗକୁ କି ପଛକୁ କେହି ନାହିଁ । 

ମୋର ବି ସେୟା । 

ମୋ ବୋଉ ଛୁଆବେଳେ କେତେ ଆଶା ରଖ୍ଥୁଲା ତତେ ଜୁଆଁଇ 
କରିବ ବୋଲି - ହେଲା ନାହିଁ - 

ମତେ ଝାଟିପାରି ଗାଁର ସମସ୍ତେ ମିଶି ବାହା କରିଦେଲେ... ଦଇବ 
ଦଶ୍ଡିଲା ମତେ ! ଜାଣେ ସପନିଭାଇ, ତୁ ପାଠଶାଠ ପଢ଼ିଛୁ - ଚାକିରି 
ନ କରି ଚାଷ କଲୁ - ମୁଁ ପାଠ ପଢ଼ିନି ବୋଲି ତୁ ସିନା ମତେ 
ଅପସନ୍ଦ କରିଦେଲୁ - 

ହେଲେ ତୋଠି ମୋର ମନ ଥୁଲା - ମୋ କଥାରେ ତୁ ରାଜି ନ 
ହେଲେ ସତକୁ ସତ 

ମୋ ମୁଣ୍ଡ ସବୁଦିନ ପାଇଁ ଖରାପ ହେଇଯିବ । 

ଚାଲ୍‌, ଖାଇବୁ ଚାଲ୍‌ | ( ହାତଧରି ଉଠେଇ ନେଇଛି ) 

ନା, 

ମତେ ଜବରଦସ୍ତି କରନା... 

ସର୍ବେଶ୍ଵର- 


୧୯ 


(ପ୍ରବେଶ) କେତେ ତୋ ପଛରେ ଦୌଡ଼ିବି କହିଲୁ ? କାହିଁ 
ଆସୁନୁ... ଆସୁନୁ କାହିଁକି ? 

ଏ ରନ୍ଧା ଜିନିଷକୁ ଆଉ କେତେବେଳ ଯାଏଁ ରଖୁବି ? 

ଆ... କାଳିଆ... ଆ... 

ଦାଦି... ସରବାଦା ! 

ନାଇଁ ମୁଁ ଏ ସିଲଟ କାହାକୁ ଦେବିନି - 

ସିଲଟ ଅଛି ମାନେ ମୋ କାଳିଆ ମୋ ପାଖରେ ଅଛି । 

ମୁଁ ତାକୁ ଖୋଜିବି - ସିଏ ନ ଆସିଲେ ମୁଁ ପାଣି ଛୁଇଁବି ନାହିଁ 
ଆଉ ଖାଇବି କ'ଣ ? 

କାଳିଆ... କାଳିଆ... କାଳିଆ । (ପ୍ରସ୍ଥାନ ) 

ସତରେ ସରବାଦାଦି ପୂରା ବାଇଆ ହେଇଯାଇଛି 

ଗୋଟେ ସରବାଦାଦି ନୁହେଁ - କେତେ ସରବାଦାଦି ଏମିତି ପାଗଳା 
ହେଇ ବୁଲୁଛନ୍ତି - ଆହୁରି ପାଗଳା ହେବେ - 

ବୁଲିବେ - ଏଇ ସାରା ସଂସାରଟା ପାଗଳାରେ ଭର୍ରି ହେଇଯିବେ - 
ଭଲ ମଣିଷ ଜଣେହେଲେ ମିଳିବନିଲୋ ଗୁରେଇ ! 

(ପ୍ରବେଶ) ମଣିଷ ରହିଲେ ସିନା ଭଲମନ୍ଦ ବାରିବୁ, 

ଏବେ ପରା ତିନିଶହରୁ ବେଶି ମଡ଼ା ପୋଡ଼ିକି ଆଇଲି, ଆହୁରି 
କୁଢ଼ କୁଢ଼ ଶବ ପଡ଼ିଛି - 

ମଣିଷ ପୋଡ଼ କି ପୋତ; ଟଙ୍କା ନିଅ - 

ରାଧେ ରାଧେ ତମର ଅଧେକୁ ମୋର ଅଧେ । 

ଭୀମା ବଡ଼ବାପା ! 

ତୁ ସେଦିନ ବଡ଼ମା” ମୁହଁରେ ପରା ନିଆଁ ଦେଇ ପାରି ନ ଥୁଲୁ - 
ଆଜି ତୁ... 

ଆରେ ହୁଶ୍ଡୀଟା; ମୁଁ ଭାବିଥୁଲି ବାହାସାହା ପରେ ଆମ ଗୁରେଶର 
ବୃଦ୍ଧିଶୁଦି ହେଇଥ୍‌ବ; ହେଲେ ଯୋଉ ହୁଣ୍ଡୀକୁ ସେଇ ହୁଶ୍ୀ | 

ତୃ କହିଲୁ, ସପନି ! 

ବୋଉ ଜନମ କରିଛି - ପୁଅ ହେଇ ତା ମୁହଁରେ 

ମୁଁ କେମିତି ନିଆଁ ଦେବି କହିଲୁ ? 

ଆଉ ଏଗୁଡ଼ା ମୋର କିଏ ? 

ଗୁରେଇ - 


ସର୍ବେଶ୍ବର - 


ପଞ୍ଚନାଟକ 


(ପ୍ରବେଶ) ଆରେ ହେ ସପନା, ଇଏ କିଏ ? (ଗୁରେଇକି ) 
ଗୁରେଇଟି - 

ତମେ ସବୁ ଏଇ ଓସ୍ତମୂଳେ ସେତିକିବେଳୁ ବସିଛ, 

ମୋ କାଳିଆକୁ ଦେଖୁନ ? 

କେଡ଼େ ବଗୁଲିଆଟାଏ, ମତେ ନାକେଦମ କରିଦେଲାଣି ! 
ଖାଇବା ଜିନିଷଗୁଡ଼ା ଶୁଖ୍‌ ଚଣାଚାଉଳ ହେଇଗଲାଣି । 
ତମେ ସବୁ ଏଇଠି ଥାଅ, ମୁଁ ଦେଖେ 

କୁଆଡ଼େ ଗଲା ମୋ କାଳିଆ । 

ଦାଦି ଖାଇବା କାଇଁ 

ହାତରେ ପରା ଭଙ୍ଗା ସିଲଟଟା 

ସିଲଟ... ହଁ 

ଜାଣିଛୁ ସପନି ! 

ସେଇ କାଳିଆପାଇଁ ହାଟରୁ ସିଲଟଟାଏ କିଣି ଆଣିଥୁଲି । 
ଜେଜେମା” ତା'ର ଲେଖୁ ଦେଇଥୂଲା ଅ, ଆ, ଦିଟା ଅକ୍ଷର। 
କାଳିଆର ଖଡ଼ିଛୁଆଁ ହେଲା ଯେ, ସାହିଭାଇଏ ଖାଇଲେ, 
ରାତି ପାହିଲେ କାଳିଆ ସ୍ତ୍ରଲ ଯାଇଥାଆନ୍ତା 

ହେଲେ (କାନ୍ଦ ) 

ଦି” ପୁରୁଷ ଉଚ୍ଚରୁ ଦରିଆ ମାଡ଼ିଆସିଲା - 

ମୋ କାଳିଆକୁ ନେଇଗଲା - 

ପାଠପଢ଼ା ହେଇପାରିଲା ନାହିଁ । 

ତାକୁ ଖୋଜି ଖୋଜି କିଆବୁଦା ମୂଳରୁ ଏଇ ସିଲଟଟା ପାଇଲି ! 
ଦେଖୁଲୁ ସିଲଟଟା ସିନା ଭାଙ୍ଗିଯାଇଛି 

ହେଲେ ସେ ଘୋରିଥବା ଅ, ଆ ଦି'ଟା ସେମିତି ଅଛି - 
ଦରିଆ ପାଣି ତାକୁ ପୋଛିପାରିଲା ନାହିଁ । 

ସେ ସବୁ ଭୁଲିଯାଅ ସରବାଦା ! 

ସେ ସିଲଟଟା ମତେ ଦେଲ... ଦିଅ... 

କାଳ ନିରବଧୂ ୨.୧ 


ନ ଖାଇ ନ ପିଇ ବାୟା ଭଳି ବୁଲୁଛ 
ଚାଲ, ମୋ ସାଙ୍ଗରେ ଖାଇବ ଚାଲ, ଗୁରେ୍ତ ଯା ବଢ଼ାବଢ଼ି କର - 
(ଗୁରେଭ ସର୍ବେଶ୍ବର ଯାଇଛନ୍ତି) 


ଭୀମା - ଏ ହାତରେ ଟଙ୍କା ସେ ହାତରେ କାମ 
ତା” ପରେ ମୋ ବୋତଲ ଭଲ ତ ମୁଁ ଭଲ । 

ସପନି - ଭୀମାଦାଦି ! 
ନ ଖାଇ ନ ପିଇ ଏ ଗୁରା ପିଇଲେ ଏ ଦେହ ଆଉ ରହିବଟି 
ତମର ? 

ଭୀମା - ଯଦି ନ ପିଇବି 


ତେବେ ଗୁରେଇ ବଡ଼ମା”'ର ପୁଅ ଭୀମା ହେଇ ରହିବି । ମଡ଼ାଚଶ୍ଡିଆ 
ଭୀମା ହେଇଥାଆନ୍ତି କେମିତି ! 
ପଳା, ପଳା ଏଠୁ 
ଓସ୍ତମୂଳେ ବସି ମୁଁ ମୋ କାମ କରେ 
ତୁ ଯା ପଳା... ଯା... 
( ଅନ୍ଧାର) 

ସୁକାନ୍ତ 


ରମା 


ଷଷ୍ଠଦୃଶ୍ୟ 


[ପୂର୍ବ ଦୃଶ୍ୟର ସେଇ ସେଟ୍‌ - ସ୍ବେଚ୍ଛାସେବୀ ଅନୁଷ୍ଠାନର 
ସଭ୍ୟମାନଙ୍କ ଭିତରେ ବିଷାଦ] 

ମଣିଷ ଜୀବନରେ ସୁଖ ଦୁଃଖ ତ ଛାଇଭଳି ଲାଗି ରହିଛି । ନିଜ 
ଆତ୍ମୀୟଙ୍କୁ ହରେଇବାର ଦୁଃଖ ଆମେ ମଧ୍ଯ ଅଙ୍ଗେ ଲିଭେଇଛେ, 
କିନ୍ତୁ ଆଜି ଯେମିତି ଏଇ ପଦ୍ମପୁର ଗାଁରେ ଯାହା ଦେଖୁଲେ ମୁଁ 
ଆଗରୁ କେବେ ଦେଖୁ ନ ଥଲି । ହେ ଭଗବାନ୍‌ ! ଏ ଅଭିଶପ୍ତ 
ମଣିଷ ଜୀବନରୁ ଆମକୁ ଉଦ୍ଧାର କର ! 

ଆରେ ସୁକାନ୍ତ, ଏତେ ଭାଙ୍ଗିପଡ଼ିଲେ ଚଳିବ ! 

ମଣିଷ ଜୀବନ ବହି ପଥର ପଡ଼ିଲେ ସହି । 

ସବୁ ଧୈର୍ଯ୍ୟର ସହ ଦେଖୁବାକୁ ପଡ଼ିବ । ସହିବାକୁ ହବ । ନିଜକୁ 
ମୁକାବିଲା କରିବାକୁ ହବ । 

ତମେ ଯୋଉ ଅଭିଶାପ କଥା କହୁଛ, ପ୍ରକୃତରେ ତାହା ଠିକ୍‌ ନୁହେଁ । 
ପ୍ରକୃତିର ଅନୁପମ ସୃଷ୍ଟିରେ ମଣିଷର ଜନ୍ମ । ଭଗବାନ୍‌ ମଣିଷକୁ 
ଅଭିଶାପ ଦେବେ ନାହିଁ । କିନ୍ତୁ ଯଦି ପ୍ରକୃତି ଉପରେ ମଣିଷ 
ଅତ୍ୟାଚାର କରେ ପ୍ରକୃତି ଆମକୁ ଅଭିଶାପ ଦେବନି ? କହିଲ ! 
ପ୍ରକୃତି ବିରୋଧରେ ନ ଯାଇ ପ୍ରକୃତିକୁ ସହଯୋଗ କଲେ ଆମେ 
ଉପକ୍ୂତ ହେବା - 

ଆମେ ପ୍ରକୃତି ଆଉ ପରିବେଶର ସୁରକ୍ଷା ପାଇଁ ଅନେକ କଥା 
ବହିରେ ପଢ଼ିଛେ କିନ୍ତୁ କୋଉ କଥା ଆମେ ମାନିଛେ ? 
ସେଇଥୂପାଇଁ ପଦ୍ମପୁର ଗାଁର ସ୍ଵପ୍େଶ୍ଵର ଦାସ ପାଞ୍ଚଂଛଅ ଗାଁର 
ଲୋକଙ୍କୁ ଏକାଠି କରି ସମୂହ ମୃତାତ୍ମାମାନଙ୍କ ଲାଗି ତିଳତର୍ପଣ 
ଟେକିଦେବାବେଳେ ମୋର ମଧ୍ଯ କୋହ ଉଠିଥୁଲା - 

ବିନା ପୁରୋହିତ, ବିନା କର୍ମକର୍ମାଣିରେ ସମସ୍ତଙ୍କର ମୃତିକିଆ କାମ 
ସରିଗଲା । 

କାଳ ନିରବଧୂ ୨୩ 


ସୁକାନ୍ତ - ବୃଢ଼ାବାରିକଟା ଦିନତମାମଲାଗି ସମସ୍ତଙ୍କୁ ନଣ୍ଡା କଲା । ଶେଷରେ 
ଭଙ୍ଗା ଆଇନାଟାକୁ ପେଡ଼ିରେ ଡେରି ନିଜେ ବି ଲଣ୍ଡା ହେଇ ଭୋ 
ଭୋ କାନ୍ଦି ପକେଇଲା ନିଜ ଜ୍ଞାତିକୁଟୁମ୍ବର ବିଚ୍ଛେଦରେ । 

ସନ୍ଦୀପ - ସେସବୁ ଫଟୋ ଦୂରଦର୍ଶନବାଲା ଯେତେବେଳେ ନଉଥୁୂଲେ.ତମେ 
ସୁକାନ୍ତ ଦେଖ୍ଛ ତ ? 

ରମା - ସମସ୍ତେ ଦେଖୁଛନ୍ତି, ସେ ଏକୁଟିଆ କାହିଁକି ଦେଖୁବ । 


ସୁକାନ୍ତ - ଏ ଫଟୋ ଦେଖାଇ ବିଦେଶୀଙ୍କଠୁ ବେଶ୍‌ ପଇସା ଛାଣିହେବ, 
ସପନେଶ୍ବର କିନ୍ତୁ ଟିଭିବାଲାଙ୍କୁ ବଡ଼ ବିରୋଧ କରୁଥଲା । 

ସନ୍ଦୀପ - ତା କଥା କେହି ଶୁଣିଲେ ନାହିଁ । 

ରମା - ଯୁଗ ତ ହେଇଛି । ଶ୍ରୋତା ବକତା କେହି ନାହିଁ, ରୋଦନ କରୁ 
କାହାପାଇଁ - କେତେ ଦିନ ଚାଲିବ । କେତେ ଦିନ ? 
ଅଖଚକ ଦିନେ ବନ୍ଦ ହେଇଯିବ । ଦେଖୁବୁ... 

ସନ୍ଦୀପ - ସମସ୍ତେ ତ କହୁଛନ୍ତି - ସବୁ ଜାଣୁଛନ୍ତି - କାହିଁ କାମରେ କଂଣ 
ହେଉଛି: ? ସବୁ ଓଲଟା । କ'ଣ କହୁଛୁ ସୁକାନ୍ତ ! 

ସୁକାନ୍ତ - ମହାମାନବ ବୁଦ୍ଧ ଏଇଥୁଲାଗି ନିର୍ବାଣ ଖୋଜୁଥିଲେ । କହୁଥିଲେ 
କାମନାର ବିନାଶରେ ଦୁଃଖର ବିନାଶ । 


ସନ୍ଦୀପ - କାମନାର ବିନାଶରେ ମଣିଷ ବଞ୍ଚୁବ କେମିତି ? ଆଜିର ଦୃଶ୍ୟ 
ଦେଖ୍‌ ମୁଁ ଭାବୁଛି ତୋର ଏଇ ବୈରାଗ୍ୟ | 
ରମା - ସ୍ଵାଭାବିକ । 


ବୃଦ୍ଧ ବି ଦିନେ ମଣିଷର ଅନ୍ତିମ ଯାତ୍ରା ଦେଖ୍‌ ବଦଳି ଯାଇଥୁଲେ - 
ଜିନ୍ଧୁ ଆମେ ଏମିତି ଅନେକ ଅନ୍ତିମ ଯାତ୍ରା ଦେଖୁଛେ - 
ଠିକ୍‌ ଏ ମାଟି - ପାଣି - ପବନ ଛାଡ଼ି ଟିକିଏ ଦୂରକୁ ଚାଲିଗଲେ 
ଏ ବୈରାଗ୍ୟ ରହିବ ନାହିଁ । 
ବିଚିତ୍ର ମଣିଷର ଜୀବନ, ଜୀବନଠୁ ମୃତ୍ୟୁର ସୀମିତ ବ୍ୟବଧାନ । 
ସେଥୂ୍‌ରେ କେତେ ଅହଂକାର, ସ୍ଵାର୍ଥ ମୋହ, ମାୟା ଭରପୂର । 
ଲୋଭ ଜୀବନକୁ ମୃତ୍ୟୁ କବଳିତ କରିବ ଭାବିଲା ବେଳକୁ ତା 
ହାତମୁଠାରୁ ସମୟ ଅତିକ୍ରାନ୍ତ ହେଇଯାଇଥୁବ | ସ୍ଵପ୍ପେଶ୍ଵର ସଙ୍ଗେ 
କଥୀ ହଉଥୁଲି । ସତରେ ସେ ବୁଝିଛି ଜୀବନକୁ | 

ସୁକାନ୍ତ - ମାନେ ? 

ରମା 


ସନ୍ଦୀପ 
ରମା 


ସୁକାନ୍ତ 
ସନ୍ଦୀପ 


ରମା 
ସନ୍ଦୀପ 


ରମା 


ସୁକାନ୍ତ 


ସନ୍ଦୀପ 


ରମା 


ପଞ୍ଚନାଟକ 


ଅନେକ ଉଚ୍ଚଶିକ୍ଷିତ ପିଲାଙ୍କୁ ବୁଦ୍ଧିରେ କାନ କାଟି ଦେବ ସିଏ । 
ଏ ପର୍ଯ୍ୟନ୍ତ ସେ ବିବାହ କରିନି - 

ଚାକିରି ବାକିରି ବି କରିନି - ପଚାରିଲାରୁ କହିଲା, ଯୋଉ ମାଟିରେ 
ସେ ଜନ୍ମ ନେଇଛି ସେହି ଧୂଳି ଧୂସରିତ ଗାଁର ମଙ୍ଗଳରେ ଯଦି ତା 
ଜୀବନ ନ ଲାଗିଲା ତା'ହେଲେ ସେ ଜନ୍ମର କିଛି ମାନେ ନାହିଁ । 
ସହଯୋଗ ସମିତି ଗଢ଼ି, ଟ୍ରାକ୍ଵର କିଣି ସେ ଚାଷ କରୁଥଲା । 
ଓଃ ସେଇଥୁଲାଗି. ସେ ରିଲିଫ୍ଵ ନେଉନି - 

ଖାଲି ସିଏ ଏକୁଟିଆ ନୁହେଁ, ସନାତନବାବୁ ବି ରିଲିଫ ନେଉ 
ନାହାନ୍ତି । 

ହଁ, ସନାତନବାବୁ କୁଆଡ଼େ ତାକୁ ତାଙ୍କ ଫ୍ୟାକ୍ଲି ମ୍ୟାନେଜର ଚାକିରି 
ଯାଚୁଥୁଲେ । 

ସେ ରାଜିହେଲାନି - ସନାତନଙ୍କୁ ସେ ଅହରହ ବିରୋଧ କରେ | 
ବଡ଼ Interesting ! 

ଆହୁରି interesting ହେଉଛି ଚୌଧୁରୀ ସନାତନବାବୁ 
ଯେତେବେଳେ ଫ୍ୟାଟ୍‌ ବସେଇବାକୁ ଯାଇ ଏ ଅଞ୍ଚଳର ହେନ୍ତାଳ 
ବଣ କାଟିବାକୁ ଲୋକଙ୍କୁ ନିଯୁକ୍ତ କରୁଥୁଲେ 

ସେତେବେଳେ ଦଶମ ଶ୍ରେଣୀରେ ପଢ଼ୁଥ୍‌ବା ଏଇ ସ୍ଵପ୍ରେଶ୍ବର 
ପ୍ରତିବାଦର ସ୍ଵର ଉଠେଇଥୁଲା - ଅନଶନ କରିଥୁଲା | 

ତା” ହେଲେ ତାଙ୍କର ରିଲିଫ୍ର ନ ନେବା ଯଥାର୍ଥ - କିନୁ ଏ ଅଞ୍ଚଳର 
ଯୋଉମାନେ ଥୁଲାବାଲା - କୋଠା ଅଛି, ବ୍ୟାଙ୍କ ବାଲାନ୍ଧ ଅଛି, 
ଗାଡ଼ି ଅଛି - ସେମାନେ ଯଦି ସମ଼ନି ଆଉ ସନାତନବାବୁ ପରି 
ରିଲିଫ ପାଇଁ, ଘରଭଙ୍ଗା ଟଙ୍କା ପାଇଁ ଧାଡ଼ି ନ ବାନ୍ଧନ୍ତେ ତେବେ ନ 
ଥିଲାବାଲା ବଞ୍ଚଯାଆନ୍ତେ ! 

ତୁ ଭାବୁଛୁ ରାମରାଜ୍ୟ କ'ଣ ଫେରିଆସିଲା ? 

ଆରେ ପରାଧୀନତାର ବେଡ଼ିରେ ଆମେ ସନ୍ତୁଳିତ ହେଉଥଲା 
ବେଳେ ଆମ ନେତାଏ କହୁଥଲେ - ଘିଅ, ମହୁରେ ଆମେ ଭାସିବା, . 
ସାମ୍ୟବାଦ ଆଉ ସମାଜବାଦ ଧ୍ଵନିରେ ଗାଁ ସହର ବଣ-ପାହାଡ଼ 
ପ୍ରତିଧ୍ବନିତ ହେବ । 

କିନ୍ତୁ ହେଲା କଂ ଣ ? 

କାଳ ନିରବଧ୍‌ ୨୫ 


ଗଣତନ୍ତ୍ର ପାଇବାର ଏତେଗୁଡ଼ାଏ ବର୍ଷ ପରେ ଗାଁ ସହର ଚାରିଆଡ଼େ 
ପ୍ରତିଧ୍ବନିତ ହେଉଛି କ୍ଷୁଧାର ଆର୍ଭନାଦ, ଦାରିଦ୍ୟୁର ଓକାର, ଶୋଷଣ 
ଆଉ ଦୁର୍ଦ୍ଦିନର ହା ହୃତାଶ । 

ସନ୍ଦୀପ - ଗଣତନ୍ତ୍ରର ତାର୍ସିକ ଅର୍ଥ ଥୁଲା of the people, by the people 
ଆଉ for the people | କିନ୍ତୁ ମୁଁ କହିବି ଆଜିର ଆମର ଗଣନନ୍ତ୍ର 
far from the people, off the people 3, ଏଫ ଏଫ୍ଘ ଦି 
ପିପୁଲ & Bye the people not ବି ଓାଇ ¡t ¡5 ବି ଏଇ ଇ | 

ସୁକାନ୍ତ - ସତରେ ଏ ଦେଶର ଅବସ୍ଥା ବଡ଼ ସାଙ୍ଘାତିକ ! 

ସର୍ବେଶ୍ବର - (ପ୍ରବେଶ ) ଅନ୍ଧକାରରେ ହାତୀ ଦେଖାଚାଲିଛି, ଜଣେ କାନକୁ ଧରି 
କହୁଛି ହାତୀଟା କୁଲାପରି, ଜଣେ ଲାଞ୍ଜ ଧରି କହୁଛି ହାତୀଟା 
ଦଉଡ଼ି ପରି, ଆଉଜଣେ ଗୋଡ଼ ଧରି କହୁଛି, 
ହାତୀଟା ତାଳଗଛ ପରି । (ହସ ) 
ଗଛ କାଟି ଲୁଣା ଜଙ୍ଗଲକୁ ପଦା କରିଦେଲେ, ଲୋକଙ୍କ ଆଖୁରେ 
ସପନି ବଡ଼ ହେଇ ଠିଆ ହେଇପାରିଲାନି - ବଡ଼ ହେଇଗଲା ମୁଠା 
ମୁଠା ଟଙ୍କା, ବିଡ଼ା ବିଡ଼ା ନୋଟ । 
ଅନୁପ୍ରବେଶକାରୀ ଚୌଧୁରୀ ସନାତନ ମଣ୍ଡଳ ଠିକାଦାରୀ କରୁ 
କରୁ ବହୁତ ପଇସା ରୋଜଗାର କଲା | 
ଭୋଟ ଆଶାରେ ଅନୁପ୍ରବେଶକାରୀଙ୍କୁ ନେତାଏ ବଡ଼ବଡ଼ିଆମାନେ 
ଭୋଟ ଅଧୂକାର ଦେଇ ବି ଦେଲେ - ନାଗରିକ କହି ମୋହର 
ମାରିଦେଲେ । ସନାତନଙ୍କ ଘରକୁ ଦିନରାତି ଗାଡ଼ିମଟର ଛୁଟିଲା - 
ଲୁଣାବନ୍ଧ ଭାଙ୍ଗି ଘେରିବନ୍ଧ କରି ଚିଙ୍କୁଡ଼ି ଚାଷ ଚାଲିଲା - 
ହାତଗୁଞ୍ଜା ଦେଇ ସରକାରୀ କଳର ମୁହଁ ବନ୍ଦ କରିଦିଆଗଲା । 
ହେଲେ ମାଛ ଖାଇଲେ କିଏ ? ପଇସା ମାଇଲେ କିଏ ? 
ଏଠି ମଲେ କିଏ ? (ହସ ) 
ସନାତନର ଦି” ପୁଅ ରାତାରାତି ଏ ମୁଲକର ରଜା ହେଇଗଲେ - 
ରଜା | 
ଅନ୍ଧ ଦେଶକୁ ଗଲି ଦର୍ପଣ ବିକି, କନ୍ଧ ହାତରେ ଦେଲି ମୋ ଦାନ 
ଟେକି, କାମୁଡ଼ା ଘୋଡ଼ା ମୁଖେ ଦେଲି ଚୁମ୍ବନ । 
ତା'ପରେ... (ହସ ) 

ପଞ୍ଚନାଟକ 


ତମେ ! ତମେ କିଏ ? 

ତମ ନାଁ କଂଣ ? 

ତମ ଘର ? 

ମୁଁ ଯଦି ସେୟା ପଚାରେ ! 

ଆମେ ବେସରକାରୀ ସ୍ବେଚୁାସେବୀ ସଙ୍ଗଠନର ସଭ୍ୟ । 

ଓଃ ସଭ୍ୟ ! (ହସ ) 

ତମେମାନେ ପରଦେଶୀ ଚଢ଼େଇ । ଗୋଟେ ଖୁଆଲରେ ଏଠିକି 
ଆସିଛ, ପୁଣି ଏଇଠିକା ଲୋକଙ୍କୁ ପଚାରୁଛ - 

ତମେ କିଏ ? ତମ ଘର କୋଉଠି ? ନାଁ କ'ଣ ? 

ପଳା... ପଳା... ବାୟାଗୁଡ଼ାକ... 

ଏଠି ମୁଠାଏ ମୁଠାଏ ଦେଇ ଶକୁନିଗୁଡ଼ାକୁ ବଞ୍ଚାଇ ରଖୁଛ, 
ଦୁର୍ଯ୍ୟୋଧନ ରଜା ପରି ସେ ଭୁଲ କର ନାହିଁ, 

ଯେତିକି ଭାରତ ଅଛି ସବୁ ଧ୍ଵଂସ ହୋଇଯିବ । 

ତମେ ଏ ସବୁ କ”ଣ କହୁଛ ? 

ମୁଁ ଠିକ୍‌ କହୁଛି... ଅଙ୍ଗେ ଲିଭାଇବା କଥା କହୁଛି, ଆଖୁ ଦେଖା 
କଥା କହୁଛି । 

ଆଳୁ ମଉସା ! ଆଗରୁ କ”ଣ ଚିଙ୍କୁଡ଼ି ଚାଷ ହଉ ନ ଥୁଲା ? 
(ହସ) ଦେଖ, ତମମାନଙ୍କ ଆଖୁ ପାଉଛି - ଖାଲି ଘେରିବନ୍ଧ, 
ସବୁଦିନ ଟକ ଟ୍ରକ ଚିଙ୍ଗୁଡ଼ି ଚାଲାଣ, ଫ୍ୟାକ୍ସ ଧାରରେ 
ଖୋଳପାଗୁଡ଼ାକ ପଚି ଯୋଉ ଦୁର୍ଟନ୍ଧ ସେ ବାଟେ ଯାଇପାରିବନି - 
ଇଏ ମଡ଼ା ଗନ୍ଧ ନୁହେଁ ଚିଙ୍ଗୁଡ଼ି ଖୋଳପା ଗନ୍ଧ | 

ଆଗରେ ଡାହାଣହାତି ଯୋଉ ବଡ଼ ଛାତଟା ଲେପଟେଇ ପଡ଼ିଛି 
ସେଠି ବାତ୍ୟା ବେଳେ କେହି ନ ଥଲେ । 

ସେଇଟା ଚୌଧୁରୀ ସନାତନ ମଣ୍ଡଳର ଫ୍ୟାକ୍ସି । ଯେତକ ଶ୍ରମିକ 
ସେଇଠି କାମ କରୁଥ୍‌ଲେ ସେମାନଙ୍କ ପିଲାକବିଲାଙ୍କ ସହ ସେଇଠି 
ଆଶ୍ରା ନେଇଥୁଲେ । କେହି ବର୍ରି ନାହାନ୍ତି ସେଠୁ । ସେଇ ଛାତତଳେ 
ଏବେବି ଆରାମରେ ଅଛନ୍ତି | ( ହସ ) 

ମାନେ ? 

କାଳ ନିରବଧୂ ୨୭ 


ସର୍ବେଶ୍ବର - ନରିଆମା”ଟା ଖୋଜି ଖୋଜି ନିରାଶ ହେଇ ସେଇ ଛାତତଳୁ କାହାର 
ଗୋଟେ ଖପୁରି ଦେଖାଯାଉଥ୍‌ଲା, ସେଇଟାକୁ ଟାଣି ଆଣି - 
ନରିଆ, ନରିଆ ଡାକି ମୁଣ୍ଡପିଟି ଦେଲା ଛାତଟାରେ ଯେ ସିଏ ବି 
ସେଇଠି ଶେଷ । 
ଏତେ ବଡ଼ ଛାତକୁ କିଏ ଏଠି ଉଠେଇବ... ରହନ୍ତୁ ସେଇ ତଳେ, 
କିଏ ଜଣେ କହିଛି 
‘ଜୀବ ମାରିଣ ମାଂସ ଖାଇ ସେ ପ୍ରାଣୀ ବୈକୁଣ୍ଠ ଲଭଇ” ଆପଣା 
ହସ୍ତେ ଜିହ୍ଧା ଛେଦି କିଏ ଅଛି ତା'ର ପ୍ରତିବାଦୀ । 
ପୁଅ ମେନେଜର ସବୁ ଯେତେବେଳେ ଚୌଧୁରୀ ସନାତନ ମଶ୍ଡଳର 
ଦୀକ୍ଷା ନେଇଥୂଲେ ସବୁ ଏକାଥରେ ବୈକୁଣ୍ଠ ପ୍ରାପ୍ତି - ଚାରିଆଡ଼ 
ରକ୍ତନଦୀ; ମଝିରେ ଚୌଧୁରୀ ସନାତନ ମଣ୍ଡଳ ! କାହିଁକି କାହାକୁ 
ଛାଡ଼ିବ କିଏ ? 

ସନ୍ଦୀପ - ଦେଖୁଛି, ମାସ ମାସ କାଳ ଏ ଅଞ୍ଚଳରୁ ମଡ଼ାପୋଡ଼ା କାର୍ଯ୍ୟ 
ସରିବନି । 

ସର୍ବେଶ୍ବର - ନ ସରୁ । ତମର କ”ଣ ହେଇଗଲା ? 
ଏଇ ମାଟିରେ ଆମେ ସବୁ ଜନ୍ମ ନେଇ କିଭଳି ନିଜ ସ୍ଵାର୍ଥଲାଗି 
ପ୍ରତି ମୁହୁର୍ଭରେ ଆମେ ନିଜ ସମାଧ୍‌ ନିଜେ ଖୋଳି ଚାଲିଛୁ; 
କେହି ନ ବୁଝିଲେ ବି ମୁଁ ଠିକ୍‌ ବୁଝିଛି । 
ହଜାର ହଜାର ଅନୁପ୍ରବେଶକାରୀ ପଶିଆସି ଏ ଅଞ୍ଚଳଯାକ ସଫା 
କରି ବସତି ବସେଇଦେଲେ । 
ମାଉସୀ ଲୋ ଟିକେ ଜାଗା ଦେଏନି କହି... ଆଙ୍ୁଳି ପ୍ରବେଶ କରୁ 
କରୁ ବାହା ଗିଳିଲେ । 
ମାଟି ମା'ର ଡାକ, ପ୍ରୀତି ଆମକୁ ଯେତିକି ବାନ୍ଧିବ ନା ବାହାରୁ 
ଆସି ଆମ ଦରବ ଲୁଟି ଆମ ମାଟିମା' କଥା ସେମାନେ ଚିନ୍ତା 
କରିବେ ? 
ଜାଣ ! ସନ୍ଧ୍ୟା ନଇଁଲା ବେଳକୁ କୂଳରେ ଲାଗିବ ଶହ ଶହ ଟ୍ରଲର । 
କ'ଣ ନା ମାଛ ବ୍ୟବସାୟ ! 
ବନ୍ଧୁକ, ଗୁଳିବାରୁଦ, ଡୁଗ୍ସ, ବ୍ରାଉନସୁଗାର କେତେ କ'ଣ 
ଚୋରାମାଲ ଆସିଯିବ । 

୨୮ 


ପଞ୍ଚନାଟକ 


ପୁଣି ସୂର୍ଯ୍ୟ ଉଇଁଲା ପୂର୍ବରୁ ଆମ ଦରବ ଧରି ନୀଳସମୁଦ୍ରରେ 
ବୋଇତ ମେଲି ଦେଇଥ୍‌ବେ । 

ଆମରି ଲୋକ ସାଇକେଲରେ, ଲୁନାରେ ବସ୍ତା ବସ୍ତା ଚାଉଳ 
ବୋହିବେ । ସେମାନଙ୍କୁ ବିକିବେ ବସ୍ତିରେ ଚୋରା ଚାଲାଣ 
ହେବାକୁ - 

ଲକ୍ଷ୍ମୀ ଛାଡ଼ିଗଲେ ଏମାନଙ୍କୁ... ଲକ୍ଷ୍ମୀ... 

ହଁ ମଉସା ! ଆମେ ସବୁ ଅଞ୍ଚଳ ଦେଖୁଲୁଣି । ରମାଭାଇ ଆମର 
ଗତ ବାତ୍ୟାରେ ବି ବୁଲିଥୂଲେ | 

ମାଟି ପାଣି ନିଆଁ ପବନକୁ ନେଇ ଆମ ଜୀବନ, 

କାହିଁ କେତେ ଯୁଗରୁ ଏ ଗାଁରେ ଲୋକ ରହିଛନ୍ତି । କେବେ କ'ଣ 
ଏମିତି ଅଘଟଣ ଘଟିଥୁଲା ? 

(ହସ ) ଘଟିବ ନାହିଁ ! ବହି ଲେଖୁଛି ପରା - 

ତରକିଥୁବୁ ତୁ ତେରକୁ ଚଉଦ ପନ୍ଦର ଲାଗିବ ହୁନ୍ଦର 

ସତ ଉପୁଜିବ ସତରକୁ । ସତର ହେଇଗଲା | 

ସବୁଥ୍‌ରେ ସୀମା ଅଛି । ସୀମା ଡେଇଁଲେ - ଫଳ ପାଇଲେ । 
ସମୁଦ୍ର ତା' ସୀମା ଡେଇଁଲା, ପବନ ତା ଗତିବେଗ ବଢ଼େଇଲା, 
ଆକାଶ ଗୁରୁଗମ୍ଭୀର ଗର୍ଜନ କଲା, ମେଦିନୀ ଥରିଗଲା - 
ସରଗକୁ ନିଶୁଣି ପକେଇ ସପନର ଉଆସ ତୋଳିବାକୁ ଏଇ 
ମଣିଷଙ୍କର ସବୁ ସପନ, ସବୁ ଆଶା ଭୁଶୁଡ଼ିଗଲା । 

ରାବଣ କଂ ଣ ବଞ୍ଚପାରିଲା ! ସୁଗ୍ରୀବର ରଡ଼ି ଶୁଣି ବାଳୀ ସୀମା 
ଟପି ବାହାରକୁ ବାହାରି ଆସିଲା; ବଞ୍ଚଲା ? 

ମହାମାନୀ ଦୁର୍ଯ୍ୟୋଧନ ମା” ଲକ୍ଷ୍ମୀଙ୍କର ମନା ନ ମାନି 
ମାନସରୋବରରୁ ବାହାରି ଆସିଲା; କ'ଣ ହେଲା ? 

ସୀତା ଠାକୁରାଣୀ ତିନିଗାରର ସୀମା ଟପିଗଲେ; ହେଲା କଣ ? 
କରି କରାଉଥାଏ ସେହି, ତା” ବିନୁ ଅନ୍ୟ ଗତି ନାହିଁ । 

ତମେ ଜିଏ ? ପତର ସାଉଣ୍ଟିବାଲୋକ, ତୋଟା ମୂଲ “କରିବ ? 
ତମେ କିଏ ହୋ ? ଯାଅ... ଯା, ରିଲିଫ୍‌ ବାଣ୍ଟିବାଲୋକ ରିଲିଫ୍ବ 
ନବାଲୋକ ବିଷୟରେ ଏତେ ଖୋଳତାଡ଼ କରୁଛ କାହିଁକି, ଯାଅ । 


( ଅନ୍ଧାର ) 

ସଦାନନ୍ଦ - 


ଦୁଃଖୀଶ୍ୟାମ 


ସପ୍ତମ ଦୃଶ୍ୟ 


[ସେଇ ଅଶ୍ଵତ୍ଵଥ ଗଛ - ଆଲୋକ ଆସିଛି] 
ଆ... ଆ... ଦୁଃଖୀଶ୍ୟାମ ଏଇ ଗଛ ମୂଳକୁ ଆ । 
କାମସବୁ ହେଇଯାଇଚି ତ ? 
ସେଥୁରେ ହେଳା ଅଛି: ରାସ୍ତା ଉପରେ, ନରବନ୍ଧରେ, 
ନାଳବନ୍ଧରେ ଯେତେ ଗଛ ଭାଙ୍ଗିଥଲା, ଉପୁଡ଼ି ଯାଇଥୁଲା, ସବୁ 
କାଟି ଗଡ଼ ଗଡ଼ କରି ପଞ୍ଚାୟତ ପୋଖରୀରେ ପକେଇଦେଇଛୁ | 
ଆପଣଙ୍କ କହିବାନୁସାରେ ଯୋଉ ଚାରଣା ଛଅଣା ଥୁଣ୍ଟାଗଛ 
ଜିଇଥୂଲା କରତ ନେଇ ତାକୁ ବି ସାଫ୍ବ କରିଦେଇଛୁ । 
ଆରେ କେହି କିଛି କହିଲେନି ? 
କହିବେ ? ଆପଣ ଯୋଉଠି ଅରଡ଼ ଦେଇଛନ୍ତି । 
ତା? ଆଗରେ ଠିଆ ହବ କିଏ ? 
ପୂରା ଦିନୁଟାରେ ଆମ ଲୋକ କାଟୁଥାଆନ୍ତି ରାସ୍ତା ସଫେଇ ନାଁରେ; 
ସେଇ ବାଟେ ପୁଲିସବାଲାଠୁ ଆରମ୍ଭ କରି, 
କେତେ ବଡ଼ ବଡ଼ ମାଜିଷ୍ଟର, କିଲଟର ଯିବାଆସିବା, 
ହେଲେ ପାଟି କେହି ଫିଟେଇଲେ ନାହିଁ 
ମୁଁ ଭାବିଲି ଆପଣ ଯାଇ ସେମାନଙ୍କୁ କହିଆସିଛନ୍ତି ନା - 
ନ ହେଲେ ସେ ପୁଲିସ କାହାର ନୁହଁ ପରା, ବାପକୁ ବାନ୍ଧିନବାଲୋକ 
ଆମକୁ ଛାଡ଼ିଥାଆନ୍ତା । ରାସ୍ତା, ନଇନାଳ, ନରବନ୍ଧ ସବୁ ସଫା 
ହେଇଯାଇଛି । 
ଠିକ୍‌ ଅଛି। ସଫା କରିବାକୁ ପଇସା ପୁଣି ସେଠି ନୂଆ ଗଛ 
ଲଗେଇବାକୁ ପଇସା ପାଇବ । 

ମୋ ଘରଭଙ୍ଗା ଟଙ୍କା କଥା - ଆଉ ରଣ କଥା ? 

ଦୁଃଖୀ - 


ସଦାନନ୍ଦ - 


ଦୁଃଖୀ 


ସଦାନନ୍ଦ 


ଦୁଃଖୀ - 


ସଦାନନ୍ଦ - 


ପଞ୍ଚନାଟକ 


ତମେ କଂ ଣ ଭାବୁଛ ଏ କାମ ଏଡ଼େ ସହଜ । ଯୋଉଠି କାହିଁ କାହିଁ 
ସରଗନୁଆଁଙ୍କ ମୁଣ୍ଡ ନଇଁ ଯାଉଚି - ସେଠି ତମ ଆମ କଥା କିଏ 
ପଚାରେ । 

ତାଂ କ'ଣ ମୁଁ ବୁଝୁନି ସରପଞ୍ଚବାବୁ ! ବୁଝୁଛି । 

ସେଇଥ୍ପାଇଁ ତମ ଉପରକୁ ମୁଁ ଭରସା କରିଛି । 

ଲୁଣାପାଣି ଗାଁ ଭିତରକୁ ମାଡ଼ିଆସିଲା - ମୁଁ ସମସ୍ତଙ୍କୁ ଉଚ୍ଚାଜାଗାକୁ 
ବଡ଼ ବଡ଼ କୋଠାକୁ ନେଇଯାଇଥୁଲି । କେହି କ'ଣ ସେତେବେଳେ 
ତମକୁ ଆହା କଲେ ନା ସାହାଯ୍ୟ କଲେ ? 

କିଏ କାହିଁକି ମଙ୍ଗ ଧରିବେ କହିଲ, ସରପଞ୍ଚବାବୁ ! 

ଦଣ୍ଡିକିରି ମାଛ ପରି ଖାଲି ଫଡ଼୍‌ ଫଡ଼୍‌ ହେବେ । କଟିଗଲା ମୁଣ୍ଡ 
ଯୋଡ଼ିପାରିବେ ? ତମେ ଆପଣ ଯୋଉଥ୍‌ରେ ମୁଣ୍ଡ ନ 
ଖେଳେଇବେ ଦୂବ କରଅଁଳିବ ନାହିଁ । ଆମେ ଶୁଖୁଲାଭୂଇଁରେ ପଡ଼ି 
ପଡ଼ି ମରିଯିବୁ । 

ଆରେ ଇଏ ପରା ଝିଣ୍ଟିକାମାରି ବଣି ପୋଷିବା ସମୟ | ମନେଅଛି 
ସେ ସନ ବଢ଼ି ଆସିଥୁଲା। କେତେ କିଏ ହାତ ଚିକ୍ଵଣ କଲେ, 
କେତେ କୋଠାବାଟି, ଝିଅଝିଆଣୀକୁ ଉଠେଇଦେଲେ । 

ଆମେ କାମ କରିବୁ - ଥୋକାଏ ଷଣ୍ଢ ପୂରେଇବେ । 
ମାଗଣାଖୁ ଆ ବେହେଲଗୁଡ଼ାକଙ୍କ କଥା କାହିଁକି କହୁଛ । 
ସରପଞ୍ଚବାବୁ ! 

ତମେ ଯାହା କର ମୋ କଥା ଟିକିଏ ବୁଝିଦିଅ । 

ନ ହେଲେ ପିଲାଛୁଆଗୁଡ଼ା ଖରାକାକରରେ ସେମିତି ପଡ଼ିଛନ୍ତି । 
ଆପଣ ସୁପାରିସ କରିଦେଲେ ରଣ, ଘରଭଙ୍ଗା ସାହାଯ୍ୟ ସବୁ 
ମିଳିଯିବ । 

ଆରେ ତମକୁ କିଏ ରିଲିଫ୍ଵ ଦେଇଛନ୍ତି, ପଲିଥୁନ୍‌ ଖଣ୍ଡେ କିଏ ଦେଲା 
ଛାଡ଼ ଏତେ କରି କହୁଛୁ ଯଦି, ଦୁଃଖୁଆ 

ତୋ କଥା ନିଶ୍ଚେ ବୁଝିବି, ହେଲେ ତାଲିକା କାମ ତ ଏଇଲେ ସରିଲାଣି । 
ଗୋଟେ ବାପର ଚାରିପୁଅ, ଘର ଗୋଟାଏ । 

କିନ୍ତୁ ଚାରିଟା ଘରଭଙ୍ଗା 

କାଳ ନିରବଧ୍‌ ୩୧ 


ଚାରିଟା ରଣ, ୟାକୁ କଲା କିଏ ? ତୁ ମୋର ନିଜ ଲୋକ ତୋ 
କାମ କରିବିନି ? 
ତଳମୁଣ୍ଡରେ କିଛି କାମ ନାଇଁ, ଉପରମୁଣ୍ଡରେ କାମ, ତାଙ୍କୁ ଧରିବାକୁ 
ପଡ଼ିବ - 
ଆଉ ସେ ମୁଣ୍ଡକୁ ଠିକଣା କରିବାକୁ ଟିକେ ଅଣ୍ଟାଜୋର୍‌ ଦରକାର | 

ଦୁଃଖୀ - କୋଉଠୁ ଆଉ ଅଣ୍ଟାଜୋର୍‌ ଆସିବ ସରପଞ୍ଚବାବୁ ! 
ମରୁଡ଼ିରେ ତ ସବୁ ପୋଡ଼ି ପାଉଁଶ ହେଇଗଲା ! ତା ପଛକୁ ଏଇ 
ବାତ୍ୟା, ଅଣ୍ଟା ସଳଖୁବି କେମିତି; ତଥାପି ଦି' ଶହ ତିନି ଶହ ଭିତରେ 
ମୁଁ ଦେବି, ତମେ ଟିକିଏ ନାଗିପଡ଼ । 

ସଦାନନ୍ଦ - ଶୁଣ ! ସଞ୍ଜକୁ ତୁ ଆସିବୁ ବ୍ଲକ ଅଫିସକୁ... 

ଦୁଃଖୀ - ହଉ ଆଜ୍ଞା ! ନମସ୍କାର । (ପ୍ରସ୍ଥାନ ) 

ସଦାନନ୍ଦ - ମନେକରି ଆଣିବୁ । ଫୁଲ, ପାଣି ଆଉ ଭୋଗ ରାଗ ନ କଲେ 
ଠାକୁର ତ ଶୁଣୁ ନାହାନ୍ତି ଆଉ ଏ ମଣିଷ । ( ସୃପ୍ରେଶ୍ଵର ଆସିଛି) 
ଆରେ ଅପୂର୍ବ - ସପନି ଯେ ତମେ ଏଠି । 

ସପନି - ଆଉ ଯିବି କୁଆଡ଼େ ? ଭାଙ୍ଗଥ୍‌ବା, ଉପୁଡ଼ି ପଡ଼ିଥିବା ଗଛସବୁ ତ 
ସଫା ହେଇଯାଇଛି - 
ଏଇ ଓସ୍ତଗଛଟା ଖାଲି ରହିଛି । ଏଇ ମୁଣ୍ଡଫଟା ଖରାରେ ନ ଆସି 
ଆଉ କୋଉଠିକି ଯିବି ? 

ସଦାନନ୍ଦ - ଆଜିକାଲି ବେଶ୍‌ ଦେଶସେବା ଆରମ୍ଭ କଲଣି । 

ସପନି - ଦେଶସେବା ଆଜିର ନୁହେଁ । ଆପଣଙ୍କ ବହୁତ ଆଗରୁ । 
ମୋ ବାପଅଜା ଚଉଦପୁରୁଷର । ସେଇ ବୁନିଆଦିର ରକ୍ତ କ'ଣ 
ମୋ ଦେହରେ ପ୍ରବାହିତ ହେଉନି ? 
ଏଇ ଗାଁର ତପନ ଦାସ, ତାଙ୍କ ପୁଅ ମୁଁ । ମୋ ପାଇଁ ଦେଶସେବା 
ନୂଆ ନୁହେଁ ବରଂ ଆପଣ ଖଦଡ଼ ପିଛି 
ମିଛ ସତ କହି ଲୋକଙ୍କୁ ଭଣ୍ଡେଇ 
ଦରିଦ୍ର ନିଃସ୍ଵ ଲୋକଙ୍କର ଅସୁବିଧାର ସୁଯୋଗ ନେଇ ତାଙ୍କରି 
କାନ୍ଧରେ ଗୋଡ଼ ଦେଇ ମୁଁ ରାଜନୀତି କରୁନି - 
କି ଆପଣଙ୍କ ପରି ମିଛ ଅଭାବ ଅସୁବିଧାର ଜାଲ ଘେରେଇ 
ଗରିବଙ୍କ ସରଳତାର ଫାଇଦା ନେଇ ମେଣ୍ଢାପଲପରି ସେମାନଙ୍କୁ 
ନଚଉ ନାହିଁ । 

୩୨ 


ସଦାନନ୍ଦ - 


ସଦାନନ୍ଦ 


ସଦାନନ୍ଦ - 


ପଞ୍ଚନାଟକ 


ବାଃ... ବାଃ... ବାଃ (ତାଳିମାରି ) ଏତେ ଗହୀରରେ ତୁମର ଚାଷ 
ବୋଲି ମତେ ଆଦୌ, ଜଣା ନ ଥୁଲା | 

ସେଇଥପାଇଁ ତମେ ଫଡ଼ ଫର ୱାକ୍ରରେ ଯୋଉ ଟଙ୍କା ମିଳୁଛି 
ଲୋକ ନ ଅଁଠେଇ ସେ କାମ ବନ୍ଦ କରିଦେବାକୁ ଚାହୁଁଛ ? 

ବନ୍ଦ କରିବାକୁ ଚାହୁଁନି । 

ତା'ର ନୀତିନିୟମକୁ ବଦଳେଇଦେବାକୁ ଚାହୁଛି । 
ଭୋକିଲାମାନଙ୍କ ପାଇଁ ସରକାର ଯୋଉ ଟଙ୍କା ଦେଉଛନ୍ତି ତାଙ୍କୁ 
ମିଛ ସତ କହି ତିରିଶ ଦିନର କାମ କରେଇ, କୋଡ଼ିଏ ଦିନର 
ପଇସା ଦେଇ ଦଶ ଦିନର ପଇସା ବାଟମାରଣା କରି, ନିଜ ପକେଟ୍‌ 
ଗରମ କରୁଛନ୍ତି କାହିଁକି ? କିଏ ଆପଣମାନଙ୍କୁ ଏ ଅଧୂକାର ଦେଉଛି ? 
ଏଇ ତିନିଦିନ ହେବ କାମ ବନ୍ଦ କରିଥ୍‌ବା ଲୋକଗୁଡ଼ାଙ୍କ ଛୁଆପିଲାଙ୍କୁ 
ଉପାସ ରଖୁବାର ଅଧ୍‌କାର ତମକୁ କିଏ ଦେଇଛି ? 

ସେମାନେ ଉପାସ ରହି ନାହାନ୍ତି, ବରଂ ରକ୍ତକୁ ପାଣିକରି ଖଟୁଥୁବା 
ଲୋକଙ୍କୁ ଆପଣ ଉପାସ ରଖୁଛନ୍ତି । ଆପଣ କୁହନ୍ତି ହରିଜନ 
ପଡ଼ାରେ ସମସ୍ତଙ୍କୁ ବିପିଏଲ୍‌ କାଡ଼ ଦିଆଯାଇଛି ? 

ତଳସାହି ପାଟଣାରେ କେତେ ଲୋକଙ୍କ ଛୁଆପିଲାଙ୍କୁ ଉପାସ ରଖୁ 
ତାଙ୍କ ନ୍ୟାଯ୍ୟ ପେଟପାଟଣା କାଟି ଥୁଲାବାଲାଙ୍କୁ ବିପିଏଲ୍‌ କାର୍ଡ଼ 
ବିକି ଆପଣ ବେପାର କରିଛନ୍ତି । 

ତମେ ୟାର ପ୍ରମାଣ ଦେଇପାରିବ ? 

ହଁ, ପ୍ରମାଣ ରଖୁଛି ଦରକାର ପଡ଼ିଲେ ଉପରକୁ ଯିବ । 

ଥାଉ ସେ ପ୍ରମାଣ, ଏ ମେଣ୍ଢାପଲକୁ ନେଇ ତମେ ରାଜନୀତି କର । 
ତମେ ଓଡ଼ିଶାମଣି ହୁଅ | ତମେ ଏଣିକି ସବୁ କର । 

ମୁଁ ମୁଣ୍ଡ ପୂରେଇବି ନାହିଁ । ସରକାରୀ ରିଲିଫ, ସ୍ବେଚ୍ଥାସେବୀ 
ଅନୁଷ୍ଠାନ, ଥଇଥାନ କ୍ୟାମ୍ପର ସାହାଯ୍ୟ ମୁଁ ବନ୍ଦ କରିଦେଉଛି । 
ଥଇଥାନ କ୍ୟାମପଢ ରିଲିଫ୍ଵ ସାହାଯ୍ୟ ଆପଣ କରି ନାହାନ୍ତି, 
ଉଠେଇଦେବାର ମିଛ ଧମକ ମତେ ଦେଖାନ୍ତୁ ନାହିଁ - ବରଂ ଯୋଉ 
ସମସ୍ୟା ସବୁ କାମରେ ସୃଷ୍ଟି କରୁଛନ୍ତି ତା'ର ସମାଧାନ କରନ୍ତୁ 
ଆପଣ ଦେଖୁବେ ମୁଁ ନେତା ହେଇ ପାରୁଛି କି ନା ? 

ଆଚ୍ଛା । ଦେଖୁବା । ( ପ୍ରସ୍ଥାନ) 

କାଳ ନିରବଧ୍‌ୂ ୩୩ 


ସପନି - (ସ୍ଵଗତ) ଗୋଟାଏ କାଉ ମରିଗଲେ, ଶହଶହ କାଉ ଏକାଠି 
ହେଇଯିବେ, ଗୋଟିଏ ବିଲୁଆ ଭଲରେ ହେଉକି ମନ୍ଦରେ ହେଉ 
ଭୁକିଦେଲେ ଅନ୍ୟ ବିଲୁଆ ସ୍ଵର ମିଶେଇବେ । 
ଏତେ ମଣିଷ; ପୋକମାଛି ପରି ମରିଗଲେ ହେଲେ କାହିଁ କେହି ତ 
ସମବେଦନାର ସ୍ଵର ମିଳାଉ ନାହାନ୍ତି, 
ଦରଦରେ ଆହାପଦ କରୁ ନାହାନ୍ତି - ଶେଷରେ ସରକାରୀ କଳ ବି 
ଫାଇଦା ମାରୁଛି - ସବୁଠି ନ୍ୟସ୍ତ ସ୍ଵାର୍ଥ ବାଟମାରଣା ଆଉ ଅବିଶ୍ଧାସ । 
କଂଣ ମୁଁ କରିବି ? ମତେ ଖୁବ୍‌ ଏକୁଟିଆ ଲାଗୁଛି । ମୁଁ ଶ୍ବାସରୁଦ୍ଧ 
ହେଇପଡ଼ୁଛି । ମନେପଡୁଛି; ହେ ଅଶ୍ବତ୍ଵଥ ଗଛ ! 
ତମରି ଛାଇରେ ବସି ବାପା ମୋର ଦଶଗାଁର କଳିତକରାଳ ନ୍ୟାୟ 
ନିଶାପ କରୁଥ୍‌ଲେ । 
କେତେ ସମସ୍ୟାର ସମାଧାନ କରୁଥ୍‌ଲେ - ହେଲେ ମୁଁ ଆଜି ତମରି 
ମୂଳରେ ମୂକ ଅଥର୍ବ ପତୁପ୍ରାୟ ଆକୁଳରେ ଡାକୁଛି - 
କଣ୍ଠ ଫଟାଇ ଡାକୁଛି - ମତେ ଦିଗ୍ଦର୍ଶନ ଦିଅ - 
ଏ ଅନ୍ଧକାର ବଳୟ ଭିତରୁ ମତେ କାଣିଚାଏ ସୂର୍ଯ୍ୟାଲୋକ ଦିଅ - 
(ଧୀରେ ଶୋଇପଡ଼ିବ - ଶେଷୋକ୍ତି ପୃଷ୍ଠମଞ୍ଚରୁ ସପନିର ସ୍ଵର 
ଆଗରୁ ରେକର୍ଡ଼ କରାଯାଇପାରେ - ମହାକାଳର ପ୍ରବେଶ ଅନ୍ଧାର 
ଭିତରେ ଆଗରୁ ମହାକାଳ ଆସିବା ବେଳେ ଯେଉଁ ଯନ୍ତ୍ରସଙ୍ଗୀତ 
ଥିଲା ସେଇ ସଙ୍ଗୀତ ବାଜିବ ) 

ମହାକାଳ - ମଣିଷ ଗଢ଼େ ଆଉ ଭାଟ୍ଗେ, ଭାଙ୍ଗିଯିବାର ଦୁଃଖରେ ମ୍ରିୟମାଣ 
ହେଇଗଲେ ଗଢ଼ିହୁଏନା ଯୁବକ ! 
ଏକଦା ରୋମ୍‌ ଜନସାଧାରଣ ଏକଛତ୍ରବାଦ ବିରୋଧରେ ସ୍ଵର 
ଉତ୍ତୋଳନ କରିଥୁଲେ, ଆରମ୍ଭ କରିଦେଇଥୁଲେ ସିଭିଲ୍‌ ଓର୍‌, ସେଭ 
ଓାର୍‌ । 
ଗୋଟାଏ ଲୋଜ ଜୁଲିଅସ୍‌ ସିଜାର, ମନରେ ଅସମ୍ଭବ ଦୃଢ଼ତା ନେଇଁ 
ରୋମ୍‌ ଅଧ୍ବବାସୀଙ୍କର ସମସ୍ତ ଆଶାକୁ ସମାଧ୍‌ ଦେଇ ସେଇ ସମୀଧ୍‌ 
ଉପରେ ପ୍ରତିଷ୍ଠା କଲେ ଏକଛତ୍ରବାଦର ସାମ୍ରାଜ୍ୟ - ପରସନାଲ 
ଗଭର୍ଣ୍ଡମେଣ୍ଟ । ବିଶ୍ଵବିଜୟୀ ଆଲେକଜାଣ୍ଡାର ପରିବେଶ ଓ 
ପରିସ୍ଥିତିର ତମସାଛୁନ୍ନ ବ୍ୟୁପ୍କାତ ଭିତରେ ସନ୍ତୁଳିତ ହେଇ ଯଦି 

୩୪ 


ସପନି - 
ମହାକାଳ - 


ପଞ୍ଚନାଟକ 


ଭାଟିପଡ଼ି ଥାଆନ୍ତେ - ବିଶ୍ଵ ଇତିହାସରେ ସେ କେବେହେଲେ 
ଦିଗ୍ବିଜୟୀ ଆଲେକଜାଣ୍ଡାର ଭାବରେ ପରିଚିତ ହେଇପାରି ନ 
ଥାଆନ୍ତେ । 
କଳିଙ୍ଗ ବିଜୟୀ ମଗଧ ସମ୍ରାଟଙ୍କ ଭାବାନ୍ତର ହିଁ ତାଙ୍କୁ ଚଣ୍ଡାଶୋକରୁ 
ଧର୍ମାଶୋକରେ ପରିଣତ କରିଥୁଲା । 
ଅସାଧାରଣ ଏକାଗ୍ରତା ଓ ଆତ୍ମବିଶ୍ଵାସ ବଳରେ ଅହିଂସାକୁ ଅସ୍ତ 
କରି ଗାନ୍ଧିଜୀ ଭାରତବର୍ଷରେ ସ୍ଵାଧୀନତା ଆଣି ମହାମ୍ମା 
ହେଇଥିଲେ |! ପ୍ରାତଃସ୍ମରଣୀୟ ହେଇ ପାରିଥୁଲେ । 
କିନ୍ତୁ ମତେ ରକ୍ତ ଦିଅ; ମୁଁ ସ୍ଵାଧୀନତା ଦେବି ଆହ୍ବାନ ଦେଇ 
ସ୍ଵାଧୀନତା ସଂଗ୍ରାମର ମହାନ ସେନାଧଯକ୍ଷ ନେତାଜୀ ସୁଭାଷ 
ସଫଳତାର ଶୀର୍ଷ ଛୁଉଁ ଛୁଉ ହୁଏତ ସାମାନ୍ୟ ଟିକିଏ ଅସାବଧାନତା 
ହେତୁ ସେ ସ୍ମ ତିରୁ ବିସ୍ମୃତ ହେଇଗଲେ | 
ତମରି ମାଟିର ଗୋପବନ୍ଧୁ ଏଇ ବାତ୍ୟା ବନ୍ଯା ଆକ୍ରାନ୍ତ 
ପରିବେଶରେ ନିଜର ସ୍ବାର୍ଥକୁ ଜଳାଞ୍ଜଳି ଦେଇ ସମୂହସ୍ଵାର୍ଥକୁ 
ଆବୋରି ଉତ୍କଳମଣି ହେଇପାରିଥୁଲେ । 
ସେଇ ମାଟିର ଯୁବକ ହେଇ ତମେ ନିଶ୍ତେଷ୍ଟ ନିରୁସସାହିତ ହେଇପଡ଼ୁଛ ! 
ଉଠ... ଉଠ... ଏ ମୋହ ନିଦ୍ଵା ପରିତ୍ୟାଗ କର 
(ପୃଷ୍ଠମଞ୍ଚରୁ ଗୀତ ଆସିବ; ରେ ଆମ୍ମନ ନିଦ୍ରାପରିହରି... ) 
ଉଠ... ଜାଗ... ଜାଗ । 

(ସ୍ଵପ୍ନେଶ୍ଵର ଉଠି ପଡ଼ିଛି) 
କିଏ ଆପଣ ? 
ମୁଁ ମହାକାଳ ! ସୃଷ୍ଟିର ଆରମ୍ଭରୁ ବିଲୁପ୍ତି ପର୍ଯ୍ୟନ୍ତ ମୋର ସ୍ଥିତି ! 
ବିଲୟର ସମୟ ଏବେ ଆସିନି ଯୁବକ ! 
ଉଠ - ପୁଣି ଗଢ଼ ତୁମ ଭାଙ୍ଗି ଯାଇଥ୍‌ବା ତମ ଜନ୍ମଭୂମିକୁ । 
ହ... ହଁ | 
ମୁଁ ଉଠିବି - ମୋହ ନିଦ୍ରା ପରିହାର କରି ମୁଁ ଜାଗିବି 
ଭାଙ୍ଗି ଯାଇଥ୍‌ବା ସଂସାରକୁ ଗଢ଼ିବାରେ ପ୍ରୟାସ କରିବି । ହଁ... 


( ସଙ୍ଗୀତର ପରିବର୍ଭନ ଭିତରେ ଆନନ୍ଦର କଲ୍ଲୋଳିତ ସଙ୍ଗୀତ ) 


(ଅନ୍ଧାର) 

ଭିକା 
ଗୁରେଇ 
ଭିକା 
ଗୁରେର 
ଭିକା 


ଗୁରେଇ 


ଭିକା 


ଗୁରେଲ 
ଭିକା 


ଅଷ୍ଟମ ଦୃଶ୍ୟ 


[ସେଇ ଅଶ୍ବତ୍ଵଥ ମୂଳ - ସନ୍ଧ୍ୟା - ପୃଷ୍ଠମଞ୍ଚରୁ ଗୀତ ଶୁଦ୍ୁଥୁବ - 
ଆରେ ମଦାଳସା ଯେବେ ପାହିଁଯାଉଥ୍‌ବ ଚନ୍ଦ୍ରନିଶା - ନରମ 
ଆଲୋକ ଭିତରେ ଗୁରେଇ ଛୋଟ ଲଣ୍ଡନଟିଏ ଧରି ଖୋଜୁଥବ] 


(କାନ ପାଖରେ) ଆଲୋ... ଗୁରେଭ କିଲୋ ? 

ଥୁ... ଥୁ... ଥୁ । ଏ ଭିକାନା ତମେ ? ମୁଁ ଭାବିଲି ଆଉ କିଏ ବୋଲି | 
ଡରିଗଲୁ କି ? 

ନାଇଁ ଯେ । ତମେ ଏତେବେଳେ 

ସନ୍ଧ୍ୟା ଦେଇସାରି ପହଡ଼ ପକେଇ ଏଇ ବାଟେ ଯାଉଥିଲି - ଭାବିଲି 
ତୁ ଏତେଦିନ ହବ ଆଇଲୁଣି - ଟିକେ ମୁହଁମାରି ଯାଏ... ନେ ଭୋଗ 
ନେ... (ଦେଇଛି) ଖାଇଦେ... ଆଲୋ ଏତେବେଳେ ଘରହଛାଡ଼ି 
ଏ ଓସ୍ତମୂଳେ । 

ଘର ! ଘର କାଇଁ ଭିକାନା ! 

କାହିଁ କାହିଁ ପାସେଣିଆ ସାତସେଣିଆ ଘର ମାଟିରେ ମିଶିଗଲା 
ଆଉ ମୋ ବାପଘର ତମ ଗାଁ ନିଷ୍ଟରେ ମୋ ନାଁ ନାଇଁ ବୋଲି 
ପଲିଥୂନ୍‌ ଖଣ୍ଡେ ମିଳିଲାନି କି ରିଲିଫ ଚାଉଳ ବି ମିଳିଲାନି । 
ଆଲୋ ଇଏ ଗୋଟେ କଥା, କେତେ ଚାଉଳ ଦରକାର ? ପୋତି 
ପକେଇବି ଚାଉଳରେ ! ଆଲୋ ସରପଞ୍ଚ ପରା ମୋ ହାତମୁଠାରେ, 
ବସ୍‌ କହିଲେ ବସିବ, ଉଠ୍‌ କହିଲେ ଉଠିବ । କାଲି ଠାକୁରପୂଜା 
ସାରି, ଗୋଟେ କଂ ଣ ଦଶଟା ପଲିଥୂନ୍‌ ଆଣିଦେବି । 

କାଲି ତମେ ଆସିବ ? 

ଆଉ କଣ କରିବି ? କୋଉ ବିଲବାରି କାମ ଅଛି ଯେ, ଯୁଆଡ଼େ 
ଦେଖ୍ବ ଖାଲି ବାଲିପାହାଡ଼ । ଲୁଣା ମାଡ଼ିଛି ଯେ ସେ ମାଟିରେ 
ଆଉ ଦୂବ କଅଁଳିବନି । ଆଉ ଘରେ ବସିକି କରିବି କ'ଣ ? 

ଯା ହେଉ ମୋ ଭାଗ୍ୟ । ତମ ସରିଶାଲୋକର ମୋ ଦୁଆରେ 
ପାଦପଡ଼ିବ । 

ଆଲୋ ! ତୁ କଣ ମଣିଷ ନୁହଁ; ଏ ଗାଁର ଝୁଅ ନୁହଁ । ତୋ ଶାଶୁ 
ଘରେ କ”ଣ କେହି ନାହାନ୍ତି ? 

ସବୁ ମୋ କପାଳ ଭିକାନା ! ବୋପାଟା ସିନା ଜନମ ଦେଇଥ୍‌ଲା 
କରମ କଂଣ ତା” ହାତରେ ନା ମୋ ହାତରେ ? 

ଆହା... ହା... କି ଡଉଲଡାଉଲ ଚେହେରା । 

ମାସ କେଇଟାରେ ଏମିତି କଳାକାଠ ହେଇଗଲୁଣି - 

ଆଜିକାଲି ଯେମିତି ବେଳକାଳ ବାତ୍ୟା ପରଠୁ ମଣିଷ କ'ଣ ମଣିଷ 
ହେଇ ରହିଛନ୍ତି । 

ବାଘ ଭାଲୁ ଠୁ ବି ବଳିଗଲେଣି | ତୁ ଏକେଲା ଯବାନ ମାଇପିଟା 
ଚଳିବୁ କେମିତି ? 

ତମରିମାନଙ୍କ ଆଶ୍ରାରେ ତ ଏଇଠି ପଡ଼ିଛି, ତମେମାନେ ରଖୁଲେ 
ରଖୁବ ମାରିଲେ ମାରିବ, ଭିକାନା ! 

ତମମାନଙ୍କ ଛଡ଼ା ମୋର ଆଉ ଗତି ମୁକତି କାଇଁ ? 

ଆଲୋ ସେମିତି କହନି, ମନଟାକୁ କାହିଁକି ଛୋଟ କରିଦେଉଛୁ । 
ମନ କଲେ କାଲି ପୁଣି ଦୋଳିରେ ଝୁଲିବୁ - ଘର ବାନଛ୍ଧିବୁ । 
ମୋ ଫଟା କପାଳରେ ସିଏ ତ ସାତ ସପନ ଭିକାନା । 

ସପନ ବି ସତ ହୁଏଲୋ ଗୁରେଇ ! 

ତୁ ଆଗ ହଁ କଲୁ । ତା'ପର କଥା ମତେ ଲାଗିଲା । 

କୋଉ କଥା ? 

ନେ ଏ ଚାଉଳ ରଖ। 

(ଗୁରେଭ କାନିରେ ଢାଳିଲା) 

କାଲି କି ଆଉ ଦେବି । ଆଲୋ ଗୁରେଶ୍ତ ଆସୁନୁ ସାଥହେଇ ରହିବା । 
ଛିଃ ଭିକାନା ! ତମେ ପରା ବାହୁଣ ପୁଅ, ଠାକୁର ଅଂଶୀ - 
ଖଶଣ୍ଡେଇତ ଝିଅ ମୁଁ । ତମେ ମତେ ନେଇ ଘର କରିବ ? ମୋ 
ହାତରୁ ପାଣି ଛୁଇଁବ ? ଠାକୁର ତୁମଠୁ ପୂଜା ପାଇବେତ ? 
ଆଲୋ ଗୁରେଇ ! 

ରାମଚନ୍ଦୁ ମହାପ୍ର ଶବରୁଣୀ ଅଇଁଠା ଖାଇଥୁଲେ । ଲକ୍ଷ୍ମୀଠାକୁରାଣୀ 
ପରା ଚଣ୍ଡାଳୁଣୀ ଠୁ ଖାଇଥୁଲେ । 

କାଳ ନିରବଧ୍‌ ୩୭ 


ତା” ହେଲେ ଏ ସପନି ଭାଇଟା ! 

ସପନି; ବାୟାବାସ୍ତୁରା ଲୋକ, ତା'ର ଆଗା ନାଇଁ କି ପିଛା ନାଇଁ 

କଂଣ କଲା ସିଏ ? କ'ଣ ତତେ କିଛି କହୁଥିଲା କି ? 

(ଲାଜେଇ ) ନାଇଁ ନାଇଁ ସେ କିଛି ନୁହେଁ । 

ତା କଥା ଜମା ଶୁଣନା - ଜମା ମାନନା - ଭାରି ଖରାପ ନୋକ 

ସିଏ ! ହେଲେ ମୋ କଥା କଂଣ ବୁଝିଲୁ ? 

ବୁଝିଲି ଯେ ତମେ ସବୁ କରିପାରିବ - ହେଲେ ମୁଁ ବିଧବା ଲୋକ, 
ଏ ଗାଁ ମଣିଷ । 

ଭିକା - (ଆନନ୍ଦ) ହି... 

ଆରେ କେଡ଼େ ସିଆଣା ହେଇଗଲାଣି ଆମ ଗୁରେଇ । 

ସେଇଥ୍‌ପାଇଁ ମୁଁ ଭାବିଛି ଆମେ ସହରକୁ ପଳେଇବା ଏତେ 

ମଣିଷରେ ଆମକୁ କେହି କହିବେନି କି ଦେଖୁବେନି। ତତେ ମୁଁ 

ରାଣୀ କରି ରଖୁବି ଲୋ ଗୁରେଇ ! 

ଖାଲି ଦୋଳିରେ ଝୁଲେଇବି । ( ଧରିନେବାବେଳକୁ କାନି ଚାଉଳରୁ 

ମୁଠାଏ ଧରି ଭିକା ଉପରକୁ ଫୋପାଡ଼ିଛି ଗୁରେଇ୍ତ ) 

ଗାତପଶା ଅଳପେଇସା 

ମତେ ଦେଖାଇଲା ପେରମ । 

ଆରେ କଥା କହୁ କହୁ ନଗେଇଦେଉଛି ହାତ | 

ଯାଉଛି ନା - ପାଟି କରି ହାଟ ବସେଇଦେବି 

ରଖ ତୋ ଚାଉଳ | ଦରକାର ନାହିଁ ପଲିଥୁୂନ୍‌ । ଛତରଖୁଆ - 

(ଗୁରେଇ ଲଣ୍ଠନ ନେଇ ଚାଲିଯାଇଛି ! ଅନ୍ୟଦିଗରୁ ଦୁଃଖିଆ ପଶିଛି ) 

ଦୁଃଖିଆ - ଆହା ଆହାରେ । 

' ଏଥର ବୋପାକୁ ମଉସା ଡାକି ଆଖୁ ମନୁଥା 

ଜିଓ ନନା ପୁଅ - ଗୁରେଇ କ”ଣ ତମକୁ... 

ଭିକା - ଇହାପ ଆଖୁ ମଳି ମଳି ମୋ ଧୂଆଁ ବାହାରି ଗଲାଣି ୟାକୁ ଲାଗିଛି 
ଥଟା । 

ଦୁଃଖିଆ - ଧୂଆଁ ପରେ ସିନା ନିଆଁ ବାହାରେ | ଆଉ ଟିକିଏ ସରପଞ୍ଚ ବୁଦ୍ଧିରେ 
ତାଂ” ସଙ୍ଗେ ଲଟର ପଟର ହେଲନି । ଆରେ ଖୀଆସେ ସପନା 
ପାଇଁ ସେ ଶାଶୁଘରୁ ପଳେଇ ଆସିଛି । 

ଭିକା - ସତରେ ! 


ଗୁରେଭ 
ଭିକା 


ଗୁରେଇ 
ଭିକା 


1 


ଗୁରେଇ 


ଗୁରେଶ 

ତମେ ଏତେ କୃଷ୍ଣଲୀଳା ପଢ଼ିଲ କିଛି ବୁଝିଲନି 

ବୃଷଭାନୁ ଜେମା ରାଧା ସ୍ଵାମୀ ଚନ୍ଦ୍ରସେଣାଙ୍କୁ ଛାଡ଼ି ଯମୁନା କୂଳରେ 
ହେରଫେର ହେଉଛି । କୀର୍ଉନରେ ସେ ଗୀତଟା ତମେ ବୋଲନି ? 
ଝଗଡ଼ି ମାତ୍ର ହେଲେହେଁ ଶ୍ୟାମ, ଝିମୁଟ ହେବାକୁ ସହସ୍ର ଯାମ 
ଝାଉଁଳିବା ନବ ତମାଳ ରମା ଝିଙ୍କି ଆଣି ଅଙ୍ଗେ କଲାଣି ଜମା | 
ଆରେ ଆରେ ସତେ ତ | 

ମାଇକିନିଆଟା ସତରେ ଚୁପ୍‌ସଇତାନ୍‌ 

କଥାରେ ନାଇଁ - କବାଟରେ ସରୁ କଣା । ମତେ କହୁଚୁ ନାହିଁ 
ନବାତପଣା । 

ଦୃରୁଥାଇ ତୁଣ୍ଡ ଶୁଣା । 

ହଁ, ଏତେବେଳକେ କଥା ପଦେ ଜାଣିକି କହିଲ । 

ଏଇନେ ସହଜେ ଗାଁ ଭାସୁଛି ଚାଷ ନାହିଁ କି ବାସ ନାଇଁ । 
କେମିତି ଗଣ୍ଡେ ଖାଇ ଦଣ୍ଡେ ଜିଇଁବା, ସେତିକିପାଇଁ ସମସ୍ତଙ୍କର 
ନିଘା | ସେଇ ବେଳ ଉଣ୍ଡି ଆମ ସପନା ଗୋପଲୀଳା ଆରମ୍ଭ 
କରିଦେଇଛି ନା । 

ୟା'ର କିଛି ଗୋଟେ କରିବାକୁ ହବ । 

କାଲି ସରପଞ୍ଚବାବୁଙ୍କୁ କହି ଓଷୁଦ ତିଆରି କରିବାକୁ ହବ । 
(ସର୍ବେଶ୍ବର ଆସିଛି) 

ତୁ ସାକ୍ଷୀ ରହିବୁ ଦୁଃଖା । 

(ହସ ) ସାକ୍ଷୀ, କିଏ ଦବ ସାକ୍ଷୀ | ଏ ଦୁଃଖିଆ 

ତୁ... ମୁଁ... ରାମା... ଶ୍ୟାମା... ଦାମା କେହି ଦେବେନି । 

ଏତେ ମର୍ଡ଼ର, ରେପ୍‌ ଦିନ ଦି' ପହରେ ଲୁଟତରାଜ, 

ରାହାଜାନି ଜନାକାରୀ ସବୁ ଚାଲିଛି କିଏ ସାକ୍ଷୀ ଦେଉଛି । 
ଅପରାଧୀ ନିର୍ଦ୍ଦୋଷରେ ଖଲାସ ! (ହସ) 

ବାପୁହେ ତମକୁ ସେ ପୁରେ ପଠାଇ, ତମ ଆଦର୍ଶକୁ ଦେଲେ ଜଳାଇ 
ତମ ନୀତି ହେଲା ନିଆଁ ପାଉଁଶ, ନେତାଏ ଝୁଣିଲେ ଆମ ମାଉଁସ 
ରାମ ରାଇଜ ତୁମ କୁଆଡ଼େ ଗଲା ଏଠି ରାବଣ ହାତରେ ଶାସନ 
ପଲା | (ହସ) - 


(ଅନ୍ଧାର ) 

ଗୁରେ୍ଞ - 


ଗୁରେଇ - 


ନବମ ଦୃଶ୍ୟ 


[ରାତି ପାହୁଛି - ପୃଷ୍ଠମଞ୍ଚରୁ ଗୀତ - ଆରେ ନୀଳମଣି ରାତି 
ପାହିଁଲାଣି ଉଠିବୁନି... ଗୁରେଇ ଓସ୍ତମୂଳକୁ ଝାଡ଼ୁ କରୁଛି] 
ସପନିଭାଇ ! କୁଆଡ଼େ ସାତଦିନ ହେଲା ଯାଇଥ୍‌ଲୁ କହିଲୁ ! ତୋର 
ଖୋଜ ଖବର ନାଇଁ । 

( ସପନି ଗଛ ମୂଳରେ ବସିଲା) 
ପଧାନସାହିରେ ହଇଜା, ମଳିକସାହିରେ ଅଜଣା ଜର, ଗୋଡ଼ହାତ 
ଫୁଲିଯାଉଛି । ଯାହା ବଞ୍ଚଥ୍‌ଲେ ସେଥୁରୁ ପୁଣି ଖସିଲେଣି - ତଳ 
ସାହିର ଲୋକଙ୍କ କଥା କ'ଣ କହିବି ? ରୋଗରେ ପଡ଼ି କତରାନଗା 
ହେଲେଣି । 
ମୁଁ ଏକା; କଂଣ କରିବି ଯେ ? 
ଗାଁରେ କାହାକୁ କହିବି ? କୋଉ ଦୂରଦୂରାନ୍ତରୁ ଯୋଉ ବେସରକାରୀ 
ସ୍ବେଛାସେବୀ ଆସିଛନ୍ତି ସେମାନେ ଆମ ପାଇଁ କେତେ କରିବେ ? 
କ”ଣ ସେମାନଙ୍କର ଅଛି ଯେ ? କୋଉ ବାପା ବୋଉ ଭାଇ 
ସମ୍ପର୍କୀୟଙ୍କ ଡୋରି ଏଠି ରହିଛି ତାଙ୍କର । ଆମ ଅଞ୍ଚଳରେ ଯେତେ 
ବଞ୍ଚଛନ୍ତି କିଛି କାମ ନ କରି ବୁଲାକୁକୁର ପରି ପର ହାତ ଟେକାକୁ 
ଚାହିଁବସିଛନ୍ତି - ମୁଁ ଭାବିପାରୁନି - କେମିତି କ'ଣ କରାଯିବ ? 
ଗାଁ ଗାଁରେ ନିଷ୍ପଭି ହେଇଛି । 
ତୁ ଯାହା କହିବୁ ସେମାନେ ସମସ୍ତେ ମାନିବେ - 
ହରିଜନସାହିଆ ତତେ ଖୋଜୁଛନ୍ତି, ପଧାନସାହିଆବି । 
ଆସିଥୁଲେ ହାଟସାହି ପାଟରାବଜାର ସମସ୍ତେ | ଠାକୁରଘରେ ଧଣ୍ଡା 
ଛୁଇଁ ହଲପ କରିଛନ୍ତି ତୋରି କଥା ଶୁଣିବେ ସରପଞ୍ଚ ସଦା ସ୍ଵାଇଁ 
କଥା କେହି ଶୁଣିବେ ନାହିଁ । 
ତୃ ସପନିଭାଇ ! 

ଗୁରେ୍ - 


ପଞ୍ଚନାଟକ 


ଏତେବେଳେ ସେମାନଙ୍କ ପାଖରେ ସାହାପକ୍ଷ ନ ହେଲେ କିଏ 
କରିବ କହିଲୁ ? କିଏ ତାଙ୍କ ପାଇଁ ପାଟି ଫିଟେଇବ ? 

ମୁଁ କରିବି ଲୋ ଗୁରେଇ ! 

ମୁଁ ନିଶ୍ଚେ କରିବି, ହେଲେ ତୁ ଏତେ କଥା ଜାଣିଲୁ କେମିତି ? 
ତତେ ଏ ଖବର ଦେଲା କିଏ ? 

ସପନିଭାଇ ! ଏକା ମଣିଷ ମୁଁ 

ଘର ନାଇଁ କି ଦୁଆର ନାଇଁ - ସଂସାର ବି ନାଇଁ | 
ଝାଟିପାରିରେ ସିନା ବୋହୂ ହେଇ ରହିଥୁଲି ଯେ, 

ନିୟମ କଟକଣାର ପଦ୍ମନାଡ଼ ଗୋଡ଼ରେ ଛନ୍ଦି ହେଇଯିବ ବୋଲି 
ପଦାକୁ ବାହାରି ପାରି ନ ଥୁଲି । ଏଠି ପରା ଗାଁ ଝୁଅ - ବୁଲିବିନି - 
ପାଁଜଣଙ୍କୁ ଦେଖୁବିନି ? ପୀ ଜଣଙ୍କ ସଙ୍ଗେ କଥାହେବିନି ? 
ତାଙ୍କରି ସଂସାର ଭିତରେ ତାଙ୍କରି ହଇରାଣ ହରକତ ଭିତରେ ଭୋକ 
ଉପାସିଆ। ମୁହଁ ଭିତରେ ମୁଁ ନିଜ ହଜିଲାସଂସାର, ବାପଭାଇଙ୍କୁ 
ଖୋଜିପାଉଛିରେ ସପନିଭାଇ ! 

ଗୁରେଇ ! 

ମାଇନର ପାସ୍‌ କରିଥୁବା ଗୁରେଇ ଆଗରେ ତୋ ବି.ଏ ପାସ୍‌ 
କଲା ସପନିଭାଇ ମୁଣ୍ଡ ତଳକୁ ହେଇଯାଉଛି ଲୋ ଆଜି । ତୋ 
ବୁଦ୍ଧିଜ୍ଞାନ ଗରିମା ଆଗରେ ମୁଁ ହାର ମାନୁଛି । 

ଦେଖ୍‌ । ହାରଜିତ୍ଵର କଥା ଇଏ ନୁହେଁ । 

ଲାଭକ୍ଷତିର କଥା କହୁନି - ମୁଁ କହୁଛି କାମ କଥା | ତୁ ସପନିଭାଇ 
ମୁଣ୍ତ ଟାଣ ନ କଲେ - ଏ ନାଆର ମଙ୍ଗୁଆଳ ହେଇ କୂଳରେ 
ଲଗେଇବ କିଏ ? 

ସେଇଥ୍‌ପାଇଁ ସ୍ବେଛାସେବୀ ସଙ୍ଗଠନ ଗାଡ଼ିରେ ସେମାନଙ୍କୁ ସାଥ୍‌ରେ 
ନେଇ କଲେକୁର, ରିଲିଫ୍‌ କମିଶନରଙ୍କ ପାଖକୁ ଯାଇଥୁଲି । 
ମନ୍ତ୍ରୀଙ୍କି ଦେଖାକଲି - 

ଏ ଦୁର୍ଦ୍ଦିନରେ ବିଭିନ୍ନ ଆଡ଼ୁ ଅକୁଣ୍ଠ ସାହାଯ୍ୟ ସହାୟତା ମିଳିଛି - 
ପୃଥ୍‌ବୀରେ ଏତେ ଭଲଲୋକ ଅଛନ୍ତି ଏ କଥା ଭାବିଲେ. ଛାତି ଛମୋାର 
କୁଣ୍ଢେମୋଟ ହେଇଯାଉଛି । 

କାଳ ନିରବଧ୍‌ ୪୧ 


ହେଲେ ଦୀପତଳ ଅନ୍ଧାର ପରି ଆମ ଦେଶର ନେତା, ଶାସନକଳ 
କି ସାହାଯ୍ୟ ଦେଇଛନ୍ତି ? କି ସହାୟତା ଦେଇଛନ୍ତି ? 
ଦିଲ୍ଲୀର କୁଆଡ଼େ ଜଣେ କ୍ୟାନସର ରୋଗୀ ସ୍ତ୍ରୀଲୋକଟିଏ; ଆମର 
ଦୁଃସ୍ଥିତି ଶୁଣି ମେଡ଼ିକାଲ ଭିତରୁ ଚାନ୍ଦା ଆଦାୟ କରି ପଠେଇଛନ୍ତି - 
ଆଉ ତାଙ୍କର ଗହଣାଗାଣ୍ତି ସବୁ ଦେଇଛନ୍ତି । 
ଜଣେ ଜଓୱାନ କହିଛନ୍ତି, ଆମେ ଦେଶର ଶତ୍ରୁସହ ଶୀତକାକରରେ 
ମୁକାବିଲ। କରୁଛୁ - ହେଲେ ଓଡ଼ିଶାର ଦୁର୍ଦ୍ଦିନରେ; ଲୋକ 
ଭୋକଉପାସରେ ଅଭାବ ଅସୁବିଧାରେ ରହି ପ୍ରକୃତି ସହ ଲଢୁଛନ୍ତି - 
ବଞ୍ଚୁବା ପାଇଁ, ବଞ୍ଚେଇବା ପାଇଁ । 

ଗୁରେଇ - ସତରେ ସପନିଭାଇ ! ତା'ହେଲେ ଆମେ କଂଣ କରିବା ? 

ସପନି - କଥାରେ ଅଛି; ନିଜେ ନ ମଲେ ସ୍ଵର୍ଟ ଦେଖୁବନି । 
ଆମେ ନିଜେ ନ କଲେ ଆମ ପାଇଁ କେହି କରିବେ ନାହିଁ । 
ମାଗିଆଣିଲା ତିଅଣ ପରା ସୁଡ଼ୁକାଏ 
ତୋ କଥା ଶୁଣି ମୁଁ ଏଥର ଲାଗିପଡ଼ିବି - ଆମେ ପାଞ୍ଚଜଣ ଏକ 
ହେଇଗଲେ ଗୋଟେ ବୁଝାମଣା ଚାଲିଲେ, 
ଗୋଟେ ନୀତିନିୟମରେ ଚାଲିଲେ କେହି ଆମର କିଛି କରିପାରିବେ 
ନାହିଁ । ରୋଗ ବୈରାଗ ଅଭାବ ଅନଟନ ବାତ୍ୟା, ବନ୍ୟା ମରୁଡ଼ି 
ଲୁଣାପାଣି କେହି ଆମର କିଛି କରିପାରିବେ ନାହିଁ । 

ଗୁରେଇ - ଆଗ ବଞ୍ଚଲେ ସିନା - ତୁ ଜାଣିଛୁ ତୋଟାସାହିର ଲୋକ ପାଟରୁ 
ପାଣି ପିଉଛନ୍ତି । ସେ ପାଟରେ ଏବେବି ପଚିଶ ତିରିଶ ଗୋରୁଗାଇଙ୍କ 
ଶବ ଭାସୁଛି । 
ଓଃ କି ଗନ୍ଧ । ଧୋବାସାହି ପଞ୍ଚାୟତ ପୋଖରୀରୁ ପାଞ୍ଚ-ଂଛଅଟା 
ମଲା ମଣିଷ କଙ୍କାଳ ପରା ବାହାରିଲା ! ଆଜିଯାଏ କେହି ଉଠେଇ 
ନାହାନ୍ତି । 

ସପନି - ସବୁ ଉଠେଇବା କଣ ସମ୍ଭବ ? 
ଅଯାଚିତ ଭାବରେ ବାହାରୁ ସାହାଯ୍ୟ ଯେତିକି କରିଛନ୍ତି ତାଙ୍କ ରଣ 
ଏ ଜନ୍ମରେ ଶୁଝିହେବନି । 
ଏଥର ଆମ କାମ ଆମକୁ କରିବାକୁ ହବ। ସେ ଶବ ଆମକୁ 
ଉଠେଇବାକୁ ହବ । 

୪୨ 


ଗୁରେଭ 
ସପନି 


ଗୁରେଭ 


ପଞ୍ଚନାଟକ 


ପାଣିକୁ ବିଶୋଧନ କରିବାକୁ ହବ - ଗଦା ଗଦା ହେଇ ପଡ଼ିଥ୍ବା 
ପଚାସଢ଼ା ଅଳିଆକୁ ଗାଁ ବାହାରକୁ ନେଇ ବିଲରେ ପକେଇବାକୁ 
ପଡ଼ିବ । 

ଡାକ୍ତର ଦେଖେଇ ଥିଷଧ ପଥ୍‌ ଖାଇବାକୁ ହବ - ପାଣି ପବନ 
ଖାଇବା ଆଉ ରହିବା ଜାଗା ଠିକ୍‌ ରହିଲେ ରୋଗ 

ଏ ଗାଁରେ ପଶିପାରିବନି - କି କେହି ଅକାଳରେ ମରିବେ ନାହିଁ । 
ହବ ଯେ କିନ୍ତୁ ପଇସା ? 

କାହା ପାଖରେ ପଇସା ଅଛି ଯେ କିଏ ଦବ । ରିଲିଫ୍ର କମିଶନର 
କହିଛନ୍ତି ସବୁ ଦିଆଯିବ - ସମସ୍ତେ ଆସିବେ - ଆମକୁ ଖାଲି ତାଙ୍କ 
ସହ ମିଶି କାମ କରିବା ଦରକାର । 

ହବନି କାଇଁକି, ହବ । 

ହେଲେ ସରବଖୁଆ ସରପଞ୍ଚ ସଦାନନ୍ଦ ସ୍ଵାଇଁ କଂ ଣ କିଛି କରେଇ 
ଦେବ ? ଜାଣିଛୁ ଆଠ ଦିନ ତଳେ ସଞ୍ଜବେଳେ ଝାଡ଼ୁଟା ଛାଡ଼ିଗଲି 
ବୋଲି ଖୋଜୁଥଲି । ଦୁଃଖୁଆକୁ ପଠେଇଥୁଲା - କୁଆଡ଼େ ମତେ 
ରାଣୀ କରିବ, ଗାତପଶାର ଏଡ଼େ ଦିମାକ୍୍‌ । 

ଆରେ ତତେ କଂଣ ଏକା - ତତେ ତ କହୁଥିଲା - ନେଇନି - 
ଆଖପାଖ ଅଞ୍ଚଳର ଝିଅବୋହୂଙ୍କୁ ଚାକିରି ବାକିରି ଦବ - 
ଅନାଥାଶ୍ରମରେ ରଖେଇଦବ କହି କୁଆଡ଼େ ନାହିଁ କୁଆଡ଼େ ବିକି 
ଦେଉଛି । ଏବେ ଧରାପଡ଼ିଛି - ତାକୁ ଆଉ ତା'ର ଚାମଚାଦଳଙ୍କୁ 
ପୁଲିସ ମାମୁଘରେ ଏବେ ଠୁଙ୍କିଛି। 

ସତରେ । 

ସେ ବାଡ଼ିଖୁଆ ଭିକାନା ? 

ତାକୁ ବି। 

ଯାହାହେଉ କଣ୍ଟା ଗଲା - ଉପରେ କାହାକୁ ସବୁ ହାତବାରିଶି କରି 
ଏ ଇଲାକାକୁ ସିଏ ଉଠଉଥୁୂଲା ପକଉଥୁଲା ଓଃ... | ବସୁଧା ଏଥର 
ଶାନ୍ତି ପଡ଼ିଲା । 

ନା ଏତିକିରେ ବସୁଧା ଶାନ୍ତି ହେବନି - ଯୋଉ ମାଟି ବସୁଧା ଆମର 
ମା”, ଯୋଉ ମାଟିରେ ଆମେ ଜନ୍ମ ନେଇଛେ, ଯୋଉ ପାଣି ପବନ 

କାଳ ନିରବଧୂ ୪୩ 


ପରିବେଶ ଭିତରେ ଆମେ ବଢ଼ିଛେ ତା' ଉପରେ ଅତ୍ୟାଚାର 
କରିବା, ତେବେ ସେ ରାଗିବନି ? 
କୋପ କରିବନି - ବିଦ୍ରୋହ କରିବନି ? 

ଗୁରେଇ - ତୁ ଏ କଂଣ କହୁଛୁ ସପନିଭାଇ ! 

ସପନି - ଏ ଖାଲି ତୋ ସପନିଭାଇର କଥା ନୁହଁ । ତୁ କହ ! 
ଏ ମାଟିରେ ଆମର ଯେମିତି ବଞ୍ଚୁବାର ଅଧୁକାର ଅଛି । 
ଗଛ ବଣ -ପାହାଡ଼ ପର୍ବତ ଜଙ୍ଗଲ ନଛ୍ତ, ନାଳ, ହୃଦ, ସମୁଦ୍ର, ପଶୁ, 
ପକ୍ଷୀ ଏମାନଙ୍କର ସେ ଅଧ୍ବକାର ନାଇଁ ! କାହିଁକି ଆମେ ତାଙ୍କୁ 
ବଞ୍ଚବାକୁ ଦେବାନି ? 

ଗୁରେଲ - ଠିକ୍ଵ କହୁଛୁ ସପନିଭାଇ ! 
ସତରେ ଆମେ ଭୁଲ କରୁଛେ; ଆମର ଟିକିଏ ସୁବିଧା ଲାଗି ଆମେ 
ଭାରି ଭୁଲ୍‌ କରୁଛେ । 

ସପନି - ଏ ଭୁଲ ସାଧାରଣ ଭୁଲ ନୁହେଁ, ମାରାତ୍ମକ ଭୁଲ । 
ନିଜର ଫାଇଦା ସ୍ଵାର୍ଥ ସୁବିଧାପାଇଁ ଆମେ ଗଛ କାଟିଛେ 
ଜଙ୍ଗଲ ପଦା କରିଛେ, ଘେରିବନ୍ଧ ଭାରି ଟଙ୍କା ଅର୍ଜନ କରିଛେ, 
ପରିବେଶକୁ ସନ୍ତୁଳିତ କରିଛେ । 

ଗୁରେଇ - ଏ ଭୁଲର କ'ଣ, ଠିକ୍‌ ଆମେ କରିପାରିବା ନାହିଁ ! 

ସପନି - ହବ । ହେଲେ ଆମକୁ ରକ୍ତ ଦେଇ ଶପଥ କରିବାକୁ ହବ । 
ମଣିଷ ଚାହିଁଲେ ମାସ କେଇଟାରେ ବିରାଟ ଇମାରତ଼ଵ ଗଢ଼ିଦେବ 
ହେଲେ ବର୍ଷ ବର୍ଷ ଚାହିଁଲେ ମହାବାତ୍ୟାରେ ଉପୁଡ଼ିଥ୍‌ବା ଗଛ 
ଗୋଟେ କରିପାରିବେ କି ? 
ଏଇ ଯୋଉ ଲୋକମାନେ ଅକାଳରେ ଚାଲିଗଲେ ସେଇମାନଙ୍କ 
ସ୍ମତିରେ 
ଆମକୁ ଗୋଟେ ଗୋଟେ ଗଛ ଲଗେଇବାକୁ ହବ । ଆମରି ନଷ୍ଟ 
ହେଇଥୁବା ଘେରିକୁ, ଭାଙର୍ଗିଯାଇଥୁବା ବନ୍ଧକୁ ତିଆରି କରିବାକୁ ହବ । 
ଆମର ଚିରପରିଚିତ ସମୁଦ୍ରକୂଳରେ ନୂଆ ଜଙ୍ଗଲ ସୃଷ୍ଠି କରିବାକୁ 
ହବ | 

୪୪ 


ଗୁରେଶ - 


ସନାତନ - 


ପଞ୍ଚନାଟକ 


ସତରେ ତୁ ସପନିଭାଇ ! ( ସନାତନ ଆସିଛି) 

ବାୟା ହେଇଗଲୁଣି । ରିଲିଫ୍‌ ଚାଉଳ ମୁଠାରେ ଯାହାର ସକାଳ 
ଆସି ରାତି ହଉଚି ସେମାନେ ଏ ସବୁ କରିବେ କେମିତି । ଟଙ୍କା 
ପାଇବେ କୋଉଠୁ ? 

ଟଙ୍କା ମୁଁ ଦେବି । ସବୁ ସିନା ମୋର ଭାଙ୍ଗିରୁଜି ଉଜୁଡ଼ିଗଲା । 
ବ୍ୟାଙ୍କବାଲାନ୍ଧ ତ ରହିଛି । ତମେ ଡର ନାହିଁ ସ୍ଵପ୍ରେଶ୍ଵର ! ଗୋଟେ 
ଖୁଆଲ ଆଉ ନିଶାରେ, ସୀମୂହିକ ଉତ୍ତେଜନାରେ ବଶବର୍ଭୀ ହେଇ, 
ମୁଁ ମୋର ମଣିଷପଣିଆକୁ ଚିହ୍ନି ନ ଥ୍ଲି । ନିଜର ସୁବିଧା ପାଇଁ 
ସମୂହ ସ୍ଵାର୍ଥ କଥା ଭୁଲିଯାଇଥୁଲି । ମୁଁ ଗଛ ହଣେଇଥ୍‌ୁଲି । ଜଙ୍ଗଲ 
ସାଫ୍ବ କରିଛି । ଲୁଣା ଘେରି ଭାଙ୍ଗି ଫ୍ୟାର୍କୁ କରିଛି । ଚିଙ୍କୁଡ଼ି ଚାଷ 
କରିଛି । ବହୁ ଟଙ୍କା କମେଇଛି । 

ହେଲେ ସେଇ ଟଙ୍କା ବଳରେ ମୋ ପରିବାରକୁ ମୁଁ 
ବଞ୍ଚେଇପାରିଲିନି - ଶେଷରେ ମୋ ନାତି ଟୋକାଟାକୁ 
ମମତାନିବାସରେ ଛାଡ଼ିଲି - ଆଉ କି ଶାସ୍ତି ମୁଁ ପାଇଥାଆନ୍ତି - 
ସ୍ଵପ୍େଶ୍ବର ! 

ଦିନେ ଉପରେ ଠିଆ ହେଇ ତଳ ପାହାଚରୁ ତମକୁ ଉପରକୁ 
ଆସିବାକୁ ଡାକିଥୁଲି । 

ତମେ ମନା କରିଥୂଲ - ମୋ କଥା ରଖୁ ନ ଥୁଲ । ହେଲେ ଆଜି 
କାହିଁ କୋଉ ତଳପାହାଚରେ ଠିଆ ହେଇ ଉପରପାହାଚରେ ଥବା 
ସ୍ଵପ୍ପେଶ୍ବରକୁ ଅନୁରୋଧ କରୁଛି ଆଜି ମନା କରନି । 

ମତେ ଟିକିଏ ପ୍ରାୟଶ୍ଚିତ୍ତ କରିବାକୁ ଦିଅ । ଯେତେ ଲୋକ ମରିଛନ୍ତି 
ତା” ଠାରୁ ଅଧୁକ ଗଛ ଲଗାଅ । ବେଶି ଜଙ୍ଗଲ ତିଆରି କର । ବଡ଼ 
ଘେରି କର । ମୁଁ ତୁମ ପଛରେ ଅଛି । 

ଯୋଉମାନଙ୍କର ଝାଳ ବୁହା ମେହନତିରେ ମୁଁ ଟଙ୍କା ସାଇତିଛି ସେଇ 
ଟଙ୍କାରେ 

ସେମାନଙ୍କର ଉତ୍ତପୁରୁଷ ନିଭ୍ଭୟରେ ବଞ୍ଚନ୍ତୁ 

ସନାତନବାବୁ ! ଆପଣ ! 

ତମରି ପରି ଜଣେ ମଣିଷ । ଯିଏ ବଞ୍ଚବାକୁ ଚାହେଁ ଆଉ ଆଗାମୀ 
ପିଢ଼ିକୁ ବଞ୍ଚେଇବାକୁ ଚାହେଁ । 

କାଳ ନିରବଧୁ ୪୫ 


ବଙ୍ଗଳାଦେଶରୁ ମୁଁ ବସାବାନ୍ଧି ଉଡ଼ି ଆସିଥ୍‌ବା ଚଢ଼େଇ ନୁହେଁ । 
ଏଇ ମାଟିର ଚଢ଼େଇ, ଏଇ ମାଟି ମୋ ମାଆ । 

ହାତ ବଢ଼ାଅ - ହାତ ବଢ଼ାଅ ସ୍ଵପ୍ପେଶ୍ବର ! 

ଆଜି ଆମେ ସମସ୍ତେ ହାତରେ ହାତ ମିଶାଇ ପୁଣି ଭଙ୍ଗାଘରକୁ 
ସବୁ ନୂଆ କରି ସଜାଡ଼ିବା । 

( ସପନି ହାତ ବଢ଼େଇଛି ) 

ମା” ତୁ ବି ହାତ ବଢ଼ା | ଶକ୍ତି ବିନା ଶିବ ଶବ ଆମକୁ କ'ଣ ଶବ 
„ କରିବାକୁ ଚାହୁ; 

(ଗୁରେଇ ହାତ ବଢ଼େଇଛି) । 

(ପୃଷ୍ଠମଞ୍ଚରୁ ଏକ ସୁନ୍ଦର ଦେଶାତ୍ମବୋଧ ଗୀତ - ଆସ୍ତେ ଆଲୋକ 
କମୁଛି - ଦୃଶ୍ୟାନ୍ତର ସଙ୍ଗୀତ ପାଇଁ) 

ମହାକାଳ - 


ଶେଷ ଦୃଶ୍ୟ 
[ସେଇ ଦୃଶ୍ୟସଜ୍ଜା] 
ଏଇ ଭଙ୍ଗା ଗଢ଼ା ଖେଳରେ, ଭାଙ୍ଗିଲା ବେଳେ ମୁଁ ଆତଙ୍କିତ 
ହେଇନି । ଆହତ ହେଇନି - ଗଢ଼ିଲା ବେଳେ ମୁଁ ପୁଲକିତ ହେବି 
କାହିଁକି ? ଉଲ୍ଲସିତ ହେବି କାହିଁକି ? 
ସଭ୍ୟତାର ଆରମ୍ଭ ଦେଖ୍‌ଛି: ଆଉ ଶେଷ ବି ଦେଖୁଛି। ସୃଷ୍ଟିର 
ଆରମ୍ଭ ଦେଖୁଛି । ଶେଷ ଦେଖୁବା ପର୍ଯ୍ୟନ୍ତ ମତେ ଅପେକ୍ଷା 
କରିବାକୁ ପଡ଼ିବ । 
ସେଇଥ୍ପାଇଁ ମହାପୁରୁଷ ଲେଖୁଛନ୍ତି - 
‘ସଇଁତିରିଶ ଅଙ୍କେ ନିଶ୍ଚେ ଉଠିବ ହାଣ 
କେମନ୍ତେ ବଞ୍ଚବା ଆମେ କୁହ ସୁଜନ 
ଠେଲି ଦୁଇ ଶୂନ୍ୟ ଶୂନ୍ୟ ମଣ୍ଡଳେ ହେ 
ଠିଆ ହୋଇବ ଠିକେ ଚେତନା ଜାଗି !” 
ନିଦ୍ରା ଭାଙ୍ଗିବ; ସେତିକିବେଳେ ମୋ କାମ ଶେଷ ହୋଇଯିବ । 
କାରଣ 
ମୁଁ ନିର୍ଲିପ୍ତ ନିର୍ଯାମ ନିସ୍ପନ୍ଦ ଆଉ ନିଃସଙ୍ଗ 
iP: ମହାକାଳ ସମୟନିୟନ୍ତ୍ରକ । 
(ଯବନିକା ) 

ଚରିତ୍ର 
ପାଣୁମାଷ୍ଟ୍େ 
ସତ୍ୟ 
ବିପ୍ଲବ 
ସୂର୍ଯ୍ୟ 
ଚୌଧୁରୀ 
ଦୃଃଶା 

ଲାଲୁ 
ଇନ୍ସପେକ୍ସର 
ମିନୁ 

ସମ୍ବାଦ 


ପ୍ରଥମ ଦୃଶ୍ୟ 
[ପାଣୁମାଷ୍ଟରଙ୍କ ଘର - ରେଡ଼ିଓରୁ ସମ୍ବାଦ ଶୁଭୁଥାଏ, ମଞ୍ଚରେ 
ଥା'ନ୍ତି ବିପ୍ଲବ ସତ୍ଯ ଓ ମିନୁ] 
ଶେଷରେ ମୁଖ୍ୟ ସମ୍ବାଦ ପୁଣିଥରେ - ମୁଖ୍ୟଯମନ୍Kତ୍ରୀଙ୍କଦ୍ଵାରା 
ଜଳବିଦ୍ର୍ୟତ୍ଵ ପ୍ରକଳ୍ପର ଉଦ୍‌ଘାଟନ - ରାଜ୍ୟରେ ପ୍ରଥମଥର ପାଇଁ 
କୋଟି କୋଟି ଟଙ୍କାର ଆୟ ବହିଭତ ସମ୍ପଭି ଜବତ - ପୁରୀ ସମୁଦ୍ର 
କୂଳ ଏକ ଲଜରୁ ମାଦକଦ୍ରବ୍ୟ ଗଛିତ ରଖୁଥୁବା ଦୁଇଜଣ ଯୁବକଙ୍କୁ 
ଗିରଫ - ସୁନ୍ଦରପୁର ନିର୍ବାଚନ ବର୍ରମାନ ପାଇଁ ସ୍ଥଗିତ - ବିଶିଷ୍ଟ 
ସ୍ଵାଧୀନତା ସଂଗ୍ରାମୀ, ସୁନ୍ଦରପୁର ନିର୍ବାଚନମଣ୍ଡଳୀର ପ୍ରାର୍ଥୀ 
ପ୍ରାଣକୃଷ୍ଣ ପାଙ୍ଟଯୋଶୀଙ୍କ ଶବ ' ସନ୍ଦେହଜନକ ଭାବେ ସୁବର୍ଣ୍ଣପୁର 
ନଦୀଘାଟରୁ ଉଦ୍ଧାର । 
ନା... (କାନ୍ଦ) 
ମିନୁ (ରେଡ଼ିଓ ବନ୍ଦ କରି ) ମିନୁ ! 
ନା, ଇଏ ମିଛ । ସବୁ ମିଛ । ମୋ ଦାଦା ମରି ନାହାନ୍ତି, ମରି 
ନାହାନ୍ତି ନା... 
ମୁଁ ବି ବିଶ୍ଵାସ କରିପାରୁନି - ତାଙ୍କ ପରି ଲୋକଙ୍କୁ... ନୋ, ଇୟେ 
ଭୁଲ୍‌ ସମ୍ବାଦ | 
ସାର୍‌ଙ୍କ ଶବ, ପୁଣି ସୁବର୍ଣ୍ଣପୁର ନଇଘାଟରୁ ? ଇମ୍ପସିବୁଲ୍‌ । ସାର୍ଙ୍କୁ 
କିଏ କାହିଁ ମାରିବ ? 
ମୋ ଦାଦାଙ୍କର ତ କେହି ଜଣେ ହେଲେ ଶତ୍ରୁ ନାହାନ୍ତି । ତାଙ୍କୁ 
ପୁଣି... ନା ସତ୍ଯଭାଇ ଏଇଟା କେବେ ସମ୍ଭବ ନୁହେ, 
ହେଇପାରେନା ! କେବେ... 
ଓଃ, ମିନୁ ! ତମେ ଟିକିଏ ଧୈର୍ଯ୍ୟ ଧର | 

ସୂର୍ଯ୍ୟ 


ପଞ୍ଚନାଟକ 


କେମିତି ସେ ଧୈର୍ଯ୍ୟ ଧରିବ ? ତୁ କହ ବିପ୍ଳବ, ତୋ ବାପା କି 
ଦାଦାଙ୍କୁ ନେଇ ଏମିତି ଯଦି ଗୋଟାଏ ଅଘଟଣ ହୋଇଥା'ନ୍ତା, ତୁ 
କଂଣ ଧୈର୍ଯ୍ୟ ଧରିପାରନ୍ତୁ ? 

ତା” ହେଲେ କୁହ ବିପ୍ଳବବାବୁ ! ମୋ ଦାଦା ଗଲେ କୁଆଡ଼େ ? ତିନି 
ଦିନ ହେଲାଣି, ସେ ଫେରୁ ନାହାନ୍ତି କାହିଁକି ? ଦାଦା କଂଣ ସତରେ... 
ବ୍ୟସ୍ତ ହୁଅନି ମିନୁ । ସାର୍‌ ହୁଏତ କେ।ଉଠି, କେମିତି 
ରହିଯାଇଥୁବେ... ସୂର୍ଯ୍ୟ କହୁଥୁଲା ପରା ସୁବର୍ଣ୍ଣପୁର ପାଖରେ 
ପିଉସାଙ୍କ ଘର - ସେଠିକି ଟିକିଏ... 

(ବାହାରୁ ଆସି) ନା ! ସାର୍‌ ସେଠି ନାହାନ୍ତି । ତାଙ୍କର କିଛି ଖବର 
ସେମାନେ ଜାଣନ୍ତି ନାହିଁ । 

ତା'ହେଲେ ତୁ କହ ସତ୍ୟଭାଇ, ତମେ କୁହ ବିପ୍ଳବବାବୁ ! ଦାଦା 
ଗଲେ କୁଆଡ଼େ ? ଚୁପ୍‌ କାହିଁକି ? 

କୁହନ୍ତୁ ସୂର୍ଯ୍ୟବାବୁ ! କୁହନ୍ତୁ... (କାନ୍ଦିପକାଏ ) 

ମିନୁ ! 

ମିନୁ ! ତମେ ଜଣେ ଶିକ୍ଷିତ ଝିଅ - ଏ ବେଳରେ ଏମିତି 
ଭାଙ୍ଗିପଡ଼ିଲେ ହବ ? 

ଭାଙ୍ଗିପଡ଼ିବିନି ? (au) ବାପା ବୋଉଙ୍କ ପରେ, ସେଇ ଆମର 
ସବୁଥୁଲେ; ସବୁ... ହେଲେ ଆଜି... ସେ ବି... 

ବିପ୍ଳବ ! ତୁ ପରା କହୁଥ୍‌ଲୁ, ଦାଦା ପାର୍ଟି ଅଫିସରୁ ସିଧା ଆସିଲେ, 
ସାଥ୍‌ରେ ପୋଷ୍ଟର ଆଣିଥ୍‌ଲେ ଆଉ ମନୁବାବୁ ତାଙ୍କୁ ଆମ ଗାଁ 
ବସ୍‌ରେ ବସେଇଦେଇଥୁଲେ ? 

ହଁତ! 

ବସ୍‌ ବାହାରିଥୂଲା ସଞ୍ଜ ଛଅଟାରେ, ଏଠି ରାତି ନଅଟାରେ ପହଞ୍ଚବା 
କଥା | | 

ବସ୍‌ ଯଦି ବାଟରେ ଖରାପ ହୋଇଥ୍‌ବ ? 

ହେଇ ହେଇ ୩/୪ ଘଣ୍ଟା ଡେରି ହୋଇଥା'ନ୍ତା, କିନ୍ତୁ ବସ୍‌ ତ 
ଆସିଥ୍‌ବ ଆଉ ଦାଦା... ? 

ତେବେ କଥାଟା କଂ ଣ ହେଇପାରେ ? ସାରଙ୍କୁ ତା'ହେଲେ କଂଣ 
କିଏ ? 

ଭିନ୍ନ ଏକ ବର୍ଣ୍ଣବୋଧ ୫୧ 


ସତ୍ଯ - ସୂର୍ଯ୍ୟ ! 

ବିପ୍ଳବ - ରେଡ଼ିଓକୁ ଏ ସମ୍ବାଦ ଆସିଲା କେମିତି ? 

ମିନୁ - ସବୁର ମୂଳରେ ଭୋଟ । ଦାଦାଙ୍କ ଇଚ୍ଛା ବିରୋଧରେ, ତାଙ୍କୁ ଏଥୁରେ 
ପୂରେଇବା ଜମା ଠିକ୍‌ ହେଲାନି - ନାଇଁ ଜମା... ଠିକ... (କାହି 
ଉଠେ ) 

ବିପ୍ଳବ - ମିନୁ ! ପ୍ଲିଜ୍‌ ୯ଠmpଠse yourself ଟିକିଏ ବୁଝିବାକୁ ଚେଷ୍ଟା କର । 


ଆଇ ୟାମ୍‌ ସିଓର ସେମିତି କିଛି ମିସ୍ହାପ ହେଇଥୁଲେ - ଏ ଅଞ୍ଚଳ 
ପୂରା ହୁଲସ୍ତୁଲ ହେଇସାରନ୍ତାଣି - ନଇ ଘାଟରୁ ସାରଙ୍କ ଶବ ମିଳିଛି 


ମାନେ... ନୋ... 

ସୂର୍ଯ୍ୟ - ମୁଁ ବି ତ ସୁବର୍ଣ୍ଣପୁର ନ୍ତ ଘାଟ ଦେଇ ଆସିଲି ବିପ୍ଳବ - କାହିଁ ସେ 
ବିଷୟରେ ତ କିଛି ଟୂପ୍ଟାପ୍‌ ଶୁଣିପାରିଲିନି । 

ସତ୍ଯ - ମୁଁ କହୁଛି ଦାଦାଙ୍କର କିଛି ହେଇନି । ରେଡ଼ିଓ ନିୟୁଜ୍‌ ଭୁଲୁ । 

ବିପ୍ଳବ - ସୂର୍ଯ୍ୟ - ସମସ୍ତେ ଚାଲ, ଆମେ ଆଗ ଥାନା ହେଇ ସୁବର୍ଣ୍ଣପୁର 
ଘାଟକୁ ଯିବା । 

ସତ୍ୟ - ଚାଲ - 

ମିନୁ - ମୁଁ ତମମାନଙ୍କ ସାଙ୍ଗରେ ଯିବି - 

ବିପ୍ଳବ - ନା, ତମେ ଥାଅ - ଆମେ ଆଗେ ବୁଝି ଆସୁ, ଖବରଟା ସତ ନା 
ମିଛ । ( ଚାଲିଯାଏ ) 

ସତ୍ୟ - ଦୁ ଥା ମିନୁ । ଯଦି ସତରେ କିଛି ହେଇଥାଏ, ନିଶ୍ଚୟ ଏ ଅଞ୍ଚଳର 
ଲୋକେ ଆମ ଘରକୁ ଆସିବେ - 

ସୂର୍ଯ୍ୟ - ଠିକ୍‌ କଥା ସତ୍ଯ - ଏ ବେଳରେ ଘରେ କେହିଜଣେ ରହିବା କଥା - 


ଡେରିହଉଛି - ଆ ସତ୍ୟ - 
(ସତ୍ୟ ଓ ସୂର୍ଯ୍ୟ ଚାଲିଯାଉଥା'ନ୍ତି - ମିନୁ ଚାହିଁଥାଏ ) 
ନୁ - ସତ୍ଯଭାଇ ! (ମିନୁ କାନ୍ଦୁଥାଏ) 


9) 


[ଅନ୍ଧାର] 

ଚୌଧୁରୀ - 


ଦ୍ଵିତୀୟ ଦୃଶ୍ଯ 
[ଚୌଧୁରୀ ମଣି ମିଶ୍ରଙ୍କ ଘର-ଦୃଶ୍ୟ ଆରମ୍ଭ ହୁଏ - ମଣି ମିଶ୍ରଙ୍କ 
ମୁହଁରେ ଆଲୁଅ - ତାଙ୍କ ସଂଳାପ ସହିତ ଆସ୍ତେ ଆସ୍ତେ ମଞ୍ଚ 
ଆଲୋକିତ ହୁଏ, ଦେଖାଯାଏ ଦୁଃଶାସନକୁ] 
ଆହା ହା... ପାଣୁମାଷ୍ଟରଙ୍କ ଭଳିଆ ସ୍ଵାଧୀନତା ସଂଗ୍ରାମୀ 
ଚାଲିଗଲେ ! (ହସ) ଏଥର ଜିତାପଟ ମୋର | ମୁଁ ମନ୍ତ୍ରୀ ହେବି, 
ହେବି, ହେବି । ତିନିଥରଯାକ ମନ୍ତ୍ରୀ ହଉ ହଉ ଖସିଯାଇଛି - ଏବାର 
କିନ୍ତୁ ନୁହଁ ( ହସ) ତିନିତିନିଥର ଯେମିତି ଆସିଥୂଲି ଏଥର ବି ଠିକ୍‌ 
ସେମିତି ଆସିବି - ଆଉ ( ହସ ) ମନ୍ତ୍ରୀପଦଟା ମୋର ! 
ଆଜ୍ଞା ଆପଣଙ୍କର ହବନି ତ, ଆଉ ହବ କାହାର | 
ଆଛୁ ଦୁଃଶା, ତୁ କହିଲୁ, ଏ ଅଞ୍ଚଳ ପାଇଁ ମୁଁ କଂଣ ନ କରିଛି ? 
ଆଜ୍ଞା ଏ କଥା କିଏ ନ ଜାଣେ ଯେ - ରାସ୍ତାଘାଟ, କୂଅ ପୋଖରୀ, 
ଥାନା, ପାଇଖାନା ଡାକ୍ତରଖାନା, କୋଉଟା ନ ହେଇଛି ଏ ଅଞ୍ଚଳରେ... 
ହେଲେ ସେସବୁ କେମିତି ହେଇପାରିଲା ? ସେଇଟା ବୁଝିବାକୁ 
ହବନା - ଦଳର ବରିଷ୍ଠ କର୍ମକର୍ଭା ଭାବରେ, ମୋ କଥା କିଏ, 
କୋଉଠି, କେବେ, କାଟିନି କି କାଟିପାରିନି । 
ତଳଠୁ ଉପର ଯାଏ ସମସ୍ତେ ମୋ କଥାରେ ଗୁରୁତ୍ଵ ବୁଝନ୍ତି 
ସେମାନେ ଜାଣନ୍ତି ଚୌଧୁରୀ ମଣି ମିଶ୍ର କଂଣ । 
ହେଲେ ଆଜ୍ଞା ବେଳେ ବେଳେ ବୁଝିବାରେ ଆମର ଟିକିଏ ଅସୁବିଧା 
ହୋଇଯାଏ ! 
ବୃଝିବେ, ଠିକ୍‌ ବୁଝିବେ, ଅଲବତୁ ବୁଝିବେ । 
କାରଣ ବାରମ୍ବାର ଏମାନଙ୍କୁ ମୁଁ ପରଖୁଛି । ଚୌଧୁରୀ ମଣି 
ମିଶ୍ରକୁ ଲୋକ ଚିହ୍ନିବାରେ କେହି ବଳେଇ ଯିବେନି। ଏମାନେ 
ହଉଛନ୍ତି ମେଣ୍ଟାପଲ | ଗୋଟାଏ ମେଣ୍ଢାକୁ ବଶୀଭୂତ କରି, ନିଜ 

ଭିନ୍ନ ଏକ ବର୍ଣ୍ଣବୋଧ ୫୩ 


ଦୁଃଶା - 


ଚୌଧୁରୀ - 


ଦୁଃଶା - 


ଚୌଧୁରୀ - 


ଆୟତ୍ତରେ ରଖୁପାରିଲେ, ଅନ୍ୟ ମେଣ୍ଟାମାନେ ଫକଫାକ୍‌ ଡେଇଁ 
ଚାଲି ଆସିବାରେ କିଛି ଅସୁବିଧା ହବନି. । 


. ଆଜ୍ଞା ଏବେ ସେଇ ମେଣ୍ଟାପଲ ଭିତରୁ ଜଣେ ଅଧେ, ମୁଣ୍ଡ ଟାଣ 


କରି ଦଳପତି ହବାକୁ ଭାରି ଟଣାଭିଡ଼ା ଆରମ୍ଭ କରି ଦେଇଛନ୍ତି । 
ଆରେ ସେଇ କଥା ତ ମୁଁ କହୁଛି । ସେଇ ମୁଣ୍ଡ ଟେକୁଥୁବା 
ମେଣ୍ଟାଟାକୁ ଯଦି ଆମେ ଯେନତେନ ଉପାୟରେ କରାଯୟତ୍ତ 
କରିଦେବା, ତା'ହେଲେ ତ... 


ବୁଝିଗଲି ଆଜ୍ଞା, ବୁଝିଗଲି । ସତରେ ଆପଣଙ୍କ ବୁଦ୍ଧିକୁ ମାନିବାକୁ 


oa aoe — 


ହବ ନ ହେଲେ ତିନିତିନି ଥର ଆପଣ କ'ଣ... (ହସ) 

(ହସ ) କଳେ, ବଳେ, କଉଶଳେ, ବୁଝିଲୁ ଦୁଃଶା | (ହସ) ଇଏ 
ହେଲା ରାଜନୀତିର ତିନିଟା ପାହାଚ | ଭାରି ଖସଡ଼ା ସେ ପାହାଚ । 
ଯିଏ ଚଢ଼ିଜାଣିଛି ସିଏ ତା'ଉପରେ ଚଢ଼ି ଆରାମରେ ରାଜନୀତି 
କରିପାରିବ । 

ତଥାପି ଯଦି ବାଉଳାରେ କଦବା କୋଷ୍ଟିତୃ ଗୋଡ଼ ଖସିଗଲା... 
ପଡ଼ିଯିବ । ଆଣ୍ତଗଣ୍ତି ଖଣ୍ଡିଆଖାବରା ହୋଇଯିବ - କିନ୍ତୁ ମରିବ 
ନାହିଁ । କିଏ ଗୋଟାଏ କହି ନାହିଁ, ରାଜନୀତି ଯେ କରେ ଥରେ, 
ମରଣ ନ ପଶେ ପାଖରେ । 

ତା'ପରେ ଦେଖୁବୁ, କିଛିଦିନ ପରେ ମନୁ ଝାଡ଼ିଝୁଡ଼ି ହେଇ ପୁଣି 
ଚେରେଇ ଉଠିବ-| 

ଆରେ ନୀତି ଛାଡ଼ି ଯିଏ “ରାଜ” କରୁଛି, ସିଏ କ'ଣ କେବେ 
ରାଜନୀତି ଛାଡ଼ିଛି ? 

ଆଜ୍ଞା ମାହାଳିଆରେ କ'ଣ ଆପଣ ମୋର ଗୁରୁ ? କଥାରେ ପରା 
ଅଛି - ବୋଇଲା - ସ୍ମରଣ କରି ଗୁରୁ ବଚନ - କାର୍ଯ୍ୟ କରିବ 
ସମାପନ । ( ହସ ) 

(ହସ ) 

ଇଏତ ହେଲା ଆଜ୍ଞା - ହେଲେ ଆଉ ଗୋଟାଏ କଥା - ସମସ୍ତେ 
ତ ଆଦର୍ଶ ରାଜନୀତି କଥା କହୁଛନ୍ତି - ମୁଁ ପନ୍ଦର ବରଷ ହେଲାଣି 
ଆପଣଙ୍କ ପାଖେ ପାଖେ ଅଛି । 

ହେଲେ ଇୟାର ଠିକ୍‌ ଅର୍ଥଟା ଭାବିଲା ବେଳକୁ ମୁଣ୍ଡଟା କାହିଁକି 
ଠିକ୍‌ ପଏଣ୍ଟରେ ଧରୁନି - କେମିତି ଗୋଳମାଳିଆ ହେଇଯାଉଛି । 

ପଞ୍ଚନାଟକ 


ଦେଖୁଛୁ ତ ମୋ ଅଫିସ ବଙ୍ଗଳା - କାନ୍ଧରେ କେତେ ମହାପୁରୁଷଙ୍କ 
ଛବି, ଫଟୋ - ଖାଲି ମୋର ନୁହଁ, ପ୍ରତ୍ୟେକ ରାଜନୀତି 
କଲାବାଲାଙ୍କ ଘରେ ଏମିତି ଦେଖ୍ୁବୁ । ସେମାନଙ୍କର ମହାନ୍‌ ଆଦର୍ଶ, 
ବ୍ୟକ୍ତିତଵକୁ ଆମେ ସଦାସର୍ବଦା ସମ୍ମାନ କରୁଛେ - କିନୁ ଏଥୁରେ ବି 
ଗୃଢ଼ ରହସ୍ଯ ରହିଛି । 

ଗୃଢ଼ ରହସ୍ୟ ? 

ଆରେ ବୋକା, ସେଇଟା ହେଲା ଏକାନ୍ତ ଗୋପନୀୟ - ଛାଡ଼ ତୁ 
ଯେତେବେଳେ ଆମ ପାର୍ଟି ଲୋକ, ମୋ ନିଜ ଲୋକ... ଶୁଣୁ... 
ଜଣେ ଆଦର୍ଶ ମହତପୁରୁଷକୁ ଆଗରେ ରଖ, ତାଙ୍କୁ ନିଜର ଶ୍ରେଷ୍ଠ 
ସମ୍ମାନ ଜଣେଇ, ଜନତା ଆଖୁରେ ଭେଳିକି ଲଗେଇ ଦବାହିଁ ଆଦର୍ଶ 
ରାଜନୀତି - ବୁଝିଲୁଟି... (ହସ ) 

ବୁଝିଗଲି ଆଜ୍ଞା - ଟିକିଏ ବୋଲି ବଙ୍କା ଢଙ୍କା ନାହିଁ - ପୂରା ସଳଖ - 
ବୃଝିଗଲି । 

କଂଣଟା ବୁଝିଗଲୁ ? ଦେଶ ଦେଶର ହିତପାଇଁ କାର୍ଯ୍ୟ କରିଥୁବା 
ନେତୃସ୍ଥାନୀୟ କର୍ଣ୍ଣଧାରମାନଙ୍କର ଯୋଉ ଲମ୍ବା ଲିଷ୍ଟ ରହିଛି, 
ସେମାନଙ୍କର ଜୟନ୍ତୀ, ଶ୍ରାଦ୍ଧ ବାର୍ଷିକୀ ପାଳନ କରିବା, ସେମାନଙ୍କର 
ଆଦର୍ଶବାଦ ଉପରେ ଭାଷଣ ଦେବା, ଦୁଃଖୀ ଦରିଦ୍ରଙ୍କ ପାଇଁ ଆଖୁରୁ 
ମିଛିମିଛିକା ଲୁହଝରେଇବା, ଇତ୍ୟାଦି ଇତ୍ୟାଦି ହେଲା ରାଜନୀତି । 
ଆଜ୍ଞା ଯୋଉ ତିନିଟା ପାହାଚ କଥା କହୁଥିଲେ, କଳେବଳେ ଆଉ 
କଉଶଳେ... ତା'ମାନେ କଳରେ ଆଦର୍ଶ, ବଳରେ ଆଦର୍ଶ, ଆଉ 
କଉଶଳରେ ଆଦର୍ଶ... 

ବାଃ, ବାଃରେ ଦୁଃଶା ! ଏତେଦିନ ପରେ ଦେଖୁଛି, ତୋ ଭେଜାଟା 
ଠିକ୍‌ ଜାଗା ଧରିଛି । କିନ୍ତୁ ବିଛା ମନ୍ତ୍ର ନ ଜାଣି ସାପ ଲାଞ୍ଜରେ ହାତ 
ମାରିଦବାଟା ଭାରି ବିପଦ । 

ତା'ହେଲେ ଆଜ୍ଞା ବିଛା ମନ୍ତ୍ରଟା... 

ସେ ମନ୍ତ୍ର ହେଲା - 

ଯଦି ଆଉ କିଏ, ତମର ଏ ଆଦର୍ଶବାଦ ଭିତରକୁ ଅଚାନକ 
ପଶିଆସେ, 

ତେବେ ଆଦର୍ଶବାଦର ନାମାବଳୀ ଉପରେ ପକେଇ 

ଭିନ୍ନ ଏକ ବର୍ଣ୍ଣବୋଧ ୫୫ 


ଭିତରେ ପୂରା ତା'ର ବିପରୀତ କାମ କରିବାକୁ ହବ । କହିବା 
କଥା ଆଉ କରିବା କାମ ଭିତରେ ଆକାଶ ପାତାଳ ତଫାତ୍ଵ ରହିବା 
ଦରକାର | 

କେମିତି ଆଜ୍ଞା, ଇଏତ ବଡ଼ ଅଡ଼ୁଆ ପାଠ - 

ଅଡ଼ୁଆ ନୁହଁ - ସିଧା ପାଠ - ଆଉ ପାଠଟା ହେଲା - ସମୟ, 
ସୁବିଧା ଆଉ ସୁଯୋଗ । 

ୟାକୁ ଅପେକ୍ଷା କରି ରହିବାକୁ ହବ । ଏଇ ତିନିଟି ‘ସ” ରାଜନୀତି 
କଲାବାଲାଙ୍କ - ସାଙ୍ଗରେ, ସହିତ ଆଉ ସଦାବେଳେ ରହିବା ଦରକାର । 
ନା, କଥାଟା ତ ଧରି ପାରିଲିନି ଆଜ୍ଞା ! 

ଆରେ ଇୟେ ପରା ସହଜେ ନ ଦିଏ ଧରାରେ, କେହି ପାରିବେ 
ସହଜେ ଧରି ? ତୁ ତ ମୁଣ୍ଡ ଖଟେଇବୁ ନାହିଁ । 

ଧରିବୁ କେମିତି ? ସେଇ ତିନିଟି ‘ସ”କୁ ବିନିଯୋଗ କରି ଆମେ 
ଯଦି ସେଇ ବଛା ବଛା ମୁଣ୍ଡଟାଣ କରୁଥୁବା ମେଣ୍ଢାଗୁଡ଼ାଙ୍କୁ ପରଦାର 
ଅନ୍ତରାଳରେ ରହି ନିଜ ନିଜ ଭିତରେ ତାଙ୍କୁ ଲଢ଼େଇ ଦେଇପାରିବା, 
ସେଇଟା ହେଲା ବୁବ୍ଧିମାନ୍‌ର କାର୍ଯ୍ୟ - ନେତାଙ୍କ କାର୍ଯ୍ୟ | 

ତା ସହିତ ପରିସ୍ଥିତି ପରିବେଶ ଆଉ ପରିଣତିକୁ ଭଲଭାବରେ 
ତଉଲି ଦେଖୁବାକୁ ହବ । 

ଫେରେ ତ ଷଣ୍ଢ ପୂରେଇ ଦେଲେ ଚଉଧୁରୀ ୟେ - ସବୁ ଅଡ଼ୁଆ 
କରିଦେଲେ | 

ଅଡ଼ୁଆ ନୁହଁ ବରଂ ଗଣ୍ଠି ଫିଟେଇ ଦେଲି - କିରେ ବର୍ଭମାନ ପରିସ୍ଥିତି 
କ”ଣ ? କିରେ ଅନେଇଛୁ କ”'ଣ ? ଦେଖୁଛୁ ତ ପାଣୁମାଷ୍ଟରଙ୍କ 
ପରି ଜଣେ ମହତ ଲୋକ ଚାଲିଗଲେ - 

ବୃଝିଗଲି ଆଜ୍ଞା ! 

ଖାଲି ବୁଝିଲେ ହବନି - ଏଥର ସେଇ ତିନିଟା ‘ସ”'କୁ ନେଇ ଗୋଟି 
ଚଳେଇବାକୁ ହବ - ଖେଳ ଖେଳିବାକୁ ହବ - 

ସମୟ, ସୁବିଧା ଆଉ ସୁଯୋଗ ! ( ହସ ) 

(ପୁଣି ଶେଷ ସଂଳାପ ବେଳକୁ ଆସ୍ତେ ଆସ୍ତେ ଆଲୋକ କମି କେବଳ 
ଚୌଧୁରୀ ମିଶ୍ରଙ୍କ ମୁହଁରେ ରହେ - ତାଙ୍କର ହସର ତାଳେ ତାଳେ 
ଲାଇଟ କମି ଆସି ଅନ୍ଧାର ହୁଏ ) 

9) 
୨ 


ପାଣୁ 


3) 
D 


ପାଣୁ 


©) 
#0) 


ତୃତୀୟ ଦୃଶ୍ୟ 


[ପାଣୁମାଷ୍ଟରଙ୍କ ଘର - ପାଣୁମାଷ୍ଟ୍ରଙ୍କ ବଡ଼ ଫଟୋ ଥୁଆ 
ହେଇଥାଏ - ଫୁଲମାଳ, ଧୂପଦାନିରେ ଧୂପ ଜଳୁଥାଏ] 


ଦାଦା ¦ ତମେ ଆମ ପାଇଁ କେତେ କଂ ଣ କରିଛ । ବାପାବୋଉ 


ଆମକୁ ଛାଡ଼ି ହଇଜାରେ ଚାଲିଗଲେ । ଆମକୁ ଚୌଧୁରୀଷ 
କରିବାପାଇଁ ତମେ ଘରସଂସାର କଲନି । ତମରିପାଇଁ ଆମେ ବାପା 
ମାଂଙ୍କୁ ଭୁଲିଛୁ । ରାତିର ଆକାଶ ଭର୍ଭି ତାରା ଦେଖ୍‌ ସପ୍ତର୍ଷିମଣ୍ଡଳକୁ 
ଚିହ୍ନିଛୁ - ମିଶାଣ, ଫେଡ଼ାଣ ଗାଣିତିକସୂତ୍ରରେ ଏମିତି ବାନ୍ଧିଦେଇଥଲ 
ଯେ, ତମେ ଥୁଲେ ଆଜି ଦେଖୁଥା'ନ୍ତ ତମ ମିନୁ ଗଣିତର ଅଧ୍ଯାପିକା 
ହେଇଛି - ଅଧ୍ୟାପିକା । ହେଲେ ଆଜି... 

ଏ ଖୁସି ଦେଖୁବାକୁ ତମେ ନାହଁ - ଅଛି ତମର ଏଇ ନିର୍ଜୀବ 
ଫଟୋ... ଏ ଭୋଟଧନ୍ଦାରେ ମୁଣ୍ଡ ପୂରେଇବାକୁ ମୁଁ ତମକୁ ବାଧ୍ଯ 
କରିଥୁଲି - ମୋରି ପାଇଁ ତମେ... 

ମନେପଡୁଛି... ସେଦିନ ତମେ କଲ୍ୟାଣପୁର ମିଟିଂରୁ ଫେରି ଥକ୍କା 
ମେଣ୍ଟଉଥ୍‌ୂଲ - ହଠାତ ପେପରରେ ଆଡ଼ଭାଟାଇଜମେଣ୍ଟ ଦେଖୁ 
ଡାକପକେଇଲ... 

( ଫାାସବ୍ୟାକ୍ପାଇଁ ଆଲୋକର ପରିବର୍ଭନ - ଫଟୋ ଦେଖାଯାଉ 
ନ ଥ୍ବ) | 

ଆରେ ମା” ମିନୁ ! (ପେପର ପଢୁ ପଢୁ) 

କ”ଣ ହେଲା ଦାଦା ? 

ଦେଖୁଲୁ ଆଡ଼ଭାଟାଇଜ୍‌ମେଣ୍ଟରେ ତୋ ସବୁ ଜେକ୍ସରେ ଗୁଡ଼ାଏ 
ପୋଷ୍ଟ ବାହାରିଛି । 


ବିପ୍ଳବବାବୁ ତ କହୁଥୁଲେ ! କେତେ ପୋଷ୍ଟ ବାହାରିଛି ଦାଦା ? 

ପାଣୁ 


ପାଣୁ 


aD)) 
(9) 


ମ୍ୟାଥମାଟିକ୍‌ ଆଉ ଫିଲୋସଫିରେ ବେଶି - ହଁ ଏଥର ତୋର 
ଚାକିରି ନିଶ୍ଚୟ ହବ - ତୋ କ୍ୟାରିୟର ଯାହା, ତୋର ନ ହେଇ 
ଆଉ କାହାର ହବ କହିଲୁ ? 

ଦାଦା ! ଗୋଟାଏ କଥା କହିବି - ତମେ ତ ବୁଢ଼ା ହେଲଣି - 
ସତ୍ୟଭାଇ ତା” କାମରେ ବ୍ୟସ୍ତ - ମୋର ଯଦି ପୋଷ୍ଠିଂ ହେଇଯାଏ, 
ତମ କଥା ବୁଝିବ କିଏ ? 

ମୋ ପାଇଁ ତୁ କାହିଁକି ଏତେ ଭାବୁଛୁ ଯେ ? 

ସତ୍ୟ କିଛି କରୁ କି ନ କରୁ ଜମିବାଡ଼ି ତ ଭାଗ ଲାଗିଛି । ପେଟ 
ଦି'ଟା ଅପୋଷା ରହିବନି - ଆଉ ଘରକାମ କଥା କହୁଛୁ ତ ? 

ହଁ - ଭାଇ ନୂଆବୋଉ ଅସମୟରେ ଚାଲିଗଲା ପରେ, ତମ 
ଦି ଜଣଙ୍କ ଜଞ୍ଜାଳ, ମାଷ୍ଟଚାକିରି ଏସବୁ ପରେ ବି ଘରକାମ କରି 
ତମମାନଙ୍କୁ ମଣିଷ ପରି ମଣିଷ କରିପାରିଛି ତ ? 

ସେଦିନର ସେ ବେଳ ସେ ସମୟ ବହୁତ ଆଗକୁ ଚାଲିଆସିଲାଣି 
ଦାଦା ! ତମେ ବୁଢ଼ା ହେଇଗଲଣି - ଦାଦା, ଗୋଟାଏ କଥା କହିବି, 
ରାଗିବନି ତ ? 

ରାଗିବି କାହିଁକି ? କ'ଣ କହିବୁ କହ ! 

ଯଦି ସତ୍ୟଭାଇକୁ ବାହା କରିଦିଅନ୍ତେ, ଝମେଲା ତୁଟିଯାଆନ୍ତା - 
ତମେ ଥରେ ତାକୁ... 

ପଚାରିଛି ମା? ଥରେ ନୁହେଁ, ଅନେକଥର ! ହେଲେ ତା'ର ସେଇ 
ଗୋଟାଏ ଜିଦ୍‌ - ଆଗ ତୋ କାମ ସରିଲେ ଯାଇ ତା କଥା - 

ନାଇଁ ଦାଦା ! ତମେ ସେ ବାଜେ କଥାରେ ମୋଟେ କାନ ଦିଅନା - 
ଆଜି ବିପ୍ଲବବାବୁ ଅଛନ୍ତି, କଥାଟା ତାଙ୍କରି ସାମ୍ପାରେ ପଡ଼ିଗଲେ, 
ସତ୍ୟଭାଇ ନାହିଁ କରିପାରନ୍ତାନି - ବିପୃବବାବୁ ବି ସତ୍ୟଭାଇକୁ 
କନ୍‌ ଭିନ୍‌ସ କରିପାରନ୍ତେ । 

ଠିକ୍‌ ଅଛି - ଆଜି ପଚାରିବି - ହଁ ସେମାନେ କଣ କରୁଛନ୍ତି ? 
ଜଳଖୁଆ ଖାଇ ସାରିଲେଣି ? 

ହଁ ଦେଇ ଆସିଥ୍ଲି । ଯାଏ ଦେଖେ, ଏ ମା” ତମେ ପରା ମିଟିଂରୁ 
ଆସି ଚା” ଖାଇନା ଦାଦା । ଆସ, ତମେ ଚା” ଖାଇବ ଆଉ ମୁଁ 

ଭାଉଜ ହବା ପାଇଁ ଗୋଟାଏ ଝିଅ ମନେ ମନେ ଠିକ୍‌ କରିଛି, 
ତା” କଥା କହିବି - ହଉ, କାଗଜ ଏଇଠି ପଢ଼ୁଥାଅ - ମୁଁ ଚା' 
ନେଇଆସେ । (ମିନୁ ଚାଲିଯାଏ -ଅନ୍ୟପଟୁ ଆସନ୍ତି ବିପ୍ଵବ ଆଉ 
ସତ୍ୟ - ଟାଉଏଲରେ ହାତ ପୋଛି ପୋଛି) 

ସାରୁଙ୍କର ସେଇ ତିନି ମାଙ୍କଡ଼ ଛବି ରିୟଲି ଭେରିଗୁଡ଼୍‌ ସିମ୍ବଲ - 
ଖରାପ ଦେଖୁବା ନାହିଁ - ଖରାପ ଶୁଣିବା ନାହିଁ - କି ଖରାପ କହିବା 
ନାହିଁ । 

ଜାଣିଛି - . 
କିନ୍ତୁ ସାର୍‌ ଯାହା ପଢ଼େଇଥ୍‌ଲେ, ଏବେ ତା'ର ଡେଫିନେସନ 
ବଦଳିଗଲାଣି - 

ମାନେ ? 

ଯୋଉ ମାଙ୍କଡ଼ଗୁଡ଼ାଙ୍କୁ ଆମେ ଗାଦିରେ ବସେଇଦେଲେ 
ସେମାନଙ୍କର ଆଚରଣ ବଦଳିଗଲା । 


Id 


ହି 


ସବୁ ଶୁଣୁଥ୍‌ବ, କିଛି ଶୁଣିନ ବୋଲି ଅଭିନୟ କରିବ - ସବୁ 
ଦେଖୁଥୁବ କିଛି ଦେଖୁନ ବୋଲି କହିବ - ସବୁ କହୁଥବ, ଠିକ୍ବେଳେ 
କିଛି କହିନ ବୋଲି ପାଟି ଚୁପ୍‌ କରି ବସିଯିବ । 

ଏକଜ୍ୟାକ୍ସଲି - ଚମକ୍ରାର, ଚମକ୍କାର ତମର ଅବଜରଭେସନ - 
ଏମାନଙ୍କର ଏମିତି ପରିବର୍ଭନ ହେଇଯିବ, ମୁଁ କାହିଁକି, ଜାତିର 
ପିତା ଗାନ୍ଧିଜୀ ବି ସ୍ଵପ୍ନରେ କଳ୍ପନା କରି ନ ଥୁଲେ । 

ତମେ ଠିକ୍‌ କହିଛ ବିପ୍ଲବ । ଏତେ ଶୀଘ୍ର ଦେଶର ନେତା ଆଉ 
ଜନତାଙ୍କ ସ୍ତଳନ ଘଟିବ ଏ କଥା ମୁଁ ବି ବିଶ୍ବାସ କରିପାରୁନି । 
କୁଆଡ଼େ ଗଲା ସେ ମହାନ ଆଦର୍ଶ ? 

ଆଦର୍ଶକୁ ଜାବୋଡ଼ି ଧରି, କଣ୍ଠଥରାଇ ଯେତେ କହିଲେ ବି - କେହି 
ବୁଝୁ ନାହାନ୍ତି, ବୁଝିବାକୁ ଚାହାନ୍ତି ନାହିଁ । ସାର୍‌ ଆପଣ କହିପାରିବେ, 
ଦେଶର ଏ ଅବସ୍ଥା ଦେଖ୍‌ ଆପଣ କ”ଣ ଆଜି ଖୁସି ? 

ଆପଣ ତ ସ୍ଵାଧୀନତା ସଂଗ୍ରାମରେ ସାମିଲ ହୋଇଥୁଲେ, ଜେଲ୍‌ 
ଯାଇଥ୍‌ଲେ, ବି୍‌ିଟିଶର କୋରଡ଼ାମାଡ଼ ଖାଇଥିଲେ ଭାବିଦେଖୁଲେ, 

ବିପ୍ଲବ 
ସତ୍ୟ 


a୬ )) 
DD 


ପାଣୁ 


ସେ ତ୍ୟାଗ, ସେ ବଳିଦାନ ସେ ଡେଡିକେଶନ ବଦଳରେ ଆପଣ 
ପାଇଲେ କ'ଣ ? ଏଇ କ”'ଣ ଆପଣମାନଙ୍କର ସ୍ଵପ୍ନରଂସଫଳତା ? 
ଗାନ୍ଧିଜୀଙ୍କ ତିନି ମାଙ୍କଡ଼ପରି ଆଖୁ କାନ ପାଟି ବନ୍ଦ କରି ଆମେ 
ସବୁ ଅନ୍ଧ ବଧୂର ଆଉ ଚୃପ୍‌ ହେଇ ରହିଛେ ବିପ୍ଲବ । 

ଆଉ ଚୂପ୍‌ ହେଇ ରହିବାର ବେଳ ନାହିଁ ସାର୍‌ । ଦେଖୁଛନ୍ତି ତ, 
ଯୋଉମାନଙ୍କୁ ନୀତି, ଆଦର୍ଶର ଖଡ଼ି ଧରେଇ ଆପଣ ଗଢ଼ିଥୂଲେ, 
ସେମାନେ ଆଦର୍ଶକୁ ଭୁଲି ନିଜ ନିଜ ସ୍ଵାର୍ଥ ଲାଗି ଦଉଡ଼ୁଛନ୍ତି - 
ସେଦିନର ଆଦର୍ଶ ଆଜି ମୂଲ୍ୟହୀନ ହୋଇଯାଇଛି । 

ନା, ମୁଁ କହିବି ଆଦର୍ଶର ମୂଲ୍ୟ ଅଛି । 

ଦାଦା ! ଆପଣ ଯଦି... 

ଆଦର୍ଶ, କାହିଁ ଆଦର୍ଶ ? 
ଏସବୁ କଥାରେ ମୁଁ ବିଶ୍ଵାସ କରେନା ସତ୍ଯ, କାରଣ ଯୋଉ 
ଛାତ୍ରମାନେ ଆଦର୍ଶରେ ଅନୁପ୍ରାଣିତ ବୋଲି ଭାବୁଛୁ, ସେ ସମସ୍ତେ 
ଆଜି କ୍ଷମତାସୀନ ଏ ସମାଜ ପାଇଁ, ଏ ଜାତି ପାଇଁ, ଏ ଦେଶ 
ପାଇଁ କଣ ସେମାନେ କରିଛନ୍ତି ? 

ନଥୁଂ, ନଥ୍‌ଂ - ସି୍ପଲି ନଥୁଂ - ଦେଶପାଇଁ ବଡ଼ ବଡ଼ ଭାଷଣ ଦେଇ 
ମିଛରେ କାନ୍ଦୁଛନ୍ତି ଆଉ ନିଜର ସ୍ବାର୍ଥ ପାଇଁ ଯାହା ମିଳୁଛି ସେ 
ସବୁକୁ ବାନ୍ଧୁଛନ୍ତି । 

(ଚା' ଧରି ଆସିଛି) ସେଇଥ୍ପାଇଁ ମୁଁ କହୁଛି ଦାଦା ! 

ଏ ବ୍ୟବସ୍ଥାକୁ ସଜାଡ଼ିବାକୁ ହେଲେ ଆପଣମାନଙ୍କ ଭଳି ସ୍ଵାଧୀନତା 
ସଂଗ୍ରାମୀମାନେ ଆଜି ରାଜନୀତିରେ ସକ୍ରିୟ ଭାଗ ନବା ଉଚିତ । 
ମୁଁ ଠିକ୍‌ ସେଇୟା କହୁଛି ସାର୍‌ । 

ମୋର ବି ସେଇ ମତ ଦାଦା ! ପୁଣିଥରେ ଆପଣମାନଙ୍କୁ ସଂଗ୍ରାମ 
କରିବାକୁ ପଡ଼ିବ । 

ତମେ ସବୁ ଏଠି ସଂଗ୍ରାମ କରୁଥାଅ - ମୁଁ ଦାଦାଙ୍କ ମେଡିସିନ୍‌ 
ନେଇଆସୁଛି - ( ପ୍ରସ୍ଥାନ ) 

ବୁଝିଲି ଯେ - କିନ୍ତୁ ମୋର କ'ଣ ବଳବୟସ ଏ ସବୁ କାର୍ଯ୍ୟ ପାଲ 
ଅଛି ? 

ବଳବୟସ ବଡ଼ କଥା ନୁହେଁ ସାର୍‌ ! ବଡ଼ ହେଉଛି ଆତ୍ମବିଶ୍ଵାସ - 
କନଫିଡେନ୍ସ ! 
କିନ୍ତୁ ! 
ମନା କରନ୍ତୁ ନାହିଁ ଦାଦା, ଦେଖୁଛନ୍ତି ତ ଚୌଧୁରୀ ମଣି ମିଶ୍ର ତିନିତିନି 
ଥର M.L.A. ହେଇ କେମିତି କାମ ସବୁ କରୁଛି । 
କଥାଟା ମୁଁ ଆଉ ଟିକିଏ ସ୍ପଷ୍ଟ କରିଦେଉଛି ସାର୍‌ ! ଆମ ସମସ୍ତଙ୍କର 
ଇଚ୍ଛା, ଦେଶର ମୁକ୍ତି ଲାଗି ଯୋଉ ସଂଗ୍ରାମରେ ଆପଣ ସେଦିନ 
ଓହ୍ଲେଇ ପଡ଼ିଥିଲେ ଆଜି ପୁଣି ଥରେ ସାମ୍ପିତିକ ଅବସ୍ଥାର ପରିବର୍ଭନ 
ଲାଗି ସେଇ ସଂଗ୍ରାମର ନେତୃତ୍ଵ ଆପଣଙ୍କୁ ନବାକୁ ପଡ଼ିବ । 
ସମୟ ଆପଣଙ୍କୁ ଅପେକ୍ଷା କରିଛି ଦାଦା ! 
ତମେ ସବୁ କଂଣ ଚାହଁ ମୁଁ ଏଥୁରେ ପୁଣିଥରେ ମୁଣ୍ଡ ପୂରେଇବି ? 
ନ ହେଲେ ଏ ସବୁ ଠିକ୍‌ ହବ କେମିତି ? 
ଗିଲାସେ ବିଷରେ ଟୋପାଏ ଅମୃତ ପକେଇଦେଲେ ସେ ବିଷ 
ଗ୍ଲାସଟା କଣ ଅମୃତ ହେଇଯିବ ? 
ହବ ସାର୍‌ ! ଆପଣ ତ ଟୋପାଏ ଅମୃତ ନୁହନ୍ତି - ବିପୁଳ ଅମୃତର 
ମହାସମୁଦ୍ର । 
ଆପଣଙ୍କ ପଛରେ ଆମେ ଅଛୁ, ହଜାର ହଜାର ଲୋକ ଅଛନ୍ତି - 
ମନାକରନ୍ତୁ ନାହିଁ - ପିଜ୍‌ 
ପ୍ଲିଜି ସାର୍‌ । ପ୍ଲିଜ - 
ଓହୋ, ବଡ଼ ଅଡ଼ୁଆରେ ପକେଇଦେଲ ! 
(ଫ୍ଲାସ ବ୍ୟାକ୍‌ ଶେଷ - ପୂର୍ବର ଆଲୋକ - ମଞ୍ଚରେ ଥାଏ ମିନୁ) 
ଦାଦା ! (କାନ୍ଦୁଥାଏ ) 
ମିନୁ, ତୁ ଏମିତି ନ ଖାଇ ନ ପିଇ ଫଟୋକୁ ଅନେଇ ବସି ରହିଲେ 
ଦାଦା କଂ”ଣ ଆଉ ଫେରିଆସିବେ ? ଦେଖ୍‌, ମୁଁ ତ ପୁଣି ମୋ 
ମନକୁ ବୁଝେଇଦେଇଛି - ସେ ସବୁ ତୁ ଭୁଲିଯା । 
ନାଇଁ ମୁଁ ତାଙ୍କୁ ଭୁଲିପାରୁନି ସତ୍ୟଭାଇ, ଭୁଲିପାରୁନି । 
( ଆଲୋକ ଆସ୍ତେ ଆସ୍ତେ ଲିଭେ)` 
( ଅନ୍ଧାର ) 

ଦୃଃଶା 


ଚଢୁର୍ଥ ଦୃଶ୍ୟ 
[ଚୌଧୁରୀଙ୍କ ଡ୍ରଇଂ ରୁମ୍‌ - ଦୁଃଶା ଭାଷଣ ଦେବାକୁ ପ୍ରସ୍ତୁତ 
ହେଉଛି - ମାଇକ୍ରୋଫୋନ୍‌ ନ ଥାଇ ମଧ୍ଯ ନିଜ ହାତମୁଠାକୁ ସାଦୃଶ୍ୟ 
କରି ଭାଷଣ ଦେବା ଅଭ୍ୟାସ କରୁଛି] 
ଉହୁଁ ସବୁବେଳେ ତ ଖାଲି ଭୁଲିଯାଉଛି । 
ଏତେ ମୁଖସ୍ଥ ପରେ ବି ପୁଣି ଭୁଲ୍‌, ମନେରହୁନି - କାମ ଚଳିବ 
କେମିତି - ( ଭଲକି ମନେପକାଇ ) ହଉ ହେଲା, ଆଉ ଥରେ ଚେଷ୍ଟା 
କରିବା - 
( ଖଙ୍କାରି) ମୋର ପୂଜନୀୟ ଗୁରୁଜନମାନେ ! 
ମା” ଭାଇ ଆଉ ଭଉଣୀମାନେ ! ଆଉ ମୋର ପ୍ରିୟ ବନ୍ଧୁଗଣ ! 
ଆଜିର ଏଇ ନିର୍ବାଚନ ରଣଭୂମିରେ ଅନେକ କଥା ଆପଣମାନଙ୍କୁ 
ମୋର କହିବାର ଅଛି - 
ଆମେ ଆଗରୁ ଆସିଥୁଲୁ, ଆଜି ବି ଆସିଛୁ - ଆସନ୍ତା ନିର୍ବାଚନରେ 
ଜିତିକରି ଆସିବୁ ବୋଲି ଆପଣମାନଙ୍କ ସାହାଯ୍ୟ ଭିକ୍ଷା କରୁଛୁ । 
ଯାହାକୁ ଆପଣମାନେ ମୋହର ଲଗାଇ ଭୋଟ ଦେବେ, ଭଲଭାବେ 
ବୃଝିଶୁଝି ଦେବେ - 
ମିଛ: ବକ୍ବାଜିରେ ଭୁଲନ୍ତୁ ନାହିଁ - ଓଃ ପାଣି - କେହି ନାହାନ୍ତି 
(ପାଣି ପିଇବେ) 
ବନ୍ଧିଗଣ ! 
ଆପଣମାନେ ଜାଣିଛନ୍ତି, ଏଇଟା ଆମର ଜନତା ଜନାର୍ଦ୍ଦନ ପାର୍ଟି, 
ଆପଣମାନେ ନିର୍ବାଚନରେ ଆମର ପ୍ରିୟ ନେତା ଚୌଧୁରୀ ମଣି 
ମିଶ୍ର ଯେ କି ଆପଣମାନଙ୍କ ପାଇଁ ରାସ୍ତା, ଘାଟ, କୂଅ, ପୋଖରୀ, 
ଥାନା, ପାଇଖାନା, ଡାକ୍ତରଖାନା ଇତ୍ଯାଦି... ଇତ୍ଯାଦି କରି 
ଦେଇଛନ୍ତି । 


Digitized by PPRACHIN, SOA 


D9 


ପଞ୍ଚନାଟକ 


ଏଣୁ ବିଲୁଆ ଚିହ୍ନରେ ମୋହର ମାରି ତାଙ୍କ ହାତମୁଠାକୁ ଟାଣ 
କରନ୍ତୁ - ଆଉ ଆପଣମାନେ ଏକସଙ୍ଗରେ ସ୍ଵର ମିଳାନ୍ତୁ - 
ଚୌଧୁରୀବାବୁ... ଜିନ୍ଦାବାଦ୍‌ - ବିଲୁଆ ଚିହୁ... ଜିନ୍ଦାବାଦ୍‌ 
(ତାଳିମାରି ପ୍ରବେଶ) ବାଃ... ବାଃରେ ଦୁଃଶା, କ'ଣ ଭାଷଣ 
Practice ଚାଲିଛି ? 

ମନେ ରହୁନି ବୋଲି ପ୍ରାକ୍ନିସ୍‌ କରୁଥୁଲି । ଭାରି ଗଣ୍ଡଗୋଳିଆ କାମ 
ଇୟେ ... 

ଇଆଡ଼େ ବି ଟିକିଏ ଗଣ୍ଡଗୋଳ ହେଇଗଲାରେ ଦୁଃଶା - 
(ଚମକି ) ଗଣ୍ଡଗୋଳ ! 

ବୁଢ଼ା ସିନା ସଫା। ସେଇଥ୍‌ପାଇଁ ଇଲେକ୍‌ ସନ 
‘କାଉଣ୍ଟରମେଶ୍ଡେଡ଼' । 

କାଣ୍ଡଡ଼େ ମେଣ୍ଡତେ - ଆଜ୍ଞା ! ସେଇଟା କି ଜିନିଷ - 

କାନ ଉଠିଲା ଦିନୁ ତ ଶୁଣିନି - 

ଧେତଵତେରିକି - ଅପଗଷଣ୍ଡ ମୂର୍ଖ । 

ଆରେ ଇଲେକ୍ସନ ଦି'ମାସ ପାଇଁ ଘୁଞ୍ଗଲା - ବୁଝିଲୁ | 

ଦି” ମାସ... ବାଃ ଭଲ ହେଲା ଆଉ ଗଣ୍ଡଗୋଳ କଣ ? 
ହାତକୁ ସମୟ ମିଳିଗଲା - ପାଣୁମାଷ୍ଟେ ଯଦି ମରି ନ ଥାଂନ୍ତେ, 
ଯାହା ଜଣାପଡ଼ୁଥ୍ଲା ଲୋକେ ତ ଯେମିତି ମେଣ୍ଢା, 

ଖାଲି ପ୍ରଗତି ପାର୍ଟିରେ, ଠେକୁଆ ଚିହ୍ନରେ ମୋହର 

ବାଡ଼େଇ ବାଡ଼େଇ ଧୂଳା ଉଡ଼େଇ ଦେଇଥାଆନ୍Jତେ । ` 

ଯାହା ଭଗବାନ୍‌ କରନ୍ତି - ପ୍ରାଣୀର ମଙ୍ଗଳ ନିମନ୍ତେ । ଭଲ ହେଲା 
ଖୁବ ଭଲ ହେଲା | 

କ”ଣ ଭଲ ହେଲା ? ତୋ ମୁଷ୍ଠରେ ଖାଲି ଗୋବର ଅଛି । 
ଆଜ୍ଞା ! ଆପଣ ଖାଲି ତ ବିରକ୍ତି ହେବେ - ଭୁଲ କ”ଣ କଲି ଯେ 
ଆପଣ ଯା କହୁଛନ୍ତି, 

ତା'ଠାରୁ ଅଧୂକା ଟିକିଏ କହୁଛି ସିନା - କମ୍‌ ନୁହଁ । 

ଆପଣ ଛେଳିର ଛଟା ଗୋଡ଼ କହିଲେ, ଏଇ ଦୁଃଶା ଆଉ ଚାରିଟା 
ଯୋଡ଼ି ଦଶ କହୁଛି ! ତିନି ଯାଇ ଚାରିରେ ପଡ଼ିବ - M.L.A. 
ହେଇ ନାଁ କମେଇଛନ୍ତି - 

ଭିନ୍ନ ଏକ ବର୍ଣ୍ଣବୋଧ ୬୩ 


ଲାଲୁ - 
ଚୌଧୁରୀ - 


ମତେ କିନ୍ତୁ ଏବାର ସରପଞ୍ଚଟିଏ କରିଦିଅନ୍ତୁ - ନ ହେଲେ ମୋ 
ତିରିଲା ମତେ ଘରେ ପୂରେଇବନି । 

ହଉ ହେଲା । ଆଗ ଇଲେକ୍୍‌ସନଟା ସରୁ - ଆଚ, ତୁ ଗୋଟେ 
କାମ କର - 

ଇନ୍ସିପେକସର ବାବୁଙ୍କୁ ଆଗ ଟିକିଏ ଖବର ଦେଲୁ ଆସିବାପାଇଁ । 
ହଉ ମୁଁ ଚାଲିଲି । (ପ୍ରସ୍ଥାନ) 

ଦିନେ ନାହିଁ କାଳେ ନାହିଁ, ଯୁଆନ ଟୋକାଏ କି ମନ୍ତ୍ର ଫୁଙ୍କିଲେ 
ଯେ, 

ଏକାବେଳକେ ପାଣୁମାଷ୍ଟ୍ରେ ଡେଇଁ ପଡ଼ିଲେ । ହଇହେ ଆଜିକାଲିର 
ରାଜନୀତି - ସେଥୁରେ ମିଶିବାକୁ ହେଲେ, 

ବୃଝିବିଚାରି ମିଶିବ ନା ? ବୁଢ଼ା ଭାବିଥଲା - ବିଲାତୀ ହାତରୁ ଶାସନ 
ମାଗିଆଣିବାଟା ଯାହା, 

ଆମ ଦେଶୀଙ୍କଠାରୁ କଂ”ଣ ସେଇଆ | ଲାଲୁ ! ଲାଲୁ... 
(ପ୍ରବେଶ) ଆଜ୍ଞା ! 

କ”ଣ ହେଲା ସେ କାମ ? 

ପ୍ରଚାର କାମ ସାରିଛି - ଟାଉନ୍‌ ହଲ୍‌ରେ ଆଜି ଶୋକସଭା ହେବ | 
ବଡ଼ ଗଜରାହାରଟେ ଆଣିଛୁ ତ ? 

ହଁ, ସଭା ବେଶ୍‌ ଜମିବ - ବହୁତ ଲୋକ ହେବେ । 

ଖାଲି ଜମିବ ନାହିଁ - ଅନର୍ଗଳ ଭାଷଣ ବାହାରିବ । 

ବନ୍ଧଗଣ ! ଆଜି ଆମ ଗହଣରେ ପାଣୁମାଷ୍ଟେେ ନାହାନ୍ତି - ଏ 
ଧରାରେ ପାଣୁମାଷ୍ଟ୍ରଙ୍କ ଭଳି ମଣିଷ ଜନ୍ମ ହେବେନି କି ହେଇ 
ନାହାନ୍ତି - ଆସନ୍ତୁ ଆଜି ଆମେ ସମସ୍ତେ ପ୍ରତିଜ୍ଞାବଦ୍ଧ ହୋଇ 
ତାଙ୍କରି ଆଦର୍ଶରେ ଅନୁପ୍ରାଣିତ ହେବା... (ସ୍ବର ବଦଳେଇ) ଆଉ 
ତା” ପରେ ଗୁଣ କୀରଁନ, ତାଙ୍କ ଫଟରେ ମାଲ୍ୟାର୍ପଣ ଇତ୍ୟାଦି... 
ଇତ୍ୟାଦି... (ହସ ) 

ଜାଣେ ପରା, ସମଝଦାର ଆଦ୍ମିର ଇସାରା କାଫି । 

ହଇରେ ଲାଲୁ ! ସେ ଜବର ମାଇକିନିଆଟାକୁ ତ ବେଶ୍‌ ଫସେଇ 
ଦେଲୁ । 

ଲାଲୁ - 


ଚୌଧୁରୀ - 


ଦୁଃଶା - 


ଚୌଧୁରୀ - 


ଇନ୍ସପେକ୍ସର - 
ଚୌଧୁରୀ - 


ଇନ୍ସପେକ୍ସର- 


ଚୌଧୁରୀ - 


ଇନ୍ସପେକ୍ୁର 


ପଞ୍ଚନାଟକ 


ନ ହେଲେ ଏଡ଼େବଡ଼ ସଭାରେ ସାହସ କରି କହିଥାଆନ୍ତା - 
“ପ୍ରାଣୁମାଷ୍ଟ୍ରଙ୍କ ସହ ମୋର ମିଳାମିଶା ଢେର ଦିନର | ସେ ମୋ 
ସୁଖଦୁଃଖର ସାଥୀ - ପାଣୁମାଷ୍ଟ୍ରେ ଆସିଥାଆନ୍ତି - କବାଟଟା 
ଦରଆଉଜା ହେଇଥୁଲା - ଆମ ଦି” ଜଣଙ୍କୁ ଦେଖୁ ଲାଲୁ ମଙ୍ଗରାଜ 
ଚିହିଁକିଉଠିଲେ - ଆମକୁ ବେଇଜତ୍‌ଵ କଲେ 
ଆରେ ଚୋରି କେଶ୍ରେ ହରିଆକୁ ଠୁଙ୍କି ନ ଥିଲେ, ହରିଆ ମା” 
ପାଟିରୁ ଜମା ଏତିକି କଥା ବାହାରି ନ ଥାଆନ୍ତା । ସେ ଯୋଉ 
ମାଇକିନିଆ ତାକୁ ମନ୍ତ୍ର ଯନ୍ତ୍ର କିଛି କାଟୁ ନ ଥାଆନ୍ତା । 
ବୁଝିଲୁ ଲାଲୁ ! ଚୌଧୁରୀ ମଣି ମରିଶ୍ରର ଚକ୍ତବ୍ୟୁହ ଭିତରେ ଯିଏ 
ଥରେ ପଶିଛି - ଆଉ ମୁକୁଳିପାରିବ ନାହିଁ ! 
(ପ୍ରବେଶ) ପ୍ରେସ୍‌ବାଲା ଆସିଛନ୍ତି - ଶୋକବାର୍ଭା ଆପଣଙ୍କଠୁ 
ନେବେ । 
ଲାଲୁ ! ତୁ ପ୍ରେସ୍‌ବାଲାଙ୍କୁ ଭଲ କି କି ଚର୍ଟଟାଟା କର - ନ ହେଲେ 
ଏତିକିବେଳେ ଖାଁଚଟାଏ ମାରିବେ ଯେ ଉଠିହବନି - 

(ଲାଲୁ ଯାଇଛି - Inspector ଆସିଛନ୍ତି ) 
ମର୍ଣ୍ଣିଂ ସାର୍‌ ! 
ଆସନ୍ତୁ ! ଆସନ୍ତୁ ! ଦୁଃଶା, Inspectorଙ୍କ ଲାଗି ଟିକେ ଥଣ୍ଡା 
ବ୍ୟବସ୍ଥା କର - ( ଦୁଃଶୀ ଯାଇଛି ) 
ଆଉ ଇନ୍ମିପେକ୍ସରବାବୁ, କ'ଣ ସବୁ ଖବର ? 
ମୁଁ ଦେଖୁଛି, ଆପଣ ଆଜିକାଲି ଆମକୁ ଭୁଲିଗଲେଣି - 
ନାଇଁ ସାର୍‌ ! ଟିକିଏ ଡିଉଟି ଅଧୁକ ହଉଚି - ଆପଣଙ୍କର ତ କଣ୍ଟା 
ଗଲା - ଆଉ ଅସୁବିଧା କ'ଣ ? 5.ଅ. ଇନ୍‌କ୍ଲାରୀ କରିଗଲେଣି - 
Case true but no clue. Suicide case. 
ହଁ ଯାହା କହନ୍ତୁ ଡାକ୍ତରଙ୍କୁ କିନ୍ତୁ ଲାଲୁ ବଡ଼ କଷ୍ଟରେ ମନେଇଥୁଲା । 
ଆଉ ସେ ଟୋକାଗୁଡ଼ାଙ୍କ ଖବର କ'ଣ ? 
(ହୁଃଶା ଟ୍ରେରେ ଥଣ୍ଡା ପାନୀୟ ଆଣିଛି - ଇନ୍ସପେକ୍ସର ପିଇବା 
ପରେ ନେଇଯାଇଛି) 
- ଖବର - ବଡ଼ ଜବର | ସବୁ ମାଲମସଲା ମୁଁ ଚାବିଟା ପକେଇ 
ଜଉମୁଦ ଦେଇ ବନ୍ଦ କରିଦେଇଛି - କାଠିଟା ମୋ ହାତରେ । 

ଚୌଧୁରୀ - 


ଇନ୍ସପେକ୍ୃର 


ଚୌଧୁରୀ - 


ଇନ୍ସପେକ୍ସର- 
ଚୌଧୁରୀ - 
ଇନ୍ସପେକ୍ସର- 
ଚୌଧୁରୀ - 


Really you are an intelligent Police Officer - ସେଇଥୁପାଇଁ 
ତ ସେଥର ମୁଁ 1.G.ଙ୍କ ପାଖରେ ଜିଦ୍‌ ଧରି ଆପଣଙ୍କ ransfer 
୯ancel କରି ଠ୮ଥr ଟାକୁ ନିଜ ହାତରେ ଧରି ଫେରିଥୁଲି । 

- ହଁ ସାର୍‌ ! ଆପଣଙ୍କ ରଣ ସୁଝିପାରିବିନି । ପୋଲିସ ଚାକିରି 
ଯେତେ କ୍ଷୁରଧାରରେ ଚାଲିଲେ ବି ବିପଦ ଗୋଡ଼େ ଗୋଡ଼େ । 
ଆପଣମାନଙ୍କ ସାହା ଭରସାରେ ଚାଲିବା କଥା । 

(ଦୀର୍ଘଶ୍ବାସ ) ହଁ ମେଣ୍ଢା ବାଳକୁ ଜଡ଼ା ତେଲ । ଥରେ ଅଠା ଧଇଲେ 
ଛାଡ଼ିବନି - ତମର ଆମେ ଯେମିତି ସାହା ଭରସା, ଆମର ତମେ 
ବି ସେମିତି - ଆଛା ଶୁଣୁଛି - ଜଣେ ଦି” ଜଣ ଆଦର୍ଶବାଦୀ ଯୁବକ 
ନୋମିନେଶନ ¥ କରିବାକୁ ବାହାରିଛନ୍ତି - ମୁଁ ଟିକିଏ ଆଗୁଆ 
ଜାଣିବାକୁ ଚାହେ - 

ସେମାନଙ୍କର ଛଠଏଥୟa ଠାରୁ ଆରମ୍ଭ କରି ପାର୍ଟି ଭୟ ପର୍ଯ୍ୟନ୍ତ - 
ମିଳିଯିବ ସାର୍‌ ମିଳିଯିବ - 

Then that is excellent. 

$i ! ମୁଁ ଆସୁଛି ତେବେ - 

ଆସନ୍ତୁ - (Pause) 

ହଁ... ଚଉଦିଗକୁ ଦି'ଟା ଆଖୁରେ ନୁହେଁ - ବିଂଶ ନୟନରେ 
ଦେଖୁବାକୁ ହେବ । 

ଜୋତା ସିଲେଇଠୁ ଚଣ୍ଡୀପାଠ ପର୍ଯ୍ୟନ୍ତ ଶିଖୁବାକୁ ହବ - ନଚେତ 
ରାଜନୀତିର ଘୋଡ଼ାଦୌଡ଼ରେ ଏମାନେ ଟାଙ୍କକୁ ଏମିତି ଛୋଟା 
କରିଦେବେ ଯେ ପେଟ୍ଗେଇ ଚାଲିବା ବି କଷ୍ଟକର ହେବ - ଆରେ 
ଚୌଧୁରୀ ମଣି ମିଶ୍ରର ବଳ ବୁଦି, ଏଇ ମୁଠା ଏତେ ଦୁର୍ବଳ ନୁହେଁ... 
ଭାରି ଟାଣ... (ହସ ) 

(ପ୍ରବେଶ) ଆପଣ ମତେ ଡକେଇଥୁଲେ ? 

ଆରେ ସତ୍ୟବାବୁ ଯେ - ଆସ ଆସ, ବସ ( ସତ୍ୟ ବସିବ ନାହିଁ) 
ଦୃଃଶା... ଦୁଃଶା... 

ନାଇଁ, ଦରକାର ନାହିଁ - 

ସତ୍ୟବାବୁଙ୍କ ପାଇଁ କିଛି ମିଠା ମିଠେଇର ବ୍ୟବସ୍ଥା । 

ଦୃଃଶା - 
ସତ୍ୟ - 
ଚୌଧୁରୀ 


ସତ୍ୟ = 


ଚୌଧୁରୀ 


ସତ୍ୟ = 


ଚୌଧୁରୀ 


ସତ୍ଯ - 
ଚୌଧୁରୀ 


ପଞ୍ଚନାଟକ 


ଥଣ୍ଡାଟିଏ ଆଣୁଛି... ( ପ୍ରସ୍ଥାନ ) 

Thanks... ମୁଁ ପିଇବି ନାହିଁ 

ବସ, (ସତ୍ୟକୁ ) ଶୁଣୁଚି, ତମେ ମୋ ସହ କଣ୍ଢେଷ୍ଟ କରିବାକୁ 
ଚାହଁ ? 

ମୁଁ ଯଦି ଠିଆହୁଏ ଆପଣଙ୍କର ଅସୁବିଧା କଂଣ ହେବ - 
ପ୍ରତିଦଧନ୍ଦିତାରେ ଜଣେ ଜିତିଲେ, ଆଉ ଜଣେ ହାରିବ - 

( ବସିଲା ପରେ ) ତା ତ ସତ - ହେଲେ ଟିକିଏ ଅସୁବିଧା ରହିଛି - 
ଶୁଣ ! 

ତମେ ପିଲାଲୋକ, ଏ ରାଜନୀତି ଝମେଲା ଭିତରେ ଏବେ ତମର 
ପଶିବା ଆଦୌ ଠିକ୍‌ ନୁହେଁ । 

ଆଗକୁ ତମର ଅନେକ କାମ - ଧର, ତମର ଭଉଣୀ ବାହାଘର 
ସେଥୁରେ ପୁଣି ତୁମର ଫିକ୍ସଡ଼ ଇନକମ୍‌ ନାହିଁ । 

ଯାହାକିଛି ଅଛି - ଆମେ ତ ଚଳିଯାଉଚୁ - 

ତା” ଛଡ଼ା ଭଉଣୀ ମୋର ଅଧ୍ୟାପିକା । 

ତା'ର ଇନ୍‌କମ୍‌ କେତେ ? 

କେତେ ବର୍ଷ ଚାକିରି କଲାପରେ ବିବାହ ହେବ ? 

ବୃଢ଼ୀ ହୋଇଯିବ - 

ଟଙ୍କା ରଖୁ ବାହାହେଲା ବେଳକୁ ତା'ର ଆଉ ବୟସ ନ ଥୁବ । 
(ନିରବ ) 

ଆଉ ତମ କଥା - 

ତମର କଂ ଣ ସଂସାର କରିବାକୁ ଇଚ୍ଛା ନାହିଁ ? 

ଚିରକୁମାରହେଇ ଏମିତି ସମୟ କଟେଇଦବ - 

କେତେଦିନ ଏମିତି ଟାଣଟୁଣ ଭିତରେ ଚଳିବ - 

ସମୟ କାହାରିକୁ ଅପେକ୍ଷା କରେନା - ସତ୍ୟବାବୁ ! 

ସମୟକୁ ଦେଖୁ, ସୁବିଧୀ ସୁଯୋଗ ହାସଲ କରିବାକୁ ହବ - 
ତେବେ ଆପଣ କଂଣ କହିବାକୁ ଚାହାନ୍ତି ? 

ଦି'ଟା କଥା - 

ମୁଁ ତୁମକୁ ପ୍ରଚୁର ଅର୍ଥ ଦେବି - 
ତମ ଭଉଣୀ ବାହାଘର - ତମ ବିଜିନେସ୍‌ - ସବୁ ଠିକ୍‌ ଚାଲିବ - 
ଜୀବନଭରି ଆରାମରେ ଚଳିବ - କିନ୍ ବଦଳରେ ମୋର ଗୋଟାଏ 
କଥା - ତମେ ଯେମିତି ନୋମିନେଶନ ¥€ ନ କର | 
ସାର୍‌ ! ତେବେ ମତେ ଚିନ୍ତା କରିବାକୁ ସମୟ ଦିଅନ୍ତୁ - 
ଏଇ ହଉଚି ବୁଦ୍ଧିମାନ୍‌ର କାର୍ଯ୍ୟ । 
ବୃଵଧିମାନ୍‌ ଲୋକ ସମୟ ସୁବିଧା ଓ ସୁଯୋଗକୁ ହାତଛଡ଼ା 
କରେନା - ଆଉ ଯଦି ଥରେ ହାତଛଡ଼ା ହେଇଗଲା - ଆଉ ସେ 
ସୁଯୋଗ କେବେ ମିଳିବ ନାହିଁ । (ହସ) 
ଦୁଃଶା... ଦୁଃଶା... ଦୁଃଶା... 
ଆଟାଚି ସହ ସତ୍ୟବାବୁଙ୍କୁ ଗାଡ଼ିରେ ନେଇ ତାଙ୍କ ଘରେ ପହଞ୍ଚେଇ 
ଦେଇ ଆସ । 

(ଅନ୍ଧାର ) 

9) ୬) 


ପଞ୍ଚମ ଦୃଶ୍ୟ 


[ପାଣୁମାଷ୍ଟେଙ୍କ ଘର] 
ଚୌଧୁରୀ ତତେ କାହିଁକି ଡାକିଥ୍‌ଲେ ସତ୍ୟଭାଇ ? 
ତୁ ସତ କହ, ମତେ କାହିଁକି ଭୟ ଲାଗୁଚି । 
ଭୟ କରିବାର କିଛି ନାହିଁ, ଆମର ତ ପୁଣି ଲୋକବଳ ଅଛି । 
ତା ଛଡ଼ା ତୁ ଯଦି ରାଜି ନୁହଁ, ବିପ୍ନବକୁ ମୁଁ ସଫା ସଫା ମନା 
କରିଦେବି । ସେମାନେ ଏଠି ପାର୍ଟି ମିଟିଂ ଫିଟିଂ କିଛି କରିପାରିବେ 
ନାହିଁ । 
ହେଲା ତ । 
ହଁ, ହେଲା - ତୁ କହୁଚୁ ଭୟ ନାହିଁ; କିନ୍ତୁ 
ଏଠି କ”ଣ ନ୍ୟାୟ ଅନ୍ୟାୟର ବିଚାର ଅଛି ? 
କହିଲୁ ଦାଦା କେତେଦିନ ହବ ଆମଠୁ ଗଲେଣି - 


କୋଉ ଅପରାଧୀ ଧରା ହେଇଛି ନା ପୋଲିସ ପାଖରେ କେତେଜଣ 
ସାକ୍ଷୀ ଦେବାକୁ ଆଗେଇ ଆସିଛନ୍ତି ? 

ଏସବୁକୁ ଦେଖ୍‌ ମୋର ମନ କହୁଛି ଆମର ଲୋକବଳ ଅଛି 
କହିବାଟା ବୋକାମି - (ବିପୃବ ଆସିଛି) 

ତୁ ଭୁଲିଯାଉଚୁ ସତ୍ୟଭାଇ ! ଚୌଧୁରୀ ବିପକ୍ଷରେ ଆମେ ଠିଆ 
ହେବା ଆମ ତାକତର ବାହାରେ - 

ଖୁବ ଭାବପ୍ରବଣ ହେଇପଡ଼ିଛ ମିନୁ ! 

(ବିପ୍ଳବକୁ ଦେଖ୍‌) ନା ବିପ୍ଳବବାବୁ ! ଆପଣ ଆଦର୍ଶବାଦକୁ 
ଜାବୋଡ଼ି ଧରି ମୋ ପରିବାରରେ ଆଉ ଅଘଟଣ ଘଟାନ୍ତୁ ନାହିଁ - 
Please enough is enough. 


I hate this cowardice attitude. 

ମିନୁ 


ବିପ୍ଲବ 

ସତ୍ଯ 


ବିପ୍ଲବ 


ସତ୍ୟ 
ବିପ୍ଳବ 


ସତ୍ୟ 


ବିପ୍ଳବବାବୁ ! ଥରେ ଚିନ୍ତାକଲେ, ଶବ ଦାହ ବେଳେ ମୁଁ ଦେଖୁଛି 
ଦାଦାଙ୍କ ଶବର ସେଇ ଯୋଉ ବୀଭସ୍ଥ ଦୃଶ୍ୟ - 

ଆଜି ସେ ରୂପଟା ମୋ ଆଖରେ ନାଚିଯାଉଚି - 

ଆମର କେହି ନାହାନ୍ତି - ଯଦି ସତ୍ୟଭାଇର କିଛି ହେଇଯାଏ । 
(ହସି) ଦେଖୁଚି ମିନୁ ! 

ମୃତ୍ୟୁକୁ ତମର ଭାରି ଭୟ । 

ସମସ୍ତଙ୍କୁ ଯେ ଦିନେ ନା ଦିନେ ମରିବାକୁ ହବ - 

ଏ କଥା ଭୁଲିଯାଉଛ କାହିଁକି ? ବ୍ୟକ୍ତିର ସଂକୀର୍ଣ୍ଣ ସ୍ଵାର୍ଥପାଇଁ ଏ 
ଦେଶର ଅବସ୍ଥା ଆଜି ଏଇଆ - ସମୂହଙ୍କ ପାଇଁ ଚିନ୍ତା କରିବାକୁ 
କେହି ନାହିଁ । 

ନା, ନା... 

ମୁଁ ଏ ସବୁ କିଛି ଶୁଣିବାକୁ ଚାହେନା ସତ୍ୟଭାଇ ! 

ତୃ ବିପ୍ଳବବାବୁଙ୍କୁ ବୁଝେଇ ଦେ । 

ତୁ ଭିତରକୁ ଯା, ମୁଁ ବୁଝେଇ ଦଉଚି - (ମିନୁର ପ୍ରସ୍ଥାନ) 
ଦେଖ୍‌ ବିପ୍ଳବ ତୁ... 

ତୁ ସତ୍ୟ ! ସତରେ ମତେ ବୁଝେଇ ପାରିବୁନି - 

ତୋର ମନେଅଛି ନା - 

ମୁଁ ଯୋଉ କବିତା ପାଇଁ ପୁରସ୍କାର ପାଇଥୁଲି ? 

ନା, ମୋର ମନେ ନାହିଁ । 

‘ମଣିଷ ମରିବ ଦିନେ 

ଜନ୍ମ ହେଇ ଦେବତା ବି ମରେ 

ସାର୍ଥକ ଜନ୍ମ ତାର, ଯାହାପାଇଁ ଗୋଡ଼ିମାଟି ଝୁରେ ।” 

ନା, ମିନୁକୁ ଦୋଷ ଦେଇ କିଛି ଲାଭ ନାହିଁ - 

ସ୍ଵାଧୀନତା ପରେ ଆମ ଲୋକ ଚରିତ୍ର ବଦଳି ଯାଇଛି । 

ବିପ୍ଲବ ! 

ସ୍ଵାଧୀନତା ପୂର୍ବରୁ ଲୋକଙ୍କ ଚରିତ୍ର ଏପରି ନ ଥିଲା ବୋଲି 
ଭାବୁଛୁ ? 

ସତ୍ୟ 
ବିପ୍ଲବ 


ପଞ୍ଚନାଟକ 


କିଏ ମନା କରୁଚି ? 
ବର୍ଷ ବର୍ଷ ଧରି ଆଠଶହ ବର୍ଷର ପରାଧୀନତାର ରକ୍ତ ଆମ ଶିରା 
ପ୍ରଶିରାରେ ପ୍ରବାହିତ ହେଉଛି - 
ଦେଶମାତୃକାର ମୋହ - ଦେଶାତ୍ମବୋଧ ଆମର ଯାହା ଥୂଲା ଆଜି 
କଳଙ୍କିତ ହୋଇଛି । 
ବିପ୍ଲବ ! 
ଚାହିଁଥିଲେ ମୁଁ Ph.D. ପରେ ଓates ଯାଇ ଆରାମରେ ଦିନ 
କଟେଇଥାଆନ୍ତି; କିନ୍ଧୁ ମନ ହେଲା କଂଣ ଜାଣୁ - 
ଯୋଉ ପାଠ, ପାଠ ହେଇ ବାଇଶୀ ବର୍ଷ ଚାଲିଗଲା - 
ହେଲେ ଯୋଉଠି ଆମର ଜନ୍ମ, ଶୈଶବ, 
ଯୋଉ ମାଟି ପାଣି ପବନରେ ଆଜି ଆମେ ଏଡ଼େ ବଡ଼ ହେଇଛେ - 
ତାର ଉନ୍ନତି ଲାଗି, ଏଇ ପାଠ ଯଦି କିଛି କାମରେ ନ ଲାଗିଲା - 
ତେବେ ୟାର ମୂଲ୍ୟ କ”ଣ ? 
ସାରୁଙ୍କର ଆଦର୍ଶବାଦ ମୋ ମନରେ ପ୍ରତି ମୁହୁର୍ଭରେ ପ୍ରତିଧ୍ଵନିତ 
ହେଲା । 
ଜାଣୁ ସତ୍ଯ... ମୁଁ ସେଥର ଯାଇଥାଏ ସାରଙ୍କ ସହ - 
କଲ୍ୟାଣପୁର ମିଟିଂରେ ଏତେ ଭିଡ଼ ଯେ ଭିଡ଼ କହିବାର ନାହିଁ - 
ଥାଳି ମାରିଲେ ଥାଳି, ଚାଲିଯିବ, 
ସାର୍‌ ମୁଖ୍ୟବକ୍ତା - 

(ପାଣୁମାଷ୍ଟେଙ୍କ କଣ୍ଠ ) 
“ହେ ବିପନ୍ନ ସୂର୍ଯ୍ୟ, 
ତମେ ଆଉ ଏ ଦେଶକୁ ଆଲୋକିତ କର ନାହିଁ । 
Light has already gone out. 
ତମର ତେଜହୀନ କିରଣରେ ଅସଂଖ୍ୟ ପକ୍ଷାଘାତର ଜୀବାଣୁ ବୁଣି 
ଦିଅନି - ସୂର୍ଯ୍ୟ ! ଯେପର୍ଯ୍ୟନ୍ତ ଆମେ ସ୍ଵାଧୀନତାର ମୂଲ୍ୟ ପ୍ରତ୍ୟେକଙ୍କ 
ଭିତରେ ଅନୁଭବ ନ କରିଛେ, ଯେପର୍ଯ୍ୟନ୍ତ ସତ୍ୟ, ନ୍ୟାୟ, ଆଦର୍ଶର 
ପ୍ରତିଷ୍ଠା ପାଇଁ ବିପ୍ଳବ କରିବା ଲାଗି ନିଜ ନିଜକୁ ପ୍ରସ୍ତୁତ ନ କରିଛେ - 
ସେପର୍ଯ୍ୟନ୍ତ ତମେ ଆସନି - ଆସନି - ଆସନି ।”' 

ବିପ୍ଳବ - 


ସତ୍ଯ - 


ସତ୍ୟ - 


ସେଦିନ ସାରଙ୍କ ବକ୍ତବ୍ୟ ଶୁଣି ମୁଁ ପ୍ରତିଜ୍ଞା କରିଥୁଲି - ତାଙ୍କରି 
ଆଦର୍ଶକୁ ପାଥେୟ କରିବି ବୋଲି । ସେଇଥ୍‌ପାଇଁ ପୁଣି ତାଙ୍କ ପାଖକୁ 
ଫେରି ଆସିଥୁଲି - ହେଲେ... 
ଦାଦାଙ୍କର ସେଇ ବୌଦ୍ଧିକ ଚିନ୍ତାଧାରା କେହି କେହି ଜଣେହେଲେ 
ବୃଝିଲେନି - କାଇଁ - କ”ଣ ବଦଳିଚି - 
ନିର୍ଲଜ ପରି ଖାଲି ଭାଷଣ ମାରି ଜନସାଧାରଣଙ୍କୁ ଭୁଆଁ ବୁଲେଇବା 
ଛଡ଼ା କ”ଣ ମିଳିଛି ଆମକୁ; କହିଲୁ ? 
ନିଃସ୍ଵାର୍ଥପର ଦେଶ ସେବକଟିଏର ନାଁ କହିପାରିବୁ ? 
ଦାଦାଙ୍କର ନୈତିକ ମୂଲ୍ୟବୋଧ ଆଦର୍ଶ, ଦେଶପ୍ରେମକୁ ଆଜି କିଏ 
ବୁଝିଛି ? 
କେହି ନ ବୁଝନ୍ତୁ; କିନ୍ଧୁ ମୁଁ ବୁଝିଛି - 
ହଁ, ଡେରି ହେଉଛି - ଜେନାସାହି ପଡ଼ିଆରେ ମିଟିଂ ହେବ - ସାରଙ୍କୁ 
ସମୂହ ଶ୍ରଦ୍ଧାଞ୍ଜଳି ଅର୍ପଣ ପରେ ଅନ୍ୟାନ୍ୟ କଥା ପଡ଼ିବ - ସାରଙ୍କ 
ପରେ Sympathy Votes ଆମେ ପାଇବା - ମୁଁ ମିଟିଂ ଗ୍ରାଉଣ୍ଡକୁ 
ସିଧା ଯାଉଛି - ତୁ କାମ ସାରି ପହଞ୍ଚୁବୁ - ଏଥର ଜିତାପଟ 
ଆମର... (ପ୍ରସ୍ଥାନ) 
( ସୃଗତଃ ) ଜିତାପଟ... Sympathy Votes... 

(ଅନ୍ଧାର) 

ଦୃଃଶା 
ଲାଲୁ 
ଦୁଃଶା 


ଲାଲୁ 
ଦୁଃଶା 


ଲାଲୁ 


ଦୁଃଶା 
ଲାଲୁ 
ଦ୍ରଃଶା 
ଲାଲୁ 


ଚୌଧୁରୀ - 


ଦୁଃଶା 


ଚୌଧୁରୀ - 


ଷଷ୍ଠ ଦୃଶ୍ୟ 
[ଚୌଧୁରୀଙ୍କ କକ୍ଷ] 

ଏଥର ଜିତାପଟ କାହାର କହିଲୁ ଲାଲୁ ? 
ଆରେ କାମ ମୋର ବିଜୁଳି, ଆଉ ଜିତାପଟ କଥୀ ପଚାରିଲେ ହବ । 
ସତରେ ଲାଲୁ ! ତୋର ତ ଏଇଟା ମୁଣ୍ଡ ନୁହଁରେ, ଗୋଟେ 
କମ୍ପ୍ୟୁଟର - ତୋ କଥା ଯେମିତି, କାମ ସେମିତି, ବୁଦି ବି ସେମିତି । 
ଆଉ ତୋ ଭଳିଆ କଣ କଥା ହିଟର, କାମ ରେଫିଜେରେଟର । 
ହେ ସେମିତି କହିବୁନି କହୁଚି - 
ଚୌଧୁରୀ ସାହେବ କହିବା ମାତ୍ରକେ, ବୁଲ୍ଡୋଜର ପରି ମାଡ଼ିଯାଇ 
ପାରିବୁ, ନିହାତି ଦରକାରବେଳେ ସାହସ କରି ଆଗକୁ ଡେଇଁ 
ପଡ଼ିବୁ ? 
ନା, ପାରିବୁନି - ହଇରେ, ତୋର ପରା ଛେଳି କଲିଜା - 
ମତେ ରଗାନା କହୁଚି ଲାଲୁ ? 
ହଁ ରଗେଇବି । 
ରଗାନା । 
ରଗେଇବି । 
(ପ୍ରବେଶ) ଆରେ କଂଣ ହେଲା ? ପାଟି କାହିଁକି ହଉଚି ? 
ନାଇଁ ଆଜ୍ଞା ! କିଛି ହେଇନି - (ଲାଲୁ ମୁରୁକି ହସୁଛି) 
(ଲାଲୁକୁ) କଣ୍ଟାକୂର ରମେଶବାବୁଙ୍କୁ କାଲି ଫୋନ୍‌ କରିଥୁଲି - 
ସେ ରାଜି ହେଇଛନ୍ତି - ତୋ ଛାତ ପାଇଁ ରଡ଼୍‌ ସିମେଣ୍ଟ, ଯାହା 
ଦରକାର ସବୁ ଦେବେ - 
ତୁ ଟିକେ ତାଙ୍କ ସହ ଦେଖାକରିବୁ । 
ଆଜ୍ଞା ! 
ସାର୍‌ ! ମୋ କଥା ? 
ବଡ଼ ପୋଖରୀ ନିଲାମ କଥା କହୁଚୁ ତ ? ( ଦୁଃଶା ମୁଣ୍ଡ ଟୁଙ୍ଗାରିଛି ) 
ହଉ ହେଲା - କଥା ଦଉଚି ତୁ ନବୁ | ଆଗ ଇଲେକ୍‌ସନଟା ସରୁ । 
ନିଲାମ ବେଳେ କଲେକ୍ସର, ବି.ଡ଼ି.ଓ.ଙୁ କହିଦେବି - ହେଇଯିବ | 

ଲାଲୁ - 


ଦୁଃଶା - 
ଚୌଧୁରୀ - 
ଲାଲୁ - 


ଦୁଃଶା - 


ଚୌଧୁରୀ - 


ଲାଲୁ - 
ଚୌଧୁରୀ - 


ଦୁଃଶା - 
ଚୌଧୁରୀ - 
ଲାଲୁ - 
ଦୁଃଶୀ -- 
ଲାଲୁ - 
ଦୁଃଶା - 
ଚୌଧୁରୀ - 
ଲାଲୁ - 


ଚୌଧୁରୀ - 


ଗଲା।ସନ ଗଣ୍ଡଗୋଳରୁ ବଡ଼ ପୋଖରୀ ନିଲାମ ହେଇନି - 

ମାଛଗୁଡ଼ା ବଢ଼ି ବଢ଼ି ଏଡ଼େ ଏଡ଼େ ହେଲେଣି - 

(ଦୁଃଶାକୁ ଚିଡ଼େଇବାକୁ ଯାଇ ମାଛର ଆକାର ଧୀରେ ଧାରେ ବଢ଼ିଛି) 

ଦୁଃଶାର ବେଶ୍‌ ରୋଜଗାର ହୁଅନ୍ତା - 

ସାର୍‌ ଦେଖୁଲେ ଲାଲୁକୁ... 

ମିଟିଂରେ କ'ଣ ଦେଖୁଲୁ ? 

ସେଠି ଯେତେ ଲୋକ ଥୁଲେ ସମସ୍ତେ ପାଣୁମାଷ୍ଟ୍ରଙ୍କ ପାଇଁ ଆଖୁରୁ 

ଲୁହ ଗଡ଼ଉଥୂଲେ - 

ଆମ ମିଟିଂରେ ଆପଣ ଯେମିତି କାନ୍ଦୁଥିଲେ, ସେମିତି କାହିଁକି କେହି 

ତ କାନ୍ଧୁ ନ ଥୁଲେ | 

ଚୁପ୍ବେ - ସତ୍ୟ ମିଟିଂକୁ ଆସିଥୂଲା ? 

ସତ୍ୟ... କାଇଁ ନାଇଁ ତ ଆଜ୍ଞା ! ସିଏ ବା କାହିଁକି ଆସିବ - 

ମୁଁ ଶୁଣୁଚି - ଗୋଟେ ଟୋକା ନିଆଁଭଳିଆ ଭାଷଣ ଦଉଚି - କିଏ 

କିରେ ସେ ? 

ଆପଣ ଯେମିତି ନ ଜାଣିଲା ପରି କହୁଛନ୍ତି 

କାଇଁ ମୋର ସେମିତି ମନେପଡ଼ୁନି - 

ସେ ପରା ପାଣୁମାଷ୍ଟ୍ରଙ୍କ ଛାତ୍ର - ତା ନାଁ ବିପ୍ଲବ - 

ଆଜ୍ଞା ! ତା ପାଖରେ ବହୁତ ଲୋକବଳ - 

ଟୋକାଟା ମହାଚେଙ୍ଗା - 

ସବୁ ନିଆଁ କରିଦେବ ଆଜ୍ଞା ! 

ଆବେ ହେ ମୂର୍ଖ ! ନିଆଁ କ'ଣ କରିଦବ ? 

ତା ନାଁଟା ବିପ୍ଳବ ତ, ସେଇଥୁପାଇଁ ଦୁଃଶା କହୁଚି ସେ ବିପ୍ଳବର 

ନିଆ ଚାରିଆଡ଼େ ଜାଳିଦବ । 

Fire Brigade ଅଛି, CollectorQ ଆରମ୍ଭ କରି ଥାନା ଚଉକିଆ 

ପର୍ଯ୍ୟନ୍ତ ସମସ୍ତଙ୍କୁ ଗଦ ଶୁଘ୍ଦେଇ ରଖୁଛି । 

(ତାଳଲ୍ୟ କରି) ଆଉ ବିପୃବ... ନିଆଁ... ହୁଁ - 

ନିଆଁ ଲିଭିଯିବ ବୁଝିଲୁ, ବିପ୍ଳବ କିଛି କରିପାରିବନି । (ହସ) 
(ଅନ୍ଧାର ) 

ସତ୍ୟ 
ବିପ୍ଲବ 


ସତ୍ୟ 


ସପ୍ତମ ଦୃଶ୍ୟ 


ଦେଖ ବିପୃବ ! ମୋ ଭାffiଧୋ ତ ଜାଣୁଚୁ - 

ଯାହା ହେଲେ ବି ମିଟିଂକୁ କାହିଁକି ଗଲୁନି ? 

ଏତେ ଶୀଘ୍ର ତୋର ସ୍ଵର ବଦଳିଯିବ - ଏକଥା ମୁଁ ସ୍ବପ୍ନରେ ଭାବି 
ନ ଥୁଲି - 

ବିପ୍ଳବ ! ତୁ ଟିକିଏ ମତେ ବୁଝିବାକୁ ଚେଷ୍ଟା କର । 

ତୋ ଆଉ ମୋ ଭିତରେ କିଛି ପାର୍ଥକ୍ୟ ନାହିଁ | . 

ତୃ ତ ଦାଦାଙ୍କର ସବୁଠୁ ପ୍ରିୟ ଛାତ୍ର - 

ବରଂ ତୁ ଷ୍ଟାଣ୍ଡ୍‌ କର - 

ଠିକ୍‌ ଅଛି - ଚୌଧୁରୀ ମଣି ମିଶ୍ରକୁ ମୁଁ ୦ କରିବି - 
ତୋ ଭଳି ମୁଁ ୯୦୮d ନୁହେଁ - 

I am very sorry. 

ସାର୍‌ଙ୍କର ରକ୍ତ ପରା ତୋ ଦେହରେ ପ୍ରବାହିତ ହେଉଛି - 
ହଁ ଜଣ ହେଇଗଲା ? ମୋର ତ ପୁଣି ଅସୁବିଧା ଅଛି - 
ହଁ, ଯୁଆଡ଼େ ବର୍ଷା - ସିଆଡ଼େ ଛତା | 

ଅଧୁକାଂଶ ଲୋକ ଆଜି ଏଇ ପଥର ଯାତ୍ରୀ - 

ତୁ କାହିଁକି ବାଦ୍‌ ଯିବୁ ? 

Don’t talk Nonsense. 

ଡ଼ କହିବାକୁ ବାଧ୍ଯ କରୁଚୁ ¬ 

ତୁ ଭୁଲିଯାଉଛୁ - ସାର୍‌ କହୁଥିଲେ, ଯିଏ ଦେଶର ଡାକ ଶୁଣିପାରେ 
ନାହିଁ - ସିଏ ମା'ର ଡାକ ବି ଶୁଣିପାରେନା - 

Please ବିପ୍ଲବ ! Try to understand, 

ତୁ ମତେ ଭୁଲ ବୁଝୁଛୁ - ମିନୁ କଥା ତୁ ଜାଣିଛୁ - 

ଏ ଦେଶର ନେତା, ବଳିଦାନ, ଉତ୍ସର୍ଗର ଭାଷଣ ଦିଏ - 

ଭିନ୍ନ ଏକ ବର୍ଣ୍ଣବୋଧ ୭୫ 


ସତ୍ୟ 


ବିପ୍ଳବ 


କିନ୍ତୁ ନିଜର ସ୍ଵାର୍ଥ ପାଇଁ ବିଳାସବ୍ୟସନରେ ମାତେ - ନୈତିକ 
ମୂଲ୍ୟବୋଧ ଅଙ୍ଗୀକାରର କଥା କୁହେ; 

କିନ୍ଧ ଚୋର ବଦମାସ ମୁନାଫାଖୋରଙ୍କ ସହ ମିଶେ - ଶାନ୍ତି ସମତା 
ରକ୍ଷା ପାଇଁ ଲମ୍ବା ଚଉଡ଼ା କଥା କୁହେ - କିନ୍ତୁ ଜାତି ଜାତି ଭିତରେ 
ବିଭେଦର ପଥର ପାଚେରି ଠିଆ କରେ - 

ତୁ ସତ କହିଲୁ ସତ୍ୟ ! ତୋର ଏ ଅଚାନକ ପରିବର୍ଭନରେ ସେମିତି 
କିଛି ବିଶେଷତ୍ଵ ନାହିଁ ତ ? 

ମୋର ସନ୍ଦେହ ହେଉଛି - ମୁଁ ଭାବୁଛି, ତୁ ମିନୁ ନୀରେ ଖସିଯିବା 
ଚାହୁଁଛୁ ? କଂ ଣ ? 

ନା ମୋତେ ବିଶ୍ଵାସ କର । ୟୁନିଭରସିଟିରୁ ଡିଗ୍ରି ପାଇ, ମନମୁତାବକ 
ଚାକିରି ଖଣ୍ଡେ ନ ପାଇ, ଶେଷରେ ଦାଦାଙ୍କ ଏଲ୍‌.ଆଇ.ସି. ପଇସା 
ଯାହା ମିଳିଥିଲା, ସେଥୁରେ ବିଜିନେସ୍‌ କରୁଛି - ଆଗକୁ ମିନୁର 
ବାହାଘର । ମୋର ଅନେକ ଦାୟିତ୍ସ - ମତେ ତୁ ଝାମେଲାରେ 
ପୂରାନା - ପିିଜ୍‌ ତୁ ଷ୍ଟାଣ୍ଡ କର, ମୁଁ ତୋ ପଛରେ ଅଛି । 

(ମିନୁ ଟ୍ରେରେ ଚା' ଆଣିଛି - ସତ୍ୟର ମନା କରିବାକୁ ଲକ୍ଷ୍ଯ 
କରିଛି - ମିନୁ ବିପ୍ଳବକୁ ଚା” ଦେଲାବେଳେ) 

No thanks, Election ପରେ... 


PD 


(ଅନ୍ଧାର) 

ପାଣୁ 


ବିପ୍ଲବ 
ପାଣୁ 
ବିପ୍ଲବ 


ପାଣୁ 


ବିପ୍ଲବ 
ପାଣୁ 


ଶେଷ ଦୃଶ୍ୟ i 


[ପାଣୁମାଷ୍ଟ୍ରଙ୍କର ଫଟରେ ଫ୍ୁଲମାଳା ଚନ୍ଦନ ଆଉ ଧୂପ - ପାଣୁ 
ପଶି ଆସିଛନ୍ତି - ଫଟ ଦେଖୁ ଚମକି ପଡ଼ିଛନ୍ତି] 
ଆରେ ଇଏ ମୋ ଫଟରେ ଚନ୍ଦନ, ଫୁଲମାଳ ପୁଣି ଧୂପକାଠି 
ଜଳୁଛି । ତା” ମାନେ... ମୁଁ କ'ଣ ମରିଯାଇଛି ! 
ସତ୍ୟ ! ମିନୁ ! ବିପ୍ଲବ ! 
କିଏ ଆପଣ ? ନା... ଭୂତ ( ଚମକିଛି ) 

.. ଭୂତ ନୁହେଁ... ମୁଁ ତମ ପାଣୁସାର୍‌ ! 
ମିଛ ! ତାଙ୍କ ମରିବା ତିନି ମାସ ହେଇଗଲା | 
ତମେ ଭୂତ 
(ପାଣୁ ବିପ୍ଳବ ପାଖକୁ ଚାଲି ଆସୁଥୁବେ - ବିପ୍୍ତକୁ ଡାକି ) 
ମତେ ଛୁଅଁନି... ନା... ନା... ମତେ ଛୁଅନି - ` 
ବିପ୍ଳବ ! ବିପ୍ଲବ ! 
(ଧରି ପକାଇଛି - ବିପୁବର ଚିଢ୍ାର ) 
ମତେ ଅନୁଭବ କର୍‌ - ସର୍ଶ କର୍‌ - ମୁଁ ତମର ପାଣୁସାର୍‌ । 
ପ୍ରାଣକୃଷ୍ଣ ପାଙ୍ଟଯୋଶୀ - 
ନିରାପଦରେ ମୋ ନିଜ ଘରେ ତିନିମାସ ପରେ ଆସି ପହଞ୍ଚୁଛି । 
ନା... ନା... ନା... 
ମୁଁ ବଞ୍ଚଛି । ସେଦିନ କିଟିକିଟିଆ ଅନ୍ଧାର ରାତି । 
ବସ୍ଟା ଡେରିରେ ପହଞ୍ଚଲା । 
ରିଜ୍ାରେ ପୋଷ୍ଟରଗୁଡ଼ା ଲଦା ହେଇଥୁଲା- ହଠାତ୍ବ ହୋ ହଲ୍ଲା-ହେଲା - 
ଚୌଧୁରୀର ଗୁଣ୍ଡାଦଳ ମତେ ଘେରିଗଲେ । ନିସ୍ତୁକ ମତେ ପିଟିଲେ । 
ବଞ୍ଚୁବା ପାଇଁ ପ୍ରାଣ ବିକଳରେ ମୁଁ ଦୌଡ଼ିଲି । 
ଆଗରେ ମଶାଣି ହୁଡ଼ାରେ ବୁଦୃବୃଦୁକିଆ ଜଙ୍ଗଲ ଭିତରେ ହଠାତ 


ols ols ols ols 


ଶବଟା ଉପରେ ମୋ ଗୋଡ଼ ପଡ଼ିଗଲା ! 

ପାଣୁ 


ସତ୍ୟ 
ପାଣୁ 


ସତ୍ୟ 


ପାଣୁ 


ଇନ୍ସପେକ୍ସର - 


ନିଜକୁ ବଞ୍ଚେଇବାକୁ ଯାଇ ସାର୍ଟଟା ଖୋଲି ତା' ଉପରେ ପକେଇ 
ଦେଇ ମୁଁ ନଲକୁ ଡେଇଁପଡ଼ିଲି - 

ତା'ପରେ ମୋର ଆଉ କିଛି ମନେପଡ଼ୁନି - ଚେତା ପାଇଲା ପରେ 
କାହାକୁ କିଛି ନ କହି ମୁଁ ଲୁଚି ଲୁଚି ଡାକ୍ତରଖାନାରୁ ଚାଲିଆସିଛି । 
( ହୃଦ୍ବୋଧ ହେଇ) 

ଓଃ... ଆପଣ ତା'ହେଲେ... 

ପ୍ରାଣକୃଷ୍ଣ ପାଙ୍ଟଯୋଶୀ; ତମ ସାର୍‌ ! ତମରି କଥାରେ ନିର୍ବାଚନରେ 
ପ୍ରାର୍ଥୀ ହେଇଛି । 

ଏ କଥା ମୁଁ ବିଶ୍ଵାସ କଲେ ବି ଆଉ କେହି ବିଶ୍ବାସ କରିବେ ନାହିଁ । 
ଆପଣଙ୍କ ଶବ ସତ୍କାର ଲୋକମାନେ ନିଜ ଆଖରେ ଦେଖୁଛନ୍ତି । 
ଆପଣଙ୍କ ଶ୍ରାଦ୍ଧ ସରିଛି । ଏ ଅଞ୍ଚଳଯାକ କେତେ ଶୋକସଭା 
ହେଇଛି । ସମ୍ବାଦପତ୍ରରେ ଆପଣଙ୍କ ମରିବା ବିବରଣୀ ରେକର୍ଡ଼ 
ହେଇଛି । ଥାନା, ଡାକ୍ତରଖାନା, କୋର୍ଟ, କଚେରି ସବୁଠି ରେକର୍ଡ଼ 
ହେଇଛି । 

ମୁଁ ପ୍ରମାଣ କରିଦେବି ସବୁ ଭୁଲ୍‌ । 

ଆଇନ୍‌ କାନୁନ୍‌ । ଶ୍ରାଦ୍ଧ ଶୋକସଭା |! ସମ୍ବାଦ ସବୁ ଭୁଲ୍‌ । 

ସତ୍ୟ !... ମିନୁ... ମା ମିନୁ ? 

ଦାଦା ! ତମେ ! 

ଆରେ ସତ୍ୟ ! ବିପ୍ଳବ କହୁଚି ମୁଁ ମରିଛି । 

ତୁ କହ ! ତୁ ପରା ମୋ ରକ୍ତ - ମୁଁ କଣ ମରିଚି - ମରିନିରେ ! 
ବଞ୍ଚଛି । 

ନା, ତମେ ବଞ୍ଚି ବି ମରିଛ 

ତମେ ବଞ୍ଚଲେ ମତେ ଯେ ଏଲ୍ଲ.ଆଇ.ସି. ଟଙ୍କା ଫେରେଇବାକୁ ପଡ଼ିବ । 
ମୋ ବ୍ୟବସାୟ ଉଜୁଡ଼ିଯିବ - ମିନୁର ବାହାଘର ବି ବନ୍ଦ 
ହୋଇଯିବ । 

ସତ୍ୟ ତୁ ବି... 

(ପ୍ରବେଶ) 

Yes ଖାଲି ସିଏ ନୁହେଁ | ସମସ୍ତଙ୍କ ପାଇଁ ତମେ ମୃତ ? 

You are dead for everybody | 

ଡାକ୍ତରୀ ରିପୋର୍ଟ ଆଇନ୍‌ କାନୁନୂର ନଥୁରେ ପାଣୁମାଷ୍ଟ୍ରେ ମୃତ । 

୭୮ 


ପାଣୁ - 


ବିପ୍ଳବ - 


ଇନ୍ସପେକ୍ସର - 


ପଞ୍ଚନାଟକ 


ଅସମ୍ଭବ । ଚୌଧୁରୀର ଏ ଚାଲବାଜ୍‌ ! 
ମୁଁ ଆଇନ୍‌ କାନୁନ୍‌ନର କାଠଗଡ଼ାରେ ଠିଆ ହେଇ ଚିଜ୍କାର କରି 
କହିବି - ମୁଁ ବଞ୍ଛି । 
ତା” ହେଲେ ସିମ୍ପାଥ୍‌ ଭୋଟ । ନିର୍ବାଚନରେ ଜିତି ମନ୍ତ୍ରୀ ହେବାର 
ସ୍ଵପ୍ନ ସବୁ କଂ”ଣ ମୋର ଅକାରଣ ହେଇଯିବ... ନା... 
ତମେ ବଞ୍ଚଲେ । ମୋ ସି.ସି.ଆର୍‌. ଖରାପ ହେଇଯିବ - ମୋ 
ପ୍ରମୋଶନ ବନ୍ଦ ହେଇଯିବ - ମୋ ଚାକିରି ଚାଲିଯିବ - ତମେ 
ବଞ୍ଚଲେ ମୁଁ ସର୍ବସ୍ବାନ୍ତ ହେଇଯିବି - ମିନୁର ବାହାଘର ହେଇ 
ପାରିବନି... 
(ସମସ୍ତଙ୍କର ଆକ୍ରମଣ - ପାଣୁ ପଡ଼ିଯିବା ଭିତରେ ) 
ସ୍ବାର୍ଥପାଇଁ ତମେ ସବୁ ପାଗଳ ହେଇଯାଇଛ । 
ମତେ ସ୍ପଷ୍ଟ ଦେଖାଯାଉଛି - ଆଲୋକ ଲିଭି ଲିଭି ଆସୁଛି - 
ଘୋର ଅନ୍ଧକାର ମାଡ଼ିଆସୁଛି । 
ସତଟା ମିଛ ଅନ୍ଧାର ଭିତରେ ଲୁଚିଯିବ । 
ତମେ ଯେମିତି ହଜିଯାଇଥୁଲ ସେମିତି ହଜିଯାଅ । 
That’s only solution. 
ଆଃ... ଆଃ... 
(ମଳିନ ଆଲୋକରେ ଅନ୍ୟ ଜୋନ୍ରେ ମିନୁ ଆସିଛି) 
କ”ଣ କଲ ତମେମାନେ ? 
ସେଦିନ ବି ଜାତିର ପିତା ଗାନଛ୍ିଜୀଙ୍କୁ ନିର୍ମମ ଭାବରେ ହତ୍ୟା 
କରାଯାଇଥୁଲା | 
କିନ୍ତୁ ସମସ୍ୟାର ସମାଧାନ କ”ଣ ହେଇପାରିଲା ! 
ୟା'ର ସମାଧାନ ହେଇପାରିବନି । 
ହତ୍ୟା ରକ୍ତପାତରେ ଏ ସମସ୍ୟାର ସମାଧାନ ହେଇପାରେନା | 
ସ୍କାର୍ଥପରତାର ପରଳ ମାଡ଼ିଯାଇଛି ତମ ଆଖୁରେ, ଅନ୍ଧକାର ମାଡ଼ି 
ଆସିପାରେ, କିନୁ ଆଲୋକର ମୃତ୍ୟୁ ନାହିଁ। 
ସେ ଆଲୋକ ସତ୍ୟ ଶାନ୍ତି ଆଦର୍ଶର ପ୍ରତୀକ । 

(ଯବନିକା ଏକ ଦେଶାତ୍ମବୋଧ ଗୀତରେ) 

ନୀଳିମା 
ରୁନୁ | 

ପ୍ରଥମ ଦୃଶ୍ୟ 


[ସୁମନ୍ତବାବରଙ୍କ ଡ୍ରଇଂରୁମ୍‌ - ସମୟ ସନ୍ଧ୍ୟା - ସ୍ତ୍ରୀ ନୀଳିମା ଆଳତି 
କରୁଛନ୍ତି - ଘଣ୍ଟିର ଶବ୍ଦ ଡ୍ରଇଂରୁମ୍‌କୁ ଶୁଭୁଥାଏ । ସୁମନ୍ତ ଅଫିସରୁ 
ଫେରି ଥକ୍କା ମାରୁଥିଲେ ସୋଫା ଉପରେ କିଛି ଅଫିସ୍‌ ଫାଇଲପତ୍ର 
ର୍ଯୟାକ ଉପରେ ଥୋଇ ଦେଇଥାନ୍ତି । ହାତ ଉଠାଇ ନମସ୍କାର 
କରି ବସିଯାଆନ୍ତି ସୋଫା ଉପରେ |] 

ନିଧୁଆ, ନିଧୁଆ, କୁଆଡ଼େ ଗଲୁ | ଇୟୁସ୍ଲେସ୍‌... ନିଧୂଆ ! 
(ଟି'ପୟ ଉପରେ ପଡ଼ିଥ୍‌ବା କାଗଜଟାକୁ ଖୋଲୁଥା'ନ୍ତି । ) 
ବଡ଼ବାବୁ ! 

ହଇରେ ତୁ କଂଣ ଜାଣିନୁ ? ଅଫିସ୍‌ରୁ ଫେରିଲାପରେ ମୁଁ ଚା” ପିଏ 
ବୋଲି ? କେତେ ଆଉ ତତେ କହିବି ? 

ଏଇ ସାଙ୍ଗେ ସାଙ୍ଗେ ଆଣୁଛି: ବଡ଼ବାବୁ ( ଭିତରକୁ ଯାଏ ) ! 
(ପୁଣି କାଗଜ ପଢ଼ିବାକୁ ଗଲ।ବେଳେ ପକେଟ୍‌ରେ ଚଷମା 
ଖୋଜିଛନ୍ତି ) 

ଆରେ ଚଷମା, ଚଷମାଟା... ନୀଳାମ୍ବର ଅଫିସ୍‌ରେ ଛାଡ଼ି ଦେଲି 
କି ? ସିଏ ତ ମତେ ଛାଡ଼ିଦେଇ, ବାହାରିଗଲା - ଯିବାକୁ ହବ ! 
(ବାହାରକୁ ଚାଲିଯାଇଛନ୍ତି ତରତର ହୋଇ - ଘରର ପଛ ଦୁଆର 
ଦେଇ ବଡ଼ ଆଟାଚିଟା ଧରି ଆସେ ଅନୁ) | 

ଓଃ, ଏ ସଜଡ଼ା ସଜଡ଼ି... ବଡ଼ ମୁସ୍କିଲ - 

( ଚା” ଟ୍ରେ ନେଇ ନିଧୁଆ ଆସେ । ଅନୁ ଟ୍ରେ'ରୁ ଚା' କପ୍ଟା ନେଇ 
ପିଇବାକୁ ଯାଉ ଯାଉ) 

ଯା ହଉ, ଭେରି ଗୁଡ଼ ବୟ । ମନ ଜାଣି ଠିକ୍‌ ସମୟରେ ଚା' | 
ଅନେଇଚୁ କ”ଣ ? 

ବଡ଼ବାବୁ ପରା ଚା” ପିଇବେ ଅନୁବାବୁ ? 

ମାନେ ବାପା ଅଫିସରୁ ଆସିଗଲେଣି ? ସିଆଡ଼େ ସିଆଡ଼େ ଆଉ 
ଗୋଟେ କପ୍‌ ଚା” ବଢ଼ିଆକରି ବାପାଙ୍କୁ ଦେଇଦେ!” । (ଚା' 
ପିଉଥାଏ, ଆସେ ଅଜୁ, ଅନୁର ସାନ ଭାଇ ) 

ଆଚୁା, ତତେ ଚା” ମିଳିଗଲାଣିଟି ? ନିଧ୍‌ ମୋ ଚା” ? କିରେ 
ଅନେଇଛୁ କ'ଣ, ଫଟାଫଟ ଚା” ଆଣ । (ବସେ ) 

ଆଣୁଚି ଅଜୁବାବୁ | (ଯିବାକୁ ଉଦ୍ୟତ) 

ନିଧୁଆ ମୋର, ସେ ପାଖରେ ଥୂବା ବାକି ଛୋଟ ମୋଟ 
ଜିନିଷ... ? 

ଆଣୁଚି... କାମ କରି କରି ଏ ଘରେ ଆଉ ଫୁରୁସତ୍‌ ମିଳିବ ନାହିଁ ! 
ନା, ତୋ ଦେଇ କିଛି ହବନି । ନିଜେ ନ ମଲେ ସ୍ଵର୍ଗ କ'ଣ ଦେଖୁ 
ହବ ? 

(ନିଧ୍‌ କପ୍‌ ପ୍ଲେଟ ଉଠାଇ ଭିତରକୁ ଯାଏ ) । 

ବାପାରେ ରାଗ ! (କହି କହି ପ୍ରସ୍ଥାନ) | 

(ଅଜୁ ଉଠେ - ନିୟୁଜପେପର ର୍ୟଯାକ୍‌ ଉପରେ ରଖୁବାକୁ 
ଗଲାବେଳେ ଅନୁର ଆଟାଚି ଦେଖେ - ନେଇ ଆସି ଟି'ପୟ 
ଉପରେ ଖୋଲେ - ରୁନୁ ବାହାରୁ ଆସେ । ) 

ହେ, ଅଜୁଭାଇ, ତୁ କାହିଁକି ତା ଆଟାଚି ଘାଣ୍ଡୁଛୁ ? ଭାଇକି 
କହିଦେବି । 

ଆଇଲା, ଚାମଚା ଆଇଲା... (ଆଟାଚି ଦେଖୁ ଦେଖୁ) ସଞ୍ଜ 
ହେଲାଣି, ଘର କଥା ମନେପଡ଼ିଲା ମହାରାଣୀଙ୍କର ? ( ବନ୍ଦକରି) 
ଏ ରୁନୁ, ଭାଇ କ'ଣ ପଟାପଟି କରି ବାପାଙ୍କଠୁ ମାଲପାଣି ରେଡ଼ି 
କରି ସାରିଲାଣି ? 

ପଟାପଟି କାହିଁକି କରିବ ? ସିଏ ପରା ଷ୍ଟେଟ୍‌ରେ ଖେଳିବାପାଇଁ 
ଯୋଉଁ ସିଲେକ୍୍‌ସନ୍‌ କ୍ୟାମ୍ପ ହଉଛି, ସେଇଠିକି ଯାଉଛି । ବାପା 
ଭାରି ଖୁସି । ସବୁ ରେଡ଼ି ହେଇସାରିବଣି । ଏବେ ପରା ସେ 
ବାହାରିବ - ( ଟାଇମ ଦେଖୁ ) 

ତା'ହେଲେ ମୁଁ ଆସୁଛି... 

କୁଆଡ଼େ ? 

ଟିକିଏ ଅପେକ୍ଷା କର, ଦେଖ୍ବୁ । ( ବାହାରକୁ ଯାଏ) 

ନିଧୁଆ, ନିଧୁଆ (ନିଧୁଆ ଚା” ନେଇ ଆସେ) 

ଅଜୁବାବୁ ? କୁଆଡ଼େ ଗଲ ? ( ପଛରୁମ୍‌ ଆଡ଼କୁ ଯାଉଥୁଲା) 
ସେ ବାହାରକୁ ଗଲା | 

ଚା” ଟା? 

ତୁ ପିଇଦବୁ । ହଁ, ମୋ ଟିକେଟ କାହିଁ ? 

ଟିକେଟ ? କୋଉ ଟିକେଟ ? 

କିରେ ମୁଁ ପରା ତତେ ସିନେମା ଟିକେଟ କରିବାକୁ ପଇସା 
ଦେଇଥ୍‌୍ଲି ! କୋଉ ଟିକେଟ ପଚାରୁଛୁ କ'ଣ ? 

କେତେବେଳେ ଆଉ ବେଳ ପାଇଲି ଯେ... 

ସକାଳଠୁ ସଞ୍ଜଯାଏ ଖାଲି ଏପଟ ସେପଟ, କାମ ଆଉ କାନ, 
ମରିବାକୁ କ'ଣ ତର ଅଛି । 

ଭଲକରିଛୁ - ତୋ ଦ୍ଵାରା କିଛି ହବନି । ମୋ ସାଙ୍ଗ ଝୁନୁକୁ କ'ଣ 
କହିବି କହିଲୁ ? ହୋପ୍ଲେସ୍‌ । 

(ଭିତରୁ ଅନୁ ଡାକେ - ନିଧ୍୍‌ଆ, ନିଧୂଆ ) 

ଯାଉଛି ଅନୁବାବୁ - ( ଚାଲିଯାଏ ) 

(ଫୋନ୍‌ କରେ) ହ୍ୟାଲୋ - ମାଉସୀ, ଝୁନୁ ଅଛି ? ନା, ନା ଡାକିବା 
ଦରକାର ନାହିଁ । ଖାଲି କହିଦବ, ଆଜି ଯୋଉଠିକି ଯିବାର ଥୁଲା, 
ସେ ନାହାନ୍ତି, କାଲି ମୁଁ ଯାଇ ତାକୁ ଡାକିନେବି ହଁ । ନାଇଁ ମାଉସୀ... 
ରହିଲି । ଓହୋ ଏଇ ମାଙ୍କଡ଼ଟା ପାଇଁ ପ୍ରୋଗ୍ରାମଟା ଆଜି ମାଟି 
ହେଇଗଲା ! (ରୁନୁ ତା” ରୁମ୍‌କୁ ଯାଏ - ହାତରେ କ୍ରିକେଟ୍‌ ବ୍ୟାଟ, 
ପ୍ୟାଡ଼, ଗ୍ଲୋଭ୍‌ସ ଧରି ଅନୁପମ ଆସେ ) 

ସବୁ ହେଲା... ଆଉ... ନିଧୁଆ, ମୋ କିଟବ୍ୟାଗ୍‌... ଆଉ କ'ଣ 
ଛାଡ଼ିଲି... କ”ଣ ଛାଡ଼ିଲି... (ନିଧୂ କିଟବ୍ୟାଗ୍‌ ନେଇ ଆସେ ) 
ନିଅ ବାବୁ 

ଆରେ ନିଧୁଆ, ଗଲୁ... ବାଥ୍ରୁମ୍ରୁ ମୋ ବ୍ରସଟା ଆଣିବୁ | ହଁ, 
ଜିଭଛେଲା... ଟାଉଏଲ... ହଁ ସାବୁନ... ମନେ କରି, ହେଲା... 


Digitized by PPRACHIN, SOA 


ପଞ୍ଚନାଟକ 


ଏକାଥରକେ କହୁନ | 
ସାବୁନ କେଶ୍ଟା ମାଂଠୁ ମାଗି ଆଣିବୁ - (ନିଧୂଆ ଯାଏ) ଆଉ 
କଂଣ... ଆଉ କଣ... ଓ... (ପ୍ରଥମେ ଆସିଥିବା ଘରକୁ ଯାଏ 
ଟେଲିଫୋନ ରିଙ୍ଗ ହୁଏ... ଡ୍ରେସ୍‌ ବଦଳି ତା” ରୁମ୍ରୁ ଆସେ ରୁନୁ - 
ଫୋନ୍‌ ଉଠାଏ ) 

ହେଲ୍ଲୋ ! ମୁଁ ରୁନୁ ... ହଁ, ଠିକ୍‌ ଅଛି, ମୁଁ କହିଦଉଛି | ହଁ... ହଁ... 
( ଫୋନ୍‌ ଥୋଇଦେଲା - ହନୁମାନ୍ଙ୍କ ଫଟୋ ନେଇ ତା! ରୁମ୍‌ରୁ 
ଆସେ ଅନୁ) 

ଭାଇ ! ବାପା ଫୋନ୍‌ କରିଥୁଲେ ଏଇନେ ତୁ ରେଡ଼ି ହେଇ ଯା - 
ବାପା ନିଜେ ନେଇ ତତେ ସି-ଅଫ୍ବ କରି ଆସିବେ ଷ୍ଟେସନରେ । 
ସତରେ, ବାପା ଫୋନ୍‌ କରିଥୁଲେ । 

ହଁ ଭାଇ, ଗଡ଼୍‌ ସେକ୍‌... ଏ ଭାଇ ମୋ କଥା... 

ଦେବି - ଦେଖାଯାଉ, ବାପା - କେତେ ଦଉଛନ୍ତି - ( ଆସେ ନିଧ୍‌ ) 
ଅସଲ ଜିନିଷଗୁଡ଼ା ତ ଛାଡ଼ିଥଲ - ସେଠି ପହଞ ମୋ ଚଉଦ ପୁରୁଷ 
ଉଖଝାଳି ଥାଆନ୍ତ । 

ଆଟାଚିରେ ରଖ୍ଦେ । 

ରୁନୁଅପା ! ତମେ ଟିକିଏ ରଖାରଖୁ କରିଦିଅ, ତେଣେ ମାଂଙ୍କ 
ଫରମାସି ହେଇଗଲାଣି, ଏ ଘରୁ ଯମ ବି ମତେ ନେଇ ପାରିବନି 
(ରୁନୁ ଆଟାଚିରେ ରଖୁ ରଖୁ ହସେ - ଅନୁ ମଧ୍ଯ ହସେ ଅଜୁ ହାତରେ 
କ୍ୟାମେରା ଫ୍ଲାସ୍‌) 

କ'ଣ ଗୋଟାଏ ଜୋର୍‌ଦାର... 

ଉହୁଁ (ଖଶ୍ଡିକାଶ ମାରି ଅଜୁକୁ ଇସାରା ଦିଏ) 

ଭାଇ ! ଜଣାପଡ଼ୁଛି, ତୋର ଏ ଭିତରେ କିଛି ଆଚିଭୁ ମେଣ୍ଟ 
ହେଇଛି... ସେଇଥୂପାଇଁ ଏ ଚାମଚା ତା'ର ଖୋସାମତି ଆରମ୍ଭ 
କରିଦେଇଛି... 

ଯାଃ... ତୋର ସବୁବେଳେ ବଙ୍କା କଥା | 

ଆରେ ଅଜଟ, ସବୁ ସଫଳତା ଭିତରେ ତୋ” ଭାଇ ଯେ ସବୁବେଳେ 
ଗୋଟାଏ ପରାସ୍ତ ସୈନିକ, ଭାବିଛୁ କେବେ ? 

ଏତେ ଭାଙ୍ଗି ପଡ଼ୁଛୁ ଯେ ! ସବୁ ଆଶା ଯେ ନିରର୍ଥକ ହୁଏ ୟା ଠିକ୍‌ 
ନୁହେ । 

ତତେ, ଅଜୁଭାଇ ପାରିହବନି - ଲୋକଙ୍କ ମୁହଁ ଦେଖୁଲେ ତୁ 
ଜାଣିପାରୁ | 

ଆରେ ସେଇଥୂପାଇଁ ତ ଏ ଲାଇନଟା ମୁଁ ଧରିଛି Modern 
Supply Agencyର Asst. Manager | ଦେଖୁବ ଏଇ ହାତରେ 
ଏ ଘରର ଚାଲିଚଳଣ ଆଦବକାଇଦା, ସବୁ ମୁଁ ବଦଳେଇ ଦେବି, 
ଯାହା କି ବାପା ଏତେ ବର୍ଷ ଚାକିରି କାଳରେ ମଧ୍ଯ କରିପାରି ନାହାନ୍ତି । 
ହୁଁ... ଖାଇବାକୁ ପାଇବୁନି... 

ତତେ ସେ ଖାଇବାକୁ ମାଗିବନି, ବରଂ ତୁ... ଆଛୁ ଅଜୁଭାଇ, 
ଭାଇ ଯାଇ ରାଉରକେଲାରେ ପହଞ୍ଚ୍‌ ନ ଥୁବ, ତୁ ତୋ ସାଙ୍ଗକୁ 
କହି ତା? ପେପର୍‌ରେ ନିୟୁଜ୍ଟା କାଢ଼ି ଦେଇପାରିବୁ ? 

ସିଓର ! ଏଭ୍ରିଥ୍‌ଙ୍ଗ ଇଜ୍‌ ପସିବଲ୍‌... ଭାଇ, ତୁ ସେ ବ୍ୟାଟଟା ଧର, 
ରୁନୁ ତୁ ଭାଇ ଗୋଡ଼ରେ ପ୍ୟାଦ଼ଟା ବାନ୍ଧ, ମୁଁ ହେଲ୍ସ କରୁଛି (ଉଭୟ 
କାମରେ ଲାଗିଯାଆ୍ତି ) 

ଆରେ, ମୁଁ ଫେରିଆସେ - ତାଂ ପରେ ଫଟୋ, ନିୟୁଜ... ଷ୍ଟେଟ 
ପାଇଁ ଆଗ ସିଲେକୁ ହେଇସାରେ... 

ତୁ ଦେଖୁବୁ ଭାଇ ନିଶ୍ଚୟ ସିଲେକୃ ହବୁ - ଠିଆହେଲୁ - ଟିକେ 
ଛକା ମାରିବା ଷ୍ଟାଇଲ୍‌ରେ | ( କ୍ୟାମେରାରେ ଫଟୋ ଉଠାଇବାର 
ଉପକ୍ରମ) ରେଡ଼ି, ନା, ନା, ମୁହଁଟା ଏମିତି ନୁହଁ, ପୂରା କନଫିଡ଼େଣ୍ 
ୟେସ୍‌, ୱାନ, ଟୁ... 

(ଅନୁ ପାଖକୁ ଆସି ମୁହଁ ଦେଖେଇ ଦିଏ) ଉଁ... 

ରୁନୁ... ଏଇଟା ପରା ଫିଲୁ - ଯା ପଳା... | 

ଆରେ, ସେ ପିଲାଲୋକ, ରହୁ... | 

ତୋ ମୁଣ୍ଡ ମୋଟେ କାମ କରୁନି ଭାଇ, ଏଇଟା ଖେଳପଡ଼ିଆ... | 
( ଆସନ୍ତି ଭିତରୁ) ଏଇଟା ଘର ନା ପଡ଼ିଆ... | 

ନାଇଁ ମାଂ ଅଜୁଭାଇ, ଭାଇର ଗୋଟାଏ ଫଟୋ ଉଠଉଥୁଲା | ନିୟୁଳ 
ପାଇଁ | 

ତୁ ଏଠି ଫଟୋ ଉଠଉଥା, ତେଣେ ଟ୍ରେନ୍‌ ଟାଇମ୍‌ ଗଡ଼ିଯାଉ... 
(ଘଣ୍ଟା ଦେଖୁ ) ଆରେ, ଟାଇମ୍‌ ହେଇଗଲା | 

ତୁ ଆ ଅଜୁ, ମୋ ସାଙ୍ଗରେ । ବାପା ତେଣେ ଷ୍ଟେସନରେ ଅପେକ୍ଷା 
କରିଥବେ । 

ନାଇଁ ଭାଇ ! ମୋର ବହୁତ କାମ । କିଛି ମାଇଶ୍ଚ୍‌ କରିବୁନି - ‘ଅଲ୍‌ 
ଦି” ବେଷ୍ଟ (କ୍ୟାମେରା ନେଇ ଚାଲିଯାଏ ବାହାରକୁ ) 

ନିଧୁଆ, ଜିନିଷପତ୍ର ସବୁ ନେଇ ଅଟୋରେ ରଖ ଯା ବାପା, ଭଲ 
କରି ଖେଳିବୁ - ଫୋନ୍‌ କରିବାକୁ ଭୁଲିବୁନି | ଏ ଟିଫିନଟା ବ୍ୟାଗ୍‌ରେ 
ରଖ, ମାଂଙ୍କ ଭୋଗ ଅଛି... 

ଆସୁଛି ମା” (ପ୍ରଣାମ କରେ ) 

ବାହାରକୁ ଯାଉଛ, ଦେହକୁ ଜଗି ରଖୁ ଚଳିବ୍ର । 

ହଁ... (ଚାଲିଯାଉଥୁଲା) 

ମୋ ଜିନିଷ ଆଣିବୁ ଭାଇ । 

ଅନୁ ! (ଫେରି ଆସେ ) 

ପଛରୁ ଡାକିଦେଲୁ ମା” ? 

ମା” ପଛରୁ ଡାକିଲେ ଭଲ ହୁଏ ଲୋ ରୁନୁ, ତୁ ମା? ହେଲେ ଜାଣିବୁ । 
ଏ ମାଂଙ୍କ ସିନୁର... ସବୁଦିନ ପିନଛିବୁ... ଯା... | 

(ବାହାରୁ ଡାକେ ) ଅନୁବାବୁ ! 

(ଅନୁ ଚାଲିଯାଏ, ପଛେ ପଛେ ରୁନୁ ଛୋଟ ବ୍ୟାଗ ଧରି 
ନୀଳିମାଦେବୀ ଠିଆ ହୋଇଥା'ନ୍ତି - ଅଟୋ ଷ୍ଟାର୍ଟ୍‌ ହେଇ ଅତିକ୍ରମ 
କରିବାର ଶହ ଶୁଭିଯାଏ - ନୀଳିମା ପ୍ରଣାମ କରନ୍ତି, ହାତ ଉଠାଇ ) 


(ଅନ୍ଧାର) 

ନୀଳିମା 

ନୀଳିମା 


ସୁମନ୍ତ 


ନୀଳିମା 


ସୁମନ୍ତ 


ନୀଳିମା 


ଦ୍ଵିତୀୟ ଦୃଶ୍ଯ 


[ସେଇ ଡ଼ର ଇଂରୁମ୍‌ - ସମୟ ରାତି । ପ୍ରାୟ ସବୁ ଲାଇଟ୍‌ 
ଲିଭିଯାଇଥାଏ । କେବଳ ଟେବୁଲ ଲ୍ୟାମ୍ପ ଲଗାଇ ସୁମନ୍ତବାବୁ ଅଫିସ 
କାମ କରୁଥା'ନ୍ତି । ଘଣ୍ଟାରେ ବାଜେ ବାରଟା | ଭିତରପଟୁ ଆସନ୍ତି 
ନୀଳିମାଦେବୀ - ସ୍ବାମୀଙ୍କୁ ଦେଖନ୍ତି । ଘର ଲାଇଟ୍‌ ଜଳାନ୍ତି ସୁଇଚ 
ଅନ୍‌ କରି - ତଥାପି କାମ କରି ଚାଲିଥାନ୍ତି ସୁମନ୍ତବାବୁ] 


~~~ 


(ପାଖକୁ ଆସି ଟେବୁଲ ଲାଇଟ୍‌ ଅଫ୍‌ କରିଦିଅନ୍ତି) କାମ ସରିବନି ? 
ଆଉ ଚାରିଟା ଫାଇଲ୍‌ ( ଟେବୁଲ୍‌ ଲାଇଟ୍‌ ଅନ୍‌ କରିବାକୁ ଗଲାବେଳେ 
ହାତ ଧରି ନିଅନ୍ତି ନୀଳିମା ) 

ରାତି ଅନେକ ହେଲାଣି । ଅଫିସ୍‌ରେ କାମ ହୋଇ ପାରିଲାନି ଯେ 
ରୋଜ ରାତି ବାର ଗୋଟାଏ ଯାଏ କାମ ? କାମ ସେତିକି ଥାଉ, 
ତମ ସାଙ୍ଗରେ ମୋର ଜରୁରୀ କଥା ଅଛି ଆଜି - 

(ଫାଇଲ ବାଛି, ର୍ୟାକରେ ରଖନ୍ତି) । 

ହଠାତ୍ଵ କଥାଟା ଜରୁରୀ ହେଇପଡ଼ିଲା କେମିତି ? ଅଫିସ ଛଡ଼ା 
ତମ ପାଖେ ପାଖେ ରହି ପ୍ରାୟତଃ କଥା ହଉଚି... 

ଥାଉ, ତମର ସେ ଗେହ୍ଵାଳିଆ କଥା - କେବେ ଯଦି କୋଉ ଜରୁରୀ 
କଥା କହିବି, ଏ କାନରେ ପୂରେଇ ସେ କାନରେ ବାହାର କରିଦବ... 
ଶୁଣ ! (ପାଖକୁ ଆସେ ) ଆଜି ସବିତା, ରେଣୁ ଆଉ ପଙ୍କଳିନୀ 
ମତେ ବାଧ୍ଯ କଲେ ନୂଆପଲ୍ଲୀ ଯିବାକୁ - ସେମାନଙ୍କର କି ବିଲ୍ଡ଼ିଂ, 
ଲନ୍‌, ପୋର୍ଟିକୋ, ଟେରାସ୍‌ ! ଭଡ଼ାରୁ ୭/୮ ହଜାର ମାସକୁ 
ପାଉଛନ୍ତି - ଫେରିଲାବେଳେ ଆମ ଫାଙ୍କାପ୍ଟଟରେ ସେ ନଶ୍ଡା 
ଫାଉଣ୍ଡେସନ୍‌କୁ ଦେଖୁ ମୋ ଛାତି ଭିତରଟା... 

ଷ୍ଟପ୍‌ ଇଟ୍‌ - (ଉଠିଯାଉଥୁଲେ - ନୀଳିମା ଧରିନେଲେ ) 

ମୁଁ ଜାଣେ, ତମେ ଇୟାପରେ କଂଣ କହିବ... 

ତମେ ଏମିତି ସିରିୟସ୍‌ ହେଇପଡ଼ୁଛ କାହିଁକି ? ମୁଁ ତ କିଛି ଖରାପ ` 
କଥା କହୁନି । 0 

C୮ 


ସୁମନ୍ତ - 


ନୀଳିମା - 


ସୁମନ୍ତ - 


ନୀଳିମା 


ସୁମନ୍ତ - 


ପଞ୍ଚନାଟକ 


ଏମାନଙ୍କର ଏ ଆଖୁଝଲସା କୋଠାଘର ଦେଖ୍‌, 
ମୋର ସନ୍ଦେହ ହୁଏ । ନୀଳିମା ! 

ନିଜର ଦରମା ଟଙ୍କାରେ ସେମାନେ ଏପରି ବଡ଼ ବଡ଼ ବିଲ୍ଡ଼ିଂ 
କେବେ କରି ନାହାନ୍ତି - ଇମ୍ପସିବୁଲ୍‌ | 

ସିଏ ଯାହା ହଉ, ସେମାନଙ୍କ ବାବୁମାନେ ତ ତମ ପରି ଚାକିରି 
କରିଛନ୍ତି... | 

ହଁ, ଚାକିରି କରିଛନ୍ତି, କିନୁ ଚାକିରି ଛଡ଼ା କ୍ଷମତାର ଅପବ୍ୟବହାର 
କରି କଳାଧନରେ ସେମାନେ ରାତାରାତି ପଇସାବାଲା ହେଇ ବିରାଟ 
ଇମାରତୃଵ ଗଢ଼ିଛନ୍ତି । 

କାରଣ ଏମାନଙ୍କର ରୋଜଗାର, ଖର୍୍ଚଟର ମାପଚୁପ ମତେ ବେଶ୍‌ 
ଜଣା । | 
ଯାହାହେଲେ ବି ପିଲାମାନଙ୍କ ଭବିଷ୍ୟତ୍ବ ପାଇଁ, ନିଜର ପାରିବାରିକ 
ସୁଖ -ସୁବିଧା ପାଇଁ ସେମାନେ କଉଁବ୍ୟ କରିଛନ୍ତି - ଭବିଷ୍ୟତ୍ରେ 
ପିଲାମାନେ ତ କେବେ ପାଟି ଫିଟେଇ କହିପାରିବେ ନାହିଁ, ବାପା 
ଆମ ପାଇଁ କିଛି କରି ନାହାନ୍ତି ବୋଲି ? 

ଏଯାଏଁ ଲାଞ୍ଚ ମିଛ ଦୁର୍ନୀତିକୁ ମୁଁ ଘ୍ଣା ଆଖରେ ଦେଖୁ ଆସିଛି - 
ନିଜର ସାମାନ୍ୟ ଟିକିଏ ସ୍ଵାର୍ଥ ପାଇଁ ମୁଁ 

ଏତେ ତଳକୁ ଖସିଯାଇ ପାରିବିନି । 

ବଡ଼ ଝିଅ ମିନୁର ବାହାଘର ହେଲା, କିଛି ତ ଅସୁବିଧା ହେଇନି । 
ଖେଳ କୋଟାରେ ଅନୁର ଚାକିରି ହେଇଗଲା - ଏତେବଡ଼ କମ୍ପାନୀ 
ଚାକିରି । କେତେ ଟଙ୍କା ଲାଞ୍ଚ ଦେଇଛ, ଆଜିର ଏ ଚାକିରିକିଣା 
ବଜାରରେ ? ଦେଖୁଛ ପରା, ଗୁଜୁରାଟ ଭୂମିକମ୍ପରେ କ'ଣ ହେଲା ! 
ଆମର ଏଠି ବାତ୍ୟାରେ କେତେ କୁଆଡ଼େ ହଜିଗଲେ, ନିମିଷକେ, 
ସବୁ ଧ୍ଵଂସ । କ”ଣ ନେଇକି ଯିବି ଏ ଦୁନିଆରୁ ? 

କିଛି ନେବନି ହେ... ହେଲେ ଲଗେଇ ଲଗେଇ କେତେ କଷ୍ଟରେ 
ଳାଗା ଖଣ୍ଡେ ପକେଇଥୁଲ - 

ମିନୁ ବାହାଘର ପାଇଁ ଲୋନ୍‌ ଆଣିଥ୍‌ବା ବଳକା ଟଙ୍କାରେ 
ଫାଉଣ୍ଡେସନଟା ପକେଇ ଦେଇଥୁଲ, 

ସାତ ବର୍ଷ ହେଇଗଲାଣି... 

ସୁମନ୍ତ 


ନୀଳିମା 


ସୁମନ୍ତ 
ନୀଳିମା 


ସୁମନ୍ତ 


ନୀଳିମା 


ସୁମନ୍ତ 
ନୀଳିମା 


ସୁମନ୍ତ 


1 


ପଇସାପତ୍ର ବଳିଲେ ସିନା ଘର କରିବା । ଆଗକୁ ରୁନୁ ବାହାଘର - 
ଅଜୁଟାର ଗୋଟାଏ ଚାକିରି ହେଇଯାଉ, ତା'ପରେ ଦେଖୁବାନି ¦ 
ରିଟାଏରମେଣ୍ଟ ପରେ ତମଦ୍ଧାରା ଆଉ ସେ ଘର ଫର କିଛି ହବନି - 
ତମେ ଏଥର ଦୋଳବେଳକୁ ଗାଁକୁ ଯାଇ ଜମିସବୁ ବିକି ଦିଅ । 
ତମ ସାଙ୍ଗ ନୀଳାମ୍ବରବାବୁ ଏତେ ବଡ଼ କଣ୍ଟାକୂର, ତାଙ୍କୁ ତମେ 
କହିଲେ ସେ ନିଶ୍ଚୟ ସାହାଯ୍ୟ କରିବେ । ପିଲାମାନଙ୍କ ମୁଣ୍ଡ 
ଗୁଞ୍ଜିବାକୁ ସାଦାସିଧା ଘରଟିଏ କ୍ୟାପିଟାଲରେ ହେଇପାରିବ । 
ନୀଳିମା ! 
ଗାଁ ଛାଡ଼ିବା ହେଲାଣି ତିରିଶ ବର୍ଷ । ଜେତେ ଦିନ ଆଉ ପରଙ୍କୁ 
ଖୋଇବା, କହିଲ ? 
ତାକୁ ବିକି ଘର କାମଟା ସାରିଦେଲେ, ଚାକିରି ପରେ ଆମେ ସବୁ 
ତ ଶାନ୍ତିରେ ଟିକିଏ ରହିପାରିବା ଏଠି । କଣ ମିଳୁଛି ସେ ଗାଁବାଲା 
ସାଇପଡ଼ିଶାଙ୍କଠୁ ? 
ଯାହାହେଲେ ବି ସାତପୁରୁଷର ଜମିବାଡ଼ି, ବାପା ଅଜା ଅମଳରୁ 
ଗଡ଼ି ଆସୁଥବା ସମ୍ପର୍କ... ଭାଇଚାରା... ସବୁ ସମ୍ପର୍କ... 
କଣ ମିଳିବ ସେ ମାଗଣା ସମ୍ପର୍କରୁ ? ବର୍ଷକ ବାରମାସ ତ ମୋ 
ପିଲା ହାଟକିଣା ଚାଉଳ ଖାଉଛନ୍ତି, ଚାଉଳରୁ ଗୋଡ଼ି ବାଛି ବାଛି 
ମୋ ଆଖୁ ଖରାପହେଲାଣି । ଡାକ୍ତର ଦେଖେଇ ଚଷମାଟିଏ ବି 
କରିହଉନି । ମାସର ଅଧେ ଦିନ ପାଣିଛଣା ଭାତରେ ମୋର ନ 
ହେଲେ ନିଧୁଆର... କୋଉ ସାଇପଡ଼ିଶା, କୋଉ ଭାଇକୁଟୁନ୍ଭ 
ଚାଉଳ ପୋଷେ ଆଣି ଦଉଛନ୍ତି ? ନଡ଼ିଆଗଛ ପରା ଏତେ | 
କଷିଟାଏ ବି ଆମ ପାଟିରେ ବାଜୁଛି ! 
ହଉ ହେଲା, ତମର ଏଇ ରାଜଧାନୀରେ ଘରଟାଏ ଦରକାର ତ ? 
ମୋ ପାଇଁ କହୁନି ମ । ପିଲାଙ୍କ ଲାଗି କ୍ୟାପିଟାଲରେ ଘର ଖଣ୍ଡେ 
କରି ବୋଲି ମନରେ ସେମାନଙ୍କର ଦମ୍ଭ ରହୁ - ଘରଟିଏ ତାଙ୍କ 
ପାଇଁ କରିଛେ ବୋଲି ସେମାନେ ମନେପକେଇବେ ତ ? 
ଠିକ୍‌ ଅଛି, ଘର ତିଆରି .ହବ । ଉଠ - 
(ନୀଳିମା ଚାଲିଯା'ନ୍ତି । ସୁମନ୍ତ ଠାକୁରଙ୍କ ଉଦ୍ଦେଶ୍ୟରେ ପ୍ରଣାମ 
କରି ଲାଇଟ୍‌ ଲିଭାଇ ଭିତରକୁ ଯାଆନ୍ତି 

(ଅନ୍ଧାର ) 

ତୃତୀୟ ଦୃଶ୍ୟ 
[ଡଇଂରୁମ୍‌ - ସମୟ ସକାଳ, ନିଧୂଆ ସକାଳୁ ଉଠି ଘର ସଫା 
କରୁଥାଏ । ସଫା କରିସାରି ଗଲାବେଳେ ବାହାରୁ ଆସନ୍ତି ପଣ୍ଡିତେ] 
ମା”, ଅଛ କିଏ ? 
ଦଣ୍ଡବତ ମହାପୁରୁ, ଦଣ୍ଡବତ ! 
ଛି, ଛି, ଗଲା ହେ | ଆଜି ଦିନଯାକର କାମ ପାଇଟି ସମାନ ମାଟି 
ହେଇଗଲା । ମଣିଷ ଏ ମାଇଚିଆ ମୁହଁ ଦେଖୁଲାଣି... 
ମାଇଚିଆ କିଏ ହୋ ? ମୁହଁ ସମ୍ଭାଳି କଥା କୁହ ପଣ୍ଡିତେ, ଏ ନିଧୁଆ 
ବଡ଼ କଡ଼ା ମିଞ୍ଜାସର ଲୋକ - କହିଲେ କ”ଣ ନା, ମାଇଚିଆ । 
ତମେ ଗୋଟାଏ ଚଣ୍ଡାଳ... 
କିଅଣ ବୋଇଲୁ ? ଆମେ ଚଣ୍ଡାଳ ? ଦେବି ଯେ ଗିରିଜି ଝିଙ୍କି କରି 
ଗୋଟାଏ, ବୋପାକୁ ମଉସା ସମାନ ଡାକିବୁରେ ପୁଅ... | 
ଗିରି କ'ଣ ବା ? 
ଗିରି ବୋଇଲେ କାନମୁଣ୍ଡାରେ, ପୁଅ (କାନକୁ ଧରି ) । 
ଗଲା, ଛୁଇଁ ଦେଲଟି ପଶ୍ଡିତେ ? 
ଆଃ ( ହାତ ଛାଡ଼ିଦେଇ ) ସତ୍ୟାନାଶ ହେଇଗଲା | 
ହଉ, ଯାହା ହବାର ତ ହେଲାଣି, ଏଥର ବସ - ଆଉ ରାଗ ନାହିଁ - 
ପଣ୍ତିତେ ରାଗ ପରା ବ୍ରହ୍ମ ଚାଣ୍ଡାଳ | 
(ପଶ୍ତିତେ ବସିଲେ) 
ପଶ୍ତିତେ ତମେ ଆପଣେ ତ ସମସ୍ତଙ୍କ ପାଇଁ ବର ବାଛୁଛ, କନିଆଁ 
ଠିକଣା କରୁଛ, ମୋ ପାଇ ଗୋଟାଏ କନିଆ ଠିକ୍‌ କରି ଦଉନ ? 
ଆଃ, ତୁ ବାହା ହବୁ କିରେ ? ତୋର ଯୋଉ ରୂପ ଗୁଣ । 
କାହିଁକି, ମୁଁ କ”ଣ ସୁନ୍ଦୁରିଆ ନୁହଁ ? ଯବାନ ପିଲାଟି, ଦେହରେ 
ବଳ ଅଛି, ଚାକିରି କରୁଛି । 

ଅବ୍ୟକ୍ତ ଅବସୋସ ୯୧ 


ପଣ୍ଡିତେ 


ପଣ୍ଡିତେ 


ପଣ୍ତିତେ 


ଥାଉ ଥାଉରେ ପୁଅ, ନହ ନହକା ବାଉଁଶ କଣିଟାଏ, ବୋଇଲା 
ଦିହରେ ବଳ ଅଛି । ତୋ ପାଇ ଝିଅ ମିଳିବନିରେ - ଯଦି ମିଳିବ, 
ନଅଙ୍କ ଦୁର୍ଭିକ୍ଷ ଜାଗାକୁ ଯିବାକୁ ହବ ଏକା... 

ବୁଝିଲ ପଣ୍ଡିତେ, ଏଇଠି ପରା ହାଉଯାଉ - ମୁଁ ମାଛହାଟକୁ ଗଲେ 
ସେ ମାଛବାଲୀଟା ମତେ ଦେଖୁଲେ ଖାଲି ଫଟାଫଟ ଆଖୁ ମାରିବ - 
ସତ କହୁଛି ପଣ୍ଡିତେ, ମୋ ଦିହ ତ ଖାଲି କଂଣ ନାଇଁ କଂଣ 
ହେଇଯାଏ... ପୂରା ଶିରି ଶିରି ହେଇଯାଏ... 

ଆଃ ରକତ ମାଉଁସର ଯବାନ ମରଦଟା ହବନି କିମିତିରେ ? ହବ, 
ତୁ ସେ ମାଇକିନିଆ ପିଲାଟାକୁ ବାହାହୋଇ ପଡ଼ୁନିରେ ? ଦେଖୁବୁ 
ସେ ଆଉ ଆଖୁ ମାରିବନି, ତୁ ଖାଲି ଆଖୁ ମାରୁଥ୍ବୁ... | 

ତମେ ଟିକିଏ ଜାତକଟା ଦେଖୁନ ? 

ଦେଖୁବି କିଅଣରେ, ( ଆଖ୍ବୁଜି ଭାବିଲା) ପୂରା ରାଜ ଯୋଟକ | 
ଇଲିଶ ଆଉ ଚିଙ୍ଗୁଡ଼ି - ହେଲେ, ତୁ କେବେ ବାହାହବୁ, ମତେ 
ଟିକିଏ ଖବର ଦେବୁ । 

କଂ ଣ, ପୂଜାକରିବ ପଣ୍ତିତେ ? 

ନା, କୂଅକୁ ଡେଇଁପଡ଼ିବି, ସମାନ ମରିଯିବି । 

ଏ ମରିଯିବ !! 

କିଏ ମରିଯିବ କିରେ ନିଧ୍ବଆ ? 

(ପଣ୍ଡିତଙ୍କୁ ନମସ୍କାର କରନ୍ତି, ପଣ୍ଡିତେ ଆଶୀର୍ବାଦ କରନ୍ତି ) 

ଏଇ ପଡଵ୍ତିତେ । 

ଚୁପ୍‌ ! ତୁ ଯା ତୋ କାମ କର... ଏଠି ଆସି... ବଡ଼ ସାନ କିଛି 
ହିସାବ ନାଇ, ଯା... ଘର ଗୋଟାକର କାମ ପଡ଼ିଛି ପରା - 
(ନିଧ୍‌ ମୁଣ୍ଡ କୁଣ୍ଡେଇ କୁଣ୍ଡେଇ ଚାଲିଯାଏ ) 

ଆପଣଙ୍କୁ ଖବର ଦେବି ଦେବି ବୋଲି ଭାବୁଚି, ଆପଣ ଆସି 
ପହଞ୍ଚଗଲେ । ଆମ ରୁନୁର ଏଇ ଆର ମାସରେ ପରୀକ୍ଷା ସରିବ । 
ଗୋଟାଏ ସୁନ୍ଦର ପ୍ରସ୍ତାବ ଆଣିଛି ମା” - ବଡ଼ ଘର - ପୁଅଟି 
ଇଞ୍ଜିନିୟର । 

(ରୁନୁ ତା ରୁମ୍‌ରୁ ଆସୁଥୂଲା - ମା'ର ଶେଷ କଥାରେ, ପଡଶିତଙ୍କ 
କଥା ଶୁଣି ରିରକ୍ତିରେ ଫେରିଯାଇଛି ) 

୯୨ 


ନୀଳିମା 


ପଣ୍ଡିତେ 


ପଞ୍ଚନାଟକ 


ଆଜି ବାବୁ ଆସନ୍ତୁ, ମୁଁ କହିବି - ଘର କାମ ଚାଲିଛି - ଯାହାହେଲେ 
ବି ବାହାଘର କାମଟା ସାରିବାକୁ ହବ | 

ହଁ ମା, ଝିଅ ଘିଅ - ବେଶି ଦିନ ରଖୁବା ଠିକ୍‌ ହବନି | ବୁଝିଲନା 
ମା, ତମ ବଡ଼ଝିଅ ବାହାଘରରେ. ଯେମିତି ଦବାନବା ନେଇ 
ଗଣ୍ଡଗୋଳ ପଶିଯାଇଥୁଲା, ସେମିତି ଏକା ହବନି - ବହୁତ ଭଲ 
ଲୋକ - ହେଲେ ଜୋଇଁଟା ଯେତେବେଳେ ଇଞ୍ଜିନିୟର, ତାଙ୍କ 
ସମ୍ମାନକୁ ସମାନ ଦେଖୁବାକୁ ପଡ଼ିବନା ଆଉ... 

ସେ କଥା ଠିକ୍‌ ଯେ... ବେଶି ମାଗିଲେ ଆମେ ପାରିଉଠିବୁନି 
(ବାହାରୁ ଅଜୁ ଆସେ ପଣ୍ଡିତଙ୍କୁ ଦେଖ୍‌ ବିରକ୍ରିଭାବ ଦେଖାଏ ) 
ମା” ଟିକିଏ ଆସିଲୁ... କଥା ଅଛି... 

ଇୟାର ଡେରି ହବ । ଆପଣ ଯାଆନ୍ତୁ ଆଜି ପଣ୍ଡିତେ । ନିଧୂଆ 
ହାତରେ ଖବର ଦେବି । ଆପଣ ମେଳକ କରି ଦେଖୁ ନିଅନ୍ତୁ । 
(ଦଶ ଟଙ୍କା ଦେଲେ - ପଶ୍ତିତେ ଆଶୀର୍ବାଦ କଲେ ଓ ଚାଲିଗଲେ ) 
ଏଡ଼ୁଟିଏ ହେଲୁଣି, ଏତେ ପାଠ ପଢ଼ିଲୁ, ବୁଦି ବୃତ୍ତି ଟିକିଏ ନାହିଁ - 
ପଶ୍ତିତଙ୍କ ସାଙ୍ଗରେ କଥା ହଉଛି, ପରେ ଟିକିଏ ଡାକିଥିଲେ ହେଇ 
ନ ଥାଂନ୍ତା ? 

ପଶ୍ଡିତ ? ହୁଁ ଗୋଟାଏ ଭଣ୍ଡ - ଚାରିଶ ବିଶ୍‌ । 

ଚୋପ୍‌, ମନେ ମନେ ଭାରିପଶ୍ତିତ - କ'ଣ କଥା, ଚଞ୍ଚଳ କହ... | 
ମା, ମୋ କ୍ୟାମେରାର ଫ୍ଲାସ୍ଟା ? 

ରୁନୁ ରଖୁଛି । ତାକୁ ମାଗ୍‌ ¦ ଡୁ ଡ୍ରଇଂରୁମ୍‌ରେ ଛାଡ଼ିଦେଇ 
ଚାଲିଯାଇଥ୍‌ୁଲୁ ! 

ଏ ଟାଉଟରଟା କୁଆଡ଼େ ଆସିଥୁଲା ? 

ଟାଉଟର କଣ ? ସମସ୍ତଙ୍କୁ ଏମିତି ଟାପରା କରି କହିବା ତୋର 
ଗୋଟିଏ ଅଭ୍ୟାସ ହୋଇଗଲାଣି । 

ଭୁଲ ହେଲା ମା, ପଶ଼୍ିତଂମହାଶୟ କୁଆଡ଼େ ଆସିଥୁଲେ ? 
ତମେ ସବୁ ତ କେହି ବୁଝୁନା - ବାପାଙ୍କର ଦିନ ଯାଇ ରାତି ହଉଚି 
ଘର ତିଆରି କାମରେ । ତୋର ସପ୍ଲାଇ ଏଜେନ୍ସି - ସେଥୁରେ ଦଉଡ଼ି 
ଦଉଡ଼ି ଦିନ ଦିନ ଚାଲିଯାଉଚି - ଅନୁ ତ ଚାକିରି ଆଉ ଖେଳ 

ଅବ୍ୟକ୍ତ ଅବସୋସ ୯୩ 


ନୀଳିମା 


ନେଇ ରହିଲ। - ଘରେ ଗୋଟିଏ ବିବାହଯୋଗ୍ୟା ଝିଅ ଅଛି, ସେ 
ଧାରଣା ତମର ଅଛି ? ସିଏ ପ୍ରସ୍ତାବଟିଏ ନେଇ ଆସିଥୂଲେ । 
ହଁ, ଯେତେସବୁ କଞ୍ଜରଭେଟିଭ ଆଇଡ଼ିଆ ତୋ”ର | ଆଉ ସେଇ 
ତୋ”ର ମହାମାନ୍ୟ ମାନ୍ୟବର ପଣ୍ଡିତଙ୍କୁ ଦେଖୁଲେ ନା... 
ଛାଡ଼, ମୁଁ ଚାଲିଲି । 
ପୁଣି କୁଆଡ଼େ ? ଖାଇନୁ ପରା ! 
ନା, ଆଜି ଆମର ଭୋଜି ଅଛି । 
ସ୍କଟରଟା ନେଇଗଲୁ ଯେ, ବାପା କାମ ପାଖରେ ସେମିତି ଖାଡ଼ା 
ଉପାସ ଥ୍‌ବେ - ବାହାରେ ତ ସିଏ ଖାଇବେନି । ତୁ ଜାଣୁନାଂ 
ନାହିଁ ? 
ଜାଣେ । କେତେଥର କହିଲିଣି, ଆଉ ଗୋଟାଏ ମଟରସାଇକେଲ୍‌ 
କିଣିବାକୁ ? କେହି ଶୁଣୁଛ ? ଖାଲି ଘର ଆଉ ବାହାଘର ନିଶା ! 
ତମମାନଙ୍କୁ ଏ ନିଶା ଛାଡ଼ିବନି । କିଛି ଖର୍ଚ ନ କଲେ କିଛି ପାଇବ 
କେମିତି ? 
ସବୁ ଖରଚ ତୋର ମୋଠୁ ନ ହେଲେ ତୋ ବାପାଙ୍କଠୁ ନଉନୁ 
ସେଥ୍‌ୂରେ ତୋ'ର କେତେ ପାଟିତୃଣ୍ଡ, ମୁହଁଫୁଲା ଜିଦ୍ଵଜାଦଵ । କାଣି 
କଉଡ଼ିଟିଏ ଦେଖେଇଲୁଣି କେବେ ? 
ଦେଖେଇବି, ନିଶ୍ଚୟ ଦେଖେଇବି । ସେତେବେଳେ, ମା” ତୋ'ର 
ଆଖୁ ଝଲସିଯିବ । 
ଛାଡ଼, ରହ ମୁଁ ଟିଫିନ୍‌ କ୍ୟାରିଅରଟା ଆଣୁଛି - ଆଗ ବାପାଙ୍କୁ 
ଦେଇ ତୁ ଯୁଆଡ଼େ ଯିବୁ । 
ଚଞ୍ଚଳ - (ବସିଯାଇଛି) ଓଃ ଫେଡ଼୍‌ ଅପ୍‌ 

(ଅନ୍ଧାର) । 

ରୁନୁ 


ଚତୁର୍ଥ ଦୃଶ୍ୟ 
[ଡୁଇଂରୁମ୍‌ - ଘଣ୍କାରେ ଗୋଟାଏ ବାଜିବାର ସୂଚନା | ଦେଖାଯାଏ 
ବାହାର ଝରକା ଦେଇ ରାସ୍ତା ଆଲୁଅ କିଛି ଘର ଭିତରେ ପଡ଼ିଛି । 
ରୁନୁ ସୋଫାର ଡାହାଣ ପାଖ ଗୋଟିକିଆ ଚେୟାରରେ ବସିଥାଏ | 
ପବନରେ ଟି” ପୟ ଉପରେ ଥୁବା ଖୋଲାବହିର ପୃଷ୍ଠା ଉଡ଼ୁଥାଏ... 
ସୋଫାରେ ଶୋଇଯାଇଥାଏ ରୁନୁ] 


( ଯେପରି ଭାବନାରେ ଆସେ, ପ୍ରହେଳିକାପରି, ନିର୍ଦ୍ଦେଶକ ଯେପରି 
ଭାବରେ ପଶ୍ତିତଙ୍କୁ ଅଣାଇ ପାରିବେ କିମ୍ବା ପଶ୍ଡିତଙ୍କର କେବଳ 
କଣ୍ଠସ୍ଵର ପଷ୍ଠମଞ୍ଚରୁ ଆସିପାରେ ) 

ବୁଝିଲେନା ମା, ଭାବିଚିନ୍ତି ସ୍ଥିର କରନ୍ତୁ । ଜୋଇଁ ନା ସମାନ ଗୋଟାଏ 
ଚାଉଳରେ ଗଢ଼ା, ଖାନ୍ଦାନି ଘର - ଇଞ୍ଜିନିୟର - କେତେଜଣଙ୍କ 
ଭାଗ୍ୟରେ ଏତେ ବଡ଼ ଭଲ ସୁଯୋଗ ଆସେ ? ହାତଛଡ଼ା କଲେ 
ପସ୍ତେଇବ - ଆକି ଜବାବ ଦେଲେ କାଲି ବର ଆସି ଘର ଦୁଆର 
ମୁହଁରେ (ବର ଆସିବା ବାଜା ବାଜେ, ବାଣ ଫୁଟେ) । 

ନା, ନା ଜଗନ୍ନାଥଙ୍କ ଦେଉଳରେ ଶପଥ କରି ଏତେବଡ଼ ଭୁଲ୍‌ ମୁଁ 
କରିପାରିବି ନାହିଁ । ଜଣକୁ ଥରେ ମନଦେଇ ଆଉଜଣଙ୍କ ସାଥିରେ 
ବେଦୀରେ ବସି ମୁଁ ବାହାହେଇ ପାରିବିନି - ଇମସିବୁଲ - ବାପା 
ମାଂଙ୍କର ଜିଦ୍ଧ - ତମେ କୁହ ନିର୍ମଳ, ମୁଁ କଣ କରିବି ? 
(ନିର୍ମଳର ଫଟୋ ଦେଖୁ) ତମେ ସିନା ପାଇଲଟ୍‌ ହେଇ ମନଖୁସିରେ 
ଏଠି ସେଠି ବୁଲୁଛ; ହେଲେ, ତମେ ଚିନ୍ତା କରିପାରିବନି ମୁଁ ଏଠି 
ବନ୍ଦିନୀ ହେଇ କି ଯନ୍ତ୍ରଣାରେ ମରୁଛି - କୁହ ନିର୍ମଳ, ମୁଁ କଣ 
କରିବି ? ଗୋଟାଏ ନିଛୁକ ସତକୁ ମିଛ ବୋଲି ମୁଁ କେମିତି 
ମାନିନେବି ? (ବାହାରେ ଖଟ୍ଖଟ୍‌ ଶବ୍ଦ ) 

ଅବ୍ୟକ୍ତ ଅବସୋସ ୯୫ 


ନୀଳିମା 


କବାଟ ଖୋଲ - (ରୁନୁ ଲାଇଟ୍‌ ଅନ୍‌ କରି କବାଟ ଖୋଲେ) ତୁ 
ଏତେ ରାତିଯାଏ ଶୋଇନୁ ଯେ ? ହାତରେ ସେ ଫଟୋ କାହାର ? 
ନା, ସେ କିଛି ନୁହେଁ | ନିଦ ହେଲା ନାହିଁ ତ । ଏଇଠି ଟିକିଏ 
ବସିଯାଇଥିଲି । 

କିନ୍ତୁ ସେ ଫଟୋଟା ? 

ସେଇଟା ମୋ ସାଙ୍ଗର |! 

ଦେଖୁ ଦେଖୁ ( ଛଡ଼ାଛଡ଼ି ହେଲାବେଳେ) ଆରେ ଚେହେରା ଯଦି 
ଭଲ ଥୁବ, ତାକୁ ଆମ ଭାଉଜ କରି ଆଣିବାକୁ ପ୍ରପୋଜ୍‌ କରିବା | 
ଦେଖୁ (ନେଇ ଆସେ ) 

ଆରେ ଇଏ ତ ନିର୍ମଳ ଫଟୋ । ପାଇଲଟ - ମୋ ସାଙ୍ଗ ! 
(ଲାଜରେ ମୁହଁ ଗୁଞ୍ଜିଦିଏ) ଭାଇ ! 

ଲାଜ କରିବାର କିଛି ନାହିଁ ରୁନୁ ! ମୁଁ ବି ଚାହୁଥୁଲି, ନିର୍ମଳ ସାଙ୍ଗରେ 
ତୋର ବାହାଘର ହେଲେ ଖୁବ୍‌ ଭଲ ହବ... ଇୟାରି ଭିତରେ ମୁଁ 
ମାଂଙ୍କୁ କହିଥାନ୍ତି । 

ହେଲେ, ସେ ପଞଶ୍ଚିତଟା... 

ଛାଡ଼ ସେ ଟାଉଟର କଥା । ମୋ ଉପରେ ଭରସା ରଖ। 
ମାଉସୀଙ୍କର ବହୁତ ଇଚ୍ଛା, ତତେ ବୋହୂ କରି ନବାକୁ | ଆଉ ନିର୍ମଳ 
(ଏଇ କଥା ଭିତରେ ରୁନୁ ଚାଲିଯାଇଥାଏ ତାଂ ରୁମ୍‌କୁ) ବିଚାରୀ 
ଲାଜେଇଗଲା... 

(ଉଠି ତା” ରୁମ୍‌କୁ ଯିବାକୁ ଗଲାବେଳେ ଭିତରପଟୁ ଆସନ୍ତି 
ନୀଳିମା ) 

କିରେ, ତତେ କଣ ରାତି ଜଣାପଡ଼ୁନି ? କେତେଥର କହିଲିଣି, 
ଏତେ ରାତିରେ ଫେରିବା ଠିକ୍‌ ନୁହଁ ! ବାପା ବିରକ୍ତ ହଉଚନ୍ତି - 
ତୋ ଲାଗି ଅଖୁଆ ଅପିଆ। ଅନିଦ୍ରା ହେଇ କେତେ ହଇରାଣ ହେବି, 
କହିଲୁ ? 

ମୋ ଲାଗି ତୋର ହଇରାଣ ହେବା ଦରକାର ନାହିଁ ମା” । କ'ଣ 
କରୁଛି କି ନିଧୂଆ ? ଆମ ଏଜେନ୍ସିର ବାହାରୁ ମାଲ ଆସିବାର 
ଥୁଲା ! ଟ୍ରେନ୍‌ ପରା ଲେଟ୍‌ ଥୁଲା । ଆମେ ସମସ୍ତେ ଷ୍ଟେସନରେ 
ଅପେକ୍ଷାରେ ଥୁଲୁ । 

ନୀଳିମା 


ପଞ୍ଚନାଟକ 


ଦରକାର ନାଇଁ ଆମର ଏ ଫାଲ୍‌ତୁ କାମ ? 

ଫାଲୁତୁ ଜମା ନୁହେଁ - ମୋଷ୍ଟ ପ୍ରେଷ୍ଟିଜିୟସ୍‌ ଆଉ ଆଲିଓରିଙ୍ଗ 
ଇଣ୍ତିପେଣ୍ଡଣ୍ ବିଜିନେସ୍‌ । ଦେଖ୍‌ ମା, ତୁ ଠିକ୍‌ ବୁଝିନୁ - ସମୟ . 
ଆସିବ, ତୋ ଅଜୁ ଠିକ୍‌ ଷ୍ଟାର୍ଟସ୍‌ ମେଣ୍େନ୍‌ କରିବ । ବାପାଙ୍କର 
ଏଇ ଦୁନିଆଠାରୁ ପୂରା ଅଲଗା । (ପୁଣି ବସିଯାଏ ) 

ଆରେ ଛ'ମାସ ହେଲାଣି ତୋ ବିଜିନେସ୍‌ ଫଦୁଲଦମ୍ରେ ଚାଲିଲାଣି 
ବୋଲି କହୁଛୁ (ପାଖକୁ ଆସି ମୁଣ୍ଡ ଆଉଁଶି ଦେଉ ଦେଉ) କ'ଣ 
ଆମେ ଦେଖୁଲୁଣି ? ଖାଲି ତୁଚ୍ଛା ଫ୍ୁଟାଣି... 

ତୁ କଂଣ ଭାବୁଛୁ ? ମୁଁ ବୁଝୁନି ? ଏଇପରା ଗଲା ରାକ୍ଷୀ ପୁନେଇଁରେ 
ରୁନୁକୁ ଶାଢ଼ିଟା ଏ ଦେଇ ପାରିନିନି - ନିଧ୍ଆକୁ ଖଣ୍ଡେ ସାର୍ଟ କିଣି 
ଦେଇ ପାରିଲିନି । ହେଲେ, ତୁ ଖାଲି ଟିକେ ଅପେକ୍ଷା କର | ମୋ 
ପାର୍ଟନରମାନଙ୍କୁ ଦେଖୁନୁ ମା” ଆଉ କେଇଟା ଦିନ ଭିତରେ ଆମର 
ଢାଞ୍ଚା ମୁଁ ବଦଳେଇ ଦେବି - ଘର, ଗାଡ଼ି, ବ୍ୟାଙ୍କ ବାଲାନ୍ସ... 
ହଉ ଠାକୁରେ କରନ୍ତୁ, ତୋ ତୁଣ୍ଡ ସୁତୁଣ୍ଡ ହଉ । ଆ, ଖାଇବୁ ଆ | 
ତୁ ବି ତ ଖାଇନୁ ମା । ତୁ ବଢ଼ାବଢ଼ି କର, ଏକାସଙ୍ଗେ ବସି ଖାଇବା । 
(ତା ରୁମ୍‌କୁ ଯାଉଥାଏ, ନୀଳିମା ଭିତରକୁ ଗଲା ବେଳକୁ ଦେଖେ 
ଠିଆ ହୋଇଛନ୍ତି ସୁମନ୍ତ ) 

ଏଇ ମୁହଁବଢ଼ା କଥା ପାଇଁ ତମେ ନିଜେ ତ ହଇରାଣ ହଉନା, 
ମତେ ହଇରାଣ କରି ମାରୁଛ ! ରାତି ଖାଇବାଟା ଖୁଆ ହବ ରାତି 
ପାହାନ୍ତାକୁ - (ଅଜୁ ଚାଲିଯାଉଥୂଲା) ଶୁଣ୍‌ ଅଜୁ ! କୁଆଡ଼େ 
ଯାଇଥୁୂଲୁ ? ଏତେ ଡେରିହେଲା କାହିଁକି ? 

ସପ୍ଲାଇ ମିନିଷ୍ଟର ଆମମାନଙ୍କୁ ଗୋଟାଏ ଭୋଜି ଦଉଥୁଲେ । 

ତୁ ପରା ମା'କୁ କହୁଥଲୁ ଷ୍ଟେସନରେ ଥୁଲୁ ବୋଲି, ଏବେ କହୁଛୁ 
ଭୋଜି ଥୁଲା, କୋଉଟା ଠିକ୍‌ ? 

କାମଦାମ ସାରି ପିଲାଟା ଏତେ ରାତିରେ ଆସିଲା - ଖୁଆପିଆ 
କରିନି, ତମର ବାହାରିଲା ଶାସନ ! ତୁ ଯା ଅଜୁ... 

ତୁମେ ଚୁପ୍‌ କର | ଏମିତି କହି କହି ତା” ମୁଣ୍ଡ ବିଗାଡ଼ି ଦେଲଣି 
ତମେ ! କ”ଣ ପଚାରିଲି ପରା ତତେ ? 

ଅବ୍ୟକ୍ତ ଅବସୋସ ୯୭ 


ସୁମନ୍ତ 


ଭଙ୍ଗା ସ୍ତ୍ଟରଟା ଟ୍ରବଲ୍‌ ଦେଲା - ସେଇଥ୍‌ ପାଇଁ ଡେରି ହେଇଗଲା | 
ମୁଁ କଣ କରିବି ? 

ତା” ବୋଲି ସବୁଦିନ ଡେରି ! ସ୍ତ୍ୃଟରଟା ଟ୍ରବଲ ଦଉଛି ? 

ତମେ ଟିକିଏ ପାଟି ବନ୍ଦ କଲ... ତୁ ଆ... | 

ମନେରଖ, ଏଇଟା ଗୋଟାଏ ଘର । ଏ ଘରର ଡିସିପ୍ଲିନ୍‌ ଅଛି । 
ଏ ଘରେ ସମସ୍ତଙ୍କ ପାଇଁ ସବୁ ଅଛି - ହେଲେ, ମୋ ପାଇଁ କିଛି 
ନାହିଁ । ମିନୁଅପାର ବାହାଘରରେ ଏତେ ଟଙ୍କା ଖରଚ ହେଲା - 
ଭାଇର ଖେଳ ପାଇଁ ଯାହା ଦରକାର, ସବୁ ଆସିଲା - ମୋ ପାଇଁ 
କିଏ ଭାବୁଛି ? 

ଗାଡ଼ିଖଣ୍ଡେ କିଣାହେଇ ପାରିଲାନି ! କହି କହି ଥକିଗଲି, ଆଡ଼ମିସନ୍‌ 
ପାଇଁ ଡୋନେସନଟା ବି ହେଇପାରିଲା ନାହିଁ । 

ସବୁବେଳେ ନାହିଁ ନାହିଁ ଶୁଣିବାଠୁ ବାହାରେ ସମୟ କଟେଇ ଦବା 
କ”ଣ ଭଲ ନୁହଁ ! 

କଣ କହିଲୁ ? 

ଅଭାବ ନାଁରେ ସବୁ ଦରକାରୀ କଥାକୁ ଏଡ଼େଇ ଦବାକୁ ଯଦି ଏତେ 
ଇଚ୍ଛା; ତାହେଲେ ଆମକୁ ଜନ୍ମ ଦଉଥୁଲ କାହିଁକି ? 

ଇୟେ କଣ ହଉଛି ଅଜୁ ! ମୋ ପାଟି ବନ୍ଦ କରି ତମେ ବାପ ପୁଅ 
ଏମିତି ପାଟି କଲେ, ଏତେ ରାତିରେ ଲୋକେ ଶୁଣିଲେ କଂଣ 
କହିବେ ? 

ତୁ କ'ଣ ଭାବୁଚୁ, ଏକଥା କେହି ଜାଣନ୍ତି ନି ? 

ବାପାଙ୍କ ପରି ମୋ ସାଙ୍ଗମାନଙ୍କ ବାପା ମାନେବି ସେମ୍‌ କ୍ୟାଡ଼ରର, 
ସେମ୍‌ ଷ୍ଟାଟସ୍‌ର କିନ୍ତୁ ସେମାନଙ୍କର ଚଳିବା ଆଉ ଆମ ଚଳିବା 
ହେଲ୍‌ ଆଣ୍ଡ ହେଦ୍େନ୍ସ ଡିଫରେନ୍ସ । 

ସେମାନଙ୍କ କୋଠା ଗାଡ଼ି ବ୍ୟାଙ୍କ ଡିପୋଜିଟ୍‌ ଷ୍ଟାଟସ୍‌ କ'ଣ ବାପା 
ଦେଖୁ ନାହାନ୍ତି ? | 

ଠିକ୍‌ ଦେଖୁଛି । ସବୁ ସେମାନଙ୍କର ଅଛି, ହେଲେ ମୋ ପିଲାମାନଙ୍କ 
ପରି ବ୍ରିଲିୟାଣ୍ଟ ସ୍ତଲାର ସେମାନଙ୍କ ପାଖରେ ନାହିଁ । 

କେବେ ତ କାହିଁକି ସେଇ ଚକଚକିଆ ଗାଡ଼ିମଟର ଧରି ସେମାନେ 

୯୮ 


ପଞ୍ଚନାଟକ 


ଅଫିସ ଯିବାର ମୁଁ ଦେଖୁନି ! 
କେବେ ଦିନେ ଏଇ ସାଦାସିଧା ମଣିଷ ସୁମନ୍ତ ଚୌଧୁରୀ ଘର 
ଆଗରେ 
ସେ ଗାଡ଼ି ଥୁଆହବାର ତୁ ଦେଖୁଛୁ ? ସେଇ ମଣିଷଗୁଡ଼ାଙ୍କୁ ତୁ 
ତୋ” ବାପା ସହିତ ତୃଳନା କରୁଛୁ ? 
କିନ୍ତୁ ଇୟେ ହଉଛି ପଳାୟନପନ୍ତ୍ରୀମାନଙ୍କ କଥା । ମୂଲ୍ୟହୀନ 
ଆଦର୍ଶର ଦ୍ବାହି ଦେଇ ଏମାନେ ପରିସ୍ଥିତିକୁ ପରିବେଶକୁ ଏଡ଼େଇ 
ଦେଇଯାଆଛ୍ତି । 
ଅଜୁ ! 
ହଁ, ଆଇ ହେଟ୍‌ ଅଲ୍‌ ଦିଜ୍‌ କାୱାର୍ଡ଼ିସ - ଏ ଫାଙ୍କା ଆଦର୍ଶକୁ ମୁଁ 
ଘୃଣା କରେ । 
କ”ଣ କହିଲୁ ! 
(ଚଟକଣା ମାରିଛନ୍ତି - ଖୁବ ଦୂରରୁ ଆଜାନ ଶୁଭୁଥାଏ ) 
ବାପା: ! 
ତମେ ଏତେବଡ଼ ପୁଅଟା ଉପରକୁ ହାତ ଉଠେଇଲ ? 
(ଏହି ସମୟରେ ରୁନୁ ପଶି ଆସି ଦେଖୁଥାଏ ) 
ଯାଅ, ବେଡ଼୍‌ରୁମ୍କୁ ଯାଅ, ଟେନ୍‌ସନରେ ରହିଲେ ବି.ପି. ବଢ଼ିଯିବ - 
ଯାଅ । 
( ସୁମନ୍ତ ଚାଲିଯାଏ ) 
ଅଜୁଭାଇ ! 
ବୁନୁ ! 
ଆଜିଯାଏ ତୋ ଭାଇ ଗୋଟାଏ ନିର୍ଭରଶୀଳ ହେଇ ବଞ୍ଚବାକୁ 
ଚାହିଥୁଲା, ଘର ଓ ପରିବାରର ଏଇ ନିଷିଦ୍ଧ ତିନିଗାର ଭିତରେ । 
ହେଲେ, ଦେଖ୍ବୁ ମା”, ତୋ ପୁଅ ଅଜୁ ଏକା ଏକା ଅର୍ଥ ପାୱାର, 
ପ୍ରତିପତି, ଷ୍ଟାଟସ୍‌ର ପାହାଚ ପରେ ପାହାଚ ଟପି ଆଗକୁ ଚାଲିବ - 
କେହି ତାକୁ ଅଟକାଇ ପାରିବେନି - ନା... 
(ଚାଲିଯାଏ ତା ରୁମ୍‌କୁ ଶୁଭୁଥାଏ - ଆଜାନ) 

[ଅନ୍ଧାର] 

ନୀଳିମା - 


ନୀଳାମ୍ବର - 
ସୁମନ୍ତ - 


ନୀଳାମ୍ବର - 


ପଞ୍ଚମ ଦୃଶ୍ୟ 
[ସେଇ ଡ୍ରଇଂ ରୁମ୍‌ - ଅନୁ ଟେଲିଫୋନ କରୁଥାଏ - ସକାଳ] 


ନମସ୍କାର ମାଉସୀ... ହଁ ଏଇ ତିନିଦିନ ହେଲା... ଭାବିଛି, କାଲି 
ପଳେଇବି... ମଉସାଙ୍କୁ କହିବେ, ସେ ଆମ ଘରବାଟ ଦେଇ 
ଯିବେ । ବାପାଙ୍କର କାମ ଅଛି... କ'ଣ ହେଲା ? ଚାଲିଗଲେଣି... 
ହଉ, ମୁଁ ଯିବି ମାଉସୀ । ଯିବା ଆଗରୁ ନିଶ୍ଚୟ ଦେଖା କରି ଯିବି... 
( ଫୋନ୍‌ ଥୁଏ ବେଡ଼ ରୁମ୍‌ ଦିଗକୁ ଚାଲିଯାଏ - ରୁନୁର ଘର ଭିତରୁ 
ଓଦା ଡ୍ରେସ୍‌ ଧରି ଆସନ୍ତି ନୀଳିମାଦେବୀ ) 

ଏଡ଼େ ଝିଅଟା ହେଲାଣି, ଟିକିଏ ବି ବୁଦ୍ଧି ହେଲାନି ! ଘରଯୀକ 
ବହିପତ୍ର ଲୁଗାପଟା ଛିନନଛତର ହେଇ ପଡ଼ିଛି - ଓଦା ଡ୍ରେସ୍‌ ବି 
ଶୁଖାହେଇ ପାରିଲାନି । କ'ଣ ଯେ କରିବ... 

(ବାହାରୁ ନୀଳାମ୍ବର ଆସନ୍ତି ) । 

ନମସ୍କାର ଭାଉଜ, ଆମ ବଡ଼ବାବୁ ରେଡ଼ି ହେଇଛନ୍ତି ନା ନାହିଁ ? 
(ସାର୍ଟର ବୋତାମ ଦେଇ ଆସୁଥିଲେ) ରେଡ଼ି ନ ହେଇ ବାଟ 
ଅଛି ? ଘରକରିବା କାମଟି ! ଶତୁକୁ ଜବତ କରିବାକୁ ହେଲେ, 
ଘର ତିଆରି କରିବା କାମରେ ଲଗେଇ ଦବ । ନୀଳିମା ଗଲ, 
ଦି” କପ୍‌ ଚା” ପଠେଇଦବ । ତମ ଘରକୁ ଅନୁ ଫୋନ କରିଥୁଲା । 
ମ୍ୟାଡ଼ାମ୍‌ କହିଲେ, ବାବୁ ବାହାରି ଗଲେଣି 

(ନୀଳିମା ଚାଲିଗଲେ ) 

ମୁଁ ଚା' ଖାଇ ଆସିଛି । ମୋର ଟେଣ୍ଡର ପକେଇବାର ଲାଷ୍ଟ ଡେଟ୍‌ 
ଆଜି । ତତେ ଜାଗା ପାଖରେ ଛାଡ଼ି ଦେଇ ମୁଁ କଟକ ଯିବି । ମିସ୍ତିକି 
କହି ଦେଇଛି, ସେ ଫଲ୍‌ ବାନ୍ଧିବା କାମ ଆଜି ଶେଷ କରିବ - ତୁ 
ଟିକିଏ ଜଗିବୁ । 

୧୦୦ 


ସୁମନ୍ତ - 
ନୀଳାମ୍ବର - 


ସୁମନ୍ତ - 
ନୀଳାମ୍ବର - 


ପଞ୍ଚନାଟକ 


ହଉ... 

ଆଜି ଫଲ୍ବ କାମ ସରିଲେ, କାଲି ଛାତ କାମ ଆରମ୍ଭ ହବ । ମତେ 
ମୋବାଇଲ୍‌ ନମ୍ବରରେ ଫୋନ କରିବୁ, ମୁଁ ଅପେକ୍ଷା କରିଥୁବି । 
ଚାଲ ! 

ଚା' ଟା! 

ସିଆଡ଼େ ପିଇବା, ଆ 

( ଉଭୟେ ଚାଲିଯାଇଛନ୍ତି - ନିଧୂଅଆ ଚା' ନେଇ ଆସିଛି - କାହାକୁ 
ନ ଦେଖୁ ସୋଫା ଉପରେ ଷ୍ଟାଇଲ୍‌ରେ ବସି ଚା? ପିଉଛି । ଭିତରୁ 
ଆସିଛି ଅନୁ) ! 

ପାହାନ୍ତା ପହରୁ ଉଠି କାମ ନାଗିଛି ଯେ ସରୁନି - ମରିବାକୁ ତ 
ଫୁରୁସତ ନାହିଁ, ଚା” ପିଇବି କେତେବେଳେ ? 

କିରେ, ସୋଫା ଉପରେ କଂ”ଣ ରାଜାଭଳିଆ ବସି ଚା” ପିଇ 
ଚାଲିଛୁ ? 

କୁହନି ବାବୁ, ସକାଳୁ ସକାଳୁ ଆଜି ରୁନୁଦେଇ ଦି'ଟା ପିଠିଫଳ 
ଦେଇଛନ୍ତି ଯେ ଆଉ କଂଣ ହଲି ହଉଛି । ( ଉଠିଯାଏ ) 

ରୁନୁ କାହିଁକି ମାରିଲା ? 

ମୁଁ ତାଙ୍କ ପାଉଡ଼ରରୁ ଟିକିଏ ଲଗେଇଦେଇ ମାଛ ଆଣିବାକୁ 
ଯାଇଥୁଲି ବୋଲି... 

ଠିକ୍‌ କରିଛି - ରୁନୁର ପାଉଡ଼ର ଲଗେଇବୁ, ଗେଷ୍ଟଙ୍କ ପାଇଁ 
ହେଇଥୁବା କପ୍‌ ପ୍ଲେଟରେ ସୋଫାରେ ବସି ଚା” ପିଇବୁ - ମାଡ଼ 
ଖାଇବୁ ନାହିଁ ! ଆଛୁ। ପାଉଡ଼ର ନ ଲଗେଇ ମାଛ ପାଇଁ ଯାଇଥୂଲେ 
କ”ଣ ହେଇ ନ ଥାଂନ୍ତା ? 

ମୁଁ ଜାଣେ ପରା, ତମେ ତାଙ୍କ ସପୋର୍ଟ ନବ । ଏ ଘରେ ମୋ 
ପାଇଁ କିଏ ଅଛି ଯେ ? 

ମୋର ମନ ସଉକୀ ବୋଲି କଂଣ କିଛି ନାହିଁ ? (ପୋଷ୍ଟମ୍ୟାନ 
ଡାକିଲା - ˆ ଚିଠି-ଚିଠି”? ) 

(ନିଧ୍ଆ ଚିଠି ଆଣି ଅନୁକୁ ଦେଇଛି) ନିଅ । 

(ବାହାରୁ ଆସେ ) କାହା ଚିଠି ଭାଇ ? 

ଅବ୍ୟକ୍ତ ଅବସୋସ ୧୦୧ 


ଅନୁ 


ଅଜୁ 


ନେ (ଚପଲ ରଖ୍‌ ଜୋତା ପିନ୍ଧୁଛି - ନିଧ୍‌ ' ଟ୍ରେ, କପ୍‌, ଜୋତା 
ନେଇ ଚାଲିଯାଏ ଭିତରକୁ ) । 

(ପଢ଼ି) ମୁଁ ଜାଣେ ପରା, ସେ ଟାଉଟର ମିଡ଼ିଏଟରଟା ଏଠି 
ରୀତିମତ ଗୋଟାଏ ପାଲା ଲଗେଇଛି - ହୁଁ ସାନଝିଅପାଇଁ 
ଇଞ୍ଜିନିୟର ବର କରିବ ବୋଲି ମା'ର ନିଦ ନ ଥଲା - କହିଲେ, 
ଡିମାଣ୍ଡ କିଛି ନାଇଁ... ଭଲ ଘର... ଭଲ ବର... ଦେଖ, ସେ 
ଭଲଲୋକଙ୍କ କଥା - ଚିଠିରେ ଲେଖୁଦେଲେ, ଫ୍ରିଜ୍‌, କଲର ଟିଭି, 
ଗାଡ଼ି ଆଉ ନଗଦ ତିନିଲକ୍ଷ ଟଙ୍କା । ଇଡ଼ିୟଟ୍‌, ଆସୁ ସେ ପଶ୍ଜିତ 
( ରୁମାଲଟା ଧରି ଅନୁକୁ ଦବାକୁ ଆସୁଥିଲେ ନୀଳିମା ) 

ମା'କୁ ଦେଇ ଦେ ସେ ଚିଠି । 

କାହା ଚିଠି କିରେ ? ନେ (ରୁମାଲ ଦିଏ ) 

ନେ ପଢ଼ । 

(ପଢ଼ି) ତାଙ୍କ ମନରେ ଏତେ କଥା ଥୁଲା ? ଦବା ନବା କିଛି ନାହିଁ 
କହି, ଚିଠିରେ... 

ମୁଁ ଜାଣିଥୁଲି, ଏ ପ୍ରସ୍ତାବ ନିଶ୍ଚୟ ଭାଟ୍ିବ । 

ଏତେଗୁଡ଼ାଏ ଡିମାଣ୍ଡ ଦେଇ ଆମେ ସେଠି ବନ୍ଧୁ କରିପାରିବା ନାହିଁ - 
ବରଂ ଅନ୍ୟ କୋଉଠି ଦେଖୁବା - ଅଜୁ ତୁ ଟିକିଏ... 

ଭଗବାନ୍‌ ଯାହା କରନ୍ତି, ସବୁ ମଙ୍ଗଳ ପାଇଁ | ତାଙ୍କୁ ମୋର ବନ୍ୁତ 
ବହୁତ ଧନ୍ୟବାଦ | ମା”, ସେ ପଶ୍ଡିତକୁ ତୁ କେତେ ଟଙ୍କା ଦେଇଛୁ, 
କହିଲୁ ? 

ତୋର ବାହାରିଲା ଚାନ୍ଦା ? ନେ, ମୁଁ ଦଉଛି ଦୁଇଶହ ଟଙ୍କା ଟିକିଏ 
ଲାଗିପଡ଼ । 

(ଟଙ୍କା ଦିଏ ) 

ଅନୁଭାଇ ଜିନ୍ଦାବାଦ ! ହେଲା । ଆଛା ମା, ଏଇ ବାହାଘର ପାଇଁ 
ରୁନୁର ମତାମତ ନେଇଥୁଲୁ ? 

ରୁନୁର ମତାମତ... ତା? ମାନେ, ତୁ କ”ଣ କହୁଛୁ... 

ହଁ, ମା” ରୁନୁ ଯେତେବେଳେ ଘର କରିବ, ତାକୁ ଟିକିଏ ପଚାରିବା 
ଆମର ଦରକାର | 

ପଞ୍ଚନାଟକ 


ସେ ପିଲାଲୋକ - ଘରସଂସାର କଥା କଂଣ ଜାଣିଛି ? କାହିଁ ମିନୁ 
ବାହାଘର ବେଳେ ତାକୁ ତ ପଚାରି ନ ଥୁଲୁ, ସେ କ'ଣ ଖରାପରେ 
ଅଛି ? 
ନା, ବହୁତ ଭଲରେ ଅଛି । ପ୍ରତିଦିନ ଜ୍ବାଇଁ ତୋର, ଲେଟ୍‌ ନାଇଟ୍‌ରେ 
ଡ୍ନିଂକୁ କରି ଘରକୁ ଫେରି ଯାହା କରନ୍ତି... ସେ କଥା ତୁ, ବାପା, 
ସମସ୍ତେ ଜାଣିଛ । 
ଅଜୁ ଯାହା କହୁଛି, ଠିକ୍‌ କହୁଛି । ଅପା ଦେଇଥ୍‌୍ବା ଚିଠିରୁ ମୁଁ କିଛି 
କିଛି ଜାଣିଛି । ଅକ୍ର, ତୁ ରୁନୁକୁ ପଚାର... 
ହଇରେ ଅଜ୍ର, ରୁନୁ କ'ଣ ତା'ହେଲେ... କାହାକୁ... 
ହଁ, ଏତେ ବେଳେକେ ବାଟକୁ ଆସିଲ । ରୁନୁ ଆମର ଭଲପାଉଛି 
ନିର୍ମଳକୁ - ମୋ ସାଙ୍ଗ | ମୋ ସାଙ୍ଗରେ ବି.ଏସ୍‌ସି. ପଢୁଥିଲା । 
ଏୟାର ଫୋର୍ସରେ ପାଇଲଟ ଭାବେ ଡେରାଡ଼ନ୍ନରେ ଟ୍ରେନିଂ ନଉଛି । 
ଆମ ଘରକୁ ବି ସେ ଅନେକଥର ଆସିଛି - ମାଉସୀ ବି ଅନୁକୁ 
ବୋହୂ କରିବା ପାଇଁ ଭାରି ବ୍ୟସ୍ତ । 
ତୁ ତା” ହେଲେ ଏ ପ୍ରସ୍ତାବଟା ଜାଣି ଶୁଣି ଲୁଚେଇ ରଖୁଥୁଲୁ; କାହିଁକି ? 
କିଛି ମୋଟା ଚାନ୍ଦା ତୋ”ଠୁ ଆଦାୟ କରିବା ପାଇଁ । 
( ହସିଛନ୍ତି ସମସ୍ତେ ) 
ଇଞ୍ଜିନିୟର ବରର ଡିମାଣ୍ଡ ତ ଆମେ ଦେଇ ପାରିଲେ ନାହିଁ, ଇଏ 
ପୁଣି ପାଇଲଟ୍‌ ! ତାଙ୍କ ଡିମାଣ୍ଡ... 
ଭାଇ, ମୁଁ ଭଲ କରି ଜାଣିଛି, ଦେ ହେଟ୍‌ ଦିସ୍‌ ବୃଡ଼ି ଡାଉରୀ ସିଷ୍ଟମ୍‌ 
ହଇରେ ଅଜୁ, ଏତେ ସୁନ୍ଦର ପ୍ରସ୍ତାବଟା ହାତରେ ରଖୁ ଆମକୁ 
ମିଛଟାରେ ଏମିତି ହଇର।ଣ କଲୁ ? ରୁନ୍ୁକୁ ଆଜି ମୁଁ 
ପଚାରିଦେଉଛି । ତୁ ଖାଇବୁ ଆ ଅଜୁ (ଚାଲିଗଲେ ଭିତରକୁ ) 
ତୁ ଯା, ଖାଇଦେ | ମୁଁ ଫେରିଲାବେଳକୁ ଫେରିବି ମିଠାନେଇ ! 
( ବାହାରକୁ ଯାଏ, ଅଜୁ କ”ଣ ଭାବି ତା” ରୁମ୍କୁ ଯାଉଥୁଲା, ଭିତରକୁ 
ନୀଳିମା ଡାକିଲେ) । 
ଅକୁ ! ଅଜୁ ! 
(ଫେରେ ଓ ଭିତରକୁ ଯାଏ ) ଯାଉଛି... 

[ଅନ୍ଧାର] 

ଷଷ୍ଠ ଦୃଶ୍ୟ 


[ଡ୍ରଇଂରୁମ୍‌ - ସମୟ ଦିନ । ଟିଭି ଲଗଉଥାଏ ଅନୁ ବାହାରୁ 
ଆସେ ଅଜ୍ର] 

କ”ଣ ଆଜି ମନ ଭାରି ଖୁସି ? ଯିବା କଥା କ'ଣ ଫାଇନାଲ 
ହେଇଗଲା ? 

ହଁ । 

ଆଉ ଠନ୍‌ ଠନ୍‌ ? 

କମ୍ପାନୀ ତ ସବୁ ଦଉଛି । କେବଳ କିଛି ହାତରେ ନେଇ ଯିବା 
କଥା । 

ତଥାପି ଦଶ କି ବାର ହଜାରରୁ କମ୍‌ ହବନି ଭାଇ | ବାପା କ'ଣ 
ରାଜି । 

ସେଇ ହଁ-ନା, ନା-ହଁ ଭିତରେ ଫାଇନାଲ ହେଇଛି । ଦେଖାଯାଉ, 
କ”ଣ ହଉଛି... 

ଯା ହବାର ହଉ, ତତେ କିନ୍ତୁ ଏ ଚାନ୍ଧ ଆଭେଲ କରିବାକୁ ହବ, 


'ଆଟ ଏନି କଷ୍ଟ, ଭାଇ | ବାପା ନ ଦେଲେ ମୁଁ ଦେବି । 


ତୁ କୋଉଠୁ ଆଣିବୁ ? 

ତୋର ଏତେ କଥା ବୁଝିବା କ'ଣ ଦରକାର ? 

ସେ ଟଙ୍କାଟା ତୋର ଫେୟାର ମିନ୍ନସରେ ରୋଜଗାର ନୁହେଁ 
ନିଶ୍ଚୟ ? 

ବୂଝିଲ୍ୁ ଭାଇ, ଫେୟାର ଆଉ ଅନ୍ଫେୟାର ଏସବୁ ୟୁସ୍‌ଲେସ୍‌ 
ୱାର୍ଡ଼ସ । 

କିନ୍ତୁ... 

କିନ୍ତୁ କୁ ଛାଡ଼ି ମତେ କହିଲୁ, ଏ ଦୁନିଆରେ କିଏ ଫେୟାର ମିନ୍ସରେ 
ଚାଲୁଛି ? 

ଫ୍ରମ୍‌ ଟପ୍‌ ଟୁ ବଟମ୍‌, ଦି ହୋଲ ମେସିନାରୀ ଇଜ୍‌ ଅନ୍‌ଫେୟାର । 

ଅନୁ - ବୂଝିଛି। 
ହେଲେ, ମା” ଯଦି ବାପାଙ୍କୁ ଏଇ କଥା କହିଦିଏ । ଭାବିପାରୁଛୁ 
ବାପାଙ୍କ ଅବସ୍ଥା କଂଣ ହବ ? 
ଏ କାମ ପାଇଁ ବାପା ତତେ ବାଧାଦେଇ ପାରିବେନି ସିନା, କିନ୍ତୁ 
ବହୁତ ବାଧୁବ ତାଙ୍କୁ | 
ଅଜୁ - ଦେଖେ ଭାଇ ! 
ବାପାଙ୍କର ଦୀର୍ଘ ତିରିଶ ବର୍ଷର ଚାକିରି କାଳ ଭିତରେ ସେ ଜଣେ 
ଦକ୍ଷ ସଚ୍ଚୋଟ ଅଫିସର ଭାବରେ ନାଁ କମେଇଛନ୍ତି | ହେଲେ, ତା” 
ଛଡ଼ା ଆଉ କରିଛନ୍ତି କ'ଣ ? 
ନା ଅଛି ଗାଡ଼ି, ନା କୋଠା, ବ୍ୟାଙ୍କ ବାଲାନ୍ଧ । ନା ଏ ଖୋସାମତି 
ଦୁନିଆରେ କାହାକୁ କହି ମେଟେରିଆଲି ଆମପାଇଁ କିଛି କରିଛନ୍ତି ? 
ଅନୁ - ଅଜୁ ! 
ତୁ ଭାବିଚିନ୍ତି କଥା କହୁଚୁ ତ ? 
ଅଜୁ - ମୋ କଥା ଶୁଣିଲେ ସମସ୍ତେ ବିଗିଡ଼ିବେ, ତୁ ବାଦ ଯିବୁ କେମିତି ? 
କିନ୍ତୁ ମନେରଖ । ଟୁଥ ଇଜ୍‌ ଅଲଣ୍ଡେଜ ନେକେଡ଼ - ଫମ୍ପା ଆଦର୍ଶ, 
ଅନେଷ୍ି, ସିନିସିଅରଟିରେ ପେଟ ପୂରିବନି, 
ଭାଇ ! ପେଟ ପାଇଁ ଯାହା ଦରକାର, ବାପା ତାହା କିଛି କରି 


ନାହାନ୍ତି - ନଥୁଂ । 

ଅନୁ - କିନ୍ତୁ ସେଇ ଫମ୍ପା ଆଦର୍ଶ ହଉଛି ତାଙ୍କର ଗରିମା, ବ୍ୟକ୍ତିତ୍ଟ ସବୁ 
କିଛି । ହିଁ ଇଜ୍‌ ଗେଟିଂ ପିସ୍‌... । 

ଅଜୁ - ରବିସ୍‌ - ବୋକାମିର ବକ୍ବାଜି ! 

ନୀଳିମା - (ଟିକିଏ ଆଗରୁ ଅଜୁ କଥା ଶୁଣୁଥୁଲେ) 
ଅଜୁ ! 


ମୁଁ ଦେଖୁଛି, ଦିନକୁ ଦିନ ତୋ ରଙ୍ଗଢଙ୍ଗ ବଦଳିଗଲାଣି । ବାପା 
ତମମାନଙ୍କ ପାଇଁ କିଛି କରିପାରି ନାହାନ୍ତି ସତ, ହେଲେ 
ଯୋଉମାନଙ୍କୁ ପେଟରୁ କାଟି ମଣିଷ କରିଛନ୍ତି, କଥା କହିବା 
ଶିଖେଇଛନ୍ତି, ସେଇ ପୁଅ ମୁହଁରୁ ଏକଥା ଶୁଣିଲେ, ସେ ସହିପାରିବେ 
ତ? 

[ବଧ 
1D DD 


ସୁମନ୍ତ 


ନୀଳାମ୍ବର- 


ସୁମନ୍ତ 


ନୀଳାମ୍ବର- 


ସୁମନ୍ତ 


ତମେମାନେ ତାଙ୍କରି ପିଲା - ତାଙ୍କରି ରକ୍ତରୁ ତମର ଜନ୍ମ । 
ହେଲେ, ତମେ କେହିହେଲେ ତାଙ୍କୁ ଟିକିଏ ବୁଝିବାକୁ ଚେଷ୍ଟା କଲନି, 
ଇୟାଠାରୁ ଦୁଃଖ ଆଉ କ'ଣ ଥାଇପାରେ ? 

(ପ୍ରସ୍ଥାନ କାନ୍ଦି କାନି) 

ଅଜୁ, କ'ଣ ଲାଭ ମିଳିଲା ମା'କୁ କନ୍ଦେଇବାରେ, କହିଲୁ ? 

ମୁଁ କ'ଣ ଜାଣିଥଲି, ସେ ଆସିବ ବୋଲି ? 

ମୁଁ ସତ କହୁଛି ଭାଇ ! ଆମ ୟୁନିଟ୍‌ର ଅନ୍ୟମାନଙ୍କୁ ଦେଖ୍‌, 
ସେମାନଙ୍କ ଘରେ ଆମ ପରି ଅସନ୍ତୋଷ ନାହିଁ । 

ସମସ୍ତଙ୍କର ଅସନ୍ତୋଷ ଅଛି ଅଜୁ - କାହାର ବେଶି ଅଛି ତ କାହାର 
କମ୍‌, କିନ୍ତୁ ଅନ୍ୟ ସହିତ ଆମକୁ ତୁଳନା କରି ଦୁଃଖ ବଢ଼େଇବା 
ଠିକ୍‌ ନୁହଁ । ମୋ ସୁନା ଭାଇଟାପରା, ଯା, ଏବେ ଯାଇ ମା'କୁ 
କ୍ଷମା ମାଗିଆ” ଯା । 

(ନିରବରେ ଠିଆହୁଏ ) 

ଆରେ ଯା, ଖୁଣ୍ଟଟା ପରି ଠିଆହେଲୁ କ”ଣ ? ଯା - 

(ଅଜୁ ଚାଲିଯାଏ ଭିତରକୁ, ଚାହିଁଥାଏ ଅନୁ ! କଲିଂ ବେଲ୍‌ ବାଜେ) 
( କବାଟ ଖୋଲେ - ଆସନ୍ତି ନୀଳାମ୍ବର ) 

ନମସ୍କାର ମଉସା | ବସନ୍ତୁ ମୁଁ ବାପାଙ୍କୁ ଡାକି ଦଉଛି । 

( ଭିତରକୁ ଚାଲିଯାଏ ) 

ଆରେ ନୀଳାମ୍ବର ! ଖବର କଂଣ ? 

କିଛି ନାହିଁ - ହଠାତ ଭାବିଲି, ଘର କାମ ତ ସରିବା ଉପରେ । 
ଭଲ ଦିନ ବାର ଦେଖୁ ପ୍ରତିଷ୍ଠା କାମଟା ସାରିଦେଲେ ତୋର 
ଗୋଟାଏ ଝମେଲା ତୁଟିବ, ଚାଲି ଆସିଲି... 

ଏଇସବୁ ଝାମେଲା ପାଇଁ ତ ସେ ଘରକାମରେ ମୁଁ ହାତ ଦଉ ନ 
ଥୁଲି । କେବଳ ନୀଳିମାର ବ୍ୟସ୍ତତା, ଆଉ ତୋ” ର ପ୍ରତିଶ୍ରତି ଉପରେ 
ମୁଁ ଘରତିଆରି ଆରମ୍ଭ କଲି । 

ଗାଁ ଜମିବାଡ଼ି ତ ସବୁ ବିକି ଦେଇଛୁ | 

ସେ କଥା ଆଉ କାହିଁକି ମନେ ପକଉଛୁ ? ମନେଅଛି ତୋ”ର, 
ପିଲାଦିନେ ସ୍ତ୍ୁଲ ଛୁଟି ପରେ ଖରାବେଳଟାରେ ଦିହେଁ ଯାଇ ନ୍ରେ 


ଚୁଚ୍ଛୁଡ଼ି ଧରୁଥୂଲେ । 

ନୀଳାତ୍ବରଂ ହଁ ଲମ୍ବା ଗୋଡ଼ଥ୍‌ବା ବାଗ୍ଦା ବୁଙ୍ଗୁଡ଼ି ତୋ'ର ମନେ ଅଛି ନା, 
ଡଙ୍ଗାରେ ଖେଳୁଥିଲେ ବୋଲି ଘରେ ଯୋଉ ମାଡ଼, ଯୋଉ ଗାଳି । 


ସୁମନ୍ତ - ସବୁ ମନେ ପଡ଼ୁଛିରେ । ଆମ ପିଲାଦିନର ସେଇ ଖେଳକୁଦ କଥା 
ସବୁ । 

ନୀଳାମ୍ଭରଝଟ ସତରେ, କିଏ ଯଦି ଆମକୁ ଫେରେଇ ଦିଅନ୍ତା ଆମର ସେଇ 
ପିଲାଦିନକୁ । 

ସୁମନ୍ତ - ଆଜି ଏ ବୟସରେ ସେସବୁ କାହିଁକି ବେଶି ମନେପଡୁଛି, 
ନୀଳାମ୍ବର | 

ନୀଳାମ୍ବର ଟ ପରିଣତ ବୟସରେ ଜନ୍ମମାଟିର କଥା ମନେପଡ଼େ । 

ସୁମନ୍ତ - ବାଉଁଶବୁଦା ଭିତରୁ କୁମ୍ଭାଟୁଆର ରହି ରହି ଡାକ, 


ନିଛାଟିଆ ଖରାବେଳେ କପୋତର ଗୁମୁରା ସ୍ଵର, 

ରାତିରେ ଝିଙ୍କାରିର ଝି ଝି ଶହଦ - 

ମାଇଲ ମାଇଲ ଧରି ସୁନା ସୋରିଷଫୁଲର କ୍ଷେତ - 
ନଇପଠାର କାଶତଷ୍ଡୀ ଫୁଲ... 

ନା, ତା ତୁଳନାରେ ଏ ସହରୀ ଜୀବନ... ସତରେ ଭାରି 
ଅଣନିଃଶ୍ଵାସୀ ଲାଗୁଛି, ସତେ ଯେମିତି ଗାଁ ମତେ ହାତ ଠାରି 


ଡାକୁଛି । 

ନୀଳାମ୍ଭର - ବୟସ ଆମର ବଢ଼ିଗଲାଣି, ନା'ରେ ? ଆଉ ଦିନ କେଇଟା 
ପରେ ମଶାଣି ମାଟିରେ ଧୂଳି ହେଇ ଆମେ ମିଶିଯିବା । 

ସୁମନ୍ତ - ସେଦିନ, ଜାଗା ପାଖରେ ମତେ ଛାଡ଼ିଦେଇ ଟେଣ୍ଡର ପକେଇବାକୁ 


ତୁ ଚାଲିଗଲୁ । ବେଳ ବୁଡ଼ି ଆସୁଥାଏ, ଛାତ ଉପରେ ଠିଆ ହେଇ 
ମୁଁ ଲକ୍ଷ୍ୟ କଲି । ଗୋଟାଏ ବିରାଟ ପଟୁଆର କୌଣସି ଗୋଟାଏ 
ପ୍ରତିପତ୍୍ତିସମତନ୍ ଲୋକର ଅନ୍ତିମ ମହାଯାତ୍ରା । ରାମ ନାମ ସତ୍ଯ 
ହେ। 


ନୀଳାମ୍ବର - ଜୀବନର ଏକମାତ୍ର ସତ୍ୟ ହେଉଛି ଏଇ ମୃତ୍ୟୁ । 
(ନୀଳିମା ଚା” ନେଇ ଆସୁଥଲେ, ରହିଗଲେ) 

ସୁମନ୍ତ - ଘରକୁ ଫେରି ମୁଁ ଭାବିଲି, ମିଛ ହଉଛି ଘର, ସ୍ତ୍ରୀ ସଂସାର 
ପିଲାଛୁଆ - ଜୀବନ ଆଉ ମୃତ୍ୟୁର ବ୍ୟବଧାନ ଟିକକ କେତେ 

ନୀଳାମ୍ବର - 


ସୁମନ୍ତ - 


ନୀଳାମ୍ବର - 


ସୁମନ୍ତ - 


ନୀଳାମ୍ବର - 


ସୁମନ୍ତ - 


ସୀମିତ ସତେ... ସେଥୁରେ ପୁଣି ସପ୍ନ ଲୋଭ, ରର୍ଷା... ଏଗୁଡ଼ା 
ଆମକୁ ଶକ୍ତ କରି ବାନି ରଖୁଛି । (ନୀଳିମା ଚା” ଦିଏ) 
ସୁମନ୍ତ ଫିଲୋସଫିର ଛାତ୍ର ଥଲା ତ ଭାଉଜ ! ସେଇଥୁପାଇଁ ତା 
ମୁହଁରୁ... 
ତୃ କିନ୍ତୁ ମତେ ଭାରି ହଇରାଣ କଲୁ ! ତୋ ବୁଦ୍ଧିରେ ପଡ଼ି ନୀଳିମା 
ପ୍ଲାନଟାକୁ ମନଇଛ୍ଥା ଏମିତି ଏକର ସେକର କରିଦେଲାଯେ ବାରଶହ 
ସ୍କୋୟାର ଫୁଟରୁ ଯାଇ ପହଞ୍ଚଲା ଷୋଳ ଶହରେ... ଆଛୁ ନୀଳିମା, 
ମୁଁ ମଲାପରେ ମୋ ଶବଟାକୁ ଘରର କୋଉ କୋଣରେ ରଖୁବ, 
କହିଲ ? ଆଉ ତା” ମଧ୍ଯ ମାତ୍ର ଅଳ୍ପ କେତେ ଘଣ୍ଟା ପାଇଁ... 
କେତେଥର କହିଛି, ଏ ନିଉଛୁଣୀ କଥାଗୁଡ଼ା ତୃଶ୍ଡରେ ଧରିବନି 
ବୋଲି ? ସବୁବେଳେ ଏମିତିଆ କଥା କହି କ”ଣ ଲାଭ ପାଉଛ, 
କହିଲ ? 
ସଂସାରରେ କିଏ ନ ମରି ଅମର ରହୁଛି, କହିଲ ଭାଉଜ ! ସମସ୍ତେ 
ଦିନେ ନା ଦିନେ ନିଶ୍ଚେ ମରିବା । ତମେ ସବୁ ଜାଣିବା ଶୁଣିବା 
ଲୋକ ହେଇ, କିବା କଥାରେ କାନ୍ଦି ପକଉଛ ! ହଉ ଛାଡ଼, ଡେରି 
ହେଲାଣି, ଘରେ ସମସ୍ତେ ଅପେକ୍ଷା କରିଥବେ । 
(ଯାଉଥୂଲେ ବାହାରକୁ ନୀଳିମା କପ୍‌ ଟ୍ରେ ନେଇ ଭିତରକୁ 
ଯାଉଥୂଲେ ) 
ଆଉ ମାସ କେଇଟାପରେ ରିଟାୟାରମେଣ୍ଟ - ଆଗକୁ ରୁନୁର 
ବାହାଘର । ଘର ପ୍ରତିଷ୍ଠା - ଅନୁ ଅକୃଙ୍କର ବାହାଘର ପରେ ଆମର 
ରାଗ ଶେଷ, ମାନ-ଅଭିମାନର ଅଧ୍ୟାୟ ଶେଷ... 
ଆଉ ତା'ପରେ ଜୀବନର ଶେଷଯାତ୍ରା । ରାମ ନାମ ସତ୍ୟ ହେ... 
( ପଡ଼ିଯାଏ ନୀଳିମାଙ୍କ ହାତରୁ ଟ୍ରେ) 
(ସୁମନ୍ତ ଚାଲିଯାଆନ୍ତି ନୀଳିମା ପାଖକୁ ) ନୀଳିମା ! 

(ଅନ୍ଧାର ) 

ନୀଳିମା 


ନୀଳିମା 
ଅନୁ 


ସପ୍ତମ ଦୃଶ୍ୟ 


[ଡଇଂରୁମ୍‌ - ନିଧୂଆ ଗୋଟାଏ ସୁଟ୍‌କେଶ୍‌, ବିଫକେଶ୍‌, ଗୋଟାଏ 
ବ୍ୟାଗ୍‌ ଆଣି ଟିଂପୟ ଉପରେ ରଖୁଥାଏ - ଅନୁପମ ଘର ବାହାରୁ 
ଆସି ନିଧ୍ଵଆକୁ ଦେଖ] 

କିରେ ନିଧୁଆ, କ'ଣ ମନଦୁଃଖ କରୁଛୁ ? 

ଏଇ ଟିକିଏ ପରେ ତ ତମେ ପଳେଇବ - ତମ ଯିବା କଥା 
ମନେପଡ଼ିଲା ବେଳକୁ ଭାରି କାନ୍ଦ ମାଡୁଛି । 

ଅଜୁ ଆଉ ରୁନୁ ପରା ରହୁଛନ୍ତି ? 

ସେମାନଙ୍କ କଥା କୁହନି, ପାନରୁ ଚୂନ ଖସିଲେ ନିଧୂଆ କରିଦେଲା, 
ଭାଙ୍ଗିଦେଲା, ଉଜାଡ଼ି ଦେଲା... ସବୁବେଳେ ଆଖ୍‌ ଦେଖେଇବେ - 
ବେଳ ପଡ଼ିଲେ ମାରିବେ । 

ନାଇଁ, ମୁଁ ସେମାନଙ୍କୁ ମନା କରିଛି ସେମାନେ ତୋ ସାଟଙ୍ଗନେ 
ଲାଗିବେ ନାହିଁ । ବାପା ତ ରିଟାୟାର ଲୋକ ।! କ”ଣ କିଛି ହେଲେ 
ତୃ ବାପାଙ୍କୁ କହିଦେବୁ । 

ହଉ, କହିଦେବି । ( ନୀଳିମା ଭିତରୁ ଆସନ୍ତି) । 

ଆରେ ହେ ନିଧୁଆ, ଛୁଆଟା ମୋର ଟ୍ରେନିଂ ପରେ ଚାକିରିକୁ ଯାଉଛି । 
ତା'ର ଯିବାବେଳକୁ ତୋର ଏଇ ମୁହଁ ଫୁଲା ରୋଗ ବାହାରିଲା ? 
ଅନୁ ! ସମୁଦାୟ ଜିନିଷ ହେଲା ତିନିଟା, ମନେ ପକେଇ ଟ୍ରେନ୍‌ରୁ 
ନବୁ - ଅଜୁଟାର କି କାମ ଲାଗିଛି ଯେ ଭାଇଟାକୁ ଷ୍ଟେସନ ନେଇ 
ଛାଡ଼ିବାକୁ ବେଳ ନାହିଁ 

ପ୍ଲିଜ୍‌ ମା”, ତା” ଉପରେ ବିରକ୍ତ ¦ ହବା ଦରକାର ନାହିଁ ୮ ମତେ 
ସେ କହିକରି ଯାଇଛି । ବାପାଙ୍କର ବି ଯିବା ଦରକାର ନାହିଁ - ମୁଁ 
ଅଟୋ ନେଇ ଆସିଛି । 


- ନିଧୁଆ, ନେଇଯା ଏଗୁଡ଼ା ଅଟୋକୁ । 
- ମୁଁ ଆସୁଛି ମା ! (ପ୍ରଣାମ କରେ) । 

ଅବ୍ୟକ୍ତ ଅବସୋସ ୧୦୯ 


ନୀଳିମା 


ସୁମନ୍ତ 


ନୀଳିମା 


ନୀଳାମ୍ବର - 


ସୁମନ୍ତ 
ରୁନୁ 


ନୀଳାମ୍ବର - 


ନୀଳିମା 
ସୁମନ୍ତ 


ନୀଳାମ୍ବର - 


ସୁମନ୍ତ 


ନୀଳାମ୍ବର - 


ସୁମନ୍ତ 


ଯହଞ୍ଚଜ ସାଙ୍ଗେ ସାଙ୍ଗେ ଫୋନ କରିବୁ । ମିନୁ ଘରକୁ ଚିଠି ଦେବୁ । 
(ରୁନୁ ଭିତରୁ ଆସେ ) 

ଆରେ ଅନୁଭାଇ ! ହାତପୋଛା ଟାଉଏଲଟା ବେଡ଼୍‌ରୁମ୍‌ରେ 
ଛାଡ଼ିଥୂଲୁ, ନେ ଏଇଟା ବ୍ୟାଗ୍‌ରେ ରଖ | 

ନିଧୁଆକୁ ଏତେ କରି କହିଲି; ମୁଁ ଆଉ କଂ ଣ କରିବି, ହଉ ହେଲା 
ମୋ ସୁନା ସାନଭଉଣୀ ତ ମନେ ରଖୁଛି । 

ଅନୁଭାଇ ମୋ କଥା ମନେ କରି | 

ହଁ, ଆସିଲା ବେଳକୁ ଆଣିବି । ଡାଇରୀରେ ଲେଖ୍ଦେଇଛି । 
(ଅନୁ ଯାଏ ନାଳିମା ଚାହିଁଥାଆନ୍ତି - ଆଖ୍ରୁ ଲୁହ ପୋଛିଲାବେଳେ 
ନିଧୂଆ ବାହାରୁ ଆସି ଭିତରକୁ ଯାଏ - ଯିବାବେଳେ ମାଙ୍କୁ 
ଚାହିଁଦେଇ ଯାଏ - ନୀଳିମା ଆସି ରୁନୁ ଘର ଦିଗକୁ ଚାହିଁଲାବେଳେ 
ବାହାରୁ ଆସନ୍ତି ସୁମନ୍ତ ଓ ନୀଳାମ୍ବର ) 

ଅନୁ କ'ଣ ଚାଲିଗଲାଣି ? ( ନୀଳିମାଙ୍କୁ ନୀରବ ଦେଖ ) ନୀଳାମ୍ଭରର 
ଗାଡ଼ିଟା ଷ୍ଟାର୍ଟ ହେଲାନି - ଡେରି ହେଇଗଲା... 

(ନୀରବ) । 

ସୁମନ୍ତ ଆମ ଘରେ ଠିକ୍‌ ସମୟରେ ପହଞ୍ଚୁଥଲା, କିନ୍ତ ଗାଡ଼ିଟା... । 
ନୀଳାମ୍ବର ଚା” ଖାଇନି... । 

ମୁଁ ଚା? ନେଇ ଆସୁଛି । 

ଖାଲି ଚା” ନା ଆଉ କିଛି କରିବ ଭାଉଜ । 

ଏ ଲୋକଙ୍କୁ ପାରିହବନି ! ପୁଅଟା ଗଲା ଯେ... 

ମୁଁ ତା? ସହ ଫୋନ୍‌ରେ କଥାହେବି । ଗାଡ଼ିଟା ଖରାପ ହେଲା, 
ଆଉ ବାଟ ନ ଥୁଲା - ତା'ଛଡ଼ା ନୀଳାମ୍ଭର ତ ଅନୁକୁ ଖୁବ୍‌ 
ଭଲପାଏ... ଆମେ ଆଗରୁ କଥା ହେଇଥୁଲୁ, ଦୁହେଁ ଷ୍ଟେସନ ଯିବୁ 
ବୋଲି । ତମେ ଆଉ ରାଗନା - ଯାଅ ଚା” ସହ କିଛି ଛଣାଛଣି 
କର । (ନୀଳିମାଙ୍କ ପ୍ରସ୍ଥାନ ) 

ଯାହା କହ, ବଡ଼ ବଡ଼ କାମ ସବୁ ସରିଗଲା । 

ତୁ ମୁଣ୍ଡ ପୂରେଇ ନ ଥୂଲେ ମୁଁ କଣ ପାରି ଉଠିଥା'ନ୍ତି । 

ହଁ ଆଜି ତାକୁ ଷାଠିଏ ହଜାରର ଚେକ୍‌ ଦେଇଦେଲି | ତା'ର କ'ଣ 
ଦରକାର ପଡ଼ିଲା ଯେ ଲୋକ ପଠେଇ ଥୁଲ୍ଲା 

ଯିଏ ସିମେଣ୍ଟ ଆଉ ରଡ଼୍‌ ଦେଇଥୁଲା ତ ? ଶୁଣିଛି, ଗ୍ରାଚ୍ୟୁଟି ବିଲ୍ଟା 
ଟ୍ରେଜେରୀରେ ଦାଖଲ ହୋଇଛି, ଆସିଲାମାତ୍ରେ ତତେ ଦେଇଦେବି । 

ନୀଳାମ୍ବର - 
ସୁମନ୍ତ - 
ନୀଳାମ୍ବର - 
ସୁମନ୍ତ “ 
ନୀଳାମ୍ବର - 
ସୁମନ୍ତ - 
ନୀଳାମ୍ବର - 


ସୁମନ୍ତ - 


ନୀଳାମ୍ବର - 
ସୁମନ୍ତ - 
ନୀଳାମ୍ବର - 

ନୀଳାମ୍ବର - 


ସୁମନ୍ତ - 
ନୀଳାମ୍ବର - 


ପଞ୍ଚନାଟକ 


ତୁ ବ୍ୟସ୍ତ ହଉଛୁ କାହିଁକି ? ନ ଦେଇ କୁଆଡ଼େ ଚାଲିଯିବୁ ନା କ'ଣ ? 
କୋଉଠୁ ଏତେ ଶୀଘ୍ର ଜଞ୍ଜାଳ ମତେ ଛାଡୁଛି ଯେ ଚାଲିଯିବି ? 
ତୁ ଏ ସବୁଥରେ ମୁଣ୍ଡ ନ- ପୂରାଇ ଚୁପ୍‌ ଚାପ୍‌ ବସ୍‌ । ସବୁ ଠିକ୍‌ 
ହେଇଯିବ । 

ଆଉ ପନ୍ଦରଦିନ ପରେ କ୍ଵାଟର୍ସ ଭଡ଼ା ପାଞ୍ଚଗୁଣ ହେବ - ଆଗକୁ 
ରୁନୁର ବାହାଘର, ସାନପୁଅର ଖାଲି ଟଙ୍କା ଦରକାର... | 

ସବୁ ହେବ । 

ଏତେ ଖର୍ଚ୍ଚ ପରେ ଘର କାମ ଆହୁରି ବାକି । 

ଲାଗିପାତି ଏ ଭିତରେ କାମଟା ସାରିବାକୁ ହବ । ହଁ, ଏ ଯାଏ 
କେତେ ଖର୍ଚ୍ଚ ହେଲାଣି, ହିସାବ ରଖୁଛୁ ? 

ମୁଁ ହିସାବ ରଖୁନି, ରଖ୍ଛି ତୋ ଭାଉଜ | ସେ ହିସାବନିକାଶ ଯଦି 
ମୁଁ ରଖୁଥାଆନ୍ତି, ଚାକିରିକାଳକ ଗଲା, ଆଜି ବି ମୁଁ ସେଇ ପଇସା 
ପଛରେ ଧାଇଁବା ସାର ହେଇଥାଆନ୍ତା, ମୁଁ ଭାରି ଖୁସି ମୋ 
ନିଆରାପଣରେ । 

ହଁ, ଭାଉଜ ସେଦିନ କହୁଥିଲେ, ପାଖାପାଖୁ ତେର, ଚଉଦ ଗଲାଣି - 
ଫ୍ଲୋରିଂ, ପେଣ୍ଟିଂ କାମ - ଆଉ ଅଳ ଲାଗିବ । ଦରଦାମ୍‌ ତ ହୁ ହୁ 


- ହେଇ ବଢୁଛି । 


ଗାଁ ଜମି ମୋର ସେଭିଂ - ରୋଜଗାର ତ ସରିବା ଉପରେ ଆଗକୁ 
ପୁଣି ରୁନୁର ବାହାଘର | ଯାହା ଖଟ ଯିବ, ପେନସନୂକୁ ଭରସାକରି 
ଚାଲିବାକୁ ହବ... | 

କିଛି ଅସୁବିଧା ହବନି ! ଦିନବାର ଦେଖୁ ଆଗ ଘର ପ୍ରତିଷ୍ଠା କାମ । 
ଗାଁରୁ ପୁରୋହିତ ଆଣି ସେ କାମ ସାରିବି, ଭାବୁଛି ଆର ସପ୍ତାହରେ 
ଗାଁକୁ ଯିବି । 

ହଉ, ଏଥର ମୁଁ ଆସେ ! 

ତୋ ଭାଉଜ ପରା ଛଣାଛଣି କରୁଛି | 

ତୋର ଆଉ ନୀଳିମାଦେବୀଙ୍କର ଶାନ୍ତିରେ ବସି ମୋ ଲାଗି 
ଖାଇଦେବ । ଭାଉଜଙ୍କୁ ସେଥୁରେ ଏନ୍ନଗେଜ୍‌ ନ କରିଥୁଲେ ଏବେ 
ବି ତୋ ଉପରେ ରାଗଟା... (ହସ - ଟ୍ରେରେ ଚା' ଜଳଖୁଆ ଧରି 
ଆସୁଥୁଲେ ନୀଳିମା) (ଅନ୍ଧାର) 


Digitized by PPRACHIN, SOA 


ନୀଳିମା 


—~ 


ନଧୂ 
ନୀଳିମା 


ନୀଳିମା 
ସୁମନ୍ତ 


. ନୀଳିମା 
ସୁମନ୍ତ 


ଶେଷ ଦୃଶ୍ୟ 


[ସେଇ ଡ଼୍ରଇଂରୁମ୍‌ - ବର୍ଷା ପବନ - ନିଧ୍ଆ ଝରକା ବନ୍ଦ 
କରୁଥାଏ - ଆସିଲେ ନୀଳିମା] 

ଆସି ଦି ଦିନ ହେଲା ବାବୁ ଗାଁକୁ ଗଲେଣି - ପୁରୋହିତଙ୍କ ସହିତ 
କଥା ହେଇ ଆସିବା କଥା - କ”ଣ କରୁଛନ୍ତି କେଜାଣି । 

ଓଃ, ତମେ କାହିଁକି ବ୍ୟସ୍ତ ହଉଛ ମାଂ ? ବାବୁ ଆସିଯିବେନି । 
ନା”ରେ, ତୋ ବାବୁ ଯେମିତି ଲୋକ, ଏକା ଜିଦ୍‌, ଗାଁ ପୁରୋହିତ 
ଆସିଲେ ଘର ପ୍ରତିଷ୍ଠା ହବ । ବଡ଼ଝିଅ ବାହାଘର ବେଳେ ଇଏ 
ତାଙ୍କୁ କୁଆଡ଼େ କହିଦେଇଥୁଲେ | 

ଅଜୁକୁ ପଠେଇଥଲେ କ'ଣ ହେଇ ନ ଥାନ୍ତା ! ନା, ଇୟେ ଯିବେ... 
ଯାହା କହିବେ ତାହା କରିବେ ଏ ଯୋଉ ବର୍ଷା ପବନ, ଘଡ଼ଘଡ଼ି... 
ମନଟା ଦକ ଦକ ହଉଛି । 

ହଉ, ସକାଳ ତ ହେଲାଣି, ବର୍ଷା ଆସ୍ତେ ଆସ୍ତେ କମୁଛି, ମୁଁ ଯାଏ, 
ତମ ପାଇଁ ଟିକିଏ ଚାଂ କରି ଆଣେ... ରୁନୁଅପା ତ ଉଠୁ ଉଠୁ 
ଡେରି ହବ - ତାଙ୍କ ଚା' ପରେ ହବ... (ଚାଲିଗଲା ଭିତରକୁ - 
ନୀଳିମା ସୋଫାରେ ବସିଛନ୍ତି କଲିଂ ବେଲ ବାଜିଲା ନୀଳିମା କବାଟ 
ଖୋଲିଲେ ) 

ତମେ ? ଏତେ ସକାଳୁ କେମିତି ଆସିଲ ? 

ଏଇ ବର୍ଷା, ତା'ପରେ ପୁଣି ଗାଡ଼ିଟା ବାଟରେ ବ୍ରେକ୍‌ ଡାଉନ୍‌, 
ରାତି ନ” ଟାରେ ପହଞ୍ଚବା କଥା, ସକାଳ ଛ” ହେଇଗଲା ( ବସିଲେ 
ଡାହାଣ ପାଖ ସୋଫାରେ ) 

ତମେ ତ ପୂରା ଭିଜିଯାଇଛ ।! ( କାନିରେ ପୋଛନ୍ତି ) 

ଆଜି ତମର ଉଷୁମ ହାତ ମୋ ମୁଣ୍ଡରେ ବୁଲିଲା ପରଠୁ... ଆଃ, 
କି ଆରାମ୍‌ ଲାଗୁଛି । ଓହୋ, ଘର କାମଟା ଆରମ୍ଭ ହବା ଦିନଠୁ ମୁଁ 
ଅଣନିଃଶ୍ଵାସୀ ହୋଇଯାଇଥୁଲି । ଭାରି କ୍ଳାନ୍ତ । 

ସୁମନ୍ତ 


ନୀଳିମା 


ଇନ୍ମିପେକ୍ସର - 


ସୁମନ୍ତ - 


ଇନ୍ସପେକ୍ସର - 


ସୁମନ୍ତ 
ନୀଳାମ୍ବର - 
ସୁମନ୍ତ - 
ନୀଳାମ୍ବର - 


ଇନ୍ସପେକ୍ସର 


ସୁମନ୍ତ - 


ପଞ୍ଚନାଟକ 


ଏତେ କ୍ଲାନ୍ତ ହେଇଯିବ ବୋଲି ମୁଁ ଆଗରୁ ଜାଣିଥୁଲେ, ଘର କରିବା 
କଥା କେବେ କହି ନ ଥା'ନ୍ତି 
ଆରେ ତମେ ଇୟେ କଂ ଣ କହୁଛ ? କିଛି ସ୍ଵପ୍ନ ତ ସଫଳ ହେଇଚି । 
ଘର ନ କରି ରୁନୁର ବାହାଘରଟା ଆଗ ସାରି ଦେଇଥୂଲେ ଭଲ 
ହୋଇଥାଆନ୍ତ। - ଟଙ୍କା ବଳିଥ୍‌ଲେ ଫ୍ଟାଟ୍‌ଟେ କିଣି ଆମର 
ଚଳିଯାଇଥାଆନ୍ତା | 
ତମ ମନ ମାନିଲା ଭଳି ଘର, ପୁଣି ରାଜଧାନୀରେ... ନୋ, ଆଜିର 
ସକାଳକୁ ତମେ ଏମିତି ଭାବରେ... (କଲିଂବେଲ୍‌ ବାଜେ ) କିଏ ? 
ନା, ତମେ ବସ, ମୁଁ ଦେଖେ - (କବାଟ ଖୋଲିଲେ - ଆସିଲେ 
ପୁଲିସ ଇନ୍ସପେକ୍କର ଆଉ ନୀଳାମ୍ବର) ! 
(ମଝିକୁ ଆସି) କ୍ଷମା କରିବେ, ଆପଣ ସୁମନ୍ତ ଚୌଧୁରୀ ? 
ହଁ। 
ଆପଣଙ୍କ ପୁଅ ନା ଅଜୟ ଚୌଧୁରୀ ? 
ହଁ, ବସନ୍ତୁ । (ପାଖକୁ ଯାଇ) କଂଣ ହେଇଛି ନୀଳାମ୍ବର ? 
ସେ କିଛି ନୁହଁ । କାଲି ସନ୍ଧ୍ୟାବେଳୁ ମୁଁ ଥାନାକୁ ଦୌଡୁଛି । 
କାହିଁକି ? 
ସେ କିଛି ନୁହଁ । ତମେ, ଭାଉଜ, ଟିକିଏ ଆମ ପାଇଁ ଚା” ଆଣିଲ । 
ଆରେ ମୋର କି ସୁମନ୍ତର କିଛି ଅସୁବିଧା ହେଇନି - ତମେ ଚା” 
ଆଣ | 

(ନୀଳିମା ଚାଲିଯାଆନ୍ତି) 
- ଦେଖନ୍ତୁ ନୀଳାମ୍ବରବାବୁ, କଥାଟା ସିଧା କହିଦେବା ଭଲ । 
ସୁମନ୍ତବାବୁ, ଆପଣଙ୍କ ପୁଅ ଡ୍ରଗ୍ସ ଖାଉଥୁଲା | ତା ପକେଟରୁ ବି 
ବ୍ରାଉନସୁଗାର ବାହାରିଛି ! ତେଣୁ ତାକୁ ଥାନାରେ ରଖୁଛି | କେବଳ 
ନୀଳାମ୍ବରବାବୁଙ୍କ କଥାରେ ମୁଁ ଆପଣଙ୍କୁ ଅପେକ୍ଷା କରିଥୁଲି । ନ 
ହେଲେ କାଲିଠୁ କୋର୍ଟକୁ ଚାଲାଣ କରିସାରନ୍ତିଣି । 
(ବିବ୍ରତ) ପ୍ଲିଜ୍‌, ପ୍ଲିଜ୍‌ ଇନ୍ସପେକ୍ସରବାବୁ, ଆପଣଙ୍କର ଯାହା ଇଛା, 
ତା କରନ୍ତୁ । ମୋର କିଛି କହିବାର ନାହିଁ 

ଅବ୍ୟକ୍ତ ଅବସୋସ ୧୧୩ 


ଇନ୍ସପୈକ୍ସର - 


ସୁମନ୍ତ - 
ନୀଳାମ୍ବର - 
ନୀଳିମା - 
ଇନ୍ସପେକୃର- 


ସୁମନ୍ତ - 
ଇନ୍ସପେକ୍ସର- 


ନୀଳାମ୍ବର - 
ନୀଳିମା - 


ସୁମନ୍ତ - 
ନୀଳାମ୍ବର - 


ସୁମନ୍ତ - 
ନୀଳିମା - 


ସୁମନ୍ତ - 


ମୁଁ ଟିକିଏ ଅଜୟବାବୁଙ୍କ ରୁମ୍‌ ସର୍ଚ୍ଚ କରିବାକୁ ଚାହେ । 

(ନୀଳିମା ଆସି ଶୁଣୁଥାଆନ୍ତି, ହାତରେ ଚାଂ ଟ୍ରେ) 

ଯାଆନ୍ତୁ, ସେ ପଟ ଘରଟା ତା'ର ¦! ଏସବୁ କ'ଣ ହେଇଗଲା ? 
ତୁ କାହିଁକି ବ୍ୟସ୍ତ ହଉଛୁ ? ମୁଁ ଅଛି, କିଛି ବ୍ୟବସ୍ଥା ତ କରିବା । 
(କାନ୍ଦ୍‌ୟ ଆଉ କଂ” ଣ ହବ ? 

ଆଛା ସୁମନ୍ତବାବୁ, ଆପଣ ହୋମ୍‌ ଡିପାର୍ଟମେଣ୍ଟରେ କାମ କରୁଥିଲେ 
ନା? 

ହଁ, ମୁଁ ଛଅମାସ ହେଲା ରିଟାୟାର କଲିଣି । 

ଶୁଣିଛି, ଜଣେ ଦକ୍ଷ ସଚ୍ଟୋଟ ଅଫିସର ଭାବରେ ଆପଣଙ୍କର ସୁନାମ 
ଥିଲା; ଆପଣମାନଙ୍କର ପିଲାମାନେ ଯଦି ଏମିତି ସବୁ କରିବେ... 
ତା” ହେଲେ ଦେଶର ଅବସ୍ଥା... ଠିକ୍‌ ଅଛି, ମୁଁ ଆସୁଛି ! ସୁମନ୍ତବାବୁ 
ଆପଣ ଟିକିଏ ଥାନାକୁ ଆସିବେ । ( ପ୍ରସ୍ଥାନ ) 

ତୃ ଚିନ୍ତା କରନା ସୁମନ୍ତ । ଆମ ଦିଲୁଭାଇଙ୍କ ସାନଭାଇ ପରା ହୋମ୍‌ 
ସେକ୍ରେଟେରୀ | 

ଶୁଣୁଛ, ଅଜୁ ସେମିତି ପିଲା ନୁହଁ, ତାକୁ କିଏ ବୋଧହୁଏ ଫସେଇ 
ଦେଇଛି । 

N.D.P. Act ରେ ବେଲ୍‌ ନାହିଁ, ନୋ ବେଲ୍‌ | 

କୋର୍ଟକୁ ଗଲେ ସିନା ବେଲ୍‌ ମିଳିବନି । ତା' ଆଗରୁ ଆମେ ଚେଷ୍ଟା 
କରିବା । ତୁ ଚାଲିଲୁ, ଥାନାକୁ ଯିବା । 

ନା, ମୁଁ ଯିବିନି । ମୋର ସବୁ ଶେଷ ହେଇଗଲା ପରେ କେବଳ 
ମାନ୍‌ -ମହତ ଟିକିଏ ଥୁଲା, ସେତକ ବି ଆଜି ଚାଲିଗଲା | 

ତମେ ଏସମୟରେ ଏମିତି ହୁଅନା | ପିଲାଟା କାଲିଠୁ ଥାନାରେ । 
ତମେ ନୀଳାମ୍ବରବାବୁଙ୍କ ସାଙ୍ଗରେ ଟିକିଏ ଥାନାକୁ ଯାଅ... 
(ଛାତିକୁ ଧରି) ନା... ନା... ନା... ମୁଁ ଯିବିନି... ଯାଅ... ସମସ୍ତେ 
ଚାଲିଯାଅ... ମତେ ଟିକିଏ ଏକା ରହିବାକୁ ଦିଅ - ଠିଆ ହେଲ 
କାହିଁକି ? ଯାଅ, ବାହାରିଯାଅ... ମତେ... ମୁଁ ଟିକିଏ ଏକା ରହିବାକୁ 
ଚାହେ... ଏକା, ଜଷ୍ଠ ଆଲୋନ୍‌... (ଯନ୍ତ୍ରଣାରେ ଛାତିକୁ ଧରି 
ପଡ଼ିଯାଇଛନ୍ତି । ନୀଳାମ୍ବର ଓ ନୀଳିମା ସୁମନ୍ତଙ୍କୁ ଧରିଛନ୍ତି । ନୀଳିମା 

ନୀଳାମ୍ବର - 


ପଞ୍ଚନାଟକ 


ନିଧୁଆକୁ ଡାକ ଛାଡ଼ିଛନ୍ତି । ନିଧୁଆ ପାଣି ଆଣି ପହଞ୍ଚୁଛି । ନରମ 
ଆଲୋକ ଭିତରେ ନୀଳାମ୍ବର ଉଠି ଆସିଛନ୍ତି ସଟ୍‌ ଆଲୋକକୁ - 
ଅନ୍ୟ ସମସ୍ତେ ଫ୍ରିଜ୍‌ ହେଇଯାଇଛନ୍ତି ) 

ଜନ୍ମ ଆଉ ମୃତ୍ୟୁର ବ୍ୟବଧାନ ଭିତରେ ଜୀବନ କେତେ ସୀମିତ 
ସତେ ! ସେଇ ସୀମିତ ସମୟରେ ମଣିଷ ଅସୁମାରି ସ୍ଵପ୍ନ ଦେଖେ । 
ସବୁ ସ୍ବପ୍ନକୁ ସାକାର କରିବା ଆଗରୁ ହୁଏତ ତା'ପାଇଁ ଆଉ ରାତି 
ଆସେନା । ସ୍ତ୍ରୀ ନୀଳିମାର ଜିଦ୍ଵକୁ ମାନିନେଇ ପ୍ରିୟ ଜନ୍ମମାଟିର 
ସମ୍ପତି ବିକି ସବୁ ସଞ୍ଚତ ପଇସା ମିଶେଇ ସହରରେ କୋଠା କଲା 
ସୁମନ୍ତ । ହେଲେ, ସେ ଘରେ ଆଜି ରହିବ କିଏ ? ସେ ଘର ଜଗିବ 
କିଏ ? ସେଇଥୁୂପାଇଁ ସେ କହୁଥିଲା ନୀଳିମା ! ଏତେ ବଡ଼ ଘରେ 
ମୁଁ ମଲେ ମୋର ମୃତ ଶରୀରକୁ ଘରର କୋଉ କୋଣରେ, କେତେ 
ସମୟ ପାଇଁ ରଖୁବ । 

( ଆଲୋକ ବଢ଼ିଛି zee ଭାଇିଂଛି, ନିଧୂଆ ପାଣି ଛାଟିଚାଲିଛି - 
ନୀଳିମା ଛାତି ଆଉଶୁଥାନ୍ତି ) 

ଅଃ... ଆଃ... ଆଃ... | 

ତମ ଗୋଡ଼ ଧରୁଛି, ଏ କଥା କୁହନି - ତାଙ୍କର ସେନ୍ସ ଫେରିଆସୁଛି । 
ତମେ ଡାଲ୍ତରଙ୍କୁ ଫୋନ କରିଦିଅ । ମୋର ସେ ଘରେ ରହିବା 


: ଦରକାର ନାହିଁ । ନିଧୁଆ ସେ ଘର ଜଗିବ । ମୁଁ ୟାଙ୍କୁ ଧରି ଚାଲିଯିବି 


ଗାଁକୁ । ଜମିବାଡ଼ି ସିନା ବିକି ଦେଇଛନ୍ତି, ଗାଁର ତିସାଣିଆ ଖଞ୍ଜା 
ଘରେ ଆମ ପେନ୍‌ସନ୍‌ ପଇସାରେ ଆମେ ଚଳିଯିବୁ... ସେଇ ଗାଁ, 
ଯୋଉଠି ଅଛି ଶାନ୍ତି - ନାହିଁ ସହର ପରି ଝିନଝଟ ହଇରାଣ - 
ତାଙ୍କ ମନର ଅକୁହା ଅବସୋସ ନିଶ୍ଚେ ମେଣ୍ଟିଯିବ - ଆମେ ଗାଁକୁ 
ଚାଲିଯିବୁ । 

( ସଙ୍ଗୀତ ସହ ଯବନିକା ) 

ଯୁବକ 

ଦିଲୁ 
ମୁରଲୀମନୋହର 
ଶିଷ୍ୟ ୪ ଜଣ 
ମାଉସୀ 

ଅଧ୍ଯକ୍ଷ 


ପ୍ରଥମ ଦୃଶ୍ୟ 
[ପୃଷ୍ଠମଞ୍ଚରୁ ପ୍ରବଳ ପାଟିତୁଣ୍ଡ - ମଞ୍ଚରେ ଆଲୋକ ଆସିଛି - 
ଅଧ୍ୟକ୍ଷଙ୍କ ଅଫିସରେ ଅଧ୍ଯକ୍ଷ କାର୍ଯ୍ୟବ୍ୟସ୍ତ - ହଠାତ୍ଵ କଲିଂବେଲ 
ଦେଲେ ଅଧ୍ଯକ୍ଷ] 
ଗଜେନ୍ଦ୍ର ! 
କଣ ଏମିତି ପାଟିତୃଣ୍ଡ ଚାଲିଛି ? 
ଆଜ୍ଞା ଯାଉଛି... (ପଶିଆସିଛି) ଜଣେ ଟୋକା - ଭାରି ଜିଦ୍‌ 
ଧରୁଛି । ଆପଣଙ୍କୁ ଦେଖାକରିବ । (ସିପ୍‌ ଦେଇଛି) 
କାମ କଣ ପଚାରିଛୁ ନା ଖାଲି ସ୍ଵିପ୍‌ ଧରି ଚାଲି ଆସୁଛୁ । ଦେଖୁଛୁ 
ଆଡ଼୍‌ମିଶନ୍‌ ସମୟ । ମୁହୂ ରେ ଆମକୁ ସମୟ ନାହିଁ । 
ହେଇପାରିବନି - ତୁ ଗଲୁ - ଆରେ ବୁଝେଇ ଶୁଝେଇ ବିଦାକର | 
କେତେ ବାତପୁସୁଲାମି କରି ସାରିଲିଣି - କୋଉଠି ବୁଝୁଛି ସିଏ ? 
ମାନେ ! 
ଦଶବର୍ଷ ହେଲାଣି ଏଠି ମୋ ପାଖରେ କାମ କରୁଛ ତୁ ପୁଣି 
ପାରିଲୁନି - ମୁଁ ବିଶ୍ଵାସ କରିପାରୁନି । 
ଆରେ ସିଏ ଆମ କଲେଜର ନା ବାହାରର ? 
ବାହାରର... 
ୟା... 
ଆପଣ ଜମା ଚମକନ୍ତୁ ନାହିଁ । 
ଧେତବ... ଏତେ ସମୟ କ”ଣ ସବୁ କଥାହଉଥୁଲୁ - କିଛି ମାଲୁମ୍‌ ˆ 
କଲୁ ? I 
ପାଦରୁ ମୁଣ୍ଡଯାଏଁ ମୋ ଫାଙ୍କା ଆଖରେ ପରଖ ନେଇଛି - ଛାତିଟା 
ମିଲିଟେରୀ ଛାତି - ଡେଙ୍ଗା, ଗୁଣଡଚିଆ ନିଶ, ଷଣ୍ଢା ଷଣ୍ଚା ଛ” ହାତିଆ 
ଭେଣ୍ଡାଟାଏ - କୁଞଚକୁଞ୍ଆ ବାଳ - ଦେଖୁବାକୁ ସୁନ୍ଦର ଟୋକାଟାଏ । 

ଅଧ୍ଯକ୍ଷ 


ପଞ୍ଚନାଟକ 


କୁଞ୍ଚକୁଞ୍ଚଆ ମାଗୁର ନିଶୁଆ, ହିଆରେ ନ ଥାଏ ବାଳ ଏ ତିନିଙ୍କୁ 
ପରତେ ନ ଯିବ ଜିଇଥୂବ ଯେତେ କାଳ... ବୁଝିଲୁ - ଗଜି ! 
ଆରେ ପିଛିଛି କ'ଣ - ଠାଉରିଆଟାଏ ନୁହେଁ ତ ! 

ଭଲ ପିଲାଟାଏ ସାର୍‌ ! 

ଠାକୁରଘରେ କିଏ ନା; ମୁଁ କଦଳି ଖାଇନି ! ଗଜେନ୍ଦ୍ର ମୁଁ ପଚାରୁଛି, 
ସେ ପିଛିଛି କ'ଣ ? 

ସାର୍‌ ! ପିଛିଛି (ଭାବିଛି) ପେଣ୍ଟ-ସାର୍ଟ । 

ଆଉ କଂଣ ଧୋତି ପଞ୍ଜାବି ପିଛି ବର ବେଶ ସାଜି ଆସିଥାଆନ୍ତା ? 
ମୂର୍ଖ କୋଉଠିକାର ? 

ଆରେ ନଳୀ ପେଣ୍ଟିଆ ନା ନାହିଁ ? 

ନା, ନଳୀ, କିନୁ ପୂରା ନଳୀ ନୁହେଁ । 

ତେବେ ନଳିପେଣ୍ଟଯାଏଁ ଯାଇଛି ମାନେ, ପିଲାଟା... 

ସେତେ ଖରାପ ନୁହଁ । 

ଅଣ୍ଟାରେ, ମୋଜା ତଳେ ଆଣ୍ଡରେ ଛୁରି ଫ୍ରି ରଖୁଛି କିରେ ? 
ନରମାୟା ନାରାୟଣଙ୍କୁ ଅଗୋଚର... 

ସାର୍‌, ଆପଣ ବ୍ୟସ୍ତ ହୁଅନ୍ତୁ ନାହିଁ । ସବୁଠି ହାତମାରି ଦେଇଛି । 
ଯଦି ଥାଆନ୍ତା, ମୁଠାଟା ପରା ମୋଟା ଦିଶୁଥାଆନ୍ତା - ପିଲାଟା 
ଗୋଟାପଣେ ସାଧୁ । 

ଆଉ ସେ ବୁଚୁନ୍ଦ୍ରାବଦନୀ ଜୋତା, ପିଛିଛି ନା ନାହିଁ ? 

ନା... ନା... ସାର୍‌, ପିଲାଟା ଭଲ | 

ତଥାପି ମତେ ଭାରି ଡର ମାଡୁଛି ଗଜି ! 

ହଁ ଯୁଗ ଯାହା ହେଲାଣି... 

ତୁ ଦି' ଆଡ଼ୁ କହୁଛୁ... କ'ଣ କରିବି ? ହେ ପ୍ରଭୁ । 

ମୁଁ ପିଲାଟାକୁ ଡାକି ଦଉଛି, ସାର୍‌ ! 

ସେ ଆପଣଙ୍କ ଆଗରେ ଏଇଠି ରହିବ - ମୁଁ ରହିବି ମଝିରେ - 
ଏତେ ବଡ଼ ଟେବୃଲ୍‌ ପାର ହେଇ ସେ ଜମା ଯାଇପାରିବନି ଆପଣଙ୍କ 
ପାଖକୁ । 


- ହଁ... ଡାକ୍‌ - ହକ୍‌ ପ୍ରିନ୍ଧିପାଲ ହେଇଛି - ମୁଁ କାହାକୁ ଡରିଛି ? 

ଅସଦ୍ଯକ୍ଷ 


ଯୁବକ 
ଅଧକ୍ଷ 


ଯୁବକ 


ଅଧକ୍ଷ 


ଯୁବକ 


(ଭିତରକୁ ଯାଇଛି ପୃଷ୍ଠ ମଞ୍ଚରୁ) ଆରେ ବାବୁ ! ଆସ । 

ଏତେ ଠାକୁରଙ୍କୁ ମୁଣ୍ଡିଆ ମାରନା - ଯାହା ତୁମ ଲଲାଟରେ ଥୁବ 
ତାହା ହବ । ଆମ ସାରୁଙ୍କୁ ଦୁଃଖଟା ଜଣାଅ - ଫଳ ବିଫଳ ତମ 
ହାତରେ ନାହିଁ । 

ତଥାପି ମା'ର କଥା ତ ରଖୁବି - ଯେତେବେଳେ ଦୁଃଖ କହିବାକୁ 
ଆସିଛି - ଉପରବାଲାର ଭରସାରେ ତ ଚାଲିବା କଥା | 

ହଁ, ତମେ ଆଉ ଡେରି କରନା | ପ୍ରିନ୍ଧିପାଲଙ୍କୁ ବହୁ କଷ୍ଟରେ 
ମନେଇଛି । ( ଦୁହେଁ ଭିତରକୁ ଆସିଛନ୍ତି) 

ସାର୍‌, ନମସ୍କାର ! 

ହଁ ! କ'ଣ କାମ ଥଲା ମୋ ପାଖରେ ? 

ସାର୍‌ ! ବହୁତ କଲେଜରୁ ଫର୍ମ ପକାଇ ସେସବୁ କଲେଜକୁ 
ଦୌଡ଼ାଦୌଡ଼ିରେ ମୁଁ ହତାଶ ହେଇଗଲିଣି । 

ସବୁ କଲେଜରୁ ଫେରିଲିଣି - କୋଉଠି ମୋ ପାଇଁ ସିଟ୍‌ ନାହିଁ । 
ମତେ ଟିକିଏ ସାହାଯ୍ୟ କରନ୍ତୁ - ଆପଣ ଚାହିଁଲେ... 

ମୁଁ କଂଣ ଚାହିଁବି ୨? ଇଏ ଗଭର୍ଣ୍ମେଣ୍ଟ କଲେଜ - ଆଡ଼ମିଶନ 
ନୀତିନିୟମ ଅନୁସାରେ ହୁଏ - ମୁଁ ନୀତିହୀନ କାର୍ଯ୍ୟ କରିପାରିବିନି - 
କେତେ ପରସେଣ୍ଟ ମାର୍କ ରଖୁଛ ? 

ସାର୍‌ ! ଗାନ୍ଧି ଡିଭିଜନ୍‌ - ମାର୍କ ମୁଣ୍ଡାମୁଣ୍ଡି ୩୫% | 

୭୫% ତଳକୁ ଆମର ଏଠି ଆଡ଼ମିଶନ ମିଳେନା, ତମର ୩୫% 1 
ହବନି - ଅନ୍ୟ କୋଉଠି ଦେଖ - ଆଇ ଆମ୍‌ ସରି | 

ସାର୍‌ ! ଯଦି ଆଡ଼ମିଶନ ପାଇଁ ମନା କରୁଛନ୍ତି - ତା'ହେଲେ 
ଘରୋଇଭାବରେ କ୍ଲାସ ଆଟେଷ୍ଡ କରିବାକୁ ପରମିଶନ ଦିଅନ୍ତୁ - ପିିଜ୍‌ 
ନା... ସେ ବି ନିୟମ ବହିଭୁତ କାର୍ଯ୍ୟ - ତମର ଦି'ଟା ଯାକ 
ଅନୁରୋଧ ମୁଁ ଆଦୌ ରଖୁପାରୁନି - ଉଚ୍ଚ ଶିକ୍ଷାବିଭାଗ ଏ ବର୍ଷ 
କଡ଼ାକଡ଼ି ଭାବରେ ଆଦେଶ ଜାରି କରିଛନ୍ତି ଯେ - କଲେଜମାନଙ୍କୁ 
ଘରୋଇ ପରୀକ୍ଷାର୍ଥୀମାନଙ୍କୁ ପୂରାପୂରି ନିଷେଧ - ନା ପଢ଼ିବାକୁ 
ନା ପରୀକ୍ଷା ଦେବାକୁ - ଆଇ ଆମ୍‌ ହେଲପ୍ଲେସ୍‌ । 

ମୁଁ ବୁଝିପାରୁନି ସାର୍‌ ! କାହିଁକି ସରକାର ଏମିତି ନିଷ୍ପତ୍ତି ନେଲେ । 

ଅଧକ୍ଷ 


ଯୁବକ 
ଅଧକ୍ଷ 


ଅଧ୍ଯକ୍ଷ 


ପଞ୍ଚନାଟକ 


ଯେତେସବୁ ବିଶ୍ୃଙ୍ଖଳ। ମୂଳରେ ଏଇ ତୁମ ପରି ଘରୋଇ 
ପରୀକ୍ଷାର୍ଥୀମାନେ - ତମେସବୁ ଭାବିଛ କପି କରିବା ହଉଛି ତମର 
ଜନ୍ମଗତ ଅଧୂକାର । 
ଆଉ ଆମେ ସାରୁମାନେ ଯଦି କପି ଧରିଲୁ; ତା' ହେଲେ ଆମର 
ଅବସ୍ଥା ବାରଣ୍ଡା ଦି” କଡ଼ା | 
କୋଉଠି ବୁଦାମୂଳେ ଲୁଚିଛପି ଢେଲାମାରି ମୁଣ୍ଡ ଫଟେଇଲଣି ତ 
କୋଉଠି ଦାଦାଗିରି ଦେଖେଇ ଆମକୁ ଦରମରା କଲଣି - ବେଳେ 
ବେଳେ ଜୀବନ ବି ନେଇଯାଉଛ । କ”ଣ, ହଉଛି ନା ନାହିଁ ? 
ନାଇଁ ସାର୍‌... 
ଆରେ ବାବୁ ! ପାଠ ପଢ଼ିବାକୁ କ'ଣ ତମେମାନେ କଲେଜ୍‌ ଆସ ? 
ଆସ ବାପର ଝାଳବୁହା ଧନକୁ ବଜାରିଗିରି କରି ଉଡ଼େଇବାକୁ - 
ଆସ ଗୋଟେ ଗୋଟେ ପ୍ରେମିକ ବନିବାକୁ - ଆସ ଭିଡ଼ଜମେଇ 
ଭଲ ଭଲ ପିଲାଙ୍କ ପଢ଼ାପଢ଼ିରେ ଅସୁବିଧା ସୃଷ୍ଟି କରିବାକୁ । 
ସାର୍‌ ! ନାଇଁ... 
ମୌନଂ ସମ୍ମତି ଲକ୍ଷଣମ୍‌, ପାଟିରୁ ଏବେ କଥା ବାହାରିବନି - 
ଗଣ୍ଠିକଥାଟା କହିଦେଲି ତ - କ'ଣ ଗଜି ! 
ସାର୍‌ ! ଆପଣ କଂଣ ଗଣ୍ଡିକଥା ଛଡ଼ା ଆଉ କିଛି କହନ୍ତି - 
ଯେତେବେଳେ କହନ୍ତି - ଖାଲି ଗଣ୍ଡିକଥା । 
(ଯୁବକକୁ) ଯାଅ ବାବୁ, ତମ ରାସ୍ତା ତମେ ଦେଖ ଏବେ... 

| (ପ୍ରସ୍ଥାର୍ନ) 
ସାର୍‌ ! ଆପଣ ରାଗନ୍ତୁ ନାହିଁ - ଦୟାକରି ମୋ କଥା ଟିକିଏ ଶୁଣନ୍ତୁ । 
କୁହ ! 
ସାର୍‌ ! ଯୋଉମାନେ ଦୈବାତ୍‌ କଲେଜରେ ଆମଠୁ ଅଧ୍ୁବକା ନମ୍ବର 
ରଖୁ ଆଡ଼ମିଶନ ନେଇଗଲେ - ନିୟମିତ ଛାତ୍ର ବନିଗଲେ - 
ସେମାନେ ଗୋପପୁରର ସତୀ ଆଉ ଆମେ କେଇ ଜଣ ଅସତୀ 
ରାଧା ହେଇଗଲୁ - ଇଏ ଗୋଟେ କୋଉ ନ୍ୟାୟ - 
ନ୍ଯାୟ ଅନ୍ଯାୟ ଏଠି ପଡ଼ିନି - ବୁଝିବାକୁ ଚେଷ୍ଟାକର - 
ଯୋଉମାନେ ସିଲେକ୍‌ ସନ ଅନୁଯାୟୀ ଆଡ଼ମିଶନ ନେଲେ 

ଭାଗା 


ଯୁବକ 


ଅଧ୍ଯକ୍ଷ 


ଯୁବକ 


ଅଧ୍ଯକ୍ଷ 


ଯୁବକ 
ଅଧ୍ଯକ୍ଷ 


୧୨୧ 


ପାଠପଢ଼ାରେ ମନଦେଲେ ଶୃଙ୍ଖଳାରେ ବାନ୍ଧି ହେଇ ରହିଗଲେ - 
ଦେଖ ! ବିଶ୍ୃଙ୍ଖଳ ଯୁବକମାନେ ପୁଲିସ୍‌ କି ମିଲିଟାରୀରେ ପଶିଗଲେ 
କ”ଣ ହୁଏ ? ସେମିତି... 

ମାନୁଛି ସାର୍‌ ! ଦେଖନ୍ତୁ ଆମେ ବି କଲେଜରେ ପଶିବାକୁ ଚେଷ୍ଟା 
କରୁଛୁ । ପାଠପଢ଼ି ପରୀକ୍ଷା ବି ଦେଇଥୁଲୁ । କୋଉ ନିକିତିରେ 
ତଉଲି ମାଷ୍ଟରମାନେ ଠିକ୍‌ ଠିକ୍‌ ନମ୍ବରଗୁଡ଼ାଏ କୁଢ଼େଇ ପକାଉଛନ୍ତି - 
ଦେଖୁଛନ୍ତି ପରା କେଶ୍‌ କରି ଫେଲ୍‌ ପିଲା ଫାଷ୍ଟକ୍କାସ ପାଉଛି । 
( ଦୁଃଖରେ ) ହେଲେ, ଆମକୁ ଆପଣଙ୍କ ପରି ଖାଲି ଦୃର୍‌ଡୂର୍‌ 
ମାର୍‌ମାର୍‌ କରୁଛନ୍ତି - ଆମେ ଏଥ୍ପାଇଁ କେତେ ଦୂର ଦାୟୀ ? 
ସାର୍‌ ! ଆପଣ ଭାବି ଦେଖ୍‌ କୁହନ୍ତୁ ! 

ଆମକୁ ବେକଲେଜିଆ କଲା କିଏ ? 

ଶୁଣ ! ଦେଶର ମାନଦଣ୍ଡ ତା'ର ନାଗରିକର ଧୀ ଶକ୍ତି ଉପରେ ନିର୍ଭର 
କରେ । ବୁଦ୍ଧି; କାର୍ଯ୍ୟଦକ୍ଷତା, ବିଦବତ୍ତା ତ ପରୀକ୍ଷାର ମାପକାଠିରେ 
ତଉଲାଯାଏ - ଯିଏ ବେଶି ନମ୍ବର ରଖୁଲେ - ସେମାନଙ୍କୁ ଆଡ଼ମିଶନ 
ମିଳିଲା - ନିପାରିଲାଗୁଡ଼ାକ ତ ବାଦ ପଡ଼ିବା ସ୍ଵାଭାବିକ । 

ଜାଣେ ! ଆପଣ ସପକ୍ଷରେ ଯୁକ୍ତି ବାଢ଼ିବେ - ଆଇନକୁ 
ଦେଖେଇବେ - ମୁଁ ବିନମଭାବରେ ସାର୍‌ ପଚାରୁଛି ! 

ଆଇନ କାହାପାଇଁ ? ଯଦି ଆଇନ ଗଣର ନ ହେଇ କେତେକ 
ମୁଷ୍ଟିମେୟଙ୍କ ହାତରେ କ୍ରୀତଦାସ ହେଇ ରହିଯାଏ - ତେବେ ? 
କେତେଦିନ ଆଉ କ୍ରୀତଦାସମାନଙ୍କ ହାତରେ କ୍ରୀଡ଼ାପୁତ୍ତଳିକା ସାଜି 
ଆଇନ୍୍‌ଵ ବେଆଇନ୍‌ର ରୂପ ନେବ ? 

ସୁନ୍ଦର - ଅତି ସୁନ୍ଦର - ତୁମର ଅଭିବ୍ୟକ୍ତି, ଦେଖୁଛି ଅତି ସୁନ୍ଦର - 
ଅନେକ ରିସର୍ଚ ଏ ଭିତରେ କରିସାରିଲଣି - ଯଦି ସରକାର ପ୍ରତିବର୍ଷ 
କିଛି କିଛି ସିଟ୍‌ ବଢ଼ଉଥାଆନ୍ତେ ତାଂ ହେଲେ ତମମାନଙ୍କ ପାଇଁ କିଛି 
କରି ହେଇଥାଆନ୍ତା । ମୁଁ ନାଚାର । 

ଆଗରୁ ସ୍ପଷ୍ଠ ହେଇଯାଇଛି - ଆପଣ ନାଚାର, ହେଲପ୍ଲେସ୍‌ । 
ଆଛା ୟଙ୍ଗ ମ୍ୟାନ୍‌ ! ଗୋଟାଏ କାମ କର, 


ଏ ପାଠ ନ ହେଲା ନାହିଁ । ସରକାର ତ ଅନେକ ବୈଷୟିକ କଲେଜ 

୧୨୨ 


ଯୁବକ 


ଅଧ୍ଯକ୍ଷ 


ଯୁବକ 


ଅଧ୍ଯକ୍ଷ 


ଯୁବକ 


ପଞ୍ଚନାଟକ 


ଖୋଲିଛନ୍ତି - ତମେ କାରିଗରୀ ଶିକ୍ଷାନୁଷ୍ଠାନରେ ପଶିଗଲେ 
ସେଥୁରେ ଚାକିରି ନ ମିଳିଲେ ପେଟପୋଷିବାକୁ ନିଜର ଜିଛିହେଲେ 
ଧନ୍ଦାଟିଏ କରିପାରନ୍ତ । 

ସେଠି ବି ଲମ୍ବା ଧାଡ଼ି - ସରକାରୀରେ ଡୋନେଶନ ପ୍ରାଇଭେଟ୍‌ରେ 
ବି ଡୋନେଶନ୍‌ । ଆମେ ଗରିବ ପିଲାଏ କୋଉଠୁ ଡୋନେସନ 
ଆଣିବୁ ? କହିଲେ - ସେଠି ବି ଫାଷ୍ଟକ୍କାସ୍‌ ପାଇ ବି ପିଲାଏ ତ 
ପୁଣି ଚାକିରି ନ ପାଇ ରାଜରାସ୍ତାରେ ଜୋତା ପାଲିସ୍‌ କରୁଛନ୍ତି 
ଆମ ଭଳି ବେକଲେଜିଆଗୁଡ଼ାଏ ଦେଶର କ”ଣ କେହି ନୋହୁଁ ? 
ନିପାରିଲା... ବେକାରିଆ ଭାଗା ଥାର୍ଡ଼କ୍ଟାସ ସିଟିଜେନ ଆମେ । 

ଏତେ ହତୋସ୍କାହ ହୁଅନା ୟଙ୍ଗ ମ୍ୟାନ୍‌ ! ଦେଶରେ ସମସ୍ତେ ଏଇ 
ମା” ମାଟିର ସନ୍ତାନ । ଇଞ୍ଜିନିୟର, ଡାକ୍ତର, ଅଧ୍ୟାପକ, 
ଆଇ.ଏ.ଏସ୍‌., ବୈଜ୍ଞାନିକମାନଙ୍କଦୁ ସାଧାରଣ ଶ୍ରମିକମାନଙ୍କର 
ଗୁରୁତ୍ଵ ଦେଶ ଗଠନରେ କମ୍‌ ନୁହେଁ । 

ଅନଗ୍ରସର ସମ୍ପରଦାୟଙ୍କ ପାଇଁ ସରକାର କୋଟି କୋଟି ଟଙ୍କା 
ପଢ଼ାରେ ଖର୍ଚ୍ଚ କରୁଛନ୍ତି - ଚାକିରିରେ ସ୍ଥାନ ସଂରକ୍ଷଣ ହେଉଛି - 
ଅଥଚ ଆମଭଳି ନିପାରିଲାବାଲାଙ୍କ ପାଇଁ କାହିଁକି କିଛି କରୁ 
ନାହାନ୍ତି ୨ ଏ ଦେଶରେ ଆମ ସଂଖ୍ୟା ତ କମ୍‌ ନୁହେଁ - ସବୁଠୁ 
ବେଶି ଗଣତନ୍ତ୍ରରେ 'ଅଧକର ପ୍ରାଧାନ୍ୟ ରହିଛି - ସେଇ ନୀତିରେ 
ଆମ ପାଇଁ ସଂରକ୍ଷଣ, ଆମପାଇଁ କଲେଜ ଗଢ଼ାଯିବା ଉଚିତ ନୁହେଁ ? 
ଶୁଣ ବାବୁ ! ଏ କଥା ମତେ ନ କହି ମନ୍ତ୍ରୀ ଏମ୍‌.ଏଲ୍‌.ଏ.ମାନଙ୍କୁ 
କହିବା ଉଚିତ । 

ଆଜ୍ଞା ଏଠି ଉଚିତ ଅନୁଚିତର କଥା ଇଏ ନୁହେଁ କି ହିଂସାର କଥା 
ନୁହେଁ - ସିଟ୍‌ଟିଏ ପାଇଁ କଲେଜକୁ କଲେଜ ଦୌଡ଼ିବା ଟେକ୍ନିକାଲ 
କଲେଜ ପାଇଁ କାହାକୁ ଡୋନେଶନ୍‌ ଦେବା; ଚାଳିଶରୁ ପଚାଶ 
ହଜାର ହାତଗୁଞ୍ଜା ଦେଇ ଭଲ ଟ୍ରେଡ଼ ଟିଏ ପାଇବା କଥା - ଇଏ 
ଆଜ୍ଞା ! ଆମ ମଳିମୁଣ୍ଡିଆ ଖଟିଖୁଆମାନଙ୍କ ପାଇଁ ଆମ କସରତ୍ଵର 
ବାହାରେ; କିନ୍ତୁ ମନେରଖନ୍ତୁ ସାର୍‌ ! 

ଆମେ ହିଁ ଏ ଦେଶର ମେହନତୀ ମଣିଷ । 

ଆମ ସଂଖ୍ୟା ଅଧ୍ଵକ - ଆମର ଭିତର ଆଉ ବାହାର, ସବୁ ସମାନ | 


Digitized by PPRACHIN, SOA 


ଅସ୍ଯକ୍ଷ 


୧୨୩ 


ଦେଖୁଛି, ତମକୁ କଥାରେ ପାରିହବନି - ରାଜନୀତିଆ ଲୋକ ପରି 
କହୁଛ । 

ଆଜ୍ଞା ହଁ ପରା, ଓାଜିବ କଥା କହିଲେ କେହି ପସନ୍ଦ କରିବେନି - 
ସାର୍‌ ! 

ମୋର ସମୟ ନାହିଁ - ତମ ସଙ୍ଗେ ବକ୍୍‌ବାଜି କରିବାକୁ - ବରଂ 
ସେଇ ରାଜନୀତିଆ ବିଶାରଦମାନଙ୍କ ପାଖକୁ ଯାଅ - ସେମାନେ 
ତମ କଥା ବୁଝିବେ - ଗଜି... .ଗଜି... ହେ ଗଜି... 

ଗଜିର ଦରକାର ନାହିଁ - ମୁଁ ନିଜେ ଯାଉଛି... ନମସ୍କାର | 
ନମସ୍କାର... ଓଃ... ଓଃ... କି ସାଙ୍ଘାତିକ ବାବା... 

ଏଗୁଡ଼ା ମଣିଷ ନୁହନ୍ତି ଗୋଟେ ଗୋଟେ ଜନ୍ଜ... 

ଗଜି... ଆରେ ପାଣି ଗ୍ଲାସଟିଏ ଦେଲୁ... | 

( ଭିତରୁ) ଦଉଛି... ଦଉଛି... ସାର୍‌ ! 

(ପାଣି ଆଣିଛି... ଅଧ୍ଯକ୍ଷ ପିଇଛନ୍ତି... ) 

ଓଃ... (ଅନ୍ଧାର) 

ଯୁବକ 


ଦ୍ଵିତୀୟ ଦୃଶ୍ଯ 
[ଯୁବକ ଖୁବ୍‌ ମନମାରି ବସିଛି - ଦିଲୁ ଆସି ତାକୁ ଦେଖୁଛି - ତଥାପି 
ଯୁବକ ସେମିତି କେତେ କଥା ଭାବିଚାଲିଛି ଦିଲୁର ଉପସ୍ଥିତି ସେ 
ଜାଣିପାରୁନି] 
ଆରେ ସାଙ୍ଗ ! କଥା କଂଣ ? ମୁହଁଟା କାହିଁକି ଧାନଉଷା ହାଶ୍ଡିପରି 
କରିଛୁ । ଆଜି କୌଉ କଲେଜରୁ ଫେବୁଛୁ | ୟା... 
ମୋର ସବୁଠି ହତାଶା । ଆଉ ତୋର ? 
ସିଲେକସନ୍୍‌ ପ୍ରାୟ ସରିବା ଉପରେ - ଯୋଉଠି ଗୋଟେ କି ଦି'ଟା 
ସିଟ୍‌ ବଳିଛି ସେଠି ସ୍ତଟ୍‌ରେ ଧରାଧରି - ପାଞ୍ଚ ଦଶ ହଜାର ହାତ 
ଗୁଞ୍ଜା - ଶୁଣୁଛି - ୭୫%ରୁ କୋଉଠି କମ୍‌ ନାହିଁ - ପ୍ରାଇଭେଟ୍‌ 
କଲେଜରେ ବି ଏଇ ପରିସ୍ଥିତି 
ହଁ ଉପରୁ ଗଡ଼େଇଆଣି ଯାହା ବଳିଲା, ଚାନ୍ଦା ନେବାବାଲା 
ଦେଲାବାଲାଙ୍କ ଅଭ୍ଡାପିଚିକା ପଶିଲେ, ଆମକୁ କିଏ ବାସିରେ 
ପଚାରେ । 


ଆରେ ସେ ବନା, କହ୍ନେଇ, ମଣ୍ଟୁ ଆଉ ଟୁଟୁ ? 

ଘୂରୁଛନ୍ତି 

ଆମ ଦଙ୍ଗଲଟାଯାକ ବୁଲାଗୋରୁଙ୍କ ପରି ଯୋଉ ବିଲରେ ପଶୁଛେ 
ସେଠୁ ହାଉ ହାଉ ରଡ଼ି ଶୁଣି ପଳେଇ ଆସୁଛେ । 

ସାଙ୍ଗ ! ରାତିରେ ନିଦ ହଉନିରେ - ଘରେ ସମସ୍ତଙ୍କର ଚିଡ଼ିଚିଡ଼ା 
ଭାବ ଦେଖୁ ¬ 

ଦେହ ନେସଡ଼ା ହେଇଗଲାଣି - କ”ଣ କରିବା କହିଲୁ ? 

କ'ଣ କରିବା - କ'ଣ କରିବା - ଏ ପଞ୍ଚାକ୍ଷର ମନ୍ତ୍ର ଛଡ଼ା ମୁଣ୍ଡରେ 
କିଛି ପଶୁନି - ମୁଁ ଆଜି ନରୋତମପୁର କଲେଜର ପ୍ରିନନସିପାଲଙ୍କୁ 

ଭାଗା 


ଯୁବକ 


୧୨୫ 


ଭେଟିଲି - ବଡ଼ ଆଶା ଥୂଲା ଘରୋଇ ଭାବରେ ପଢ଼ିବାକୁ 
ପରମିଶନଟା ଦେଇଦେବ - ଅନ୍ତତଃ କଲେଜଟା ଆଟେଷଣ୍ଡ 
କରିପାରିଥାଆନ୍ତି - 

ନିଜ ଦୋଷ, ଦେଶ ଦୋଷ, ଆଇନ ଦୋଷ କି ଧରାଧରି ଦୋଷ, 
କିଛି ଦେଖୁ ନାହାନ୍ତି - ସବୁ ଦୋଷ ଆମରି । 

ହଁ 

ଛଡ଼ା ଗାଲପରି ଖାଲି ପଛୁଆ ନାତ କୋଡ଼ି ପକାଉଛନ୍ତି ସମସ୍ତେ | 
ଘର ଠୁ ବାହାର ପର୍ଯ୍ୟନ୍ତ - କେତେ ସମ୍ଭାଳିବା କହିଲୁ ଅରୁ ! 
କୋଉ ଟୋକୀ ପଛରେ ଗୋଡ଼େଇଲେ, ଫେଚକାମି କଲେ । ବହି 
ଖୋଲିଲେନି - ଇତ୍ୟାଦି ଇତ୍ୟାଦି... 

ଆରେ ସେମାନଙ୍କର ବୟସ ଥଲାବେଳେ କ'ଣ 

କିଛି ହଉ ନ ଥଲେ ? 

ଗୋଟାକଯାକ ଥୂଲେ ତୁଳସୀ । 

ବଡ଼ବଡ଼ିଆ, ହାକିମହୁକୁମା, ମନ୍ତ୍ରୀଫନ୍ତ୍ରୀ ଘରେ ଜନ୍ମ ହେଇଥୁଲେ 
ଏଡ଼େ ହିନସ୍ତା ହେଇ ନ ଥାଆନ୍ତେ । 

ଛାଡ଼... 

ଭାଗ୍ୟ ଅବେଳେ ଧୂଳିଆ କାମୁଡ଼େ କର୍ଣ୍ଣ ମୂଳେ | (ହସ ) 

କଂ” ଣ ମିଳିବ ଏ ତୋର ନବଜିଆ କଥାରୁ । 

ଅକ୍ଷରବିବର୍ଜିତ ଟାଉଟରଗୁଡ଼ାକ ଆରାମରେ ଆସ୍ଥାନ ଜମେଇଛନ୍ତି । 
ଆମେ ଭେଣ୍ରିଆଗୁଡ଼ା କ'ଣ ଏତେ ନିପାରିଲା । 

ଶୁଣ୍‌ ! ସେ ମୁରଲୀମନୋହରକୁ ଚିହ୍ନିଛୁ ନା ନାହିଁ ? 

ହଁ... ଚିହିଛି, ଏ ଅଞ୍ଚଳର ନାଁ କରା ଧନୀ ବଡ଼ ବ୍ୟବସାୟୀ ହେଲେ 
ଆମ ଅପାଠପୁରରେ କଲେଜଟିଏ କରିବେ ବୋଲି କରିପାରୁ 
ନାହାନ୍ତି । ଯଦି କଲେଜ ହେଇଥାଆନ୍ତା । ଏବେ ଆମର ଦୁଃଖ ନ 
ଥାଆନ୍ତା । 

ସିଧା ଆଇଚୁଠିରେ ଘିଅ ଉଠେନା - ଧସେଇ ପଶିବା ଦରକାର - 
ରବିବାର ରାତିରେ ଗାଁ ତୋଟାରେ ଲଣ୍ଠନ ଜଳିଆ ସଭା ସରିଛି - 
ସବୁ ନଳୀପେଣ୍ଟQିଆ - ମୁନିଅଆ। ପାଣଶ୍ତୋଇବାଲା ଏକଜୁଟ 


Digitized by PPRACHIN, SOA 


୧୨୬ 


ଯୁବକ 


ଯୁବକ 


ଯୁବକ 


ପଞ୍ଚନାଟକ 


ହେଇଥୁଲେ - ସ୍ଥାୟୀ କମିଟି ଗଢ଼ା ସରିଛି - ଆମ ଅପାଠପୁରରେ 
କଲେଜ ହବ । ମୁରଲୀମନୋହର ମନା କରୁଥୁଲେ କୋଷାଧକ୍ଷ 
ହେବାକୁ । ଆମେ ସମସ୍ତେ ଗୋଡ଼ହାତ ଧରିଲୁ - ମୁଣ୍ଡିଆ ମାରିଲୁ - 
ସେ କେବଳ କୋଷାଧ୍ୟକ୍ଷ ଓ କଲେଜ ସ୍ଥାପନର ଯୋଗସୂତ୍ର 
ଅଧ୍କାରୀ ହେବେ - ତାଙ୍କୁ ଅର୍ଥଚିନ୍ତା କରିବାକୁ ପଡ଼ିବନି - ତଥାପି 
ବୃଢ଼ାର ଛାତି ଧୁଡ଼ୁଧୁଡ଼ୁ... 

ବେଳ ଆସ, ତାଙ୍କ ଅମଙ୍ଗ ମଙ୍ଗିବାରେ ପରିଣତ ହେବ ଯେ । 
କାଳେ ଧୁମୁସା ଧୁମୁସା ଭେଣ୍ଡି ଆଗୁଡ଼ା ଚୋରିଡକେଇତି କରି ପୁଲିସ 
ହାବୁଡ଼ରେ ପଡ଼ିବେ - ତାଙ୍କଠି ହାତକଡ଼ା ଲାଗିବ - ସେ 
ଡରୁଥୁବେ - 

ଡରଫର ଛାଏଁ ଛାଡ଼ିଯିବ 

ଏଇ ନିକଟରେ ଜଣେ ସିଦ୍ଧ-ପୁରୁଷ ଏଠା ଭୂତମୁଣ୍ଡିଆ ଉପରେ 
ଆସି ଯଜ୍ଞବେଦୀ ସ୍ଥାପନ କରିବେ । 

ତାଙ୍କରି ବିଭୂତିରୁ ଧନ ଉପୁଜିବ । ତାହା କେବଳ ବ୍ୟବସାୟୀ 
ମୁରଲୀମନୋହରଙ୍କ ମାରଫତ୍ବରେ ରହିଚ - 

ସତରେ ? 

ହଁ, 

ସେହି ଧନରେ କୋଠାବାଡ଼ି, କାସଘର, ଲାଇବ୍ରେରୀ କାହିଁ କାହିଁ 
ଜିନିଷ ଯାହା ଦରକାର କଲେଜ ଲାଗି, ସବୁ ହବ - କଲେଜ 
ଗଢ଼ାଯିବ। 

ଆରେ ଇଏ ତ ମହତ୍‌କାର୍ଯ୍ୟ - ସହଯୋଗ ସମସ୍ତେ କରିବେ ତ ? 
ମଲା, କାହିଁକି ସହଯୋଗ କରିବେନି ! - ଆମ ସଂଖ୍ୟା, ମାନେ 
ଥାର଼୍ଗ୍ରେଡ଼ ଭାଗାଙ୍କ ସଂଖ୍ୟା - ସବୁଠୁ ଅଧକ - ଆମେ ଏକାଠି 
ହେବା - ଆମ ମେରୁ ଖୁଣ୍ଟକୁ ଜବର କରିବା । ଦେଖୁବୁ, ସମସ୍ତେ 
ବେଙ୍ଗଳା ପଡ଼ିବେ - ନ ହେଲେ ଦେଶର ଏ ଅମଣା ଉଦ୍ଵବାଇଜା 
ବଳଦଗୁଡ଼ାକ ଖୁଣ୍ଟ ଉପାଡ଼ି ଯିଏ ଯୁଆଡ଼େ ଚିଲା ମାରିବେ | 
ସତରେ ଅରୁ, ଏ ପ୍ରୋଜେକୁ କିଏ ତୋ ମୁଣ୍ଡରେ ଖୁନ୍ଦିଲା କିରେ ! 
ସାଙ୍ଗ ! ସେଇ ବାବା, ପରମପିତା ସ୍ଵ।ମୀ ଅରକ୍ଷିତାନନ୍ଦ 
ମହାରାଜଜୀ | ହିମାଳୟରେ ନନୁଷ୍ଟପ୍‌ ଷୋହଳ ବର୍ଷ କାଳ ଘୋର 

ଭାଗା 


ଯୁବକ 


ଯୁବକ 


୧୨୭ 


ତପସ୍ୟା କଲାପରେ ଏବେ ଜନହିତକର କାର୍ଯ୍ୟରେ ଲାଗିଛନ୍ତି 
ଅପାର କରୁଣା ତାଙ୍କର | 

ତାଙ୍କର ଯେତେବେଳେ ଏ ଅଞ୍ଚଳ ପ୍ରତି ଦୃଷ୍ଟି ପଡ଼ିଛି; ଦେଖୁବୁ ! 
ଏ ଇଲାକା ଖାଲି ସୁଖ ସୌନ୍ଦର୍ଯ୍ୟମୟ ହେଇ ହସିଉଠିବ - ଦୁଃଖ 
ଶୋକ, ବୈରାଗ୍ୟ କୁଆଡ଼େ ଛାଡ଼ି ପଳେଇବ । 

ସତ କହୁଛ, ଅରୁ ! 

ଆଉ କଂଣ ମିଛ - କିମ୍ଭୀର ନେଇ ମଝି ନଇରେ କଲାଣି - ୟାକୁ 
ଖୁଆସ ଲାଗିଛି ! 

କରୁଣାମୟ ବାବା ସ୍ଵାମୀ ଅରକ୍ଷିତାନନ୍ଦ ମହାରାଜଙ୍କର ଖାଲି 
ଆଗମନ ହେଇଯାଉ - ଚିମୁଟାଟା ଭୂତମୁଣ୍ଡିଆ ଉପରେ ପୋତା 
ସରୁ - ତୁ ଆଗରୁ ବିଳିବିଳେଇ ହଅନା | 

ତା'ହେଲେ କେବେ ? 


ମଲା, ଏଇ ବ୍ୟାସ ପୂର୍ଣ୍ଣିମାରେ... 


De De 


(ଅନ୍ଧାର) 


Digitized by PPRACHIN, SOA 


ମୁରଲୀ - 


ଯୁବକ - 


ତୃତୀୟ ଦୃଶ୍ୟ 
[ସଙ୍କୀର୍ଭନ - ଉଚ୍ଚାଙ୍ଗ ଧ୍ଵନି - ମୃଦଙ୍ଗ, ଘଣ୍ଟ, ଝାଞ୍ଜର ବ୍ୟବହାର 
ଘନ ଘନ ହରିବୋଲ ଓ ହୁଳହୁଳି - ମଝିରେ ମଝିରେ ବାବାଙ୍କ ଜୟ 
ଧ୍ଵନି - “ସକଳ ଭକ୍ତଙ୍କର ମନୋବାଞ୍ଚା ପୂର୍ଣ୍ଣ ହେଉ ଆନନ୍ଦେକେ 
ବୋଲ... ହରିବୋଲ” ? ଶେଷରେ ବାବା ଆସିଛନ୍ତି - ଚିମୁଟା ପୋତି 
ଯଜ୍ଞକୁଣ୍ଡରେ ଅଗ୍ନିସଂଯୋଗ କରିଛନ୍ତି - ହରି ହରାୟ ନମଃ କୃଷ୍ଣ 
ଯାଦବାୟ ନମଃ ଗୋପାଳ ଗୋବିନ୍ଦ ରାମ ଶ୍ରୀ ମଧୁସୂଦନ !] 
ସଜନମସଶ୍ଡଳି ! ସୁଧୀବୂନ୍ଦ ! ରାତ୍ରିର ଅନ୍ତ ହେଇଛି । 
ଆଜି ପବିତ୍ର ବ୍ୟାସ ପୂର୍ଣ୍ଣମୀ । 
ସୂର୍ଯ୍ୟଦେବଙ୍କର ପାଦହୀନ ସାରଥ୍‌ ଅରୁଣଦେବ ପୂର୍ବଦିଗରେ 
ଉଦୟହେବା ସଙ୍ଗେ ସଙ୍ଗେ ସୁଦୂର ହିମାଳୟ ପର୍ବତ କନ୍ଦରରେ 
ଦୀର୍ଘ ତପସ୍ୟା ସାଧନ ପରେ ମହାନୁଭବ, ମନସ୍ବୀ, ତପସ୍ବୀ, ତ୍ୟାଗୀ 
ପରମସାଧକ ସ୍ଵାମୀ ଅରକ୍ଷିତାନନ୍ଦ ମହାରାଜଜୀ ଅଗ୍ନିସଂଯୋଗ 
କରିଛନ୍ତି । ଦେଖନ୍ତୁ ଆପଣମାନଙ୍କର ସକଳ ଦୁଃଖ ତାପ ବିଷାଦ 
ବିମୋଚନ ନିମନ୍ତେ ଘୃତ ଅର୍ଘ୍ୟ ଅର୍ପଣ କରି ଆପଣମାନଙ୍କୁ 
ଆଶୀର୍ବାଦ ଢାଳି ଦେଉଛନ୍ତି - 
ଓ... ବଂ... ବଂ... ବଂ... ହର ହର ମହାଦେବ ଶିବ ଶମ୍ଭୋ... 
( ଚରିତ୍ରମାନେ ଶ୍ଲୋକ ସହ ନୃତ୍ୟ କରୁଥିବେ - 
ମମସ୍ତୁଭ୍ୟଂ ବିରୁପାକ୍ଷ ଦିବ୍ୟ ଚକ୍ଷୁଷେ 

ନମଃ ପିନାକହସ୍ତାୟ ବଜ୍ରହସ୍ତାୟ ବୈ ନମଃ 

ନମଃ ତ୍ରିଶୂଳ ହସ୍ତାୟ ଦଶ୍ଡପାଣ୍ୟାମି ପାଶୟେ 

ନମଃ ତ୍ରୈଲୋକ୍ୟନାଥାୟ ଭୂପନାମ୍‌ ପତୟେ ନମଃ । 
ଭକ୍ତଗଣ ! ସମସ୍ତ ପରିଗ୍ରହକୁ ପରିତ୍ୟାଗ କରି ଯେ ଶଛଶ୍ଵରଙ୍କ 
ନିକଟରେ ପୂର୍ଣ୍ଣ ସମର୍ପଣ ହିଁ ଧର୍ମ | ଜଗତରେ ଯେତେ ଜୀବ; ସବୁ 

୧୨୯ 


ପ୍ରକୃତିରେ ବଶ । 

ମାୟାରେ ପଡ଼ି ତମେ ସମସ୍ତେ ଅହରହ ଉବୁଟୁବୁ ହେଉଛ । 

ଏ ବନ୍ଧନରୁ ମୁକ୍ତ ହେବାକୁ ; ମୁକ୍ତିର ପଥ ବାଛ । 

ପରମାତ୍ମାଙ୍କ ଅଧୀନକୁ ଆସ । ପ୍ରକୃତ ସାଧୁସନ୍ଧଙ୍କର ସଙ୍ଗ ଲାଭ 
କର |! ସକଳ ଅନ୍ଧକାର ଦୂରୀଭୂତ ହୋଇଯିବ ¦ ବାବା ! ବସ୍ଥ ! 
ଆସ - ସମୀପକୁ ଆସ ( ସମୂହ ଜୟଗାନ ଓ ପ୍ରଣାମ ) 

ଉଠ ! ଉଠ ବସ - ଏ ସାଷ୍ଟାଙ୍ଗ ପ୍ରଣିପାତର ଆବଶ୍ୟକତା ନାହିଁ । 
ସବୁ ମଣିଷ ସମାନ । 

ଭକ୍ତି ଅଛି ତ ମନେ ମନେ କର ।! ଗୋଡ଼ ତଳେ ପଡ଼ିବ କାହିଁକି ? 
ଗୁରୁଦେବ ! 

ଏ ସଂସାରରେ କେହି କାହାର ଗୁରୁ କି ଶିଷ୍ୟ ନୁହେଁ । 

ଏକମାତ୍ର ଗୁରୁ ଭଶ୍ଵର | ତମେ ତାଙ୍କର ଅଧୀନ ହୁଅ | ସମସ୍ତ ଅଧର୍ମ 
ଅଜ୍ଞାନତା ପରିହାର କର | ସ୍ଵାଥଲିପ୍ତ ହୁଅ ନାହି । ଚକ୍ଷୁ ବିସ୍ତାରିତ 
କର - ସଙ୍କୀର୍ଣ୍ଣତା ଠୁ ଦୂରେଇଯାଅ - ସମର୍ପିତ ହୃଦୟରେ ଛଶ୍ବରଙ୍କୁ 
ଆରାଧନା କର - ତୁମେ ଇଶ୍ଵରଙ୍କ ଆଡ଼କୁ ଗୋଟିଏ ପାଦ 
ବଢ଼ାଇଲେ ଇଶ୍ଵର ଦଶପାଦ ଆଗେଇ ଆସିବେ । 

ଆହା... ହା... କି ଜ୍ଞାନଦୀପୁ ମଧୁର ବଚନ | ` 

ଆମେ ପାପୀ, ଆମେ ବ୍ୟଭିଚାରୀ । ଆମକୁ କ୍ଷମା କରନ୍ତୁ 
ଗୁରୁଦେବ ! ` 

କ୍ଷମା ସମର୍ପଣରୁ ମିଳେ | 

ମୁଁ ତମ ମୁହଁ ଭିତରେ ତମର ସମସ୍ତ ଅତୀତ, ବର୍ଭମାନ ଓ ଭବିଷ୍ୟତ୍‌ 
ଦେଖୁଛି । 

ପ୍ରଭୁ ! ମୁଁ କି ପାତକ କଲି ? 

ତମେ ମନ୍ଦ ବାଟରେ ଅନେକ କମେଇଛ । ରାଜଧାନୀରେ ଚାରିଟା 
ଜାଗା, ଦି'ଟା କୋଠା କରିଛ ! କଳା ବ୍ୟବସାୟକୁ ବଢ଼େଇଛ ବେଶ୍‌ 
ମଧୁର କଥା କହି ଲୋକଙ୍କୁ ଠକିଛ । ଏବେ କୋଡ଼ିଏ ଏକର ଜମି 
କିଣି ଫାର୍ମ କାମରେ ମାତିଛ - ସେସବୁ କିଛି ବି ତମ ସାଙ୍ଗରେ 

ମୁରଲୀ 


ଯୁବକ 


ମୁରଲୀ 


ଯୁବକ 


ପଞ୍ଚନାଟକ 


ଯିବ ନାହିଁ । ଆସିଛ ଏକା ଯିବ ବି ଏକା - ଏଣୁ ଧଳାକୁ କଳା, 
କଳାକୁ ଧଳା କରିବା ଆଜି ଠୁଁ ଛାଡ଼ - ପାଚିଲା ଧାନରେ ଆଉ 
ମଇ ଦିଅନା - 

ବାବା... ଆପଣ ଦିବ୍ୟଜ୍ଞାନୀ ! 

ପରମପୁରୁଷ ଅନ୍ତର୍ଯାମୀୟ ଆପଣଙ୍କ ଚରଣାରବିନ୍ଦରେ ମୁଁ ନିଜକୁ 
ସମର୍ପଣ କରି ଆଜି ଅମାପ ଆନନ୍ଦ ଲାଭକରୁଛି । 

ହେ ପରମାତ୍ମା ହରେମୁରାରେ, ହେ ନାଥ ସଦାଶିବ ତ୍ରିଲୋଚନ 
ପରମେଶ୍ବର ମୋ ପ୍ରତି ପ୍ରସନ୍ନ ହୁଅ - ସର୍ବଦୋଷରୁ ମତେ ମୁକ୍ତ 
କରନ୍ତୁ ବାବା ! ମତେ ଆପଣଙ୍କ ଚରଣରେ ଶରଣ ଦିଅନ୍ତୁ, ବାବା ! 
ତମର ଏଇ ଅଧୀରତାର ଥଳକୂଳ ମୁଁ ମାପିସାରିଛି ବସ୍ସ ! ମସ୍ୟହୀନ 
ସରୋବରରେ ବୃଦ୍ଧ ବକ ଭଳି ବିନାଶ ଦିଗରେ ମନ ଆଉ ବଳାଅ 
ନାହିଁ । ହାତଯୋଡ଼ି ସେମିତି ଠିଆ ହୁଅ ନାହିଁ । ବେଟା ! 

ପ୍ରଭୁ ! ମତେ କ୍ଷମାକର ପ୍ରଭୁ ! ଏବେ ମୁଁ କଣ କରିବି ? ମୋ 
ପାଇଁ ପଥ ନିର୍ଦ୍ଦେଶ କର ! 

ତୋ ଉପରେ ମୋର ଦୟା ଉଦ୍ରେକ ହୋଇଛି - ପଛ ପାପକୁ 
ପ୍ରାୟଶ୍ଚିଭ ଆଗତ ପାପକୁ ବାବନାଭୂତ ଦେଖ ! ଏତେ ଲୋକ 
ଭିତରେ ତୋ'ରିଠାରେ ଗୋଟାଏ କଳା ମୁଁ ଦେଖ୍ପାରୁଛି । ମୋ 
ବାନା ତୁଇ ରଖୁପାରିବୁ । ତୋ”ରି ହାତରେ ମୁଁ ବହୁତ କିଛି 
ଜନହିତକର କାମ କରେଇବି - ମନେରଖ - ଅହଂ ହେଉଛି 
ପରମଶତ୍ତୁ । 

“ତୋ” ଭିତରୁ ମୁଁ ପଣକୁ ନିକାଲି ଦେ - ଏଇ “ମୁଁ? ରୂପ ବଡ଼ 
ପଣର ଅସଲ ଶତ୍ରୁ । ଦେଖ୍‌ ! ବିସାରିତ ନେତ୍ରରେ ମତେ ଦେଖ୍‌ ! 
ଜଣେ ସାଧୁ ସନ୍ନ୍ୟାସୀ ଦେଶର ଚେହେରାକୁ ବଦଳେଇ ଦିଏ - 
ରାଜଉଆସରୁ ଧନରତ୍ନ ଗଦା ଭିତରୁ ବଡ଼ଲୋକ ବାହାରେ ନାହିଁ - 
ସେଇଠୁ ବାହାରେ, ଯୋଉଠୁ କେହି ଆଶା କରନ୍ତି ନାହିଁ ସେ 
ବାହାରିବ ବୋଲି । 

ଯେପରି ସବୁ ତାରା ମିଶି ଅନ୍ଧାରକୁ ଅପସାରଣ କରିପାରନ୍ତି ନାହିଁ; 
କେବଳ ପୂର୍ଣ୍ଣମୀର ଚାନ୍ଦ, ରାତି ଅନ୍ଧାରକୁ ଦୂରେଇ ଦିଏ ସେହି ପରି 
କିଛି କରି ଦେଖାଇବାର ମୋହରେ ମୁଁ ମୋର ସଂସାର, ପରିବାର, 

ଯୁବକ - 


୧୩୧ 


ଏଶ୍ବର୍ଯ୍ୟ ସୁଖ ସମୃଦ୍ଧିକୁ ତ୍ୟାଗକରି ବରଣ କରିଛି ସନ୍ନ୍ୟାସ - ଏ 
ପିଙ୍ଗଳ ବସ୍ତ ଜଟାଜୁଟ ଶ୍ଶ୍ର, ଗଳାରେ ରୁଦ୍ରାକ୍ଷ ହାତରେ ଚିମୁଟା - 
ଯାହା ମୋର ବୋଲି ଦେଖୁଛ ସେ ମୋର ନୁହେଁ - ଯାହା କରୁଛି, 
ତା'ରି ନିର୍ଦ୍ଦେଶରେ କରୁଛି - ପରମପିତାର କାମ ହିଁ କରୁଛି - କାରଣ 
ମୁଁ କେହି ନୁହେଁ - ସେ କରାଉଛି ଆଉ ମୁଁ କରୁଛି - ସେ ଯେମିତି 
ନଚଉଛି ମୁଁ ସେମିତି ନାଚୁଛି - କଳାକୁ ଷୋଳକଳାକରି ସେଇ 
ଏକା ଗୋପୀବଲ୍ଲଭ ଜଗତରନାଥ ଜଗନ୍ନାଥ ମୃଗୀ ନଚାଉଛି । 
ମୋର ଅପରାଧ ମାର୍ଜନା କରନ୍ତୁ - ବାବା ! 
ଆବେ ଚାହିଁଛ କ'ଣ ବେ - ସମସ୍ତେ ବାବାଙ୍କ ଗୋଡ଼ ତଳେ ପଡ଼ 
ବାବାଙ୍କ ଆଶୀର୍ବାଦ ନିଅ ! 
ଓ ବଂ... ବଂ... ବଂ ହର ହର ମହାଦେବ... (ଧ୍ଯାନ) 
( ଭକ୍ତଗଣ ନାଚିବେ ) 
“ ଦିବ୍ୟକୁଣ୍ଡଳ ହାରମୁଜଳ ମସ୍ତକଜ୍ଳ ଲୋଳିତଂ 
ଗାଢ଼ କୁନ୍ତଳ ନେତ୍ରମୁକ୍ଵଳ ଚନ୍ଦ୍ରଶୀତଳ ଭାଷିତଂ 
ହସ୍ତ ନିର୍ମଳ ଦଣ୍ଡ ତ୍ରିଶୂଳ ଭାଲେ କମଳ ଧାରିତଂ 
ହେ ଶିବାପତି ପାର୍ବତୀ ପତି ତ୍ରାହିମାଂ ଭବ ସାଗରଂ 

x x x 
ଦେବ କିନ୍ନର ଦେବ ଗୋଚର ଭୂଧରାଧର ଭୂଷିତଂ 
ଆଦି ଗୋଚର ଜାନକୀ ବର ମନ୍ତ୍ର ସାଧନ ସାଧୁତଂ 
ତ୍ରାହି ମାଂ ଶିବ ତ୍ରାହି ମାଂ ଶିବ ତ୍ରାହି ମାଂ ହର ଭାଖିତଂ 
ହେ ଶିବାପତି ପାର୍ବତୀ ପତି ତ୍ରାହିମାଂ ଭବ ସାଗରଂ ।”? 
(ସମସ୍ତ ଭକ୍ତଗଣ ସଙ୍ଗୀତର ତାଳେ ତାଳେ ନୃତ୍ୟରତ ଓ ତଲ୍ଲୀନ 
ହେଉଥୁ୍‌ବେ - ବାବା ସେମିତି ଧ୍ୟାନରେ ଥାଇ ସଙ୍ଗୀତ ସରିବା 
ବେଳକୁ ଆହୁତି ଅର୍ପଣ କରୁଥ୍‌ବେ ) 
ଓ ଅଗ୍ଧୟେ ନମଃ ଇଦଂ ଅଗ୍ଧୟେ 
ଓ ପ୍ରଜାପତୟେ ନମଃ ଇଦଂ ପ୍ରଜାପତୟେ 
ନମଃ ଶମ୍ଭବାୟଚ ମୟୋଭବାୟ ଚ 
ନମଃ ଶଙ୍କରୀୟ ଚ ମୟୋସ୍ମରାତୟ୍ ଚ 


ଓ 
ଓ 

ଉକ୍ତ 


ପଞ୍ଚନାଟକ 


ନମଃ ଶଙ୍କରାୟ ଚ ମୟସ୍ମରାୟ ଚ 
ନମଃ ଶିବାୟ ଚ ଶିବତରାୟ ଚ | 
ହେ ମଙ୍ଗଳସ୍ବଵରୂପ ମଙ୍ଗଳମୟ, ହେ ସୁଖସ୍ଵରୂପ ସୁଖଦାୟ, 
ହେ ମୋକ୍ଷସ୍ଵରୂପ ମୋକ୍ଷଦାୟ ! ଆମ୍ଭର ଅହଂକାର, ଅବସାଦ ଦୂର 
ପାଇଁ ଆମ୍ଭର ସହାୟ ହୁଅ - ( ସମସ୍ତେ ପ୍ରଣାମ କରୁଥିବେ) ଉଠ, 
ଉଠ ବସ୍ସଗଣ - ସ୍ବାର୍ଥ ପରିହାର କର - ପରାର୍ଥକୁ ବଡ଼ ଭାବ - 
ତେବେ ଯାଇ ମଣିଷପରି ମଣିଷ ହେବ - ପରୋପକାର ସେବାରେ 
ମନ ବଳାଅ - ଦେଖୁବ ! ମାନବ ସେବାର ମହତ୍‌ ଶାମୁକା ସବୁକୁ 
ଏକାଠି କରୁ କରୁ ଜୀବନ ସରିଯିବ । | 
(ବାବା ପୁଣି ଧ୍ଯାନସ୍ଥ ହେବେ - ଭକ୍ତଙ୍କ ଜୟଧ୍ବନି ) 
ବହୁ ପଥଶ୍ରମପରେ ବାବା ଶ୍ରୀ ଶ୍ରୀ ଶ୍ରୀ ୧୦୮ ଶ୍ରୀ ଅରକ୍ଷିତାନନ୍ଦଜୀ 
ବାବା କ୍ଲାନ୍ତ ହେଇଛନ୍ତି - ଏବେ ବାବାଙ୍କର ପହୁଡ଼ ସମୟ ଉପଗତ - 
ଆପଣମାନଙ୍କ ଦୁଃଖ ବିମୋଚନ ପାଇଁ ସର୍ବକୁଶଳ ନିମନ୍ତେ ବାବା 
କାଲିଠାରୁ ବିଶ୍ଵଶାନ୍ତି ଯଜ୍ଞ ଆରମ୍ଭ କରିବେ; ଆପଣମାନେ ଏବେ 
ଆସି ପାରନ୍ତି । 

(ଅନ୍ଧାର ) 

ଯୁବକ 


ଚତୁର୍ଥ ଦୃଶ୍ୟ 

[ବାବା ଯଜ୍ଞ ଆରମ୍ଭ କରିଛନ୍ତି - ବହୁ ଭକ୍ତଙ୍କ ସମାଗମ - 
ଚେଲାଚାମୁଣ୍ଡା ମଧ୍ଯ ଏପାଖ ସେପାଖ ହେଉଥୂବେ !] 
କର ଚରଣଂ କୃତଂ ବା କାୟଂଜଂବା କର୍ମଦଂ ବା 
ଶ୍ରବଣ ନୟନଜଂ ବାମାନସଂ ବା ପରାଧମ୍‌ 
ବିହିତଂ ଅବିହିତଂ ବା ସର୍ବମ୍‌ ଏତତ୍‌ବ କ୍ଷମସ୍ସ 
ଜୟ ଜୟ କରୁଣାବଧ୍ବେ ଶ୍ରୀ ମହାଦେବ ଶନମ୍ତୋ 1 
ଓଁ ବଂ ବଂ ବଂ ହର ହର ଶନମ୍ଭୋ | 
( ଭକ୍ତଗଣ ମୁଣ୍ଡିଆ ମାରି ଟଙ୍କାପଇସା ପକାଉଥୁବେ ) 
ଦେଖ ଭକ୍ତଗଣ ! 
ମୁଁ ଏଠିକି ଟଙ୍କାପଇସା ପାଇଁ ଆସି ନାହିଁ । 
ଏ ଭୂତମୁଣ୍ଡିଆକୁ ଏକ ତୀର୍ଥ ସ୍ଥାନରେ ପରିଣତ କରିବାକୁ ଆସିଛି । 
ଏ ଟଙ୍କାପଇସା ସୁନାରେ ମୋର ଆଦୌ ଲୋଭ ନାହିଁ । 
ମୁଁ ନିରାସକ୍ତ ସଂସାରତ୍ୟାଗୀ - ନିର୍ବିକାରଭାବରେ ତମରିମାନଙ୍କ 
ହିତ ଲାଗି ଉପରୁ ନିଦ୍ୈୈଶ ମିଳିଛି । 
ତେଣୁ ଟଙ୍କାପଇସା ଯାହା ଦେଉଛ ତମେମାନେ ରଖ - ହଁ... ଯଦି 
ନିହାତି ବାଧ୍ଧବାଧକତାରେ ଦେବାକୁ ଇଛ୍ାକରୁଛ ତେବେ ମୁଁ 
ସେସବୁକୁ ସ୍ପର୍ଶ କରିବି ନାହିଁ । 
ମୋର ଏଇ ପରମ ଭକ୍ତ ତଥା ଶିଷ୍ୟ ମୁରଲୀମନୋହର, ଯିଏକି 
ଏଇ ଅପାଠପୁରର ପ୍ରସ୍ତାବିତ କଲେଜର କୋଷାଧ୍ୟକ୍ଷ ଅଛନ୍ତି - 
ତାଙ୍କରି ମାରଫତରେ ବ୍ୟାଙ୍କରେ ରଖୁବାକୁ ଦିଅ - 
ସେ ସମସ୍ତ ଅର୍ଥ ତୁମମାନଙ୍କ ମଙ୍ଗଳରେ ହିଁ ଖର୍ଚ ହେବ । ବାବା 
ଶିବ ଶମ୍ଭୋ... ହର ହର ମହାଦେବ... ରକ୍ଷାକର... 
(ହୁଳହୁଳି - ହରିବୋଲ) 

(ଅନ୍ଧାର) 

ପଞ୍ଚମ ଦୃଶ୍ୟ 


[ଦୁଇଜଣ ଗଞ୍ଜେଇ ଚିଲମକୁ ସଜାଡ଼ୁଥୂବେ |] 
ଜନତା, ନେତା, କ୍ରେତା, ବିକ୍ରେତା ସମସ୍ତେ ଏଠି ଏକାଠି । 
ଗହଳି ବଢ଼ିଲାଣି । 
କାହାରିକୁ ବାବା ଫେରାଉ ନାହାନ୍ତି । ଭକ୍ତଙ୍କ ସମାବେଶ - ଟିକେଟ୍‌ 
ପରା ହଉଛି । 
କାହିଁକାହିଁ ଲୋକ - ବାବାଙ୍କର ଶିଷ୍ୟ - ଉପକାର ନ ପାଉଥଲେ 
ଆରେ ଦୌଡ଼ନ୍ତେ ନା ? 
ସେଇଥୂପାଇଁ ଏ ଖଣ୍ଡମଣ୍ଡଳ କାହିଁକି ଟି.ଭି. ଖବରକାଗଜବାଲାଏ 
ସମସ୍ତେ ବାବାଙ୍କର ଶରଣାର୍ଥୀ ହେଲେ... 
ହେଲେ କ”ଂଣ କିରେ ? 
ଆରେ ହାଁ ଟା କରି ଚାହିଁଛୁ କ'ଣ, ଖୋଲି କି କହ ? 
ପୋଲିସ୍‌ ବାଲାଏ... 
ହଁ ଅନ୍ତଲପେଟିଆ ଗେଧକାଟା - ସବୁ ଦିନ ଏଠି ଦି” ଘଡ଼ି ଶଳା 
ଡେରାପକାଉଛି - ନୂଆ ଆସିଛି ତ 
ହିଂସୁକୁଟାଟା - ବୁଝିପାରୁନୁ - ଆରେ ସହିପାରୁନି - 
ବାବା ଯେମିତି ଗାଜିକି ଶରମଣ ଦେଉଛନ୍ତି ନା - ଶୁଣି ତ ଉଡୁଛି - 
ବାବା କୋଉ ମାଗୁଛନ୍ତି ନା ପଇସାପତ୍ରରେ ହାତ ଲଗାଉଛନ୍ତି ଯେ 
ଧରିବ ! 
ବାବା ! ଆସିବା ଦିନରୁ ୟା” କହୁଛନ୍ତି - 
କିନ୍ତୁ ମୁଁ ଭାବୁଛି - ପୋଲିସ ଯଦି ଲାଗିଛି - ମୁରଲୀବାବୁଟା 
ଫସିଯିବ । 
ତାଙ୍କର କିଛି ହବନି - ଆରେ ଉଭା ଯେତେ ପୋତା ସେତେ - 
ପୋଲିସ କଣ ସି.ବି.ଆଇ. ବି ବଙ୍କା କରିପାରିବନି - ଇଏ କଂ'ଣ 

ଭାଗା 


ଶିଷ୍ୟ ୨ 
ଶିଷ୍ୟ ୧ 


୧୩୫ 


କିଳାପୋତା ନା କଳାଧନ ହେଇଚି - ଆରେ ସବୁ ତ ବ୍ୟାଙ୍କରେ 
ରହୁଛି । 

ଆମେ ସମସ୍ତେ ହେଲେ ଧର୍ମକ୍ରେତା - ଧର୍ମପାଇଁ ଆସି କିଛି ଅର୍ଥ 
ଶ୍ରାଦ୍ଧ ନ କଲେ ଧର୍ମକୁ ଆଖୁ ଠାର ହେବ - 

ବାବା ନ ନିଅନ୍ତୁ କିନ୍ଧୁ ଭକ୍ତଗଣ ଦେଇ ଦେଇ ଫୁରସତ ଅଣ୍ଡ 


ob 


ଲୋକେ ପଇସା ଓଜାଡ଼ୁଛନ୍ତି - କିଏ ହୁଣ୍ିରେ, କିଏ ଡାକରେ, କିଏ 
ବ୍ୟାଙ୍କରେ - କିଏ ଯଜ୍ଞ ବେଦୀରେ... 

ଆରେ ଦିଅନ୍ତୁ ଧର୍ମ କାର୍ଯ୍ୟରେ... ସେଇମାନଙ୍କର ମଙ୍ଗଳରେ ତ 
ଲାଗୁଛି ନା ନାହିଁ ? 

ଆରେ ଜଲଦି କାମ ସାରେ । ସେଶେ ଭକ୍ତଙ୍କର ଭିଡ଼ ଲାଗିବଣି... 
ହଉ ଚାଲ୍‌... ” 


( ଅନ୍ଧାର ) 

ଶିଷ୍ୟ ୩ - 


ଷଷ୍ଠ ଦୃଶ୍ୟ 


ଓଃ ଭାରି କଷ୍ଟ... ମରିଗଲି... ମରିଗଲି 

ଏତେକଷ୍ଟ ମୁଁ ସହିପାରୁନି - ନ ମରି ଆଉ ବଞ୍ଚଛି କାହିଁକି ଯେ... 
ହେ ଠାକୁରେ ମତେ ନେଇଯାଅ... ଓଃ... ଓଃ... ଓଃ | 

କ”ଣ ହେଇଛି ତମର, ବାବା ! 

ଅଣ୍ଟାଟା ଏମିତି ଧରିଛି ଯେ ଦଶଦିନ ହେଲାଣି ଉଠି ବସି ପାରୁନି - 
ଓଷୁଧ, ଗୁଣିଟୁଣି, ଝଡ଼ାଫୁଙ୍କା, ସବୁ ସାରିଲିଣି । ବଡ଼ ଡାକ୍ତରଖାନାର 
ବଡ଼ ଡାକ୍ତର ବି ଫେରେଇ ଦେଲା - ଭଲ ହଉନି । 

ଆଗରୁ ଆସିଲନି ? 

ଜଳିଲା ଦୀପତଳ ପରା ଅନ୍ଧାର ! ଭୂତମୁଣ୍ଡିଆରୁ ଆମ ଘର ଅଠର 
କୋଶ, ବାବା ! ଆପଣଙ୍କ ମହିମା ମୋ କାନରେ କେବେଠୁ 
ପଡ଼ିଲାଣି । ଅଖଜ ମଣିଷ, ତହିଁକି ସାଥ୍‌ରେ ଦିଜଣ ହେଲେ ତ 
ପୁଣି ଆସିବି ! 

ହଉ ହଉ ବ୍ୟସ୍ତ ହୁଅନା । ପୂର୍ବଜନ୍ମର ପାପ କ୍ଷୟ ନ ହେବାଯାଏ 
ତମେ ଏ ଯନ୍ତ୍ରଣା ଭୋଗକରିବ - ଯେପରି ଅନ୍ୟମାନେ ଦିନଦିନ 
ଅପେକ୍ଷୀ କରିଛନ୍ତି ଏଠି - କର୍ମଫଳ ଭୋଗ ନ ସରିବା ଯାଏଁ ମୁଁ 
କଛ କରପାରିବିନି - କଲେ ଭବଲୀଳାରେ ବାଧା ପଡ଼ି ବିଶୃଙ୍ଖଳା 
ସୃଷ୍ଟି ହେବ । ଏ ଜନ୍ମର କର୍ମଫଳକୁ ମୁଁ ନେଇଯିବି - ତା ଛଡ଼ା ଯଦି 
ତମର ପାପ କିଛି ବାକି ନ ଥାଏ, ତାହେଲେ ମୋର ସ୍ପର୍ଶମାତ୍ରେ 
ହିଁ ତମେ ଆରୋଗ୍ୟ ହେବ । 

ଖୋଲି ଦିଅ ପିଠିର ବସ୍ତ - ନିଧଡ଼କ ହେଇ ଯଜ୍ଞକୃଣ୍ଡକୁ ଅନିସାକରି 
ପ୍ରଣାମ କର | 

ଓ... 6... ହୁଁ... ବୁ... ଏଁ... ହୁଂ... ଅଂ... ହୁମ୍‌ ... ଅଂ 


ଦୃଢ... ଫୁଦ... ଦୁ... (ପିଠିରେ ଚାପୁଡ଼ା ଦେବା) 
କେମିତି ଲାଗୁଛି ବାବା ! 

ଶିଷ୍ୟ ୪ - 


` ୧୩୬ 


ଚଉଦଣା କଷ୍ଟ ଲାଘବ ହେଲାଣି... 

ତେବେ ଆଉ ଦି” ଅଣା ମାତ୍ର - ତମେ ଗୋଟାଏ କାମ କର, 
ଭକ୍ତ ! ଫେରିବାବାଟରେ ଯୋଉଠି ତ୍ରିଛକି ରାସ୍ତା ଦେଖୁବୁ - ସେଇ 
ବାଁ କଡ଼ରେ ଉତ୍ତରମୁହାଁ ହେଇ ଧ୍ୟାନରେ ବସିଯିବୁ - 

ଯୋଉ ମନ୍ତ୍ରଟି ଏଇ କାନରେ କହି ଦେଉଛି - (ଫିସ୍‌ ଫିସ୍‌ କରି 
କହିବ) ଓ ଫଟ୍‌ ଫଟ୍‌ ହି ଗିଂ କ୍ଲିଂ ଶ୍ଲିଂ ନମଃ ୧୦୮ ଥର ଜପ 
ପରେ ଏକମୁହାଁ ହେଇ ଘରକୁ ଫେରିବୁ - ନିମ୍ବ କାଠିରେ ଦାନ୍ତ 
ଘଷିବୁ - ସୋମବାର ଶିବ ଦର୍ଶନ କରି ଆରୋଗ୍ୟ ହେଇଯିବୁ... 
ଯାଃ... (ଧ୍ଯାନ କରିଛି) 

(ଶିଷ୍ୟ ୩ର ପ୍ରସ୍ଥାନ ) 
ଓଃ କି କଷ୍ଟରେ ଘୋଷାରି ଘୋଷାରି ହେଇ ଏତେ ବାଟ ଆସିଛୁ 
ବସ୍ସ - ଦୁଇଗୋଡ଼ଯାକ କେବେଠୁ ଅଚଳ... 
ପ୍ରଭୁଙ୍କୁ କ'ଣ ଅଜଣା ଯେ ମୁଁ କହିବି । 
ମୁଁ ସ୍ପଷ୍ଟ ଦେଖୁପାରୁଛି - ଆଜକୁ ଦୁଇବର୍ଷ ତିନିମାସ ପଚିଶ ଦିନ 
ତଳେ ତମେ ଫେରୁଥୁଲ, 
ଗୋଟେ ନୀଳ ରଙ୍ଗର ଟ୍ରକ ଆସି ତମକୁ ଧକ୍କା ଦେଲା - 
ଜଣେ ବୃଦ୍ଧ ତମକୁ ଡାକ୍ତରଖାନା ନେଇଥୁଲେ - ଜଣେ ଏକଆଖ୍ଆ 
ଡାକ୍ତର ତମର ଚିକିତ୍ସା କରିଥୁଲେ - 
ସେଇଦିନୁ ତମ ଗୋଡ଼ରେ ଆଣ୍ଡ ଚକି କି ବାହାରକରି ଲୁହା ଚକି 
ଲଗେଇଛି - 
ମୁଁ କୃତାର୍ଥ ହେଲି ପ୍ରଭୁ ! ଏଇ ଲୁହା ଚକି ଲାଗି ଏତେ ଯନ୍ତ୍ରଣା - 
ଦି” ବର୍ଷ ହେଲାଣି ଖୁବ ଭୋଗିଲିଣି - 
ଏଇ ଆଶା ବାଡ଼ି ସାହାଯ୍ୟରେ ବଡ଼ କଷ୍ଟରେ, ବଡ଼ ଆଶା ନେଇ, 
ଆପଣଙ୍କ ପାଖକୁ ମୁଁ ଆସିଛି । 
ଠିକ୍‌ ଅଛି । ଆସ ନିକଟକୁ ଆସ - ବସ - ଗୋଡ଼ ଦି'ଟା 
ଲମ୍ବେଇଦେବାକୁ ଚେଷ୍ଟା କର - 

Gs... 1 
ମୁଁ ସ୍ପର୍ଶ କରୁଛି - ଏବେ ଆରାମ ପାଇବ | 

ଓଃ... କିଏ ଯେମିତି ଭିତରେ ଭିତରେ କୈଚି ଦଉଚି - ବାବା ! 
ଏବେ କେମିତି ଲାଗୁଚି ? 
ହଁ ପ୍ରଭୁ... ମୁଁ ଅନୁଭବ କରୁଚି - ଆପଣଙ୍କ ଶ୍ରୀହସ୍ତ ମଧ୍ୟ ଦେଇ 
ମୋ ଶରୀର ଭିତରକୁ କେମିତି ଏକ ଅଜଣା ଶକ୍ତି ପ୍ରବାହିତ ହେଉଛି । 
ଠିଆ ହୁଅ - ଆଶା ବାଡ଼ି ଛାଡ଼ିଦେବାକୁ ଚେଷ୍ଟା କର | ତଳେ ଗୋଡ଼ 
ଲଗାଅ | 
ମୁଁ ଚାଲିପାରୁଛି । ବାବା ମୁଁ ଚାଲିପାରୁଛି - ଆଉ ମୁଁ କୁଆଡ଼େ ଯିବି 
ନାହିଁ । 
ଏଇଠି ଆପଣଙ୍କ ପାଖରେ ରହିବି - ମତେ ଶରଣ ଦିଅନ୍ତୁ 
ବାବା ଅରକ୍ଷିତାନନ୍ଦଜୀ କି... (ସମୂହ କଣ୍ଠରେ ଜୟଧ୍ବନି ) 
ତମେ କ୍ଲାନ୍ତ ହେଇଛ । ବିଶ୍ରାମ ନିଅ । କରୁଣାମୟର ଅପାର କୃପାରୁ 
ତମେ ନିଶ୍ଚୟ ଆରୋଗ୍ୟ ହେବ । 

( ଅନ୍ଧାର) 

ସପ୍ତମ ଦୃଶ୍ୟ 
[ଦୃଶ୍ୟସଜାରେ ଥୁବ ଏକ ମାଟି ଘରର ସାମ୍ପାପଟ - ମଧ୍ଯବୟସ୍କା 
ବିଧବା ସ୍ତ୍ରୀଲୋକଟି ଘରର କୌଣସି କାର୍ଯ୍ୟରେ ବ୍ଯସ୍ତ - ଆସିଛି 
ଜଣେ ଯୁବକ - ସେ ତାଙ୍କ ପୁଅର ସହପାଠୀ ଦିଲୁ] 
କ'ଣ ମାଉସୀ ! ଚିଠି ଫିଠି କିଛି ଆସିଲା ? 
ନା... 
ଡାକବାଲା ଘରକୁ ସକାଳ ସଞ୍ଜ ଦି'ଓଳି ମୁଁ ଯାଉଛି - ଏତେଦିନ 
ହେବ ଗଲାଣି, 
ପୁଅଟାର ମା” କଥା କଂଣ ମନେପଡୁଛି ! ଜିଦୂଖୋରିଆଟା । ନାଁ 
ଲେଖେଇଲେ ଯାଇ ଆସିବ । ଏ ନିଆଁଲଗା ରାଇଜଟାରେ ଏତେ 
କଲେଜ ଅଛି - ମୋ ପୁଅ ପାଇଁ ଜାଗାଟିଏ ମିଳିଲାନି - କି ସରକାର 
ଇଏ - ଆମ ଗରିବଗୁରୁବାଲାଗି କ'ଣ କରୁଛି ଏ ସରକାର - ହେଇ 
ଦେଖ୍‌ ! ପୁଅ ! ପୁଅ ମୋର ବିଦେଶ ରାଇଜକୁ ଗଲା ନା ନାହିଁ ? 
ମାଉସୀ, ତମେ ବ୍ୟସ୍ତ ହୁଅ ନାହିଁ, 
ତଳସାହି କୁରୁପାଭାଇ କଲିକତାରୁ ଫେରିଛି - ତା'ର ଅରୁ ସଙ୍ଗେ 
ଦେଖା ହେଇଥୁଲ। ହାଓଡ଼ା ଷ୍ଟେସନରେ । କହୁଥ୍‌ଲା ତା'ର 
ଆଡ଼ମିଶନ ହେଇଯାଇଛି । 
ହେ ଠାକୁରେ ! (ଜୁହାର ହେଇଛି ) 
ହେଲେ; ଘର ଖୋଜୁଛି ରହିବାକୁ । ସବୁ ଠିକଣା କଲେ ଯାଇ 
ଆସିବନା - 
ତମେ ମାଉସୀ, ବ୍ୟସ୍ତ ହେଲେ କେମିତି ହବ । 
ଆଉ କୁରୁପା କ'ଣ କହୁଥୁୂଲା ? 
ମୁଁ ପଚାରିନି । 


Digitized by PPRACHIN, SOA 


ମାଉସୀ 


~~ 


ଦଲୁ 


ପଞ୍ଚନାଟକ 


ହେ ପୁଅ ! ଶୁଣୁଛି; ଜଣେ ବାବା ହିମାଳୟରୁ ଭୂତମୁଣ୍ଚିଆରେ ଯଜ୍ଞ 
କରୁଛନ୍ତି । ଲୋକମାନେ ସେଠି ଥାଟପଟାଳି ମାରୁଛନ୍ତି । 

ହଁ, ସେଠି ପରା ବାବାଙ୍କୁ ଦେଖା କରିବାକୁ ଟିକେଟ ହେଉଛି । 
କେତେ ବଡ଼ବଡ଼ ଲୋକ ତାଙ୍କଠି ଲମ୍ବାଧାଡ଼ି ଲଗାଉଛନ୍ତି । ଭୂତ 
ଭବିଷ୍ଯତ୍‌ ତାଙ୍କ ଆଖୁ ସାମ୍ପାରେ । 

ସତରେ ପୁଅ ! ଅରୁ କଥା ପଚାରିବାକୁ ଟିକେ ଯାଆନ୍ତେନି ? 
ଯିବା । ହେଲେ, ଧୈର୍ଯ୍ୟଧରି ସେଠି ତିନିଚାରିଦିନ ଅପେକ୍ଷା 
କରିବାକୁ ପଡ଼ିବ । 

କାହିଁକି ? 

ଭିଡ଼ ପରା । ଲମ୍ବାଧାଡ଼ି - ତହିଁକି ଟିକଟ - ମୁଁ କାଲି ଯାଇଥ୍‌ଲି 
ଦେଖୁବାକୁ । ବାବା ଧ୍ୟାନରେ ବସିଥୂଲେ । 

ହଠାତ୍ଵ ଉଠି ପଡ଼ିଲେ । ସମସ୍ତେ ହତଚକିତ - ବାବା ଆଦେଶ 
ଦେଲେ ବସ୍ପମାନଙ୍କୁ 

ତତ୍‌ କ୍ଷଣୀତ୍ଵ ପିତାଶୁଣୀ ପଡ଼ିଆକୁ ଯାଅ । ଗୋଟାଏ ଅତ୍ତୁତକାଣ୍ଡ 
ସେଠି ଦେଖୁବ । 

ବାବା ଧ୍ୟାନରେ ତା'ହେଲେ । 

ସବୁ ଦେଖୁପାରନ୍ତି 

ତାଂ ପରେ କଣ ହେଲା ? 

ବାବା କହିଲେ; ବିଳମ୍ବ କର ନାହିଁ ବସ୍ସ ! 

ଦୁଇଜଣ ଲୋକଙ୍କୁ ସେଠି ଯୋଉ ଅବସ୍ଥାରେ ଦେଖୁବ, ସେହିଭଳି 
ଭାବରେ ନେଇ ଆସିବ । 

ଅନ୍ୟଥା ହେଲେ ସେ ଦି? ଜଣ ଯାକ ଆଜୀବନ ପଥର 
ପାଲଟିଯିବେ । 

ତା'ପରେ ? 

ବାବାଙ୍କ କଥାରେ ଏମାନେ ଡରିଗଲେ । କିନ୍ତୁ ବାବା ସଫା 
କହିଦେଲେ ଯେ ସେ ଡକାଏତ୍ବଟାକୁ ଭୂତମୁଶ୍ଡିଆରେ ରହି କାବୁ 
କରିଦେଇଛନ୍ତି ଛୁରୀଟା ସେମିତି ଉଞ୍ଚେଇ ଥବ - ପାଟିରେ ଖାଲି 
ହୁ... ହଁ ହଉଥ୍ବ - ଲୋକଟାକୁ ମାରି ପାରୁ ନ ଥୁବ - ମାଉସୀ 
ଏଇଠି ଦସ୍ୟୁଟା ବାଲ୍ପୀକି ହେଲା ଜାଣ... 

ବାବା ତ ସୀାକ୍ଷାତ୍ଵ ଦେବତା... 

ହଁ... 

ଗୋଟେ ଲୋକ, ନିଶାଫିଶା ଖାଇଥଲା ନା କ'ଣ ! 

ସେଦିନ ବାବାଙ୍କୁ ମାରିବାକୁ ଚିହଁଙ୍କିଆସିଲା ଗାଳିଗୁଲଜ କଲା; 
ଆମେ ସବୁ ତାଟକା - ଭକ୍ତଗଣ ଲୋକଟାକୁ ଅଟକେଇ ଦେବାକୁ 
ଅଣ୍ଟା ଭିଡ଼ିଲେ 

କିନ୍ତୁ ବାବା ଜାଣିପାରି ତତୃକ୍ଷଣାତ୍ଵ ଧ୍ଯାନରୁ ଉଠିପଡ଼ିଲେ, ବାବା 
କେବଳ କହିଲେ... 

(ପାର୍ଶ୍ବ ମଞ୍ଚରୁ) ଶାନ୍ତ ହୁଅ - ଶାନ୍ତ ହୁଅ ବସ୍ସ ! ସତ୍ୟର ଅନୁସନ୍ଧାନ 
କର | 

ସତ୍ୟ ବଡ଼ ଗହନ - ସତ୍ୟ ପାଖରେ ପହଞ୍ଚବାକୁ ଚେଷ୍ଟା କର । 

ଶଶୁରପୁଅ ! ଏକା ମାଡ଼କେ ବୋପା ବାହାଘର ଦେଖାଇଦେବି - 
ଦେଖୁଛୁ ମୋ ହାତରେ ଭୁଜାଲି - ଏ ଭୁଜାଲିରେ ତତେ ଆଜି ଶେଷ 
କରିଦେବି - 

ସମବେତ ସ୍ଵର - 

ବାବାଙ୍କୁ ଛାଡ଼ିଦିଅ ମାରନା... ମାରନା... (ପୃଷ୍ଠ ମଞ୍ଚରୁ) 

(ଅଳ ହସି ) ବିଚଳିତ ହୁଅ ନାହିଁ ଭକ୍ତଗଣ ! 

ସେମିତି ଭୁଜାଲି ଉଞ୍ଚେଇଥ୍‌ବୁ | ମାରିପାରିବୁନି - ସେ ହାତ ସେମିତି 
ରହିଥୁବ - ଓ... ହ୍ୟଂ... କଲିଂ ଶ୍ରୀଂ ଫଟ.... 

ଆରେ... ଓଃ... ଓଃ... ଆରେ ଇଏ କ'ଣ ମୋ ହାତ କିଛି କାମ 
କରୁନି - 

ନିଜ କୃତକର୍ମର ଫଳ ଅବଶ୍ୟ ଭୋଗିବାକୁ ପଡ଼ିବ । ସେଇ ହାତକୁ 
ଧରି ଚିକ୍କାର କରୁଥା - ଯେପର୍ଯ୍ୟନ୍ତ ତୁମର ପାପକ୍ଷୟ ନ ହେଇଛି, 
ସେ ଯାଏଁ। 

ଏପରି ଓିବ୍ଧତ୍ୟ ମୂର୍ଖତାର ଫଳ ତୁମ ଛଡ଼ା କିଏ ଭୋଗ କରିବ, 
କହିଲ ! 

ଏ ଭବଭୂମିରେ କେହି ତୁମର ଅର୍ଜିତ ପାପର ଧାର ଧାରିବେ ନାହିଁ । 
(ପୃଷ୍ଠମଞ୍ଚରୁ ମିଳିତ କଣ୍ଠସ୍ଵର ଆସିବ - ଧନ୍ଯ, ଧନ୍ଯ... ବାବା 
ଅରକ୍ଷିତାନନ୍ଦଜୀ କି ଜୟ ) 

ବାବା ! ତମର ମହିମା ନ ଜାଣି ମୁଁ ଅପରାଧ କରିଦେଇଛି - ଏ 
ଭୁଲ ମୁଁ ଆଉ କେବେ କରିବି ନାହିଁ... ମତେ ଦୟାକର - ମତେ 
ଯନ୍ତ୍ରଣା ମୁକ୍ତ କର । 
ମୁଁ ପାରିବିନି... 
ବସ, ତମ ପାପର ଫଳ ତମେ ଭୋଗୁଛ - ତମକୁ ରକ୍ଷା କରିବାକୁ 
ମୁଁ କିଏ ? 
ତୁମେ ଦେଖ, ତୁମପରି ଶହଶହ କି କରୁଣ ଯନ୍ତ୍ରଣାରେ ଚିଜ୍ାର 
କରୁଛନ୍ତି । ଶୁଣିପାରୁଛ ସେମାନଙ୍କର ଆରଉଁନାଦ ? ପ୍ରାରସ୍ଧ ପାପର 
ନିସ୍ତୀର ନାହିଁ - ଯନ୍ତ୍ରଣାଦଗ୍ଧ କଣ୍ଠରେ ଜଗତର ନାଥ ଜଗନ୍ନାଥଙ୍କୁ 
ଅବିରତ ଡାକୁଛନ୍ତି - ସେ ହିଁ କଷ୍ଠ ଆଉ କ୍ଲେଶ ଲାଘବ କରିବେ - 
ମୁଁ ନିମିତ୍ତ ମାତ୍ର - ତମେ ବି ତାଙ୍କୁ ନିରାଜନା କର - ଦୁଃଖ ଅବଶ୍ୟ 
ଉପଶମ ହେବ । ଇଶ୍ଵର ତମର ମଙ୍ଗଳ କରିବେ - 
ଓ ଶିବ ଶମ୍ଭୋ... 
( ଆଲୋକ ଲିଭିଛି - ପୂର୍ବ ପାର୍ଶୃରୁ ze ଥୁବା ଦିଲୁ ଓ ମାଉସୀ 
ଉପରେ ପଡ଼ିଛି) 
ହଉପଛେ ଭିଡ଼ ଭିତରେ, ଭୋକ ଓପାସରେ ଦି” ତିନି ଦିନ ରହିବି 
ସିନା ମୁଁ ବାବାଙ୍କୁ ଦର୍ଶନ କରିବି - ତମେ ପୁଅ ମତେ ଟିକେ ସାହାଯ୍ୟ 
କର । 
ହଉ ଯିବା - ତମର ବିଶ୍ଵାସ ଆସିଛି ମାନେ, ମୁଁ ସାହାଯ୍ୟ କରିବାକୁ 
ପ୍ରସ୍ତୁତ - ମୁଁ ଆଗୁଆ ଟିକେଟ୍‌ଟା କରିଦିଏ - କାଲି ଯିବା - 
ହଁ... ବିଶ୍ଵାସ ମୂଳେ ଏ ଜଗତ... 
(ମୁଷ୍ଚିଆ ମାରୁଥବେ) 

(ଅନ୍ଧାର) 

ଶିଷ୍ୟ ୩ - 


ମୁରଲୀ - 


ଅଷ୍ଟମ ଦୃଶ୍ୟ 


[ମୁରଲୀମନୋହର ମୁଣ୍ଡରେ ହାତଦେଇ ବସିଛନ୍ତି - ଖୁବ୍‌ ଚିନ୍ତିତ - 
ପଶିଆସିଛନ୍ତି ଶିଷ୍ୟ ୩] 

କିବା କଥାଟାଏ ଏଥୁରେ ଏତେ ଚିନ୍ତିତ । କ”ଣ ବାବାଙ୍କ ଉପରୁ 
ବିଶ୍ଵାସ ତୁଟି ଗଲାଣି ? 

ଛିଃ... ଛିଃ... ଛିଃ... ସେକଥା ତୁଣ୍ଡରେ ଧରନା | 

ସେ ଅନ୍ତର୍ଯାମୀ ପରମପୁରୁଷ ପରମାତ୍ମା । ଦାରୋଗାଟା ତ ଖାଲି 
ଆମରି ଦୁଆରେ ଦିନରେ ଚାରିଥର ହପାଳୁଛି । ହେଲେ, ବାବାଙ୍କୁ 
ଦେଖୁଲେ ହାତ ଯୋଡୁଛି । 

ଶୁଣିଛି ସେ ଶଃ... ଶୁଖୁଲାକାଠରୁ ପାଣି ବାହାର କରିଦେବ - 
ଆଛୁ... କିଛି ହାତଗୁଞ୍ଜା ଦେଇଦେଲେ - ଚଳନ୍ତାନି ? 
ଦେଶଟାଯାକ ତ ଚଳୁଛି ହେଲେ ମୁଁ କଣ ଚୋରି କରିଛି କି ଯୋଉଠି 
ଖୋଦ୍‌ ଆଇ.ଜି., ଡି.ଜି., ଆଇ.ଏ.ସ୍‌., ମନ୍ତ୍ରୀ, ମୁଖ୍ୟମନ୍ତ୍ରୀ ବାବାଙ୍କୁ 
ମୁଣ୍ରିଆ ଉପରେ ମୁଣ୍ଡିଆ ପକାଉଛନ୍ତି । ସବୁ ବଡ଼ବଡ଼ିଆ ସପ୍ତାହରେ 
ଥରେ ଆସି ବାବାଙ୍କୁ ଦର୍ଶନକରି ହୁଣ୍ରି ବାକ୍ୁରେ ଦର୍ଶନୀ 
ଦେଇଯାଉଛନ୍ତି । ସେଠି ମୁଁ ମାରଫତଦାର ବୋଲି କ”ଂଣ ଚୋର 
ନା ଡକେଇତ ? ଆମେ ସମସ୍ତେ ବାବାଙ୍କର ଶିଷ୍ୟ । ସବୁ ଖର୍ଚ୍ଚ 
ଲୋକଙ୍କ ହିତରେ ହଉଛି - କୋଉଟା ହିସାବ ବହିତ ନୁହେଁ । 
କେହି ମାରି ହାଣି ଖାଇଯାଉନି । ହେଇଟି - ସଫାସଫା ଶୁଣେଇ 
ଦେଇଛି ଆଜି । 

କଂ ଣ ଭଲ କି ଶୁଣେଇଛ ନା” ବାବା ଏଥୁରେ ପଶିବେ । 

ରାଗି ରାଗି ମନ ଭିତରେ ଥୂଲି । ଶୁଣେଇ ଦେଇଛି । 

କ'ଣ ? 

୧୪୪ 


ମୁରଲୀ - 


ଶିଷ୍ୟ ୩ - 


ପଞ୍ଚନାଟକ 


ଯାଉନ ତିରୁପତିଙ୍କ ପାଖକୁ - ସେଠି ମାଇକୁତୀ ପରି କୁ... କୁ ହବ 
ଏଠି ଫଟା ପାହୁଲାଏ ମୁଁ ଦେବିନି - କଂଣ କରିବାର ଥାଏ ଯଦି, 
କର | ଜୋକ ମୁହଁରେ ଲୁଣମାରିଲାପରି ପଳେଇଛି । 
ଗୁହାରି କରିବେ ଯାହାକୁ ଆମେ ଘ... ଘ... 
ଅନ୍ଧଟାଏ, କଲେଜ, ଘରବାଡ଼ି, କୋଠା, ଲାଇବ୍ତେରୀ ବ୍ୟତୀତ 
କଲେଜର ଭବିଷ୍ୟତ୍‌ ପାଇଁ ଏ ଅଞ୍ଚଳରେ ମାର୍କେଟ, ମାଛ ପୋଖରୀ, 
ଲୁଗା ଆଉ ଧାନ ମିଲ୍‌, ବସ୍‌ ସର୍ଭିସ୍‌ଟ୍‌ ଟେଲରିଂ, ଫଟୋଗ୍ରାଫି, 
ଡାଏରୀ ଫାର୍ମ ଫରେଷ୍ଟି ସବୁ ତ ସରିଲାଣି - ଆଖୁରେ ଦେଖୁଛି - 
ପୁଣି ତଦାରଖୁ... ଖାଲି ଆଡ଼ମିଶନଟା କଲେଜରେ ବାକି... 
ପୁଲିସ୍ବାଲାଙ୍କ କାମ ପରା ଏଇଆ - କିଛି ନ କରି ଆଇନ ଆଇନ 
ହେଇ ସବୁ କଥାରେ ଫାନ୍ଦ ପୂରେଇବେ - 
ଯାହାହେଉ ଘଉଡ଼େଇ ତ ଦେଇଛ - ଦେଖାଯାଉ କୋଉପାଣି 
କୁଆଡ଼କୁ ଗଡୁଛି, ପୁଲିସ୍ବାଲାଏ ତ ମୂଳରୁ ଅଲାଜୁକ ¦ 
ଶେଷରେ ବାବାଙ୍କ କାନକୁ କଥା ଯିବ - ପୁଅ କେବିକେରେ ପାଣି 
ବାଡ଼େଇବ ଚାକିରି ଶେଷ ଯାଏଁ - ପୋଲିସ୍‌, ସିବିଆଇ, ଭିଜିଲାନସ 
ଡରାଣ ଦେଖେଇ ମତେ ସଣ୍ଡୁଆଶି ଆକ୍ରମଣ କରୁଛି... ଶଃ... 
(ଦୁହେ ହସିବେ ଅନ୍ଧାର) 


Digitized by PPRACHIN, SOA 


ମାଉସୀ 


| 


ନବମ ଦୃଶ୍ୟ 


ମାଉସୀ ! ନିର୍ଜଳା ଓପାସ ରହି ବଡ଼ ଡହଳ ବିକଳ ହେଲଣି - ଅଣ୍ଟା 
ପିଠି ତମର ଲାଗିଲାଣି । ମୁଁ ଚେଷ୍ଟା କରୁଛି - ତମ ପାଳି ଏବେ 
ପଡ଼ିଯିବ - ବ୍ୟସ୍ତ ହୁଅ ନାହିଁ । ଏଇ ପଞ୍ଚକୁଣ୍ଡ ଅଗ୍ନିକୁ ଜୁହାର କର । 
ଆସି ତିନିମାସ ହେଲାଣି - ଅରୁକୁ ଅନେଇ ଅନେଇ ମୋ ଆଖୁରୁ 
ପାଣିମଲାଣି - କୋଉଠି ଅଛି, କେମିତି ଅଛି... ଜୀବନରେ ଅଛି 
ନା ନାଇଁ । ମନକୁ ସଦାବେଳେ ପାପ ଛୁଉଁଛି । କେତେ ଦିଅଁ 
ଦେବତାଙ୍କୁ ଡାକିଲିଣି । ( କାନ୍ଦିଛି ) 

ଭଶାନେଶ୍ବରଙ୍କ ପାଖରେ ଅଭିଷେକ ସାରିଛି । ଅଳା ଗଛମୂଳେ 
ପ୍ରତି ସୋମବାର ଜଗଦ୍ଧାତ୍ରୀଙ୍କୁ ପୂଜା କରିଛି । ପୁରସ୍ତମ ଯାଇ ଗୁହାରି 
ପଡ଼ିଛି । ବିମଳାଙ୍କ ଠେଇଁ ମନ୍ଦାରମାଳ - ମା” ଲକ୍ଷ୍ମୀଙ୍କୁ ପଦୁଅମାଳ 
ଚଢ଼େଇଛି - କାହିଁ, ପୁଅ ଖବର କିଛି ପାଉନି - ଘଟରେ ମୋର 
ଜୀବନ ଥବା ପରି ଲାଗୁନି । 

ପୁଅ, ବାବାଙ୍କ ଦର୍ଶନ ? 

ସାମ୍ପାକୁ ଚାହଁ - ବାବା ଧ୍ୟାନରେ ବସିଛନ୍ତି । 

ବାବା ! ମୋ ପୁଅ କୁଆଡ଼େ ଚାଲିଯାଇଛି । 

ବାବାଙ୍କୁ କିଛି କହିବାକୁ ପଡ଼ିବନି - ସେ ସବୁ ଜାଣନ୍ତି । 

ଓଁ ବଂ... ବଂ... ଶିବ ଶନମ୍ଭୋ... (ବାବା ଆଖ୍‌ ଖୋଲିଛନ୍ତି) ହଁ... 
ପୁଅ ତମର ଜୀବିତ ଅଛି । ବନ୍ଧନରେ ଅଛି । 

ବନ୍ଧନ (କାନ୍ଦ )... କିଏ ତାକୁ ବାନ୍ଧିଲା - କାହାର କ'ଣ ସେ ଦୋଷ 
କରିଥୁଲା, ବାବା ! 

ସେ ସେଥୁରୁ ମୁକ୍ତି ପାଇବ - ଫେରି ଆସିବ ତୁମ ପାଖକୁ । ତୁ 
ଗୋଟେ କାମ କର - ଘର ସାମ୍ନାରେ ପୂବ କୋଣରେ ଯୋଉ ବଡ଼ 
ନିମ୍ବ ଗଛଟା ଅଛି; ତା'ର ସବା ଉପର ଡାଳରେ ପାଞ୍ଚହାତିଆ 
ବାନାଟାଏ ବାନ୍ଧିଦେ । 

ଯୁବକ 


ପଞ୍ଚନାଟକ 


ବାଛ୍ଧିବି 

ଉତ୍ତର ପଶ୍ଚିମ ପଟେ ବେଲଗଛ ଅଛି ନା ନାହିଁ ? 

ହଁ 

ସେଇ ବେଲଗଛ ମୂଳରେ ସାଲୁକନା ଗୁଡ଼େଇ ସକାଳୁ ତିନିଦିନ 
ଝୁଣା ଧୂଆଁ ଦେ - 

ଦେବି । 

ସନ୍ଧ୍ୟାରେ ଗ୍ରାମଦେବୀଙ୍କୁ ଦର୍ଶନ କର ! 

କରିବି । 

ଦେଖୁବୁ ତୋ ପୁଅ ଆସନ୍ତା ଅମାବାସ୍ୟା ତିଥବରେ ଭୋରୁ ଭୋରୁ 
ଫେରିଆସିବ - ଯା... ଯା... 

ଯଦି ଏଥର ପୁଅ ମୋର ନ ଫେରେ ତେବେ ସତ କହୁଛି, ମୁଁ 
ଜୀବନ ହାରିଦେବି... (କାନିଛି) 

ସତ୍ୟ... ସତ୍ୟ... ସତ୍ୟ... ତ୍ରିବାର ସତ୍ୟ 

ଓ... ବଂ... ବଂ... ବଂ... 

(ହରିବୋଲ ହୁଳହୁଳି ) 

ମାଉସୀ - ଏବେ କାନ୍ଦ ନାହିଁ - ଅରୁ ନିଶ୍ଚୟ ଫେରିଆସିବ... 
ଚାଲ... 

(ଦୁହେଁ ପ୍ରସ୍ଥାନ କରିବେ ଝାଞ୍ଜ ମୃଦଙ୍ଗ କୀରଁନ ଚାଲିବ - 
ଭକ୍ତଗଣଙ୍କର ଜୟ ଜୟ ସ୍ଵର ଭିତରେ ବାବାଙ୍କ ଧ୍ୟାନ ସରିବ ) 
ବସଗଣ ! 

ଯାହା ଆଜି ଅଛି ତାହା କାଲିକୁ ନ ଥାଏ । ସକଳ ପ୍ରକାର ମାନ 
ସମ୍ମାନ ପ୍ରତିଷ୍ଠା ଅସୀମର କୃପାରୁ ତୁମମାନଙ୍କ ସେବାକରି ମୁଁ ପ୍ରାପ୍ତ 
ହୋଇଛି । 

ତଥାପି ଏଇ ପ୍ରାପ୍ତି ଓ ଅପ୍ରାପ୍ତି ଭିତରେ ତୁମମାନଙ୍କର ସ୍ବେହ୍‌, ପ୍ରେମ, 
ସଂସାରୀ ଭୋଗ ଦେଖୁ ଦେଖୁ ମୋର ଲବ୍ଧ ବୈରାଗ୍ଯ-ନିର୍ଲିପ୍ତ 
ଭାବ ଠାରୁ ମୁଁ ଦୂରେଇ ଯିବା ପରି ଲାଗୁଛି । 

କିତ୍ତୁ ପରମ ସୌଭାଗ୍ୟର କଥା । 

ଭାଗା ୧୪୭ 


ତୃମମାନଙ୍କର ଆବଶ୍ୟକତା ଯାହା ଥୁଲା ତାହା ପ୍ରାୟ ମିଳିସାରିଛି । 
ତୁମମାନଙ୍କର ମାୟା କାଟି ନ ପାରି ଭୂତମୁଣ୍ଡିଆରେ ମୁଁ ଅନେକ 
ଦିନ ରହିଗଲି । ମୁଁ ସଂସାର ତ୍ୟାଗୀ ସନ୍ନ୍ୟାସୀ । 

ମାୟାରେ ଛନ୍ଦି ହେବା ଠିକ୍‌ ହେବନି ଆଉ - ଉପରବାଲା ଠୁ ମଧ୍ଯ 
ନିର୍ଦ୍ଦେଶ ଆସିଗଲାଣି । 

ସମସ୍ତ ଦାୟିତ୍ବ ମୁରଲୀମନୋହର ଓ ଅନ୍ୟମାନେ ନେବେ - ମୁଁ 


~~ ~~ 


ବାହାରି ଯିବି ' ତୀର୍ଥାଟନରେ - 
ଓଁ ବଂ... ବଂ... ବଂ ଶିବ ଶମ୍ଭମୋ... 
(ଅନ୍ଧାର) 

ଶିଷ୍ୟ ୧ 


ମୁରଲୀ 


ଯୁବକ 
ମୁରଲୀ 
ଶିଷ୍ୟ ୧ 


ଯୁବକ 
ଶିଷ୍ୟ ୨ 


ଦଶମ ଦୃଶ୍ୟ 


(ସାମାନ୍ୟ ହସି ) କଲେଜ ହବ ହବ ହେଇ କଲେଜ ହେଇଗଲା । 
ଆପଣ ଯଦି ଏଠି ବିରାଜମାନ ହେଇ ନ ଥାଆନ୍ତେ ଏ ଅଞ୍ଚଳର 
ଅନେକ ଦିନର ସ୍ଵପ୍ନ ସ୍ବପ୍ନରେ ରହିଯାଇଥାଆନ୍ତା । 

ଓ ବଂ... ବଂ... ବଂ ଭୋଳାନାଥ 

ସବୁ କାମ ସରିଛି । ଆଉ କିଛି ବାକି ନାଇଁ ତ ବାବା ! 
ବିଜ୍ଞାପନ ଅନୁଯାୟୀ ଭାରତବର୍ଷର ନାମୀ ଦାମୀ ଅଧ୍ଯାପକମାନେ 
ନିଯୁକ୍ତିପତ୍ର ପାଇବାପରେ କାର୍ଯ୍ୟରେ ଯୋଗ ଦେଇ ନିଜ ନିଜ 
କ୍ଵାଟର୍ସରେ ରହିଗଲେଣି । 

ଗେଟ୍‌ରେ ଖାଲି କଲେଜ ନାଁ'ଟା ଲେଖାହେବ ତା” ପରେ ନାଁ 
ଲେଖା | ଆଡ଼ମିଶନ । 

ସବୁ ନ୍ୟାସନାଲ ନିଉଜପେପରରେ ଆଡ଼ମିଶନ ବିଜ୍ଞାପନଟା 
ଯେମିତି ବାହାରେ । ସେଇଟା ଦେଖୁବେ ଆପଣ । ଭଲ ଆର୍ଟିଷ୍ଟ 
ଯେମିତି ଗେଟ୍‌ରେ ନାଁ'ଟା ଲେଖେ... 

ହଁ, ଠିକ୍‌ ଅଛି । ସବୁ ହବ - ସବୁ ହବ - 

ଦେଖେ ସେଣ୍େ ଷ୍ଟାଫ୍ମାନେ କ”ଣ କରୁଛନ୍ତି । 

ହଁ ଦେଖନ୍ତୁ 

ଆଜ୍ଞା... (ମୁରଲୀମନୋହରଙ୍କ ପ୍ରସ୍ଥାନ) 

ଦେ ଦସ୍ତଖସ୍ତଟା କରିଦେ... ସକାଳୁ ସକାଳୁ କାଗଜଟା 
ମୁରଲୀମନୋହରଙ୍କୁ ଧରେଇଦେଲେ ସେ ଆର୍ଟିଷ୍ଟ ଡାକି ନାଁ'ଟା 
ଲେଖେଇଦେବେ । 

ହଁ ମତେ ଟିକିଏ ଭାବିବାକୁ ଦେ... (ଚିନ୍ତାମଗର) 

ମୋର ମନେଅଛି । ଯେତେବେଳେ ଜେନେରାଲ ବଡ଼ି ମିଟିଂ 
ହେଇଥୁଲ। ଆମ Executive Bodyକୁ ଫୁଲ୍‌ ପାଓ୍ାର 
ଦିଆଯାଇଥୁଲା ଆଉ ଆମେ ସ୍ଥିର କରିଥିଲେ କଲେଜ ହେଲେ ନାଁ 
ରହିବ ଭାଗା କଲେଜ । 

ଭାଗା 


ଶିଷ୍ୟ ୩ 


ଶିଷ୍ୟ ୧ - 


ଯୁବକ - 


ଶିଷ୍ୟ ୧ 
ଶିଷ୍ୟ ୩ 


ଯୁବକ - 


ଶିଷ୍ୟ ୧ 
ଯୁବକ - 


୧୪୯ 


ଆମେ କଲେଜ କରିଛେ - ନୂଆ ଆଦର୍ଶ, ନୂଆ ଭିଭିଭୂମି ନୂଆ 

ପରିକଳ୍ପନା - ସବୁ ନୂଆ | 

ସବୁ ନୂଆ ଭିତରେ ଆମ ନାଁ”ଟା ବି ନୂଆ |! ଏଥୁରେ ଏତେ ଚିନ୍ତା 

କାହିଁକି - ଯାହା ଅଛି - ସାବ୍ୟସ୍ତ ହେଇଛି ତାହା ରହୁ - ନୋ 

ଡେଭିଏସନ୍... 

ହେ ଭାଣ୍ଡଟା - ଷଣ୍ଢ ଭର୍ଚଚି କରନା - ପାଣି ଗୋଳିଆ କରନା - 

ହଉ ହଉ ଏଡ଼େବଡ଼ ଅନୁଷ୍ଠାନଟିଏ ହେଇଗଲା - କେହି ୟା 

ପାସଙ୍ଗରେ ପଡ଼ିବେନି - କି ସରକାରୀ କି ଘରୋଇ | ତାକୁ ଆଉ 

ଅସନା କରନି - ଛିଃ... ଭଲ ନାଁ'ଟିଏ ସ୍ଥିର କର | 

ନା... ଆଦୌ ଚଳିବନି । 

ଏଇତ ବୁଝିଲୁନି - ଆରେ ତୋ କଥା ତୁହି ରକ୍ଷାକର ଅସତ୍ୟ ନୁହେଁ 

ସୌଦାଗର । 

ଠିକ୍‌ ଅଛି । ତମମାନଙ୍କ କଥା ଆଉ ମୋ କଥା - ମିଶାମିଶି ଫେଣ୍ଟା 

ଫେଣ୍ଟି କରି ଯଦି କିଛି କରିବା - ଚଳିବ ତ ? 

(ମୁଣ୍ଡ ଟୁଙ୍ଗାରିଛି ) 

ସେମିତି ମୁଣ୍ଡ ଟୃଙ୍ଗାରନା - ଶୁଣ୍‌ ଜିଦ କରନା - ମୋର ତୀର୍ଥାଟନର 

ସମୟ ହେଇଗଲାଣି - ନ ହେଲେ ବୋଉ ମୋର ନଶ୍ତ ପୋଖରୀକୁ 

ଡେଇଁ ପଡ଼ିବ - ଶୁଣ୍‌ ବହୁ କଷ୍ଠରେ ଆମ ଦେଶର ଜଳପଥକୁ 

ଭାସ୍କୋଡାଗାମା ଆବିଷ୍କାର କରିଥିଲେ ଆମର ଏଇ ଥା୍ଡ଼ କ୍ଲାସ 

ଭାଗାଙ୍କର କମ୍‌ ମୁଣ୍ଡ ନୁହେଁ । ଆବିଷ୍କାରକ ଭାସ୍କୋଡାଗାମାଙ୍କ ପରି 

ଏ ଦୁନିଆରେ ଆମର ଥାର୍ଡ଼କ୍ଲାସ ଭାଗାସବୁ କେତେ ନୂଆ ନୂଆ 

ପଥ ଆବିଷ୍କାର କରିବା ! ଖାଲି ଏକାଠି ହୁଅ - ସବୁ ସମ୍ଭବ | ଆମ 

କଲେଜ ନାଁ ରହିବ ‘ଭାସ୍କୋଡାଗାମା କଲେଜୟଂ short form 

ରେ ଭାଗା କଲେଜ” ହେଲା ? 

କି ବିଚକ୍ଷଣ ବୁଦଵି ତୋର । ଆରେ ଅରୁ, ତୋର ଇଏ ମୁଣ୍ଡ 

ନୁହେଁରେ - କମ୍ୟୁଟର ।! ଆମର ଭାଗ୍ୟ କିସ୍ତିମାତଵ । 

ଭାଗ୍ୟ ଭାଗାଙ୍କର ଭଲ ନ ଥଲେ କଲେଜ ହେଇଥାଆନ୍ତା ! 

ହଁ ଭାଗ୍ୟ ଭଲ ଥୁଲାବେଳେ ବଳଦକୁ ଦୁହିଁଲେ କ୍ଷୀର ଦେବ - (ହସ ) 
(ଅନ୍ଧାର) 


Digitized by PPRACHIN, SOA 


ଶିଷ୍ୟ ୧ - 


ଶେଷ ଦୃଶ୍ୟ 


[କଲେଜର ନିର୍ବାଚନ ସରିଛି - ଜିତାପଟର ବିଜୟ ଉତ୍ସବ - ଦଳେ 

ଯୁବକ ଅରୁକୁ କାନ୍ଧରେ ବସେଇ ବିଜୟ ପର୍ବ ପାଳନ କରୁଛନ୍ତି] 

ଆମ ଭାସ୍କୋଡାଗାମା କଲେଜ ନିର୍ବାଚନରେ ଆମ ଅରୁଭାଇ ବିନା 

ପ୍ରତିଦ୍ଧନ୍ଦିତାରେ ସଭାପତି ଭାବରେ ନିବାଚିତ ହୋଇଛନ୍ତି । ଆଶା 

ଓ ବିଶ୍ଵାସ, ସେ ଏ କଲେଜରେ ଥବା ପର୍ଯ୍ୟନ୍ତ ଏମିତି ସଭାପତି 

ରହିବେ । 

ଅରୁଭାଇ - ଆମର ସଭାପତି - ଜିନ୍ଦାବାଦ 

ଅରୁଭାଇ - ତମର ଭାଇ, ଆମର ଭାଇ ଜିନ୍ଦାବାଦଵ 

ଜିନ୍ଦାବାଦ୍‌ ¬ ଜିନ୍ଦାବାଦ - ଜିନ୍ଦାବାଦ୍‌ 

ଭାଗା କଲେଜ ଜିନ୍ଦାବାଦଵ - ଭାସ୍କୋଡାଗାମା କଲେଜ ଜିନ୍ଦାବାଦ୍‌ ! 
(ଯବନିକା ) 

ଇତିହୀନ ଇତିହାସ 

ଚରିତ୍ର 
ଘୋଷକ 
ଅଶୋକ 
ବୃଷକେତୁ 
ଗୁପ୍ତଚର 
ଉପପୁପ୍ତ 
ଡଗର 
କଳିଙ୍ଗ ମହାରାଜ 
ଶକ୍ତିଧର 
ଶତୁଜିତ୍‌ 
ମୁଲ୍ତିକାନ୍ତ 
ସର୍ଦ୍ଦାର 
ବୃଦ୍ଧ 
ସିଦ୍ଧାର୍ଥ 

ଡଃ ଦାସ 
ଚିତ୍ରଲେଖା 
ତିଳୋତ୍ତମା 
ବୃଦ୍ଧା 

ଘୋଷକ 


ପ୍ରଥମ ଦୃଶ୍ୟ 


ଶୁଭସଂଧା ! 

ହେ କଳିଙ୍ଗର ଉତ୍ତରଦାୟାଦଗଣ ! 

ଆପଣମାନଙ୍କୁ ଅଜସ୍ର ଅଜସ୍ର ଶୁଭେଛା ଜଣାଇ ଉପସ୍ଥାପିତ କରୁଛୁ 
ନାଟକ ଇତିହୀନ ଇତିହାସ.... 

ଏଇ ଆପଣମାନଙ୍କ ସମ୍ମୁଖରେ ଇତିହାସର ସାକ୍ଷୀ... ଧଉଳିଗିରି । 
ଆପଣମାନଙ୍କ ହାତପାଆନ୍ତାରେ କଳନିନାଦିନୀ ପୁରାଣ ପ୍ରସିଦ୍ଧ 
ଦଧ୍ଭଦ୍ରା... 

ଦୟାନଦୀ ଯାହାର କୂଳରେ ଦିନେ ଦୟା, ତିତିକ୍ଷା ଓ ଆତ୍ମୋତ୍ପର୍ଗର 
ପ୍ରତିଭୂ ମହଷି ଦଧୀଚି ସାଧନାରତ ଥୁଲେ... 

ଏଇ ଧଉଳି... ଏଇ ଦୟାନଦୀ... ଆମ ପ୍ରାଚୀନ କଳିଙ୍ଗର 
ଗୌରବୋନ୍ଧଳ ଇତିହାସର ସାକ୍ଷୀ... 

ଏଇ ଧଉଳି ଦେଖିଛି ବୀରଭୂମି କଳିଙ୍ଗର ବିଶାଳ ବ୍ୟାପ୍ରି... 
ଉତ୍ତରରେ ଗଙ୍ଗାନଦୀଠାରୁ ଦକ୍ଷିଣରେ ଗୋଦାବରୀ - 

ପୂର୍ବରେ ମହୋଦଧ୍ଠାରୁ ପଶ୍ଚିମରେ ବିନ୍ଧ୍ୟାଞ୍ଚଳର ଅମରକଣ୍ଟକ 
ପର୍ଯ୍ୟନ୍ତ ସୁବିସ୍ତୃତ କଳିଙ୍ଗ ସାମ୍ରାଜ୍ୟ ! 

ଏଇ ଦୟା ଦେଖିଛି; କଳିଙ୍ଗ ସାଧବପୁତ୍ରର ନୌବାଣିଜ୍ୟ; ଅପୂର୍ବ 
ଅନନ୍ୟ ଏଡତିହ୍ୟ... 

କାହିଁ ସୁଦୂର ଜାଭା, ସୁମାତ୍ରା, ବାଲିଦ୍ଧୀପରେ କଳିଙ୍ଗ ସଂସ୍କୃତିର 
ଅପ୍ରତିହତ ଜୟଯାତ୍ରା । 

ଏଇ ଦୟା ଦେଖିଛି- ଅପରାଜେୟ ତୋଷାଳି ଦୁର୍ଗର... 
ଶିଶୁପାଳଗଡ଼ର ଗରିମାମୟ ଉତଦ୍ତାନ ! 

ଏଇ ଦୟାନଦୀର ସ୍ଵଚ୍ଛ ନୀଳଜଳ ପ୍ରବାହରେ ଅବଗାହନ କରିଛନ୍ତି 
କଳିଙ୍ଗର ଅସୃର୍ଯ୍ୟପଶ୍ୟା ରାଜମହିଷୀ, ଅବଗାହନ କରିଛି କୈବର୍ର, 

୧୫୪ 


ଡଃ ଦାସ - 


ପଞ୍ଚନାଟକ 


କନ୍ୟା କାରୁବାକୀ... 

ଏଇ ଧଉଳି ପ୍ରକଞ୍ଚିତ ହୋଇଛି କଳିଙ୍ଗସେନାର ପ୍ରତିସ୍ପର୍ବିତ ରଣ 
ଦୃନ୍ଦୁଭିରେ... ଏଇ ଧଉଳିର ପାଦତଳେ, ଦୟାନଦୀର ଉପକଣ୍ଠରେ 
ଇତିହାସର ସେଇ ଲୋମହର୍ଷଣକାରୀ ବିଭୀଷିକା ପୂର୍ଣ୍ଣ କଳିଙ୍ଗ ଯୁଦ୍ଧ 
ସଂଘଟିତ ହୋଇଛି... 

ଏଇ ଦୟାନଦୀର ଜଳ ଲକ୍ଷଲକ୍ଷ ମୃତ ଓ ଆହତ ସୈନ୍ୟର ତାଜା 
ରକ୍ତରେ ରକ୍ତବର୍ଣ୍ଣ ଧାରଣ କରିଛି । 

ଆଜି କଥା କହ- କଥା କହ- ଆଜି କଥା କହ ଧଉଳି ! 
ଅତୀତର ସେଇ ଶୌର୍ଯ୍ୟବୀର୍ଯ୍ୟର କଥା.... 

ସାରା ସଂସାରରେ କଳିଙ୍ଗର ବୀର ଟେକିଥୂଲା ଯେବେ ସ୍ପର୍ିତ 
ଉନ୍ନତମଥା | 

କଥା କହ ଦୟା... 

କଥା କହ ଆଜି, ଆସୁ ସେ ଅତୀତ ଫେରି 

ଧଉଳି ପାହାଡ଼ ତଳେ ଆଜି ପୁଣି ଇତିହାସ ଯାଉ ଖେଳି 

ଆସ ଆସ ବୀର କଳିଙ୍ଗ ସନ୍ତାନ ! ଦେଖ ଏ ପାହାଡ଼ ଶିରେ 
କଳିଙ୍ଗର ବୀରବୈଜୟନ୍ତୀ ଉଡ଼େ ଦେଖ ଦୂର ଆକାଶରେ.... 
(ଘୋଷକ ଧଉଳିର ଶୀର୍ଷ ଦେଶକୁ ନିର୍ଦ୍ଦେଶ କଲେ । ମଞ୍ଚରୁ 
ଆଲୋକ ଅପସରି ଗଲା- ଧଉଳିଉପରେ ଉଡ଼ୁଥୂଲା ରକ୍ତରଙ୍ଗର 
ସିଂହଚିହ୍ିତ କଳିଙ୍ଗ ପତାକା ) 

ସତରେ ସିବ୍ଧାର୍ଥ । ହଁ... କଳିଙ୍ଗର ଏଇ ପ୍ରତାକାର ଫରଫର 
ନିନାଦରେ ମୁଁ ଶିହରିତ ହୋଇପଡ଼ୁଛି... ally ଆଇ ଆମ ପ୍ରାଉଡ଼୍‌ 
ଅଫ୍ଵ ଇଉ ! ତମ ଗାଇଡ ଭାବରେ କାଲିଠୁ କେତେ ଟେଲିଫୋନ୍‌ 
ଆସୁଛି । ସବୁ ପେପରରେ ପ୍ରାୟ ବକ୍ନିଉଜ ରିଏଲି ତମେ ଏ 
ଦେଶର ଗର୍ବ ଗୌରବ । 

ମୋର ଏ ସଫଳତା ପଛରେ ଆପଣଙ୍କ ଅବଦାନ ଆଉ ଆଶୀର୍ବାଦ 
ଯେ- 

(ହସି ) କାଲି ରାତିରେ ଡଃ ମର୍ଫିଙ୍କ ସହିତ ଫୋନ୍‌ରେ କଥା ହଉଥୁଲି । 
ତମେ ଷ୍ଟେଟସ ଯିବ... ଭିସା ଆଉ ପାସ୍ପୋର୍ଟପାଇଁ ଆପ୍ଲାଏ 

ଇତିହୀନ ଇତିହାସ ୧୫୫ 


ସିଦ୍ଧାର୍ଥ 
ଡଃ ଦାସ 


ସିବାର୍ଥ 
ଡଃ ଦାସ 


କରିଦିଅ... ଯେତେ ଚଞ୍ଚଳ ତମେ ଫ୍ଲାଇଟ୍‌ ଧରିବ ସେତେ ଭଲ । 
ହଁ, ମନେକରି ତୁମର ସବୁ ପବ୍ଲିକେଶନ ସାଙ୍ଗରେ ନେବ । 

ଦିଲ୍ଲୀ ପବ୍ିଶରଡୁ ଖବର ଆସି ପହଞ୍ଚିଛି । 

ଦରକାର ନାହିଁ... 

ଆନ୍ତର୍ଜାତିକ ସ୍ତରରେ ସମ୍ମାନିତ ହେବାକୁ ହେଲେ, ମୁଁ ଯାହା କହୁଛି 
ସେଇୟା କର- 

ଦେଖିବ ସିଦ୍ଧାର୍ଥ ତମ ପ୍ରତିଭା ଆହୁରି... 

ଠିକ୍‌ ଅଛି ସାର୍‌ । 

ଏଇ ହାତରେ କେତେ ଛାତ୍ରଙ୍କୁ ମୁଁ ଗଢ଼ିଛି- କିନ୍ତୁ ସିଦ୍ଧାର୍ଥ 
ତମେ...ତମେ... 

ମୁଁ ଜଣେ ନାସ୍ତିକ । ମୋର ପୂର୍ବଜନ୍ସ ପରଜନ୍ମରେ ବିଶ୍ଵାସ ନ ଥୁଲା... 
କିନ୍ତୁ ତମ ସନ୍ଦର୍ଭ ମୋର ସବୁକିଛି ଗୋଳମାଳ କରିଦେଲା । ମୋ 
ଧାରଣା ପୂରାପୂରି ବଦଳିଗଲା । 

ସାର୍‌ ! ଆପଣଙ୍କର ଏଇ କଥା, କନୁଭୋକେସନ ଆଡ଼େସ ଟି.ଭି.ରେ 
ବାରମ୍ବାର ଦେଖଉଛି । 

ସତରେ ସିଦ୍ଧାର୍ଥ । ମୁଁ ଭାରି ଖୁସି । 

ତମେ ମୋ”ର ଅନେକ ଛାତ୍ରଙ୍କଠୁ ଭିନ୍ନଂ ତମେ ଗବେଷକଭାବରେ 
ଯୋଉ ଶୀର୍ଷରେ ପହଞ୍ଚିପାରିଛ- କେତେଜଣଙ୍କ ଭାଗ୍ୟରେ ତା 
ଘଟୁଛି ? 

ସେଦିନ ଆପଣ ମତେ ଏଇଠି ନ ଛାଡ଼ିଥିଲେ ଶତଚେଷ୍ଟା କରିଥୁଲେ 
ବି ଏଇ ଇତିହାସ ଲେଖିପାରି ନ ଥାଆନ୍ତି । 

ତା” ତୃମର ନିଷ୍ଠା, ଭାଗ୍ୟ | 

ସାର୍‌ ! ଆପଣ ତାହେଲେ ଭାଗ୍ୟକୁ ବିଶ୍ଵାସ କଲେଣି । 

ତମ -ସଂଦର୍ଭ ଯିଏ ପଢ଼ିବ ସେ ବିଶ୍ଵାସ ନ କରି ରହି ପାରିବନି- 
ମୋର ମନେଅଛି । ତମେ ସେଦିନ ମତେ ମିଛ କହି- ମାମୁଘରକୁ 
ଯିବବୋଲି ଏଇଠି ରହିଗଲ- ଆଉ ଆମେ ଫେରିଗଲୁ । 

ଆଜି ବି ମୋର ମନେଅଛି । 

ସାରା ରାତି ଉଜାଗରରେ ଏଇଠି ବିତେଇ ଦେଲି । 

୧୫୬ 


ପଞ୍ଚନାଟକ 


ରାତିର ନିର୍ଜନ ପରିବେଶ ! ଝିଙ୍କାରିର ଝିଂ ଝିଂ ଡାକ | 
ଡାଆଣିଆ ଜହର ରୁପେଲି ଝାପ୍ସା ଝାପ୍ସା କିରଣ- 

ସାମ୍ବାରେ ଦୟାନଦୀର ସୁନୀଳ ଜଳରେ ଝଲ୍‌ ମଲ୍‌ ତାରାର: 
ପ୍ରତିଫଳନ । ମୁଁ ବିମୁଗ୍ଧ ହୋଇଯାଇଥ୍‌ୁଲି ସାର୍‌ ! 

ଧଉଳି ବିଷୟରେ ଆମେ ଯେତେଥର ଆଲୋଚନା କରିଛେ ତମେ 
ସବୁଥର ଭାବପ୍ରବଣ ହେଇଉଠିଛ | 

ହଁ ସାର୍‌ ! ଅନନ୍ୟ ସେ ଅନୁଭୂତି । 

ନୂଆ ଅନୁଭବ- ଜଣାଅଜଣା ଚରିତ୍ର ସହିତ ମୁଁ ଯେମିତି ଅନ୍ତରଙ୍ଗ 
ହେଇଯାଉଥାଏ- ଦୟାନଦୀ ଯେମିତି କାନ୍ଦି କାନ୍ଦି ଦୁଃଖରେ 
ଫୁଲିଉଠୁଥାଏ । 

ଆଗରେ ପୁରୁଣା ମନ୍ଦିର । 

ନଇବନ୍ଧଉପରେ ସେଇ ଛାଇଆଲୁଅ ଭିତରେ ସ୍ପଷ୍ଟ ହେଇଯାଉଥାଏ 
ନାରୀ ମୂର୍ଭିଟାଂ ଆଉ ତା'ର କାନ୍ଦଣା... 

(ସିବାର୍ଥର ଶେଷ ସଂଳାପ ବେଳକୁ ସ୍ପଟ୍‌ରେ କେବଳ ସେଇ 
ଦେଖାଯାଉଥୁବ । ସଂଳାପର ଶେଷ ବେଳକୁ ଅଭିନୟ ପୃଷ୍ଠଭୂମି 
ଅନ୍ଧକାର- ବଂଶୀର ଛାତିଥରା ମୂୁନା- ଆକାଶ, ନଦୀ, ବନ୍ଧ- 
ଆକାଶରେ ଜହ୍ମ- ନାରୀକଣ୍ଠର କାନ୍ଦ ) 


(ଅନ୍ଧାର) 

ଦ୍ଵିତୀୟ ଦୃଶ୍ଯ 


[ମଞ୍ଚର ମଧ୍ଯ ଶେଷଭାଗ- ସାଇକ୍ଲୋମାରେ ଗୋଟିଏ ନାରୀମୂର୍ଭିର ଛାୟା 
ଦେଖାଯାଏ- ଦୟା ନଦୀରେ ପାଣି, ଜହୁରାତି- ପ୍ରଥମ ଅଭିନୟ ସ୍ଥାନରୁ ସିଦ୍ଧାର୍ଥ 
ନଦୀ ଦିଗକୁ ଚାହିଁ ଚାଲୁଥାଆନ୍ତି ଦର୍ଶକଙ୍କୁ ପଛ କରି । ସେଇ ନାରୀ ସ୍ଵରର କାନ୍ଦ 
ଶୁଭୁଥାଏ ବଂଶୀର ଆଳାପ ସହିତ] 


ସ୍ରିଦ୍ଧାଥ - 
ନାରୀକଣ୍ଠ - 


ସ୍ରିଦ୍ଧାରଥ - 
ନାରୀକଣ୍ 


ସିଦ୍ଧାର୍ଥ - 
ନାରୀକଣ୍ 


ସିଦ୍ଧାର୍ଥ Nn 
ନାରୀକଣ୍ଠ 


କିଏ ? କିଏ ? କିଏ ? କିଏ କାନ୍ଦୁଛ ? କାହିଁକି କାନ୍ଦୁଛ ? 

ଏ କାନ୍ଦ ମୋର ଆଜିର ନୁହଁ- ଯୁଗ ଯୁଗର । ଅନେକଯୁଗରୁ ମୁଁ 
ଏମିତି କାନ୍ଦୁଛି । ଆଜି ପୌଷପୂର୍ଣ୍ଣମୀ, ଆକାଶରେ ଥାଳି ପଟ ଜହୁ । 
ଗଛ ଗହଳିରେ ଛପିଛପି ଆଲୁଅ- ଆଜିର ଏଇ ରାତିରେ ମୁଁ 
କାନ୍ଦିବିନି ! 

ମୋ ଆଖିରୁ ଲୁହ ଝରିବନି ? 

କିନ୍ତୁ ତମେ କିଏ ? କ”'ଣ ତମର ପରିଚୟ ? 

ମୋ ପରିଚୟ ଆକାଶର ଜହ୍ନକୁ ପଚାର । 

ମୋ ପରିଚୟ ଏ ସବୁଜ ବନାନୀକୁ ପଚାର । 

ଶୀତୁଆ ପବନକୁ ପଚାର- ସେମାନେ ମତେ ଜାଣିଛନ୍ତି, ଚିହ଼ିଛରି । 
ତମେ କଂଣ ମତେ ଚିହ୍ନି ନାହଁ ? ଦୟାନଦୀକୁ ଚିହ୍ନି ନାହଁ ? 

ଦୟା ! ତମେ ଦୟାନଦୀ ? କିନ୍ତୁ ତମେ କାନ୍ଦଧୁଛ କାହିଁକି ? 
ଆଜିର ଏ ରାତି ତ ଖାଲି କାନ୍ଦିବାପାଇଁ, ଏକାଏକା ଲୁହ 
ଢାଳିବାପାଇଁ ! 

ନା ମୁଁ ବିଶ୍ଵାସ କରିପାରୁନି । 

ବିଶ୍ଵାସ କର- ମୁଁ ମମତାମୟୀ- ଚଳଚଞ୍ଚଳ- ସ୍ନେହୀ ଟୋପା ଟୋପା 
ଲୁହରେ ଭିଜେଇ ଚାଲିଛି ମୋ ଅଞ୍ଚଳ-ବିଛ୍ଛେଦ ଆଉ ବିରହ 
ଯନ୍ତ୍ରଣାରେ କୋଉଯୁଗରୁ ମୁଁ କାନ୍ଦୁଛି । ଏ କାନ୍ଦ ବନ୍ଦ ହେବନି । 
ତମେ ତ ମମତାମୟୀ ପୁଣି ଅଶାନ୍ତ କାହିଁକି ? 

1 


ନାରୀକଣ୍ଠ 


ପଞ୍ଚନାଟକ 


ଅଶାନ୍ତ ନୁହେଁ- କେବଳ ଆଜି ଦିନରେ ବାଧାବନ୍ଧନ ମାନେନା- 
ଭଲମନ୍ଦ ବୁଝେନା- ଆପେ ଆପେ (ସୃତଃ) ମୁଁ ହୋଇଯାଏ 
ଉଚମଙ୍ଖଳ- ଆଖିଲୁହରେ ବନ୍ୟା ସୃଷ୍ଟି କରି ସ୍ରୋତସ୍ଵିନୀ ସାଜି 
ବହିଯାଏ ଆଖି ପାଉ ନ ଥୁବା ଦୂରକୁ | 

(ଚାଲି ଯାଆନ୍ତି ନାରୀମୂର୍ଭିଂ ସେଇ କାନ୍ଦ ସେଇ ବଂଶୀର 
ଆଳାପ |) 

ଶୁଣ, ଶୁଣ ଦୟାନଦୀ - ଶୁଣ | 

(ନାରୀମୂର୍ଭି ଏବଂ କାନ୍ଦ, ବଂଶୀଆଳାପ ଦୂରେଇଯାଏ ସିଦ୍ଧାର୍ଥ 
ସେହିପରି ଡାକୁଥାଏ । ) 

ଶୁଣ, ଶୁଣ ଦୟାନଦୀ- ଶୁଣ- ମୁଁ ତୁମକୁ ଦେଖିବି ତମ କଥା ଶୁଣିବି 
ଶୁଣ... ଶୁଣ... 

(ପ୍ରବେଶ) ଶୁଣିବ ? (ହସ ) 

କିଏ ? ତମେ ? 

ପଳା... ପଳେଇଯା ଏଠୁ... କାହିଁକି ଏଠିକି ଆସିଛୁ ଭୀରୁ... 
କାପୁରୁଷ... ଯା ପଳେଇଯା... ପଳେଇ ଯା କହୁଛି । 

ଏ ଦୁର୍ବଳ କ୍ଷୀଣଶରୀର ! ଜରାଜୀର୍ଣ୍ଣ ଅବସ୍ଥା... ବେଶ୍‌ ତ ତେଜରେ 
କଥା କହୁଛ ? 

ଏ ପବିତ୍ର କଳିଙ୍ଗ ମାଟିରେ ଠିଆହେଇ ଜଣେ ଦୁର୍ବର୍ଷ ପାଇକପୁଅକୁ 
କହୁଛ କ୍ଷୀଣଶରୀର- ଜରାଜୀର୍ଣ୍ଣ ଅବସ୍ଥା ! ଲଜା ଲାଗୁନି ତମକୁ ? 
ଛି...ଛି... ଏଇ ବୀରମାଟିର ପାଣି ପବନରେ ବଢ଼ି କେମିତି ତମେ 
ସବୁ ପଥର ହୋଇପଡ଼ିଛ ? 

କର୍ପୂର ସିନା ଉଡ଼ିଯାଏ- ହେଲେ କନା ତ ପଡ଼ିଥାଏ କିନ୍ତୁ କର୍ପୂରର 
ବାସ୍ମା ନାହିଁ କି କନାର ଅସ୍ଥିତ୍ଵ ନାହିଁ । (ହସ) 

ସନ୍ଦେହଘେରରେ ମୋତେ ରଖନ୍ତୁ ନାହିଁ- କୁହ ତୁମର ପରିଚୟ ? 
କିଏ ତମେ ? 

ଯୋଉ ପରିଚୟ ଏତେଦିନ ହେଲା ହଜିଯାଇଛି- ତାକୁ ଖୋଜିବାର 
ଅଧ୍କାର ତମର ନାହିଁ । ଜାଣ, କଳିଙ୍ଗର ଶକ୍ତି ପରାକ୍ରମ ଅଦ୍ଵିତୀୟ | 
ସୁବିସ୍ତୃତ ସାମ୍ରାଜ୍ୟ । ଜାଭା, ସୁମାତ୍ରା, ବୋର୍ଣ୍ଣିଓରେ ଥଲା, 
କଳିଙ୍ଗର ପ୍ରଭୁତ୍ନ- 

ଇତିହୀନ ଇତିହାସ ୧୫୯ 


ସିଦ୍ଧାର୍ଥ 


ସେସବୁ ଖୋଜିବାର ଅଧୁକାର ତମର ନାହିଁ । ପ୍ରଥମେ ଚିହ୍ନିବାକୁ 
ଚେଷ୍ଟାକର ଓଡ଼ିଆ ପାଇକକୁ ଓଡ଼ିଆ ଆତ୍ମାକୁ 

ମୁଁ ଗବେଷକ ସିଦ୍ଧାର୍ଥ ରଣସିଂହ, ଇତିହାସର ଛାତ୍ର 

ଇତିହାସ... ତା'ର ଛାତ୍ର... ଗବେଷକ ? ( ହସ ) 

ଯୋଉ ଇତିହାସକୁ ନେଇ 

ତମେ ଆଜି ବାହ୍ନାସ୍ଟୋଟ ମାରୁଛ ଯୋଉ ଇତିହାସ ତୋଷାମଦରେ 
ମାତି ଶତୁର ସ୍ତୁତିଗାନ କରିଛି, 

ଯୋଉ ଇତିହାସ ନିଜର ବଂଶ ପରମ୍ପରା ମାନ ମର୍ଯ୍ୟାଦା ପୂର୍ବ 
ସୂରୀଙ୍କର ଏତିହ୍ୟକୁ ଭୁଲିଯାଇଛି; ଯୋଉ ଇତିହାସ ମିଛ ମନଗଢ଼ା 
କାହାଣୀ ଭିତରେ ମଡି ଯାଇଛି- 

ସେଇ ଇତିହାସର ଗବେଷକ ତମେ । 

ମତେ ଉପହାସ କରୁଛନ୍ତି ? 

ଉପହାସ ନୁହେଁ, ଅପ୍ରିୟ ସତ୍ୟ କହୁଛି । 

ଯାହା ନିଛୁକ ବାସ୍ତବ ତା” କହୁଛି । 

ମହାପଦ୍ମନନ୍ଦଠାରୁ ଆରମ୍ଭ କରି ବିନ୍ଦୁସାର ପର୍ଯ୍ୟନ୍ତ ସମସ୍ତେ ଏଇ 
କଳିଙ୍ଗର ଧନଦରବ ମାଟିର ଲୋଭରେ ପଡଢ଼ିଥଲେ ବି, କେହି 
ଥରେହେଲେ କଳିଙ୍ଗ ଭୂଇଁକୁ ସ୍ପର୍ଶ କରିବାକୁ ସାହସ କରି ନ ଥୂଲେ- 
କିନ୍ତୁ ସାହସ କରିଥଲା ପାଷଣ୍ଡ ଅଶୋକ । 

ତମେମାନେ ସମସ୍ତେ ତା'ର ଏଇ ପଥର ଖୋଦିତ ଶିଳାଲିପିକୁ 
ପଢ଼ିପଢ଼ି ନିଜକୁ ଭୁଲିଯାଇଛ- ନିଜତ୍ଵକୁ ଜଳାଞ୍ଜଳି ଦେଇଛ 
ଭାବିଲ ଦେଖି ! କୁଆଡ଼େ ଗଲେ ମହାବୀର ତେଜସ୍ବୀ ମହାରାଜ 
କଳିଙ୍ଗାଧୂପତି ? 

କୁଆଡ଼େ ଗଲେ ତମ କଳିଙ୍ଗର ବୀର ପାଇକଗଣ ? କୁଆଡ଼େ ଗଲେ 
ମହାଦୁର୍ବର୍ଷ କଳିଙ୍ଗ ସେନାପତି ? 

ଏଇ ଶିଳାଲିପିରେ ସେମାନଙ୍କୁ ଖୋଜି ପାଇଛ ? ସେମାନଙ୍କ ନାଁ ? 
ସେମାନଙ୍କର ପରିଚୟ ? 


- ଆପଣ ଇୟେ କଣ କହୁଛନ୍ତି ? 

ବୃଦ୍ଧ 


ସିଦ୍ଧାର୍ଥ 


ପଞ୍ଚନାଟକ 


- ଠିକ୍‌ କହୁଛି- ଚଣ୍ଡାଶୋକରୁ ଧର୍ମାଶୋକରେ ପରିଣତ କରିବାକୁ 


ଯୋଉ ଅଗଣିତ କଳିଙ୍ଗ ଯୋଦ୍ଧା ଜୀବନ ଉତ୍ସର୍ଗକଲେ ସେମାନେ 
ମହାନ୍‌ ନା ମିଛର ଗାଥା ପଥର ବକ୍ଷରେ ଫୁଟେଇ ନିଜ ସ୍ଵାର୍ଥର 
ଯିଏ ଡିଣ୍ଡିମ ପିଟିଛି, ସିଏ ମହାନ ? 

ଦୁର୍ଯ୍ୟୋଧନ ପରି ଚଣ୍ଡାଶୋକ ଅଗଣିତ ଶବଉପରେ ଦୟାର 
ରକ୍ତନଦୀ ପାରହୋଇ ଯିଏ କାପୁରୁଷ ପରି ମଗଧ ଫେରିଗଲା । 
ରାତାରାତି ଧର୍ମାଶୋକରେ ପରିଣତ ହୋଇ ଯିଏ ଜଣେ ଇଶ୍ଵରଦୂତ 
ଦେବାନାଂ ଦେବପ୍ରିୟଦର୍ଶୀ ଭୂମିକାରେ ଅଭିନୟ କରିଗଲା ସିଏ 
ମହାନ ନା ଯିଏ ନିଜ ଜନ୍ମମାଟିକୁ ନିଜ ମା ଭଳି ସମ୍ମାନ ଦେଇ, 
ଦେଶମାତୃକାର ସ୍ଵାଧୀନତା ପାଇଁ ଦେହର ଶେଷ ରକ୍ତବିନ୍ଦୁ ଥବା 
ପର୍ଯ୍ୟନ୍ତ ଯୁଦ୍ଧ ଭୂଇଁରେ ଲଢ଼ିଲା; ଅକାଳରେ ପ୍ରାଣୋସ୍ଥର୍ଗ କଲା ସିଏ 
ମହାନ ? 

ଧର୍ମଭିତରେ ଦେଶଭକ୍ତି ମ୍ଲାନ ହେଇଗଲା । ରାଷ୍ଟ୍ରବାଦ ମାଟିରେ 
ମିଶିଗଲା । ଜାତୀୟତା କାପୁରୁଷତାରେ ରୂପାନ୍ତରିତ ହୋଇଗଲା 
ତମେ ସେଇ ! ଇତିହାସର ଗବେଷକ । 

ଇତିହାସର ଗବେଷକ ତଥ୍ୟ ନେଇ ଇତିହାସ ଲେଖେ... 
ଶିଳାଲିପି ଶିଳାଲେଖ, ଦସ୍ତାବିଜ୍‌, ମୁଦ୍ରା ମନ୍ଦିର ଗାତ୍ରରେ 
ଖୋଦିତ ଚିତ୍ରାବଳୀ, ପ୍ରାଚୀନ ସାହିତ୍ୟ, 

ଏ ସବୁ ତ ସେୟା କହୁଚି... ଦେବାନାଂ ଦେବ ପ୍ରିୟଦର୍ଶୀ ମିଛ । 
ସବୁ ମିଛ । ଯାହା ଲେଖା ହୋଇଛି ତାକୁ ବିଶ୍ଵାସ କର ନାହିଁ। 
ଯାହାକୁ ତଥ୍ୟ ବୋଲି କହୁଛ ତାକୁ ଅନ୍ଧଭାବେ ଅନୁସରଣ କରନି... 
ଖୋଜ । 

ଆହୁରି ଖୋଜ, ଅନୁଶୀଳନ କର | ମିଛ ପ୍ରବଞ୍ଚନାର କାଗଜ 
ଉପରେ, ତୋଷାମଦର କଲମ ଧରି ଶତ୍ରୁ ସ୍ତୁତିଗାନର ଇତିହାସ 
ଲେଖନି । 

ଶୁଣ ! ଗବେଷକ ଚେଷ୍ଟାକଲେ ଇତିହାସର ଗତି ବଦଳେଇ ଦେବ । 
ତୁମେ ପାରିବ ? ମୁଁ ତୁମକୁ ସାହାଯ୍ୟ କରିବି... 


- ଆପଣ... ଆପଣ ମତେ ସାହାଯ୍ୟ କରିବେ ? 

ସିବ୍ଧାର୍ଥ 


ଆପଣ... ଆପଣ କିଏ ? ଆପଣ ସେତେବେଳର ଇତିହାସ 
ବିଷୟରେ 


କଂଣ ଜାଣନ୍ତି ? ଆପଣଙ୍କ ନିଷ୍ଠର୍ଷ 

କୋଉ ତଥ୍ୟ ଉପରେ ଆଧାରିତ ? 

ତଥ୍ୟ... ମୁଁ ତଥ୍ୟ ଉପରେ ବିଶ୍ଵାସ କରେନି... 

ବିଶ୍ଵାସ କରେ ନିଜ ଆଖିକୁ । 

ଯାହା ନିଜ ଆଖିରେ ଦେଖିଛି ତାକୁ ସତ୍ୟ ବୋଲି ପ୍ରମାଣ କରିବାକୁ 
ମତେ କ”ଣ ତଥ୍ୟ ଉପରେ ନିର୍ଭର କରିବାକୁ ହେବ ? 

ମୁଁ ଆପଣଙ୍କ କଥା ବୁଝିପାରୁନି । 

ଏଇ ଛୋଟିଆ ପାହାଡ଼ର ଖୋଦିତ ଶିଳାଲିପିଗୁଡ଼ିକ ମଗଧ ସମ୍ରାଟ୍‌ 
ଅଶୋକର ନିର୍ଦ୍ଦେଶରେ ଲିଖିତ- ଖୁବ୍‌ ଚତୁରତାର ସହିତ କଳିଙ୍ଗର 
ମହାରାଜ, ମନ୍ତ୍ରୀ, ସେନାପତି, ଦଳବେହେରା ଆଉ ପାଇକମାନଙ୍କୁ 
ସେଇ ପଥର ଖୋଦିତ ଇତିହାସରେ ଉପେକ୍ଷା କରାଯାଇଛି । 
ସିଏ ଇତିହାସ ନୁହେଁ, ଖାଲି ସ୍ୁତିଗାନ ! ଇତିହାସ ଜାତିର ମାନ 
ମହତକୁ ରକ୍ଷା କରେ । ଜାତିର ଗୌରବକୁ ବିଶ୍ଵ ଦରବାରରେ 
ଉପସ୍ଥାପନ କରେ । ପରବର୍ତୀ ପିଢ଼ିକୁ ଦିଗ୍ଦର୍ଶନ ଦିଏ । କିନ୍ତୁ ସେ 
ଇତିହାସ ଯଦି ଉଦ୍ଦେଶ୍ୟ ପ୍ରଣୋଦିତ ଆଉ ଖୋସାମତିଆଙ୍କର ହାତ 
ବାରିସି ସାଜେ... 

ତା ହେଲେ ଜାତିର ଗର୍ବ ଏତିହ୍ୟ ଆଉ ସ୍ଵାଭିମାନ ! 

ସବୁ ଭୁଶୁଡ଼ିଯାଏ । ସେଦିନ ଯୁଦ୍ଧଭେରୀ ପ୍ରକମ୍ପିତ ହେଲା । 
ପାଇକ ଆଖଡ଼ାରେ ଯୁଦ୍ଧଭେରୀ ବାଜି ଉଠିଲା । ମୁଁ ସିଂହ ପରାକ୍ରମ 
ନେଇ ମଗଧ ସେନାର ସମ୍ମୁଖୀନ ହେବାକୁ ବାହାରି ପଡ଼ିଲି । 
ଆପଣ ସେଦିନ... ଯୁବ କରିଥଲେ | 

ଆପଣ ହଜାର ହଜାର ବର୍ଷ ତଳେ... 

ହଁ, ଦିନ ପରେ ଦିନ, ବର୍ଷ ପରେ ବର୍ଷ, ଯୁଗ ପରେ ଯୁଗ ମୁଁ ଏଇଠି 
ଘୂରି ବୁଲୁଛି, କିଛି ଭୁଲିନି । 

ତମରିମାନଙ୍କ ଅବର୍ଭମାନରେ, ଅସନ୍ତୋଷରେ, ଆମେ ଅନେକ 
ଏମିତି ସେଇଦିନୂ ଘୂରିବୁଲୁଚୁ ଏଇ ପଥରଖଣ୍ଡ ଉପରେ, ତଳେ, 

୧୬୨ 


ପଞ୍ଚନାଟକ 


ଦୟାନଦୀ କୂଳେ କୂଳେ ସବୁଠି ମୋରି ଭଳି ଲକ୍ଷଲକ୍ଷ ଲୋକ 
ବସିଛନ୍ତି ଦେଖିପାରୁଚ; 

ଦେଖିପାରୁଚ- ସେମାନଙ୍କର ଶୁଖିଲା ମୁହଁ“ ଲୋତକଭରା ଆଖି । 
ଆମେ ଯୁଦ୍ଧରେ ପ୍ରାଣବଳି ଦେଲୁ ! 

ଦେଶପାଇଁ ଜୀବନ ଦେଲୁ... 

ହେଲେ ହେ ଦୁର୍ଭାଗା ଦେଶର ଅକୃତଜ୍ଞ ବଂଶଧରଣଗଣ ! 

କେହି ଆମକୁ ସ୍ମରଣ କଲ ନାହିଁ । ଆମ ବଳିଦାନ 

କୃତଜ୍ଞତାଭରା ପଦୁଟିଏ ମଧ୍ଯ ଲେଖିଲ ନାହିଁ, ତମର ଏ ତଥାକଥ୍ତ 
ଇତିହାସରେ 

ତମର ଏ ମୂଲ୍ୟବାନ ଶିଳାଲେଖରେ । 

ଅମେ ସେଇଦିନୁ ନା ଶାନ୍ତିପାଇଛୁ ନା ମୋକ୍ଷ- ଅତୃପ୍ତ ଭାବେ ଘୂରି 
ବୁଲୁଛୁ ! 

ଏଁ ଅତୃପ୍ତ ଆମ୍ମା ! 

ଭୟ କରନି ଯୁବକ । ମୁଁ ତୁମର କିଛି କ୍ଷତି କରିବି ନାହିଁ । କେତେ 
ଯୁଗର, ଯନ୍ତ୍ରଣାଦଗ୍ଧ ଏଇ ଜୀବନ... 

ଆଖିରେ ଆଖିଏ ତିକ୍ତବିଷାଦ... 

ଉଠିଆସୁଥ୍‌ବା ମେଘ, ତଥାପି ମୁଁ ବର୍ଷିପାରୁନି- ମୁଠା ମୁଠା 
ଅବସୋସ... 

ମେଞ୍ଚାମେଞ୍ଚା ଅବିଶ୍ବାସ... (ଦୀର୍ଘଶାସ ) 

ଆପଣ... 

କିଛି ନୁହେଁ... 

ଆଜି କିନ୍ତୁ ତୁମକୁ ଦେଖି ପୁଣି ବିଶ୍ଵାସ ହଉଛି । ମୋର ମନ କହୁଛି 
ସତେ ଯେମିତି ମୋକ୍ଷ ଆଉ ମୁକ୍ତିର ଆତିଶଯ୍ୟରେ ମୁଁ 
ପହଞ୍ଚିଯାଇଛି । 

ପାରିବ ଯୁବକ ! ଭଗୀରଥ ଯେମିତି ଗଙ୍ଗାଙ୍କୁ ପାତାଳକୁ ଆଣି ଷାଠିଏ 
ସହସ୍ରସଂଖ୍ୟକ ସଗରସନ୍ତାନଙ୍କୁ ଉଦ୍ଧାର କରିଥ୍‌ଲେ; ତମେ ସେମିତି, 
ଆମକୁ ଉଦ୍ଧାର କରିପାରିବନି ? 

କେମିତି... 

ଇତିହୀନ ଇତିହାସ ୧୬୩ 


ବୃଦ୍ଧ 


- ଆଜି ଆକାଶରେ ପୂର୍ଣ୍ଣିମାର ଜହ୍ମ । ସୁନୀଳ ଦୟାନଦୀ ବୁକୁରେ 


ଦୋଳି ଖେଳୁଛି ଚନ୍ଦ୍ର । ଝାପ୍ସା କିରଣରେ ଝଲସି ଉଠୁଛି ସେଦିନର 
ଅତୀତ । ଦୁଃଖରେ ଅବସୋସରେ ଆମ୍ବହତ୍ୟା କରିଥ୍‌ବାରୁ ଆମେ 
ଜନ୍ମ ନେଇପାରିନୁ । 

ଆଜି ମୁଁ ତୁମକୁ ଦିବ୍ୟଚକ୍ଷୁ ଦେଉଛି । 

ତମେ ଧୀରେ ଧୀରେ ଫେରିଯାଉଛ ସେଇ ବିସ୍ମ ତିର ମହାସ୍କ ତିକୁ... 
ସେଦିନର ଅଜଣାଅତୀତକୁ । 

(ପୁଣି ଶୁଭେ ସେଇ କାନ୍ଦଂ ସେଇ ବଂଶୀର ଆଳାପ) 

ପୁଣି ସେଇ କାନ୍ଦ ? 

ଏ କାନ୍ଦ ବନ୍ଦ ହବନି | ଆହୁରି ବଢ଼ିବ । 

ମୁଁ ଯେ ଅସ୍ଥିର ହେଇପଡ଼ୁଛି- 

ସ୍ଥିର ହୁଅ, ଧୈର୍ଯ୍ୟ ଧର । ନୀଳଜଳରାଶିର କଳକଳ ଶବ୍ଦ ସହିତ 
ତାଳଦେଇ ଦୟାନଦୀ ଗୁମୁରି ଗୁମୁରି କାନ୍ଦୁଛି । 

ନଦୀର କ”ଣ ଜୀବନ ଅଛି ? 

ଭୁଲିଯାଉଛ ଯୁବକ । ନଦୀ ହିଁ ଜୀବନ | ନଦୀ ହିଁ ସଭ୍ୟତା । 
ସଂସ୍କୃତିର, ଚିନ୍ତା ଓ ଚେତନାର ଗତିଧାରା ଏଇ ନଦୀ । 

ତା” କୂଳରେ ନିତ୍ୟ ବିଚରିତ ମଣିଷ ଜୀବନର ଗତି ପ୍ରଗତି ଆଉ 
ଅଧୋଗତି ସବୁକିଛି । 

ଧ୍ଂସ ବିଲୟରେ ସେ ବି ଆକୁଳିତ । 

ଅନେକଥର ମୁଁ ଏଠିକି ଆସିଛି- କିନ୍ତୁ ଏ କାନ୍ଦ ମୁଁ କେବେ ଶୁଣିନି । 
ଆଜି ପୌଷପୂର୍ଣ୍ଣମା- ଏଇ ନିର୍ଦିଷ୍ଟ ରାତିରେ ଦୟାନଦୀ ବୁକୁଫଟାଇ 
କାନ୍ଦେ 

କିନ୍ତୁ କାହିଁକି ? 

ସେ କାହିଁକିର ଉତ୍ତର ଦବ ଅତୀତ- ସେଇ ଅତୀତର ଘଟଣାରାଜି 
ଭିତରକୁ ତମକୁ ନେଇଯାଉଛି- 

କିନ୍ଧୁ ପ୍ରଥମେ ତମକୁ ପ୍ରତିଶ୍ରତି ଦବାକୁ ହେବ- 

ପ୍ରତିଶ୍ରତି ! 

୧୬୪ 


ପଞ୍ଚନାଟକ 


କାଲି ସୂର୍ଯ୍ୟୋଦୟ ପୂର୍ବରୁ ତମକୁ ଦୟାନଦୀରେ 

ତର୍ପଣ ଟେକିଦବାକୁ ହବ । କୁହ ! 

ପାରିବ ? ପାରିବ ? 

(ଯନ୍ତ୍ର ସଂଗୀତ ଭିତରେ ଦୟାନଦୀର ନୀଳଜଳ ରକ୍ତରଂଜିତ ହୁଏ ) 
ମତେ ଭୟ ଲାଗୁଛି, ଭାରି ଭୟ ଲାଗୁଛି, ଦୟାନଦୀର ଏଇ ପ୍ରଚସ୍ଚ 
ରୁଦ୍ର ରୂପକୁ ଦେଖି । 

ନା... 

କାଲି ପୁଣି ଫେରିଆସିଥ୍‌ବ ତା'ର ସାଧାରଣ ରୂପକୁ | 

ବେଶ୍‌ । ମୁଁ ପ୍ରତିଶ୍ରୁତି ଦେଉଛି । 

ସାବାସ୍‌... ହେ ଅତୀତ ! 

ତମ ଯୁଗ ଯୁଗର ଅବରୁଦ୍ଧ ଦ୍ଵାର ଏବେ ଉନ୍ମୁକ୍ତ କର, ଏ ଜାତି, ଏ 
ଦେଶ, ଉତ୍ତରଦାୟାଦ ଆଗରେ ଖୋଲିଦିଅ ସେଦିନର ସେଇ 
ପୂର୍ଣ୍ଣମୀ ରାତିର ବୀଭସ୍ସ କାହାଣୀ... 

(ଯୁବ୍ଧ-ଘୋଡ଼ା ଟାପୁର ଶବ୍ଦ ନିକଟ ହୋଇଆସେ । ) 

ଏ କଂଣ ? ଯୁଦ୍ଧର ତୁର୍ଯ୍ୟନାଦ ? ରଣ ହୁଙ୍କାର... 

ହଁ ରଣ ହୁଙ୍କାର | ଧୈର୍ଯ୍ୟ ଧରି ଦେଖି ଚାଲ... 


` ତମ ଗବେଷଣାରେ ଲାଗିବ, 


ଦୁଇ ହଜାରରୁ ଟିକିଏ ଅଧକ ସମୟ ଆମେ ପଛକୁ ଫେରିଆସିଲେ । 
ଇୟା ଭିତରେ ତମେ ଅନେକ ଜନ୍ମ ନେଇଛଙ- 
ଭିନ୍ନ ଭିନ୍ନ ନାମରେ ନାମିତ ହୋଇଛ- 
କିନ୍ଧୁ ଏବେ ତମେ ଶୁଭପଦଙ- ସିଦ୍ଧାର୍ଥ ନୁହେଁ... 
କିନ୍ତୁ ମୁଁ ସିଦ୍ଧାର୍ଥ ! 
ନା ଏବେର ସିଦ୍ଧାର୍ଥ ସେତେବେଳର ଶୁଭପଦ ! 
ଅନେକ ବର୍ଷ ତଳର କଥା- ତମେ ଶୁଭପଦ ! ଶୁଭପଦ ! 
( ଅନ୍ଧାର ) 

ଡଗର 


ତୃତୀୟ ଦୃଶ୍ୟ 


[ ମଞ୍ଚରେ ବାମ ପାଖ ସମ୍ମୁଖ ମଞ୍ଚ ଆଲୋକିତ- ଡେଙ୍କୁରା ବାଜା 
ତାଳେ ତାଳେ] 
(ଗୀତ) 
ଆମେ କଳିଙ୍ଗ ରାଜାଙ୍କ ଡଗର 
ଦେଇଯିବୁ ଗରମା ଗରମ ଖବର । 
ନଗରବାସୀ ହୁଅ ନାହିଁ ଅଧୀର 
ଶୁଣ ବାତିନି ରାଜାଙ୍କ ଏଥର । 
ଶୁଣ, ଶୁଣ, ଶୁଣ | 
ନଗରବାସୀ ସମସ୍ତେ ଶୁଣ ! 
ମଗଧ ଆକ୍ରମଣରେ କଳିଙ୍ଗକୁ ବିପଦ ମାଡ଼ି ଆସିଛି । 
ସାରଙ୍ଗଗଡ଼, ବିଜୟଗଡ଼, ଚୂଡ଼ଙ୍ଗଗଡ଼, ମୁକ୍ତାଗଡ଼, 
କୁଲାଡଗଡ଼ ଶିଶୁପାଳଗଡ଼ ସମସ୍ତଙ୍କୁ ମହାରାଜାଙ୍କର ଆଦେଶ- 
ଶତୁକୁ ପ୍ରତିହତ କରିବାକୁ ହବ- ସମସ୍ତେ ଯୁଦ୍ଧପାଇଁ ବାହାରିପଡ଼ । 
(ପୁଣି ଡେଙ୍କୁରା ବାଜେ !) 
(ଗୀତ) 
ଆମେ କଳିଙ୍ଗ ରାଜାଙ୍କ ଡଗର 
ଦେଇଗଲୁ ଗରମା ଗରମ ଖବର । 
ଏଥକୁ କରିଣ ବିଚାର 
ସଜହୁଅ ଦେଶବାସୀ ଆମର । 
(ପୁଣି ଡେଙ୍କୁରା ବାଜେ) 
(ଅନ୍ଧାର ) 

ଶକ୍ତିଧର - 


ମହାରାଜ - 


ଚତୁର୍ଥ ଦୃଶ୍ୟ 
[ମଞ୍ଚର ଦକ୍ଷିଣ ସମ୍ମୁଖ- କଳିଙ୍ଗ ଦରବାରର ପ୍ରତୀକ - ରଣଭେରୀ 
ବାଜୁଥାଏ- ମଞ୍ଚ ଆଲୋକିତ ହେବାବେଳେ ଦେଖାଯାଏ କଳିଙ୍ଗ 
ମହାରାଜ ଚିନ୍ତିତତ ପାଖରେ ଥାଆନ୍ତି ମହାମନ୍ତ୍ରୀ ଶକ୍ତିଧର] 
ମହାରାଜ ! 
ସବୁଆଡ଼େ ଆମ ଡଗର ଖବର ଦେଇ ଫେରିଲାଣି । ପ୍ରଜାଗଣ 
ମା” ମାଟିର ଡାକ ଶୁଣି ସଜାଗ ହୋଇଗଲେଣି । 
ଚାଷୀ, ମୂଲିଆ, ଯୁବକଠାରୁ ଆରମ୍ଭ କରି ବୁଢ଼ାଯାଏଁ ସମସ୍ତେ ପ୍ରସ୍ତୁତ 
ମହାରାଜ ! 
ଦଳବେହେରାମାନେ ମାଙ୍କ ପାଖରେ ଶାଢ଼ିଚଢ଼େଇ ସାଜ ସରଞ୍ଜାମ 
ଯୋଗାଡ଼ି ମହାରାଜାଙ୍କ ଆଦେଶକୁ ଅପେକ୍ଷା କରିଛନ୍ତି । 
ଯୁଗେ ଯୁଗେ ମୋ କଳିଙ୍ଗବାସୀ ଅପୂର୍ବ ବୀରତ୍ବର ପରାକ୍ରମ 
ଦେଖେଇ । 
ପାଇକମାନଙ୍କର ଦେଶପ୍ରେମ ବୀରତ୍ସ ରାଜଭକ୍ତି ଅତୁଳନୀୟ | 
କଳିଙ୍ଗର କୃତିତ୍ଵ ବୀରତ୍ଵ, ସାମର୍ଥ୍ୟ ପାଖରେ ପରାଭବ ସ୍ଵୀକାର ନ 
କରି ଅଶୋକର ରକ୍ଷା ନାହିଁ । 
ନୀତି, ନିୟମ ନ୍ଯାୟ ଆଉ ନିଷ୍ଠାଲାଗି କଳିଙ୍ଗର ସମ୍ମାନ ସବୁରି 
ଶୀର୍ଷରେ । 
ଜାଣ ! ମହାମନ୍ତ୍ରୀ ! 
କଳିଙ୍ଗର ଇତିହାସକୁ ମୁଁ ଟିଳିନିଖି ଅନୁଧ୍ୟାନ କରିଛି । ଆମ କଳିଙ୍ଗର 
ପବିତ୍ର ଜିନାସନ, 
ଯାହାକି ଆମ ଏଇ ପବିତ୍ର ମାଟିର ସାର୍ଜ୍ବକ ତୀର୍ଥଙ୍କର 
ଶେଷ୍ଠଅବଶେଷ । 
ଭର୍ଷାଳୁ ମଗଧରାଜ ମହାପଦ୍ଧନନ୍ଦ କଳିଙ୍ଗ ଆକ୍ରମଣ କରି ନ ପାରି 
ଦସ୍ୟୁପରି ସେଇ ସନ୍ତକକୁ ଚୋରିକରି ନେଇଥୁଲେ | 
ଏବେ ବି ମଗଧ ଦରବାରରେ ତାହା ପୂଜା ପାଉଛି - ଯେ ପର୍ଯ୍ୟନ୍ତ 

ଇତିହୀନ ଇତିହାସ ୧୬୭ 


ଶକ୍ତିଧର 


ମହାରାଜ 


ଶକ୍ତିଧର 
ମହାରାଜ 


ଶଭ୍ତିଧର 


ମହାରାଜ 


ଶକ୍ତିଧର 


ତାକୁ ଉଦ୍ଧାର ନ କରାଯାଇଛି । 

ଅନ୍ତତଃ ଏ ମାଟିର ପ୍ରଥମ ସନ୍ତାନ ଭାବରେ ମୋର ମଗଧ ପ୍ରତି, 
ମଗଧର ଉତ୍ତରାଧ୍ବକାରୀମାନଙ୍କ ପ୍ରତି 

ଘୃଣାଭାବ ତ ଦୂର ହେବନି । 

ମହାପଦ୍ଧନନ୍ଦଙ୍କ ପରେ ମଗଧର ସମ୍ରାଟ୍‌ ହେଲେ ମୌର୍ଯ୍ୟ ବଂଶର 
ଚନ୍ଦ୍ରଗୁପ୍ତ । ହଁ ମହାରାଜ ! 

ରାଜ୍ୟ ପରେ ରାଜ୍ୟ ଜୟ କରିଥଲେ ବି- 

(ହସ) ଆମ କଳିଙ୍ଗ ମାଟିକୁ ସେ ଛୁଇଁ ନ ଥୁଲେ ! ଜାଣିଛ 
ମହାମନ୍ତ୍ର ! 

ୟା ପଛରେ ରହିଛି ଗୃଢ଼ ରହସ୍ୟ । 

ରହସ୍ୟ ! 

ହଁ ଚନ୍ଦ୍ରଗୁପ୍ତ କେବଳ କାହିଁକି ତାଙ୍କ ପୁତ୍ର ବିନ୍ଦୁସାର ବି 


କଳିଙ୍ଗକୁ ଅଧୁକାର କରିବାକୁ ଚାହୁଁଥିଲେ । ମୁଁ ଯେତିକି ଜାଣିଛି, 


କଳିଙ୍ଗର ଯୁଦ୍ଧ ହସ୍ତୀମାନଙ୍କର ପରାକ୍ରମକୁ ସାମ୍ପା କରିବାକୁ 
ଆହୁରି ଶକ୍ତିର ଆବଶ୍ୟକତାକୁ ଗୁରୁତ୍ଵ ଦେଇ, ମହାମନ୍ତ୍ରୀ 
ନୀତିବିଶାରଦ ଚାଣକ୍ୟ କଳିଙ୍ଗ ଆକ୍ରମଣକୁ ସବୁବେଳେ ଟାଳି 
ଦେଉଥୁୂଲେ ! 

ତା” ଛଡ଼ା ସମ୍ରାଟ୍‌ ବିନ୍ଦୁସାର, 

ବିଳାସ, ବ୍ୟସନ, ଉପଭୋଗରେ ମାତି ଥବାରୁ ରାଜ୍ୟ ଜୟ କରିବାକୁ 
ତାଙ୍କର ସମୟ ନ ଥୁଲା । 

ବିଚକ୍ଷଣ ପରାମର୍ଶଦାତା ଚାଣକ୍ୟଙ୍କ ବିନା ପରାମର୍ଶରେ ସେ କିଛି 
କରୁ ନ ଥଲେ । 

ଚାଣକ୍ୟ ଆଉ ବିନ୍ଦୁସାରଙ୍କ ଦେହାନ୍ତ ପରେ, 

ପ୍ରକୃତ ସିଂହାସନର ଅଧୂକାରୀ ସୁସୀମ ଆଉ ସୁଦତ୍ତଙ୍କୁ କୌଶଳରେ 
ହତ୍ୟାକରି ମଗଧ ସିଂହାସନକୁ କରଗତ କରି ନେଇଥିବା, 

ଏଇ ଅଶୋକ ସାମ୍ରାଜ୍ୟ ବିସ୍ତାର ଲାଗି ପାଗଳପ୍ରାୟ ଆରମ୍ଭ 
କରିଦେଇଛି ଏଇ ଆକ୍ରମଣ । 

ମୁଁ ଭାବୁଛି- ମଗଧରୁ ଲୁଚି ଚାଲି ଆସିଥୁ୍‌ବା ଆସନ୍ନପ୍ରସବା ସୁସୀମଙ୍କ 
ସ୍ତ୍ରୀ ଆଉ ମଗଧ ସିଂହାସନର ଅନ୍ୟତମ ଦାବୀଦାର ସୁଗତ୍ରଙ୍କୁ 

୧୬୮ 


ମହାରାଜ - 


ଶର୍ତିଧର - 


ମହାରାଜ - 


ମହାରାଜ - 
ଶତ୍ରୁଜିତ - 
ମହାରାଜ - 


ଶକ୍ତିଧର - 


ଶତ୍ରୁଜିତ - 


ମହାରାଜ - 
ଶତ୍ରୁଜିତ - 


ପଞ୍ଚନାଟକ 


କଳିଙ୍ଗରେ ଆଶ୍ରୟ ଦେବା ହୁଏତ 

ମହାରାଜ ! ଆମ ପକ୍ଷରେ ଠିକ୍‌ ହେଲାନି । 

ନା ମହାମନ୍ତ୍ର ! ଭୁଲ୍‌ ଠିକ୍ର ହିସାବନିକାଶ ଜୀବନ ଭିକ୍ଷା କରୁଥ୍‌ବ। 
ଶରଣାର୍ଥୀଙ୍କ ଅବସ୍ଥା ଦେଖି କରାଯାଏ ତମେ ତ ନିଜେ ଦେଖିଛ 
ସେମାନଙ୍କ ଅବସ୍ଥା | 

ମଗଧ ଦୂତଙ୍କ ପରାମର୍ଶରେ ସେଦିନ ରାଜଶରଣାର୍ଥୀଙ୍କ ସହ 
ନବଜାତକଙ୍କୁ ମଗଧ ଫେରାଇ ଦେଇଥୁଲେ ହୁଏତ ସମ୍ପାଟ୍‌ ଅଶୋକ 
ଏତେ ଶ୍ର... 

ସୁସ୍ଥତା ଆସିବାପରେ ମଗଧରାଣୀ ସୁମନା ଆଉ ରାଜକୁମାର ସୁଗତ୍ର 
ତ ମଗଧ ଫେରିବାକୁ ନାରାଜ । 

ଜାଣ ମହାମନ୍ତ୍ରୀ ଶକ୍ତିଧର ! ନିମର୍ମ ଭାବରେ ସେମାନଙ୍କୁ ହତ୍ୟା 
କରାଯାଇଥାନ୍ତା, କେବଳ ଅଶୋକଙ୍କର ନିଷ୍ପଣ୍ଡକ ରାଜଭୋଗ ପାଇଁ 
ବରଂ କଳିଙ୍ଗ; ଯୁଦ୍ଧର ସମ୍ମୁଖୀନ ହେଇଛି ତା'ତ ଶହେ ଗୁଣରେ 
ଭଲ... 

ହେଲେ ଶରଣାର୍ଥୀଙ୍କୁ ତାର ଶତ ହାତରେ କେବେ ବି ଟେକି 
ଦେଇପାରିବନି- ନା... 

ଆସନ୍ତୁ ସେନାପତି ! 

ମହାରାଜାଙ୍କର ଜୟ ହେଉ । ଏଇ ମାତ୍ର ଖବର ମିଳିଛି ସମ୍ରାଟ୍‌ 
ଅଶୋକ ମଗଧରୁ ଆହୁରି ସୈନ୍ଯସାମନ୍ତ ଆଣିବାପାଇଁ ବ୍ୟବସ୍ଥା 
କରୁଛନ୍ତି । 

ଯାହାହେଲେ ବି ପାଟଳିପୁତ୍ରରୁ ଆସି କଳିଙ୍ଗକୁ ପରାଜିତ କରିବା 
ଅଶୋକର ଦିବାସ୍ବପ୍ର 

ସେମାନେ ଆମର ଶତ୍ରୁ । 

ଶତ୍ରୁ ଯେତେ ଛୋଟ ହେଲେ ବି ତାକୁ ହେୟଜ୍ଞାନ କରିବା ଉଚିତ 
ନୁହେଁ ମହାରାଜ ! 

ଗୁପ୍ତବାର୍ଭା ବିଭାଗକୁ ଜାଲପରି ବିଛେଇଦେଇଛି ମହାରାଜ ! ମଗଧ 
ଶିବିରର ସମସ୍ତ ଖବର ଅତି ସହଜରେ ଆମର ହସ୍ତଗତ ହେବ | 
ତଥାପି ଆମର ପ୍ରସ୍ତୁତି ଜାରି ରଖୁବାକୁ ହେବ । 

ଗଡ଼ଖାଇ ଚାରିପାଖରେ ସତର୍କ ପ୍ରହରୀ ମୁତୟନ ଅଛନ୍ତି ମହାରାଜ ! 
ଘାଟୀ ଅଞ୍ଚଳଗୁଡ଼ିକ ସୁରକ୍ଷିତ ଆଉ ସଜାଗ । 

ଇତିହୀନ ଇତିହାସ ୧୬୯ 


ଶକ୍ତିଧର - 
ମହାରାଜ 
ଶତ୍ରଜିତ - 


ଶିକ୍ତିଧର - 
ମହାରାଜ 


ମହାରାଜ - 


ମହାରାଜ - 


ସାମନ୍ତ ରାଜାମାନେ ମଧ୍ଯ ସେନାବାହିନୀ ନେଇ ପ୍ରସ୍ତୁତ ମହାରାଜ ! 

ଆମର ଗଜାରୋହୀ ଆଉ ଆମ୍ମଘାତୀବାହିନୀ । 

ସମସ୍ତେ ପ୍ରସ୍ତୁତ ଆଉ ସଜାଗ ମହାରାଜ ! 

ଗଜାରୋହୀ, ଆମ୍ଘାତୀବାହିନୀ, ଅଶ୍ଵାରୋହୀ ହଜାର ହଜାର 

ଅସୁଆର । 

ଅସ୍ତ୍ରାଗାରରେ ଅସ୍ତ୍ରଶସ୍ତ୍ର ଭରପୂର ମହାରାଜ ! 

ଓଡ଼ିଆ ପାଇକମାନେ କାଳେକାଳେ ଅବିଜିତ । କଳିଙ୍ଗର 

ଜନ୍ମଜାତକରେ ପରାଜୟର କଳାଦାଗ ଲାଗିନି । ଯଦି ଭାଗ୍ୟର 

ବିପର୍ଯ୍ୟୟ ଘଟେ ତେବେ ପ୍ରତିଟି କଳିଙ୍ଗବାସୀଙ୍କ ଶବ ଉପରେ 

ମଗଧ ତା”ର ବିଜୟ ପତାକା ଉଡ଼ାଇବ ସିନା; କିନ୍ତୁ ଜୀବନ୍ତ 

ଅବସ୍ଥାରେ ନୁହେଁ... ନା... 

ଏହା ତ କଳିଙ୍ଗ ମାଟିର ପ୍ରତିଟି ସନ୍ତାନର ବଜ୍ର ଶପଥ । 

ଆମର ଗୁପ୍ତ ଚକ୍ରବ୍ୟୁହରେ ମଗଧସେନା ଛତ୍ରଭଙ୍ଗ ଦେଇଛନ୍ତି । 

ପାହାଡ଼ୀ ଆକ୍ରମଣ ଆମର ସଫଳ ହୋଇଛି ମହାରାଜ ! 

ଅଭୁତ ତମର ରଣନୀତି ସେନାପତି ଶତ୍ରୁଜିତ ବଳିୟାର ସିଂହ ! 

ତୁମର ଏଇ ନୂତନ ରଣକୌଶଳକୁ ମୁଁ ପ୍ରଶଂସା ନ କରି ରହିପାରୁନି 

ତଥାପି ଆମକୁ ପ୍ରସ୍ତୁତ ରହିବାକୁ ହବ । 

ସେନା ସାମନ୍ତଙ୍କୁ ସଜାଗ ହେବାକୁ ପଡ଼ିବ“ ନଗର, ଗ୍ରାମର ସବୁ 

ଯୁବକଙ୍କୁ ପ୍ରସ୍ତୁତ ରହିବାକୁ ଆମର ସମସ୍ତ ଦଳବେହେରା, ଉତ୍ତର 

କବାଟ ଦକ୍ଷିଣ କବାଟଙ୍କୁ ଆଦେଶ ଦିଅ । 

ଶତ୍ରୁ କଳିଙ୍ଗମାଟିରୁ ନ ଫେରିଲା ପର୍ଯ୍ୟନ୍ତ ସଂ ପୂର୍ଣ୍ଣ ଭାବରେ 

ପରାଜୟ ସ୍ଵୀକାର ନ କଲା ଯାଏଁ ଆମର ବିଶ୍ରାମ ନାହିଁ। 

ଜୀବନ ବିନିମୟରେ ଆମେ ଜନ୍ମମାଟିର ସମ୍ମାନ ଅକ୍ଷୁଣ୍ଡ ରଖିବୁ 

ମହାରାଜ ! 

କଳିଙ୍ଗସେନାର ଏ ରକ୍ତ ଶପଥ ! 

ମା ! ଜନ୍ମମାଟି ! କଳିଙ୍ଗ ଜନନୀ ! 

ଶିତୁକୁ ଉପଯୁକ୍ତ ଶିକ୍ଷା ଦେବାକୁ ମୋର ସେନାବାହିନୀଙ୍କୁୁ ତୋର 

ସନ୍ତାନମାନଙ୍କୁ ଶକ୍ତି ଦେ ମା ! ସାହସ ଦେ ! ମା ! 

(ପୁଣି ଯୁଦ୍ଧଭେରୀ ଓ ଧୁମୁସା ବାଜେ ସମସ୍ତେ ଜନ୍ମମାଟିକୁ ପ୍ରଣାମ 

କରୁଥାଆନ୍ତି- ପ୍ରଚ୍ଛଦପଟରୁ ଚାରଣର ପୁରୁଷ କଣ୍ଠରେ ଗୀତ ଶୁଭେ) 
(ଅନ୍ଧାର ) 

ମୁକ୍ତିକାନ୍ତ - 


ତିଳୋତ୍ତମା - 


ମୁକ୍ତିକାନ୍ତ - 


ତିଳୋତ୍୍ତମା - 


ମୁକ୍ତିକାନ୍ତ - 


ତିଳୋତ୍ତମା- 


ପଞ୍ଚମ ଦୃଶ୍ୟ 


[ମଞ୍ଚର ମଧ୍ଯଭାଗ- ପଛରୁ ଆକାଶ ନଦୀ କିଛି ଦେଖାଯାଉ ନ 
ଥାଏ- ଥାଳୀରେ ଦୀପ ଫୁଲ, ଚନ୍ଦନ ଆଉ ତରବାରି ଧରି ଆସେ 
ତିଳୋତ୍ତମା- ମଞ୍ଚରେ ଯୁଦ୍ଧ ପୋଷାକରେ ଥାଆନ୍ତି ମୁକ୍ତିକାନ୍ତ !] 
ଆଉ ଢଡେରିକରନି- ରାତି ପାହିଁଆସୁଛି- ମନ୍ଦିରରେ ( ଶୁଭ ) ମଙ୍ଗଳ 
ଆଳତି ଆରମ୍ଭ ହେଇଯିବ- ତମେ କାନ୍ଦନି ଏ ବେଳରେ ତମ ଆଖିରୁ 
ଲୁହବୋହିଲେ ମୋର ଅମଙ୍ଗଳ ହବ ଯେ, 

ଚଞ୍ଚଳ ମତେ ବିଦାୟ ଦିଅ । ' 
ମତେ ଭାରି ଡର ଲାଗୁଛି- ଏଇ ଧରାରେ ମଣିଷ ଜନ୍ମିଛି ମାନେ- 
.ନିଶ୍ଚୟ ମରଣ ଆସିବ- ହେଲେ ଯଦି ଅକାଳରେ ଅବେଳରେ... 
ଦୁଃଖ ତ ଲାଗିବ ତିଳୋତ୍ତମା ! କିନ୍ତୁ ମା” ମାଟିର ଡାକରେ ଯୁଦ୍ଧରେ 
ଯଦି ମରଣ ଆସେ, 

କହିଲ ! କେତେ ଭାଗ୍ୟର କଥା- କେତେ ଜନ୍ମର ପୁଣ୍ୟ । 
ନୂଆ”ଉ ସେ ପଟେ କାନ୍ଦୁଛନ୍ତି- ପିଲା ଦି'ଟା ବାପା, ବାପା ବୋଲି 
ଖୋଜୁଛନ୍ତି । 

ମାଂଙ୍କ ଆଖିରୁ ଏ ଯାଏ ବି ଲୁହ ଶୁଖିନି ନନାଙ୍କ ପାଇଁ । ବାପା ବି 
ସେଇଦିନୁ ମୂକ ହେଇଯାଇଛନ୍ତି। 

ତମେ କହିବ ମୁଁ ଯାଉଛି ନନାଙ୍କୁ ଫେରେଇ ଆଣିବି । 

ଜଗତର ନାଥ ସ୍ବୟଂ ଜଗନ୍ନାଥ ଥାଉ ଥାଉ ତମେ ସବୁ ଏମିତି ଭାଙ୍ଗି 
ପଡ଼ିଲେ ହବ- ନନାଙ୍କ ଯିବାପରେ ବାପା ମୂକ ହେଇ ନାହାନ୍ତି- ମୁଁ 
ଯୁଦ୍ଧକୁ ଯିବି ଶୁଣି ସେ ମତେ ଆଶୀର୍ବାଦ କରି କହିଲେ ତୋ ଭାଇ 
ମୃତ୍ୟୁର ତୁ ପ୍ରତିଶୋଧ ନବୁ । 

କାଲି ଗାଁ ଚଉପାଢ଼ୀରେ ସମସ୍ତେ କହୁଥ୍‌ଲେ 

ମଗଧ ସେନା ଅନ୍ୟାୟ ଅନୀତିରେ ଯୁଦ୍ଧ କରନ୍ତି । 

ସେଇଥୁରେ ନନା... 


(କାନ୍ଦି ପକାଏ ) 

'ରତିହୀନ ଇତିହାସ ପଞ୍ଚନ, ୨ ୧୭୧ 


ମୁଲ୍ତିକାନ୍ତ - ଖାଲି ମୋ ନନା କାହିଁକି, ଅନେକ ଯୁଦ୍ଧଭୁଇଁରେ ଟଳି ପଡ଼ିଛନ୍ତି । 
” ବୋଲି ପାଇକପୁଅ ହେଇ ଆମେ ପଛଘୁଞ୍ଚା ଦେବା ? 
ତିଳୋତ୍ତମା ! 
ତମେ ପରା ଓଡ଼ିଆ ପାଇକ ଘରର ବୋହୂ, 
ସଂସାର, ଘର, ଶାଶୁ, ଶଶୁର ଦାୟିତ୍ଵ ତମ ପାଇଁ ଯେତେ ବଡ଼, 
ତା'ଠୁ ଆହୁରି ବଡ଼, ଦେଖ, ମା'ପାଇଁ ହସି ହସି ଛାତିକି ପଥର 
କରି ସ୍ଵାମୀ ସନ୍ତାନଙ୍କୁ ଶତୁର ମୁକାବିଲା କରିବାକୁ ଜନ୍ମମାଟିର 
ସେବା କରିବାକୁ ପଠେଇବା ! ଆଉ ଡେରି କରନି- ବାପା, ବୋଉ, 
ନୂଆ”ଉ ସବୁ ତମକୁ ଲାଗିଲେ- ପିଲା ଦି'ଟା କାନ୍ଦିଲେ କହିବ, 
କକା ଯାଇଛି ତମ ବାପାଙ୍କୁ ଆଣିବା ପାଇଁ | 
ଡେରି କରନି- ଆରେ କାନ୍ଦୁଛ କାହିଁକି (ଶଙଂ ଘଣ୍ଟ ବାଜେ 
ମନ୍ଦିରରେ ) 
ମଙ୍ଗଳ ଆଳତି ଆରମ୍ଭ ହେଇଗଲା- ଦିଅ ମତେ ବିଦାୟ ଦିଅ । 
(ତିଳୋଭମା ସିନ୍ଦୁର ଦିଏ- ମାଳ ଦିଏ- ତରବାରି ହାତକୁ ଟେକି 
ପ୍ରଣାମ କରେ ଘଣ୍ଟ ଶଙ୍ଖ ସେହିପରି ବାଜୁଥାଏ ) 
(ଅନ୍ଧାର ) 

ଷଷ୍ଠ ଦୃଶ୍ୟ 
[ପୁଣି ସେଇ ନଦୀକୂଳ- ସେଇ ଜହ୍ନରାତି- ମଞ୍ଚରେ ସିଦ୍ଧାର୍ଥ ଓ ବୃଦ୍ଧ 
- ସଟ ଲାଇଟରେ ଦେଖାଯାଏ ସିବ୍ଧାଥ ଚିନ୍ତିତ-] 
ଖାଲି ମୁକ୍ରିକାନ୍ତ ନୁହେଁ - 
ସେଦିନ ଶହ ଶହ ହଜାର ହଜାର ମୁଜ୍ତିକାନ୍ତଙ୍କୁ 
କଳିଙ୍ଗର ନାରୀ ମଥାରେ ବିଜୟ ସିନ୍ଦୁର ପିନ୍ଧାଇ ହାତରେ ତରବାରି 
ଦେଇ ଯୁଦ୍ଧ-ଭୂଇକୁ ପଠାଇ ଦେଇଥୁଲା । 
ତୀ” ମାନେ... ମୁକ୍ତିକାନ୍ତ ଆଉ ଅନ୍ୟମାନେ ? 
ମାଂ ମାଟିର ଡାକ ପାଇ ଯେମିତି ବଡ଼ଭାଇ ଯୁଦ୍ଧରେ ଜୀବନ 
ଦେଇଥୁଲା, ଠିକ୍‌ ସେମିତି ମୁକ୍ତିକାନ୍ତ ସେଇ ଯୁଦ୍ଧଭୂଇରେ ଟଳି 
ପଡ଼ିଲା ! 
ସ୍ତ୍ରୀ ସୁମିତ୍ରା ଆଉ ଦୁଇ ବିଧବା ବୋହୂଙ୍କ ଛାତିଫଟା କାନ୍ଦ ବିବ୍ରତ 
କରିଦେଲା ମୁକ୍ତିକାନ୍ତର ବାପା ବୃଦ୍ଧ ସନାତନଙ୍କୁ | 
ଶେଷରେ ସେ ବି ଅସ୍ତ୍ରଧରି ବାହାରିପଡ଼ିଲେ ଯୁଦ୍ଧକୁ । 
କିନ୍ତୁ ସେ ବି ହଜିଗଲେ ସେଇ ଯୁଦ୍ଧରେ । 
ସେଇମାନଙ୍କ ସ୍ମତିରେ ଏ ସ୍ତମ୍ଭଟି ଗଢ଼ା ହୋଇଥୁଲା । 
କୋଉକାଳୁ ତା'ର ଦଧୁୂନଉତିଟା ମାଟିରେ ମିଶିଗଲାଣି । 
ତା'ହେଲେ ଯୁଦ୍ଧ ? 
ଯୁଦ୍ଧର ଘନଘଟା ବଢୁଥାଏ | ମଗଧସେନା ପ୍ରାଣବିକଳରେ ପଳାୟନ 
କରୁଥାଆନ୍ତି । କଳିଙ୍ଗର ଜୟ, କଳିଙ୍ଗ ମହାରାଜାଙ୍କର ଜୟ 
ଜୟକାରରେ ଗଗନ ପବନ ପ୍ରକମ୍ପିତ ହେଉଥାଏ । 
ଖୁସି ଆଉ ଆତ୍ମସନ୍ତୋଷରେ ଉତ୍ସବ ମୁଖରିତ ହେଇଉଠୁଥଲା କଳିଙ୍ଗ 


ଶିବିର । ଯୁଦ୍ଧ ନୀତିନିୟମର ଲକ୍ଷ୍ମଣରେଖାକୁ ସଦା ସମ୍ମାନ ଦିଏ 
କଳିଙ୍ଗ ସେନା । 

ଇତିହୀନ ଇତିହାସ ୧୭୩ 


ସିଦ୍ଧାର୍ଥ 


ସିଦ୍ଧାର୍ଥ 


ସିବଧାର୍ଥ 
ବୃଦ୍ଧ 


ଭୁଲ୍‌ | ଯୋଉଠି ଜିତିବା ଓ ହାରିବାକୁ ନେଇ ଖେଳ ସେଠି ପରମ୍ପରା 
ନୀତିନିୟମ ଅଥହୀନ, ଅବାନ୍ତର। 

ନା ସେମିତି ଜିତିବା- ଜିତିବା ନୁହେଁ । ବିଜୟ, ବିଜୟ ନୁହେଁ ବାହ୍ୟ 
ବିଜୟରେ ଉଲ୍ଲସିତ ହୋଇପାର କିନ୍ତୁ ନିଜ ପାଖରେ । 

ଯୁଦ୍ଧରୁ ଫେରିବା, ନ ଫେରିବା ଯୋଉଠି ପ୍ରଶ୍ନବାଚୀ; ସେଠି ତ୍ୟାଗ 
ନୀତିନିୟମ ଆତ୍ମବଳିଦାନର ମହାମନ୍ତ୍ରରେ ଦୀକ୍ଷିତ ଓଡ଼ିଆ ପାଇକଙ୍କୁ 
ନିଶ୍ଚିତଭାବେ ଅନ୍ଯ କାହା ସହିତ ତୁଳନା କରାଯାଇପାରେନା- 
ସେଦିନ ଯୁଦ୍ଧରୁ ପୃଷ୍ଠଭଙ୍ଗ ଦେବା ନିଶ୍ଚୟ ସମ୍ରାଟ୍‌ ଅଶୋକର ଥୁଲା 
ପ୍ରତାରଣା ଆଉ ଛଳନା । 

ଯେନତେନ ଉପାୟରେ କଳିଙ୍ଗକୁ କରାୟତ୍ତ କରିବା ଥୁଲା ସମ୍ରାଟ୍‌ 
ଅଶୋକର ମଗଧ ସେନାଙ୍କ ପ୍ରତି ଆଦେଶ- ଅପରିବର୍ଭନୀୟ 
ନିର୍ଦ୍ଦେଶଂ କାରଣ ମଗଧସେନା ଛାଉଣୀର ଶିବିରରେ ଫୁଟଣ 
ଫୁଟୁଥୁଲେ ଚଟ୍‌କରି ବାସନା ଆସୁଥଲା ଆମପାଖକୁ । 

ହୁଏତ ଗୁପ୍ତବାର୍ଭା ବିଭାଗ ଆମର ଥୁଲା ସଜାଗ । 

ସେ ବିଭାଗର ମୁଖ୍ୟ ଥଲ ତୁମେ ଶୁଭପଦ ! 

ନିର୍ଜନ ରାତିରେ ତମେ ଲୁଚିଲୁଚି ଛଦ୍ମବେଶରେ ମଗଧଶିବିରରୁ 
ଫେରୁଥବାର ଅନେକଥର ମୁଁ ଦେଖିଛି । 

ଗଭୀର ରାତିରେ ନିଶାଗର୍ଟୁଥୁବା ସମୟରେ ତମେ ଲେଖୁଥୁଲ ଯୁଦ୍ଧର 
ବିବରଣୀ - ବିଶ୍ଵାସଘାତକତା, ଶଠତା, ପ୍ରବଞ୍ଚନା ଆଉ ହତ୍ୟା 
ଲୁଣ୍ଠନର ଉପକଥା- ସବୁ ମୁଁ ପଢ଼ିଛି । 

ଆପଣ... କେମିତି ? 

ଅନେକ ଲୁକ୍କାୟିତ ରହସ୍ୟ ତମ ନିକଟରେ 

ମୁଁ କହିବାକୁ ବସିଛି ଯେତେବେଳେ, ତମେ ଏତେ ଅଧୀର ହେଲେ 
ଚଳିବନି - 

ତାରକା ଖଚିତ ଚୈତ୍ରର ପୂର୍ଣ୍ଣିମା ରାତିରେ ଆହୁରି ଅନେକଙ୍କ ଭିତରେ 
ଚିତ୍ରଲେଖା ବି ମୋ ପରି ଯୁଗଯୁଗଧରି ତମକୁ ଏଇଠି ଖୋଜିବୁଲୁଛି । 
ଚିତ୍ରଲେଖା ! କିଏ ସେ ଚିତ୍ରଲେଖା ! 

ଚିତ୍ରଲେଖା ! ମୋର ଅଲିଅଳକନ୍ୟା । ତମର ପ୍ରାଣପ୍ରିୟା ଅର୍ଵା୍ଗିନୀ, 
ପତିବ୍ରତା ଜାୟା- ଆଦରଣୀୟା ତମର ଚିତ୍ରଲେଖା । 

ପଞ୍ଚନାଟକ 


ମନେପଡୁନି । 

ତମେ ଅନେକ ରାତି ଉଜାଗର ରହି କଳିଙ୍ଗରେ ଇତିହାସକୁ ଲିପିବଦ୍ଧ 
କରୁଥୂଲ । 

ସେ ଇତିହାସ । 

ସେ ଇତିହାସ ମଗଧ ସେନାପତି ବୃଷକେତୃର କୂଟଚକ୍ରାନ୍ତରେ ଚିରି 
ଖିନ୍‌ ଭିନ୍‌ କରି ଫିଙ୍ଗି ଦିଆଗଲା... 

ତେବେ ଲୋକଲୋଟଚନର ଦୃଷ୍ଟିକୁ ଆସିବାପୂର୍ବରୁ 

ଦୃଷ୍ଟିର ଆଢୁଆଳରେ ସବୁଦିନ ପାଇଁ ହଜିଗଲା । 

ଇତିହୀନ ଇତିହାସ ତ କେବେହେଲେ ହଜିବାର ନୁହେଁ । ଚିତ୍ରଲେଖା 
ତେବେ ଛତ୍ରେଛତ୍ରେ ସେ ଇତିହାସ ପଢୁଥଲେ ! 

ଖାଲି ଚିତ୍ରଲେଖା ନୁହେଁ- ମୁଁ ବି ସେ ଇତିହାସର ପ୍ରତିଟି ପୃଷ୍ଠାକୁ 
ତନ୍ନ ତନ୍ନ କରି ପଢ଼ିଛି- ହେଲେ ତାର ପୁନରୁଦ୍ଧାର ପୂର୍ବରୁ ଆମର 
ଆମ୍ବିସର୍ଜନହେତୁ ସେ ଇତିହାସକୁ କାଳକାଳ ଧରି ଲୋକ- 
ଲୋଚନକୁ ନ ଆସି ରହିଗଲା । 

ହଁ, ମନେପଡ଼ୁଛି, ହଁ.... 

ଆସ ଶୁଭପଦ... ଆସ... 

(ଧୀରେ ଧୀରେ ଅନ୍ଧାର Zଠମnକୁ ଶୁଭପଦକୁ ନେଇଯିବାବେଳେ 
ସଂଗୀତ କ୍ରମେ କ୍ରମେ ବଢ଼ିଛି । ସିଦ୍ଧାର୍ଥ ପୋଷାକ ପରିବର୍ଭନ କରିବା 
ପର୍ଯ୍ୟନ୍ତ ସଂଗୀତ ବାଜିଛି) 

ଆଜିର ପୂର୍ଣ୍ଣିମା ରାତିର ପୂର୍ଣ୍ଣସ୍ଵକୁଜହ୍ନ ଗଛଗହଳିର ଆଚୁନ୍ନତାକୁ ଭେଦ 
କରିପାରୁନି- ଆଖି ବୁଜିଦିଅ ଶୁଭପଦ- ହ ବୁଜିଦିଅ- 
ଯେପର୍ଯ୍ୟନ୍ତ ମୁଁ ନ କହିଛି ତମେ ଆଖି ବୁଜିଥୂ୍‌ବ 

ଶୁଭପଦ... ଆଖି ଖୋଲିବନି... ବୁଜିଦିଅ... 

(ବୃଦ୍ଧ ଅପସରି ଯାଇଛନ୍ତି... ଶୁଭପଦ ଚିନ୍ତିତ -ସଂଗୀତରେ 
ଚିତ୍ରଲେଖାର ପ୍ରବେଶ ) 


ଚିତ୍ରଲେଖା - ଏକା ଏକା ବସି ବସି ତମ ଲେଖା ଗୋଟିଗୋଟିକରି ପଢ଼ୁଥିଲି 


ଆଉ ତା' ପରେ ଖୋଲା ଆକାଶତଳେ ତମେ ନ ଆସିବାର 


ଯନ୍ତ୍ରଣାରେ ଟୁୂପୂଟୃପୁ ବର୍ଷାରେ ଭିଜିଭିଜି“ମନଗହନର କାମନାକୁ 

ଇତିହୀନ ଇତିହାସ ୧୭୫ 


ଡହଳ ବିକଳହେଇ ଏକା ଏକା ପୁହାଉଥୁଲି । 
ଆଉ କଂ ଣ ଲେଖା ଆଣିଛ ? 

ସିଦ୍ଧାଥ - ଚମେ ଭିଜିଯାଇଛ ଚିତ୍ରଲେଖା । 

ଚିତ୍ରଲେଖା - ଆଉ ତମେ କର୍ମକ୍କାନ୍ତ ଅଙ୍ଗରେ ଟୋପା ଟୋପା ଝାଳରେ ବି ଭିଜି 
ଯାଇଛ । 

ସିଦ୍ଧାର୍ଥ - ନ ଭିଜିବାର ଉପାୟ ନ ଥୁଲା । 
ଦୁର୍ଦାନ୍ତ ମଗଧ ସେନାନୀଙ୍କ ହାତରେ ଆଜି ଧରାପଡ଼ିବାର ଭୟରେ 
ରାତିଯାକ ବୁଦୁବୁଦୁକିଆ ଜଙ୍ଗଲ ଆଢ଼ୁଆଳରେ ଲୁଚିଲୁଚି ବହୁକଷ୍ଟରେ 
ସେମାନଙ୍କ ଦୃଷ୍ଟିରୁ ଖସି ଆସି ମହାରାଜାଙ୍କୁ ଖବରଦେଇ ଫେରିବା 
ବେଳକୁ ଡେରି ହେଇଗଲା ମୋର । 

ଚିତ୍ରଲେଖା - ହେ ଭଗବାନ୍‌ ! ତମେ ହିଁ ଭରସା | (ହାତ ଯୋଡ଼ିଛି) 

ସିଦ୍ଧାର୍ଥ - ବନ୍ଦୀ ଜୀବନ ଅପେକ୍ଷା ଯୁଦ୍ଧରେ ଜୀବନ ଦେବା... 

ଚିତ୍ରଲେଖା - ତା ତ ସତ- କିନ୍ତୁ ଗୁପ୍ତଚର ବିଭାଗର ମୁଖ୍ୟ ଭାବରେ ତମର 
ଗୁରୁଦାୟିତ୍ଵ ଯେ କେତେ ଗୁରୁତ୍ଵପୂର୍ଣ... 

ସିଦଧାଥ - ଦାୟିତ୍ସ ବଡ଼ ବିପଦସଂକୁଳ । 

ଚିତ୍ରଲେଖା - ତଥାପି ମୁଁ ଗର୍ବ କରେ । କଳିଙ୍ଗଭୂରଁରେ ଭୁଆସୁଣୀ ଭାବରେ- 
ଏପରି ବିପଦସଂକୁଳ ପଦବୀରେ ଅଧ୍ଶ୍ତିତ ସ୍ଵାଭିମାନୀ କଳିଙ୍ଗ 
ବୀରର ମୁଁ ହାତଧରିଛି । 
ପତି ଦେବତାଭାବରେ ବରିନେଇ ତମର ସାନିଧ୍ୟ ଲାଭକରିଛି ନିଜକୁ 
ଧନ୍ୟ ମନେକରିଛି । 
ଯୋଉ କଳିଙ୍ଗର ଇତିହାସ ନିଜ ଲେଖନୀରେ ତମେ ପ୍ରଟେଇଛ 
ତାହା ତ ତମକୁ ଯୁଗ ଯୁଗ ଧରି ଅମର କରି ରଖିବ ଶୁଭପଦ ! 
କଳିଙ୍ଗର ବିଜୟ ଯେ ସୁନିଶ୍ଚିତ । 

ସିଦ୍ଧାର୍ଥ - ହଁ... ସାମର୍ଥ୍ୟ, ରଥ, ରଥାଙ୍ଗ ସରଞ୍ଜାମ କଳିଙ୍ଗର ଅଭାବ ନାହିଁ, 
କିନ୍ତୁ... (ଦୀର୍ଘଶାସ ) 
ଅଭାବ ରହିବ ଅଶୋକପରି ଅଧର୍ମ ଅନ୍ୟାୟ ଅନୀତିର ବଳ... 

ଚିତ୍ରଲେଖା - ଅଧର୍ମ ଯୁଦ୍ଧ ତ ଯୁଦ୍ଧ ନୁହେଁ ଶୁଭପଦ ! 

ସିଦ୍ଧାର୍ଥ - କିନ୍ତୁ ମଗଧ ସମ୍ରାଟ୍‌ ଅଶୋକର କାଲିର ଯୁଦ୍ଧ ଅଭିଯାନର ସଂପୂର୍ଣ୍ଣ 
ବିବରଣୀ ସଂଗ୍ରହ ସମ୍ଭବ ହେଲା ନାହିଁ 

ପଞ୍ଚନାଟକ 


ଯାହାହେଲେ ବି ମଗଧ, କଳିଙ୍ଗ ଉପରେ ବିଜୟପତାକା ଉଡ଼ାଇବା 

ଅସମ୍ଭବ । କଳିଙ୍ଗର ଏତିହ୍ୟ ପରମ୍ପରା ମହାନ୍‌ | 

ୟା'ର ପ୍ରତିଟି ଗୋଡ଼ି, ମାଟି, ପାଣି ପବନରେ ବୀର ଉସଷ୍ତରକ୍ତ 

ପ୍ରବାହିତ । 

ଶୁଭପଦ ! 

ତମର ଆଶଙ୍କା ଅନୁଶୋଚନାକୁ ମୁଁ ଗ୍ରହଣ କରିବି ନାହିଁ । 

ଧନ୍ୟ ଧନ୍ଯ ଚିତ୍ରଲେଖା | 

ତମେ ଯେ ସ୍ଵାଭିମାନୀ କଳିଙ୍ଗ ମାଟିର ସୁଯୋଗ୍ୟାକନ୍ୟା | 

ଆବଶ୍ୟକ ପଡ଼ିଲେ କଳିଙ୍ଗର ସମସ୍ତ ନାରୀସମାଜ- ଦୃଢ଼ହସ୍ତରେ 

ମଗଧସେନାନୀର ସାମ୍ବା କରିବେ । 

ସତରେ ଚିତ୍ରଲେଖା ! ଚମଜ୍କାର ତମର ବିରୋଚିତ ଚିନ୍ତାଧାରା ! 

(ଧୀରେ ଧୀରେ ଆଲୋକ ନଇଁଆସିବ । ସିଦ୍ଧାର୍ଥ ସଂଗୀତ ଭିତରେ 

ପୂର୍ବ ସ୍ଥାନରେ ପୂର୍ବ ଅବସ୍ଥାରେ ଅବତୀର୍ଣ୍ଣ ହେବ । ପାଖରେ ବୃଦ୍ଧ) 

ଆଖି ଖୋଲ ଶୁଭପଦ ! ତନ୍ଦ୍ରା ତେଜ, ପାଖରେ ତମର ଚିତ୍ରଲେଖା 

ନାହିଁ । ପାଖରେ ଅଛି ମୁଁ - ଚିତୁଲେଖା ପ୍ରକୃତରେ କଳିଙ୍ଗ ମାଟିର 

ବୀରାରମଣୀ- କେବଳ ଚିତ୍ରଲେଖା ନୁହେ କଳିଙ୍ଗର ପ୍ରତ୍ୟେକ ନାରୀ 

କେବଳ ବନ୍ଦ୍ୟା ନୁହନ୍ତି ବିଶ୍ଵବନ୍ଦ୍ୟା । 

ଏବେ ଦେଖ; ସରି ନ ଥୁଲା ଯୁଦ୍ଧ ତଥାପି- ନ୍ୟାୟ ଅନ୍ୟାୟର 

ସଂଘଷ- ନୀତି ଅନୀତିର ଦୃନ୍ଦ୍ର ସତ୍ୟ ଅସତ୍ଯର ସଂଗ୍ରାମ । 
(ଅନ୍ଧାର) 

ଅଶୋକ - 


ବୃଷକେତୁ - 


ଅଶୋକ -¬ 


ସପ୍ତମ ଦୃଶ୍ୟ 
[ମଞ୍ଚର ବାମ ପାଖର ସମ୍ମୁଖ ଅଂଶ- ଅଶୋକଙ୍କ ଶିବିର- ସମୟ 
ରାତି- ମଞ୍ଚ ଆଲୋକିତ ସେହି ଅନୁଯାୟୀ ହେବା ଆବଶ୍ୟକ] 
ସଂଗ୍ରାମ ଜୀବନସାରା ସଂଗ୍ରାମ । 
ମୌର୍ଯ୍ୟ ବଂଶର ଲେଲିହାନ ଶିଖା ରୂପେ ସମ୍ରାଟ୍‌ ଅଶୋକ ଚରିତ୍ର 
ବିଶ୍ନରେ ଚନ୍ଦ୍ର ସୂର୍ଯ୍ୟ ଥବା ପର୍ଯ୍ୟନ୍ତ ଚିର ଭାସ୍ଵର ରହିବ । କ୍ଷମତା, 
ସାମ୍ରାଜ୍ୟ, ନୀତି (ହସ) କୂଟନୀତିରେ କିଏ ସମକକ୍ଷ ହେବ 
ଅଶୋକର ? (ହସ ) 
ଏଇ ହାତରେ ଗୋଟି ଗୋଟି କରି ନିକ ବଂଶର ଅଠାନବେ ଭାଇଙ୍କୁ 
ହତ୍ୟା କରି, ନିଜ ରକ୍ତରେ ହୋଲି ଖେଳିଛି- 
ଗୋଟାଏ ଜୀବିତ ଭାଇକୁ ଆଶ୍ରୟ ଦେଇ କଳିଙ୍ଗ ମହାରାଜ ଭାବିଛ 
ମଗଧକୁ ବିଡ଼ନ୍ଭିତ କରିବ- ଯିଏ ମଗଧ ସିଂହାସନକୁ ଏତେ 
କୌଶଳରେ କରଗତ କରିଛି; 
ତା ପକ୍ଷେ ଏ ସାମାନ୍ୟ କଳିଙ୍ଗ... (ହସ) 
(ପ୍ରବେଶ ) ସେନାପତି ବୃଷକେତୃ ଅଭିବାଦନ ଜଣାଉଛି ସମ୍ରାଟ୍‌ ! 
ବାଇଁଁବହଠାରୁ ସମ୍ରାଟଙ୍କ ପ୍ରେରିତ ଆଦେଶ ପାଇ ସେନା ଶିବିରରୁ 
ହଠାତ ଚାଲି ଆସିଲି ସମ୍ରାଟ ! (ଟିକିଏ ରହି ) 
ଆମ ସୈନ୍ୟଙ୍କର ପୃଷ୍ଠଭଙ୍ଗ ପାଇଁ ସମ୍ରାଟ୍‌ ବୋଧହୁଏ ବ୍ୟସ୍ତ ବିବ୍ରତ 
ଆଉ ବିଚଳିତ- କିନ୍ତୁ ସମ୍ରାଟଙ୍କର ତାହାହିଁ ତ ଆଦେଶ ଥୁଲା । 
ସମ୍ରାଟ୍‌ ଅଶୋକ ବ୍ୟସ୍ତ ବିବ୍ରତ କି ବିଚଳିତ ନୁହେଁ ସେନାପତି ! 
ଯୁଦ୍ଧରେ ଆମ ସୈନ୍ଯଙ୍କର ଛତ୍ରଭଙ୍ଗ ଆଉ ଆତଙ୍କିତ ଅବସ୍ଥାର 
ପରବର୍ଭୀ କାର୍ଯ୍ୟପନ୍ଥା ନେଇ ଚିନ୍ତିତ ମୁଁ । 
ଜାଣ ବୃଷକେତୁ ! 

ପଞ୍ଚନାଟକ 


ସାରା ବିଶ୍ଵର ସମସ୍ତ କ୍ରୋଧାଗ୍ମି ଆସି ମୋ ନିକଟରେ ଏକତ୍ର 
ହୋଇଯାଇଛି- କଳିଙ୍ଗ ନିଶ୍ଚୟ ବଶତା ସ୍ଵୀକାର କରିବ କାରଣ 
ପାଟଳିପୁତ୍ରରୁ ଆହୁରି ସୈନ୍ୟ ଆସି ପହଞ୍ଚିଯିବେ । 
ସମ୍ରାଟଙ୍କର ଜୟ ହେଉ | ଧନ୍ୟ କହିବ ସମ୍ରାଟଙ୍କ ବିଚକ୍ଷଣତା ଆଉ 
ଦୂରଦର୍ଶିତାକୁ | ପାଟଳିପୁତ୍ରରୁ ସୈନ୍ୟ ଆଣିବା ସମ୍ରାଟ୍‌ଙ୍କର 
ଯଥାର୍ଥ ନିଷ୍ଠଭି । ଏଥର ଆମର ବିଜୟ ନିଶ୍ଚିତ । 
ମୁଁ କାଲି ନିଜେ ଯୁଦ୍ଧରେ ସେନା ପରିଚାଳନା କରିବି । 
ସମ୍ବାଟ୍‌ । ଆପଣ ନିଜେ... 
ହଁ; ସମ୍ରାଟ୍‌ ଅଶୋକ ଚାହେଁ କଳିଙ୍ଗର ଦୁତ ପରାଜୟ । 
ତା'ର ନୌବାଣିଜ୍ୟ, ଜଳପଥ- ସାଗର ପାରିର ଉପନିବେଶ ସବୁ 
କରାୟତ୍ତ କରିବାକୁ | 
ସ୍ବାଧୀନ କଳିଙ୍ଗ ରାଜ୍ଯ ମଗଧ ସାମ୍ରାଜ୍ୟଭୁକ୍ତ ହେବ- 
କାଳ ବିଳମ୍ବ ନ କରି ଆମର ସ୍ଥାୟୀ ଅସ୍ଥାୟୀ ଶିବିରରେ ଜଣେଇ 
ଦିଅ ଏଇ ପୂର୍ଣ୍ଣିମାରାତିରେ ଆରମ୍ଭ କରିବା କଳିଙ୍ଗ ବାହିନୀ ଉପରେ 
ଅତକିତ ଆକ୍ରମଣ | 
କିନ୍ତୁ ସମ୍ରାଟ୍‌ ପୂର୍ଣ୍ଣିମା ରାତି- ପୁଣି ଆକ୍ରମଣ ଯୁଦ୍ଧ ନୀତିକୁ 
ଉପେକ୍ଷାକରି । 
ଏଠି ରଣନୀତି । ଆଦର୍ଶର ଅର୍ଥ କିଛି ହୁଏନା ସେନାପତି ବୃଷକେତୁ ! 
ଜୟ ପରାଜୟକୁ ଆଖି ଆଗରେ ରଖି ନୀତିନିୟମ, ଶୃଙ୍ଖଳା ତିଆରି 
କରାଯାଏ । ଯାଅ ଆକ୍ରମଣପାଇଁ ସେନାବାହିନୀକୁ ମୋ ଆଦେଶ 
ଜଣାଇଦିଅ |! 
ଆସୁଛି ସମ୍ରାଟ୍‌ ! ( ଅଭିବାଦନ କରି ପ୍ରସ୍ଥାନ ) 
ଏଥର କଳିଙ୍ଗ ମହାରାଜ ତମର ନିସ୍ତାର ନାହିଁ । 
ମଗଧ ସମ୍ରାଟ୍‌ ଅଶୋକର କୃଟନୀତିର ଚକ୍ରବ୍ୟୁହ ଭିତରେ ତମେ 
ସାଜିବ ଅଭିମନ୍ୟୁ“ ସପ୍ତରଥୀ ସାଜି ମୁଁ ବଜେଇବି ବିଜୟ ଦୁନ୍ଦୁଭି 
କଳିଙ୍ଗ ଅଧୂକାର କରି ମୁଁ ହେବି ମହାମହିମ ଦିଗ୍ବିଜୟୀ ସାର୍ବଭୌମ 
ସମ୍ବାଟ୍‌ ଅଶୋକ । ( ହସ ) 

(ଅନ୍ଧାର ) 

ଅଷ୍ଟମ ଦୃଶ୍ୟ 

[ କଳିଙ୍ଗର କୁଲାଡଗଡ଼ ଦୁର୍ଗ ପାଇକମାନେ ନିଘୋଡ଼ ନିଦରେ 
ଶୋଇଛନ୍ତି- ଦୁଇ ଚାରିଜଣ କଳିଙ୍ଗ ସୈନ୍ୟ ପହରା ଦେଉଛନ୍ତି - 
ମଗଧ ସୈନ୍ୟମାନେ ଖୁବ୍‌ ସାବଧାନତା ସହ ଦୁର୍ଗ ଭିତରେ 
ପଶିଛନ୍ତି- ବିଚକ୍ଷଣ ବୁଦ୍ଧି ପ୍ରୟୋଗ କରି ପ୍ରଥମେ ପହରା ଦେଉଥୁବା 
ପାଇକମାନଙ୍କୁ ଜଣଜଣ କରି କରାୟତ୍ତ କରି ହତ୍ଯା କରିଛନ୍ତି । 
ପରେ ପରେ ଅନ୍ୟମାନଙ୍କୁ ହତ୍ୟା କରାଯାଇଛି- ହଠାତ୍ଵ ପାଇକ 
ସର୍ଦ୍ଦାରଙ୍କର ନିଦ ଭାଙ୍ଗି ଯାଇଛି- ସେ ତାଙ୍କ ପାରୁପର୍ଯ୍ୟନ୍ତ ମଗଧ 
ସୈନ୍ଯମାନଙ୍କୁ ପ୍ରତିରୋଧ କରିଛନ୍ତି- ରାତି ଅନ୍ଧାରରେ ଏପରି ଲୁଚି 
ଛପି ଆକ୍ରମଣ ହେଇଥୁବାରୁ କଳିଙ୍ଗ ସର୍ଦାର କଟୁ ମନ୍ତବ୍ଯ 
ଦେଇଛନ୍ତି ] 

କଳିଙ୍ଗ ସର୍ଦାରଟ ହେ ମାଗଧୀ ସୈନ୍ୟମାନେ ! 
ଯଦି ତମେମାନେ ବୀର ହୋଇଥାଆନ୍ତ ଏମିତି ଲୁଚିଛପି ଭୀରୁପରି 
ଆସି ନ ଥାନ୍ତ- 
ତମେମାନେ କାପୁରୁଷ ! ବୀରୋଚିତ ବ୍ୟବହାର କଂଣ ଶିଖି ନାହଁ ? 
ଯୁଦ୍ଧର ନୀତିନିୟମକୁ ଟାଳି ନିରସ୍ତ୍ର ସୁପ୍ତପାଇକଙ୍କୁ ହତ୍ୟା କରିବା 
ଆଦୌ ସମୀଚୀନ ନୁହେଁ ବିଶ୍ଵରେ କୋଉ ଶାସ୍ତ୍ରରେ ଏମିତି ଅନ୍ୟାୟ 
ଆକ୍ରମଣର ବିବରଣୀ ନାହିଁ 
(ସେତେବେଳେ ସର୍ଦ୍ଦାରଙ୍କୁ ଚାରିପଟୁ ଆକ୍ରମଣ ହେଉଥୁବ ) 
ତୁମ ଭଳି ବର୍ବରୋଚିତ କାର୍ଯ୍ୟ କେହି କରିନାହାନ୍ତି । ମତେ ଯଦି 
ମୁକାବିଲା କରୁଛ ଜଣେ ଜଣେ ଆସ- 
ଯୁଦ୍ଧର ନୀତିନିୟମକୁ ମାନ । 

ମାଗଧ ସୈନ୍ୟ - ନାଇଁ ଛାଡ଼ ନାହିଁ - ଆକ୍ରମଣ କର । 

ସର୍ଦାର - ଗୋଟାଏ ଭୁଲ୍‌ ଲାଗି- ଅସଂଖ୍ୟ ଭୁଲ୍‌ କର ନାହିଁ । 

e୧୮୦ ପଞ୍ଚନାଟକ 


ମା. ସୈନ୍ୟ- ଛାଡ଼ ନାହିଁ ମାର ! 
ସର୍ଦାର ¬ ରାମ ରାବଣ ଯୁଦ୍ଧଝ ମହାଭାରତ ଯୁଦ୍ଧ । 
ଜାଣ ସେଠି ବି ତୁମପରି ଯୁଦ୍ଧର ନୀତିନିୟମ ଉଲ୍ଲଙ୍ଘନ ହେଇ ନାହିଁ । 
ମା. ସୈନ୍ୟ- ରାଜ୍ୟ ଜୟପାଇଁ ଆମେ ବହୁତ ଦୂରରୁ ଆସିଛୁ ଏ ବୃଥା ଉପଦେଶ 
ବନ୍ଦ କର । 
ମହାଭାରତ ଯୁଦ୍ଧରେ ବି ଦିନେ ମହାପରାକ୍ରମୀ ଜୟଦ୍ରଥକୁ ଏମିତି 
ମରାଯାଇଥୁଲା ! 
ସର୍ଦାର - ନା... 
ଛଳନାର ମାୟାଜାଲରେ ଯେତେବେଳେ 
ସୂର୍ଯ୍ୟଙ୍କୁ ଢାଙ୍କି ଅନ୍ଧାର ଘୋଟିଗଲା, 
ସେତେବେଳେ ବି ସମସ୍ତେ ଅସ୍ତ୍ର ତ୍ୟାଗ କରିଥୁଲେ କିନ୍ତୁ ତମେ ସବୁ 
ଆଜି ଏଇ ଘନ ଅନ୍ଧାର ରାତିରେ 
ଅସ୍ତ୍ରର ଅସତ୍ଵ ବିନିଯୋଗ କରୁଛ । 
ମା. ସୈନ୍ୟ - ବନ୍ଦକର ହିତୋପଦେଶ- ଚଳାଅ ଅସ୍ତ । 
(ସମସ୍ତେ ଏକ ସଙ୍ଗେ ଆକ୍ରମଣ କରିଛନ୍ତି- ସଦୀରଙ୍କୁ ମୃତ 
ଭାବିଛନ୍ତି ) 
ଆସ ! କୁଲାଡ଼ଗଡ଼କୁ ଆମେ ଅଧ୍ଵକାର କରିନେଇଛେ ନିର୍ବିଘ୍ଵରେ 
ଉଡ଼େଇଦିଅ ଦୁର୍ଗ ଶିଖରରେ ବିଜୟ ମଣ୍ଡିତ ବୈଜୟନ୍ତୀ... 
(ସମସ୍ତେ ହସି ହସି ଯିବାପରେ ଯନ୍ତ୍ରଣା ଜର୍ଜରିତ ସର୍ଦାର ଉଠିଛନ୍ତି ) 
ସର୍ଦାର - ଆଃ... କି କଷ୍ଟ । 
ଯେତେ ଯନ୍ତ୍ରଣାହେଲେ ବି ମତେ ଯେ କୌଣସି ଉପାୟରେ ନଅରକୁ 
ଯିବାକୁ ହବ | 
ହେ ଠାକୁର... ମତେ ଶକ୍ତି ଦିଅ... ମତେ ଯିବାକୁ ହବ | ଜୀବନର 
ଶେଷ ରକ୍ତବିନ୍ଦୁଥବା ପର୍ଯ୍ୟନ୍ତ ମାଂ ମାଟିର ସେବାରେ ମତେ 
ନିୟୋଜିତ କରିଦିଅ ପ୍ରଭୁ... ଓଃ ଭାରି କଷ୍ଟ । 
(ରଘୋଷାଡ଼ି ହୋଇ ଚାଲିଛନ୍ତି ଝାପ୍ସା ଅନ୍ଧାର -ଆଲେ।କ 
ଆସିବାବେଳେ ନଅରରେ ସର୍ଦ୍ଦାର ପାଣି... ପାଣି ପାଟି କରିଛନ୍ତି 
ମହାମନ୍ତ୍ରୀ ଶକ୍ତିଧର ପାଣି ଦେଇଛନ୍ତି ପିଇଛନ୍ତି ସର୍ଦ୍ଦାର) 

ଇତିହୀନ ଇତିହାସ ୧୮୧ 


ମହାରାଜ 


ଶ୍ତିଧର 


ମହାରାଜ 


ଶକ୍ତିଧର 


ମହାରାଜ 


ମାଗଧୀ ସୈନ୍ୟ କାଲି ରାତିରେ କୁଲାଡ଼ଗଡ଼କୁ ପଶି ଆସିଛନ୍ତି ଆମର 
ସମସ୍ତ ପାଇକଙ୍କୁ ହତ୍ୟା କରାଯାଇଛି । 

( ସର୍ଦ୍ଦାରଙ୍କ ଜୀବନ ଚାଲିଯାଇଛି- କଳିଙ୍ଗ ମହାରାଜା ଓ ଅନ୍ୟମାନେ 
ମୁକୁଟ ଖୋଲି ଶେଷସନମ୍ମାନ ଦେଇଛନ୍ତି) 

ସମ୍ରାଟ୍‌ ଅଶୋକ ! 

କ୍ଷମତାଲାଗି ଅନ୍ଧପରି ମାନବୀୟ ମୂଲ୍ୟବୋଧକୁ ଭୁଲିଯାଇଛ ଠିକ୍‌ 
ସମୟରେ ଉଚିତ୍ବ ଜବାବ ପାଇବ । 

ମହାରାଜ ! ମାଗଧୀ ସୈନ୍ୟର ରାତିଅଧୁଆ ଅଚାନକ ଆକ୍ରମଣର 
ରହସ୍ୟ... ମୁଁ ବୁଝିପାରୁନି । 

ଏଥୁପାଇଁ ମୁଁ ଗୁପ୍ତବାର୍ଭା ବିଭାଗକୁ ଦାୟୀ କରୁଛି- (ଶତୁଜିତଙ୍କ) 
କଣ ହେଲା ସେନାପତି ! 

ଗୁପ୍ତବାର୍ଭା ବିଭାଗ ଠିକ୍‌ ରୂପେ କାମକରୁଛି ତ ? 

(ଶତୁଜିତ ନୀରବ ) 

ତେବେ ସେନାପତି ଶତୁଜିତ ! ଆପଣ ନୀରବ ରହିଲେ ଯେ ! 
ଜାଣେ ସେନାପତି ! ତମର ନୀରବତାର କାରଣ । 

ମହାରାଜ ! ଅନ୍ତର୍ଦୂଷ୍ଠିଦେଇ କଥାଟିକୁ ମୁଁ ତଳେଇ ଦେଖିସାରିଛି- 
ମୁଁ କିନ୍ତୁ ଗୁପ୍ତବା୍ା ବିଭାଗକୁ ମୋଟେ ଦାୟୀ କରିପାରୁନି । 
ତେବେ ଏପରି ବୀଭସ ତାଣ୍ଡବଲୀଳା ଲାଗି ଆପଣ କାହାକୁ ଦାୟୀ 
କରୁଛନ୍ତି ୨ ସେନାପତି ! 

(ତାଛୁଲ୍ୟ ହସ ) ମୁଁ ଜାଣେ ଏ ପ୍ରଶ୍ନର ଉତ୍ତର ଶତୁଜିତଙ୍କ ପାଖରେ 
ନାହିଁ ।. 

ହେଲେ ମୁଁ ନିଜକୁ ଦାୟୀ କରୁଛି- ନିଜ ଆମ୍ମପ୍ରତ୍ୟୟକୁ, ବିଶ୍ବାସକୁ, 
କଳିଙ୍ଗର ଧରାବନ୍ଧା ପାରମ୍ପରିକ ନୀତିନିୟମକୁ - 

ମୁଁ ପ୍ରଶ୍ନ ପଚାରି ଚାଲିଛି ନିଜ ଭିତରେ । କିନ୍ତୁ... କିଛି ଉତ୍ତର ମିଳୁନି... 
ଯୁଦ୍ଧର ଅନୁସଂହିତାକୁ ପଦେପଦେ ଅନୁସରଣ କରୁଥବା ନିରୀହ 
ନିଷ୍ପାପ ପାଇକଗଣଙ୍କୁ ସୁପ୍ତ ନିରସ୍ତ୍ର ଅବସ୍ଥାରେ ଯେଭଳି ନିର୍ମମ 
ଭାବରେ ହତ୍ୟା କରାଗଲା- 

ଯେଭଳି କୁଲାଡ଼ଗଦ଼କୁ ଅଧଵକାର କରି ନିଆଗଲା । ମୁଁ ସ୍ଵପ୍ପରେ ବି 

୧୮୨ 


ଶକ୍ତିଧର - 
ମହାରାଜ - 


ମହାରାଜ - 


ଶକ୍କିଧର - 


ମହାରାଜ - 


ପଞ୍ଚନାଟକ 


ଭାବି ନ ଥୁ୍ଲି 
ଜଗତରେ କୌଣସି ବୀର ଏଭଳି ନୀଚ କର୍ମ କରିପାରେନା- ଆମର 
ଗୁପ୍ତଚର ବିଭାଗକୁ ପୁନଃଗଠନ କରିବାକୁ ହବ । 
ମଗଧ ଶିବିରର ଟିକିନିଖି ଖବର ପାଇବାରେ ଯେପରି ସାମାନ୍ୟ 
ଅବହେଳା ନ ରୁହେ | ମହାମନ୍ତ୍ରୀ ଶକ୍ତିଧର ! 
ନିର୍ଦ୍ଦେଶ କରନ୍ତୁ ମଣିମା ! 
ମାଗଧୀସୈନ୍ୟମାନେ ଆମର ମୃତପାଇକଙ୍କ ଶବଗୁଡ଼ିକୁ ହସ୍ତାନ୍ତର 
କଲେଣି ନା ନାହିଁ ? 
ମୃତାହତ ପରିବାରଙ୍କୁ ରାଜକୋଷରୁ ପର୍ଯ୍ୟାପ୍ତ ପ୍ରୋତ୍ସାହନ ଦିଅ । 
ଯଥା ଆଜ୍ଞା ମଣିମା ! 
କୁଲାଡଗଡ଼ର ପରିଣତିଲାଗି ସ୍ଵତନ୍ତ୍ର ବ୍ୟବସ୍ଥା ଗ୍ରହଣ କରିବାକୁ ହବ । 
ଅଶୋକଙ୍କୁ ଉଚିତ... 
ଲଜ୍ଜା... ଲଜ଼ା.... 
ସମଗ୍ର ଆର୍ଯ୍ୟାବର୍ଭ କାହିଁକି, ଜଗତସାରା ଅହଂକାରୀ ଗର୍ବୀ ବର୍ବର 
ଅଶୋକପ୍ରତି ସମସ୍ତେ ଘୃଣାରେ ଭୁକୁଞ୍ଚନ କରିବେ । 
ଯାଅ ମହାମନ୍ତ୍ରୀ ! ତୁରନ୍ତ ଅଧ୍ୟାଦେଶ ଜାରି କରିଦିଅ - 
ଯାଅ ସେନାପତି ! 
ମୋ ଉଦ୍ଧବୋଧନର ଉଦ୍ଧଘୋଷଣ କରିଦିଅ- 
ଯେତେ ଅନ୍ୟାୟ ଅନାଚାର ଅଶୋକ ପ୍ରୟୋଗକଲେ ବି ଆମର 
ଯୁଦ୍ଧନୀତିର କୌଣସି ପରିବର୍ଭନ ହେବ ନାହିଁ । ନା.... 
କଳିଙ୍ଗ ମହାରାଜାଙ୍କର ଜୟହେଉ । 
(ଶକ୍ତିଧର ଓ ଶତ୍ତୁଜିତ ପ୍ରସ୍ଥାନପାଇଁ ଉଦ୍ୟତ) 
ଶୁଣ... ଶୁଣ... ସେନାପତି ! 
ଆଜିର ଯୁଦ୍ଧ ପରିଚାଳନା ଦାୟିତ୍ସ ମୋର । 
ଆଜି ଯୁଦ୍ଧର ସେନାପତିତ୍ସ ମୁଁ କରିବି । 
(ଅନ୍ଧାର) 

କଳିଙ୍ଗ ରାଜା 


ନବମ ଦୃଶ୍ୟ 


[ମଞ୍ଚର ଦକ୍ଷିଣଭାଗ ସମ୍ମୁଖ ଅଂଶ- ସୂଚାଇ ଦିଏ କଳିଙ୍ଗ ରାଜାଙ୍କ 
ଅଳିନ୍ଦଂ ଯୁଦ୍ଧଭୂମିର କୋଳାହଳ- ଆଉ ଚିକ୍ରାର ଶୁଭୁଥାଏ] 

- (କ୍ଷତବିକ୍ଷତ ହୋଇ ଘୁଷୁରି ଘୁଷୁରି ଆସନ୍ତି ମହାରାଜ) 
ଆଃ... କି କଷ୍ଟ । ଯନ୍ତ୍ରଣାରେ ଜଳିଯାଉଛି ମୋ ଦେହ । ବହୁ 
କଷ୍ଟରେ । ରାଜନଅର ପରିସର ପାଖରେ ପହଞ୍ଚି ଯାଇଛି । 
ଜନ୍ମଭୂମିର ସୁରକ୍ଷାପାଇଁ ମୁଁ କିଛି କରିପାରିଲି ନାହିଁ ମା ! ତୋର 
ଅଯୋଗ୍ୟ ଅଧମ ସନ୍ତାନକୁ କ୍ଷମାକର ! ମା ! ତୋରି କୋଳରେ 
ମୁଁ ବଢ଼ିଛି; ଆଜି କଳିଙ୍ଗର ମହାରାଜ ହୋଇଛି- ତୋରି ପାଣି 
ପବନ ଆହାର କରି ତୋଠାରୁ ସବୁ ଶିଖିଛି । ଅନ୍ୟାୟ ଅନୀତିକୁ 
ମୋ ଜ୍ଞାତସାରରେ କେବେ ପ୍ରଶ୍ରୟ ଦେଇନି- ସେ ମାର୍ଗରେ ବି 
କେବେ ଭୁଲ ବଶତଃ ପାଦ ଦେଇନି | ହୀନ କୁଟ ଚକ୍ରାନ୍ତ ଆଉ 
ମିଥ୍ୟାର ଆଶ୍ରୟନେଇ ଅଶୋକପରି ମୁଁ ରାଜ୍ୟ ଜୟ କରିବାକୁ ଚାହିଁ 
ନ ଥୁଲି ମା ! ମଗଧ ରାଜକୁମାର ନିରାଶ୍ରୟ ସୁଗତ୍ରଙ୍କୁ କଳିଙ୍ଗ 
ରାଜ୍ୟରେ ଆଶ୍ରୟଦେଇ ମୁଁ ଭୁଲ୍‌ କରିନି ମା ! କେବଳ ଆମ୍ରକ୍ଷା 
ଦେଶରକ୍ଷାର ଦାୟିତ୍ଵ ମଥାରେ ବହି କେମିତି ମୁଁ ଛଳନା ପ୍ରବଞ୍ଚନା 
ଆଉ ଶଠତାର ଯୁଦ୍ଧ କରିଥାଆନ୍ତି । ନ୍ୟାୟରେ ରହି ଅନ୍ୟାୟର 
ପ୍ରତିରୋଧ କଲାବେଳକୁ ଦେଖ ମା ! ରଣନୀତି ଭାଙ୍ଗି ପଛରୁ 
ଆକ୍ରମଣ କରି ମତେ କେମିତି ରକ୍ତାକ୍ତ କରିଛି ଅଶୋକ । ପାରୁନି 
ମା ! ଯନ୍ତ୍ରଣାରେ ଅତିଷ୍ଠ ହୋଇପଡ଼ୁଛି ବେଳକୁ ବେଳ । ଜୀବନ 
ଦୀପ ଶିଖା ଲିଭି ଲିଭି ଆସୁଛି । ତୋରି ମାଟିର ସ୍ଵଚ୍ଛସିଲଟରେ 
ଅଲିଭାହୋଇ ଲିପିବଦ୍ଧ ହଉ; କଳିଙ୍ଗ ସେନାର ପରମ୍ପରା ଆଉ 
ଗୌରବର କୀର୍ରଭି । ଅଯୋଗ୍ୟ କଳିଙ୍ଗ ରାଜାର ଅସହାୟତା, 
ଅକ୍ଷମତା ଅପାରଗପଣିଆ କେବେ କେଉଁ ଇତିହାସରେ ଲିପିବଦ୍ଧ 
ନ ରହୁ ଆଉ ଏ ଅଶୋକ; ମଗଧ ରାଜାର ଏ ଅନ୍ୟାୟ ଯୁଦ୍ଧ ଏବଂ 
ବୀଭସ୍ସ କାଣ୍ଡର ନିର୍ମମ ଅପକୀର୍ଭି- ତୋର ଏ ଅସହାୟ ସନ୍ତାନକୁ 
ତୃ କ୍ଷମା କରିଦେ... କ୍ଷମା ଦେ... ମା ! 

(ଟଳିପଡ଼ିଲେ କଳିଙ୍ଗ ମହାରାଜ । ମହାରାଜାଙ୍କ ପଡ଼ିବା ତାଳରେ 
ଯନ୍ତ୍ରସଂଗୀତ କରୁଣରୁ କରୁଣତର ହୁଏ ) ( ଅନ୍ଧାର) 

ଗୁପ୍ତଚର 
ଅଶୋକ 
ଗୁପ୍ତଚର 
ଅଶୋକ 
ଗୁପ୍ତଚର 


ଅଶୋକ 
ଗୁପ୍ତଚର 


ଦଶମ ଦୃଶ୍ୟ 


[ମଗଧ ଶିବିର - ଅଶୋକ ବିଜୟଉଲ୍ଲାସରେ ଉତ୍ଵଟ୍ରଲ୍ଲିତ] 
ଅଶୋକ - 


(ସୃଗତ) କଳିଙ୍ଗରୁ ମଗଧଯାଏଁ ସମସ୍ତ ଆର୍ଯ୍ୟାବର୍ଭର ମୁଁ ସମ୍ରାଟ୍‌ । 
ମୁଁ ସମ୍ରାଟ୍‌ ଅଶୋକ | ଇତିହାସର ସ୍ଵର୍ଣ୍ାକ୍ଷରରେ ଲିପିବଦ୍ଧ ହୋଇ 
ରହିବ ମୋ ବୀରତ୍ଧ । 

ମୁଁ ସାର୍ବଭୌମ ସମ୍ରାଟ୍‌ ଅଶୋକ । ରାଜ୍ୟ ପରେ ରାଜ୍ୟ ଜୟ କରିଛି । 
କିନ୍ତୁ କଳିଙ୍ଗ ବିଜୟର ପଟାନ୍ତର ନାହିଁ ଏ ବିଜୟରେ ମୁଁ ଆନନ୍ଦିତ 
କି ଉଲ୍ଲସିତ ନୁହେଁ ହେଲେ ମୋ ବୀରତ୍ବ ପାଇଁ ମୁଁ ଆଜି ଗର୍ବିତ- 
ମଗଧ ସମ୍ରାଟ୍‌ ଅଶୋକ ଇତିହାସ ସୃଷ୍ଟି କରିବ । 

ଇତିହାସକୁ ଚାହିଁବା ମୁତାବକ ଲେଖେଇବ । ( ହସ ) 

ସେଇ ଇତିହାସରେ; କଳିଙ୍ଗ ମହାରାଜ- 

ତମ ନା ଗନ୍ଧ ବି ରହିବନି- ନା... 

( ଉଲ୍ସିତ ହସ- ଗୁପ୍ତଚରର ପ୍ରବେଶ ) 

ପ୍ରଣାମ ଘେନା କରନ୍ତୁ; ସମ୍ରାଟ୍‌ 

କି ସମ୍ବାଦ, ଗୁପ୍ତଚର ! 

ଆମ ସୈନ୍ଯମାନେ ବିଦ୍ରୋହ କରିବାକୁ ପ୍ରସ୍ତୁତ ହେଉଛନ୍ତି । 
ବିଦ୍ରୋହ, ଅସମ୍ଭବ । 

ଆପଣ ବିଶ୍ବାସ କରନ୍ତୁ ସମ୍ରାଟ୍‌ ! ଯୁଦ୍ଧ ପରବର୍ଭୀ ଅବସ୍ଥା ଆଉ 
ପରିବେଶ ହିଁ ଆମ ସୈନ୍ୟମାନଙ୍କୁ ଏ ଅବସ୍ଥାକୁ ଟାଣିଆଣିଛି । 
ମାନେ ? 

ଅନାହାର, ଅର୍ବାହାର, ଜଳାଭାବ ସାଙ୍ଗକୁ ମହାମାରୀ 

କେତେ ସହିବେ ଆମ ସୈନ୍ୟମାନେ- ଅନେକ ବି ମଗଧ 
ଫେରିଗଲେଣି । 

ଇତିହୀନ ଇତିହାସ ୧୮୫ 


ଅଶୋକ 


ଗୁପ୍ତଚର 
ଅଶୋକ 


ଗୁପ୍ତଚର 


ଅଶୋକ 


ଗୁପ୍ତଚର 


ଅଶୋକ 
ଗୁପ୍ତଚର 


ଅଶୋକ 


ଗୁପ୍ତଚର 


ଅଶୋକ 
ଗୁପ୍ତଚର 


ଅଶୋକ 
ଗୁପ୍ତଚର 
ଅଶୋକ 
ଗୁପ୍ତଚର 
ଅଶୋକ 


(ରାଗରେ ) ସମ୍ପାଟ୍‌ ଅଶୋକର ବିନା ଆଜ୍ଞାରେ ସମଗ୍ର 
ଆର୍ଯ୍ୟାବର୍ଭରେ ପତ୍ରଟିଏ ଝଡ଼େ ନାହିଁ । 

ଅନ୍ତତଃ ଏ ଭୁଲ୍‌ ଆମ ସେନାନୀ କରିବେ ନାହିଁ । 

ଜୀବନ ରକ୍ଷାକରିବାକୁ, ମୃତ୍ୟୁକୁ କାହାର ଭୟ ନାହିଁ ସମ୍ରାଟ୍‌ ! 
ମୃତ୍ୟୁର ଭୟ ? କାହାକୁ ଭୟ ? କାହିଁକି ଭୟ ? କ”ଣ ପାଇଁ ଭୟ ? 
ମହାମାରୀର ଭୟ- ଯାହା ଜଣାଯାଉଛି ଧୀରେ ଧୀରେ ସମସ୍ତେ 
ବିଦ୍ରୋହରେ ସାମିଲ ହେଇଯିବେ, ଯଦି ଯଥେଷ୍ଟ ଚିକିତ୍ସା 
ଆଉ ଖାଦ୍ୟ ପାନୀୟର ବ୍ୟବସ୍ଥା ନ ହୁଏ ତାହାହେଲେ ମହାମାରୀ 
ପ୍ରକୋପରୁ କେହି ବର୍ରିବେ ନାହିଁ ସମ୍ରାଟ୍‌ ! 

ଉପଯୁକ୍ତ ଚିକିତ୍ସାଦେବାରେ ଆମ ବୈଦ୍ୟମାନେ କ'ଣ ବିଫଳ 
ହେଇଛନ୍ତି ? 

ରୋଗୀମାନଙ୍କ ସଂଖ୍ୟା ଅନୁପାତରେ ପାଟଳିପୁତ୍ରରୁ ଆସିଥୁବା 
ବୈଦ୍ଯ ବନ୍ୁତ କମ୍‌ | 

ହୁ.... ତେବେ ଏଠିକାର ବୈଦ୍ୟମାନେ ! 

କଳିଙ୍ଗର: ଅନେକ ତ ମରିଛନ୍ତି ଯୁଦ୍ଧରେ । ଯାହା ବା ବଞ୍ଚିଛନ୍ତି, 
ସେମାନଙ୍କର ଅସହଯୋଗ ଆମକୁ କାଳ ହେଇଛି ସମ୍ରାଟ୍‌ ! ` 
ସେମାନଙ୍କୁ ନଜରବନ୍ଦୀରେ ରଖି ଆମ ରୋଗୀମାନଙ୍କର ତ ଚିକିତ୍ସା 
କରାଯାଇପାରନ୍ତା ? 

କଳିଙ୍ଗ ରାଜବୈଦ୍ୟ ଆଚାର୍ଯ୍ୟ ବାମଦେବଙ୍କ ନେତୃତ୍ଵରେ ମେଳି 
ହୋଇଛି । ରୋଗୀ ଚିକିତ୍ସା ସେମାନେ କରିବେ ନାହିଁ । 


ଆଷଶ୍ଚର୍ଯ୍ୟୟଯପରାସ୍ତ ପରେ ବି ସେମାନଙ୍କର ଆମ୍ମବଡ଼ିମା କମିନି । 


ଯେତିକି ବଞ୍ଚିଛନ୍ତି, ସେମାନଙ୍କଠୁ ସାରା ବିଶ୍ଵ ଆତ୍ମଅଭିମାନ, 
ସ୍ଵାଭିମାନ ଶିଖିବାର କଥା ସମ୍ରାଟ୍‌ ! 

ମାନେ ? 

(ନିରବ ) 

ନିରବ ହେଇଗଲ ଯେ ? 

କ୍ଷମାକରନ୍ତୁ ମଣିମ! ! ସେନାପତି ବୃଷକେତୁ... 

କ”ଣ କରୁଛନ୍ତି ସେନାପତି ବୃଷକେତୁ ? 

୧୮୬ 
ଗୁପ୍ତଚର 


ଅଶୋକ 
ଗୁପ୍ତଚର 


ଅଶୋକ 


ଗୁପ୍ତଚର 


ଅଶୋକ 


ଗୁପ୍ତଚର 
ଅଶୋକ 


ଗୁପ୍ତଚର 
ଅଶୋକ 


ପଞ୍ଚନାଟକ 


ଲଡ଼ା ଓ ଅପମାନରେ ସେନାପତି ବୃଷକେତୁଙ୍କ କର୍ମପାଇ ଆମେ 

ମୁଣ୍ଡ ଟେକିପାରୁନୁ, ସମ୍ରାଟ ! 

କାହିଁକି ? କୁହ, ନିର୍ଭୟରେ କୁହ, ଗୁପ୍ତଚର ! 

କଳିଙ୍ଗବା୍ସୀଙ୍କର ଦେଶାତ୍ମବୋଧ, କନ୍ଧମାଟି ପାଇଁ ଯୋଉ ମୋହ 

ଆଉ ତ୍ୟାଗ ସେ କଥା ଭାବିଲେ ଆମେ ସେ... 

ଚୁପ୍‌୍କର | ଶତୁର ପ୍ରଶଂସା ପୁଣି ସମ୍ରାଟ୍‌ ଅଶୋକ ସମ୍ମୁଖରେ ଲଜ୍ଜା 

ଲାଗୁନି ତମକୁ- ଆମର କଣ ଭାବୁଛ, ଦେଶାତ୍ମବୋଧ ଆଉ ତ୍ୟାଗ 

ନାହିଁ ? 

ଅଛି ! କିନ୍ତୁ କଳିଙ୍ଗ ତୁଳନାରେ ନୁହେଁ । ସେନାପତି ବୃଷକେଡୁ, 

ଆଉ ଆମର କେତେକ ସୈନ୍ୟ ଯୁଦ୍ଧ ପରେ ପରେ ବିଜୟ 

ଉଲ୍ଲାସରେ ଯେଭଳି ଉନ୍ମତ୍ତ ହେଇ... ନା... ସମ୍ରାଟ୍‌ ! ମତେ କ୍ଷମା 

କରନ୍ତୁ । ବିଜୟ ପାଇଁ ଉନ୍ମତ୍ତ ହେବାରେ ମନା ନାହିଁ କିନ୍ତୁ ମଦ 

ନିଶାରେ, ଦୁଃଖରେ ବିଗଳିତ କଳିଙ୍ଗର ଝିଅ ବୋହୂଙ୍କ ଉପରେ 

ପାଶବିକ ଅତ୍ୟାଚାର କରିବା କ”ଣ ଠିକ୍‌ ? ସେନାପତି ବୃଷକେତୁ 

ନିଜେ ବି ଏଥୁରୁ ବାଦ୍ଵ ପଡ଼ି ନାହାନ୍ତି ସମ୍ରାଟ । 

ତା ହେଲେ କଳିଙ୍ଗରେ ମୋର ଏଇ କୃଟରଣନୀତି ପ୍ରୟୋଗର 

ସୁଯୋଗରେ ବେଶ୍‌ ଅତ୍ୟାଚାର ଆରମ୍ଭ କରିଛନ୍ତି ବୃଷ କେତୁ | ଏହା 

ଯଦି ସତ୍ଯ ହୋଇଥାଏ, ଭୟାବହ ପରିଣତିଲାଗି ବୃଷକେତୁଙ୍କୁ 

ପ୍ରାଣଦଣ୍ଡ ଦିଆଯିବ । 

ମହାମନ୍ତ୍ରୀଙ୍କ ଆଦେଶରେ ସେନାପତି ବୃଷକେଡ଼ୁଙ୍କୁ ବନ୍ଦୀ 

କରାଗଲାଣି । 

ସେନାପତି ବୃଷକେତୁଙ୍କୁ ମୋ ବିଚାର ଶିବିରରେ ଅବିଳମ୍ବେ ଉପସ୍ଥିତ 

କରାଅ । 

ଯଥା ଆଜ୍ଞା ! ସମ୍ରାଟ୍‌ ! (ପ୍ରସ୍ଥାନ ) 

( ସୂଗତ) ମହାମହିମ ସମ୍ରାଟ୍‌ ଅଶୋକ ନିଶବର, ନିର୍ମମ, ନିର୍ଦୟ 

ହେଇପାରେ କିନ୍ତୁ ବୃଷକେତୁ ପରି ଏତେ ଘୃଣ୍ଯ ନୀଚ 

ହେଇପାରେନା- ନା... ଭାବିଥୁଲି ଯୁଦ୍ଧ ପରେ ଆନନ୍ଦ 

ଉଦ୍ଵବବେଳନରେ ଭରିଯିବ ପ୍ରାଣ । ଶତ୍ତୁକ୍ଷୟର ପ୍ରାୟଶ୍ଚିତ୍ତ ଲାଗି 

କରିବି- ଦାନ ଧର୍ମ ହେଲେ ଏ ପାଷଣ୍ଡ ସେନାପତି ବୃଷକେତୁ... 
(ବୃଢ଼ୀଟିଏ ଆସି ଶେଷୋକ୍ତି ଶୁଣିଛି ) 

ଇତିହୀନ ଇତିହାସ ୧୮୭ 


ବୃଦ୍ଧା 
ଅଶୋକ 
ବୃଦ୍ଧା 

ଅଶୋକ 


ବୃଦ୍ଧା 
ଅଶୋକ 


ଅଶୋକ 


ଅଶୋକ - 


ବୃଦ୍ଧା 
ଅଶୋକ 
ବୃଦ୍ଧା 


କହୁଛ ପୁଅ ! ଦାନ ଧର୍ମ କରିବ ? ଦେଇପାରିବ ? ମୁଁ ଯାହା ମାଗିବି ? 
ହଁ...ହଁ... ନିର୍ଭୟରେ ଯାହା ଇଚ୍ଛା ତାହା ମାଗ... 
ନା... ତମେ ଦେଇପାରିବନି- 
ଦିଗ୍ବିଜୟୀ ମହାମହିମ ସାର୍ବଭୌମ ସମ୍ରାଟ୍‌ ଅଶୋକ ପାଖରେ 
ଅଦେୟ କିଛି ନାହିଁ । ଯାହା ମନ କହୁଛି ମାଗ ! 
ତଥାପି ମତେ ପରତେ ଆସୁନି । 
ମାନେ ? ତମେ ଯଦି ଚାହ ଏଇ ହୀରାନୀଳା ଖଚିତ ରାଜମୁକୁଟ- 
ଚାହିଲେ ରାଜ ସିଂହାସନ- ସବୁ... ସବୁ ଦେଇ ଦେବି ଆଜି... 
ମାଗ- ମୁଁ ପ୍ରତିଜ୍ଞା କରୁଛି- ମାଗ ଯାହା ଚାହ ମାଗ | 
ମୋର ସେସବୁ କ'ଣ ହବ ? 
ଧନ ଦରବ କଣ ମତେ କଥା କହିବ ? 
ସତରେ ମୁଁ ଯାହା ଚାହିଁବି ତମେ ଦବ ପୁଅ ? 
(କାନ୍ଦ) ଘରର ଭେଡ୍ରିଆ ତିନିଟା ପୁଅ ସାଙ୍ଗରେ ମୋ ମରଦ ବି 
ଲଢ଼େଇକୁ ଯାଇ ଆଉ ଫେରିଲେନି । 
ମୋର ନିଜର ବୋଲି କେହି ନାହାନ୍ତି- 
ସବୁ ଦେଇପାରିବ କହୁଛ ପୁଅ- ମ୍‌ ତମକୁ ନେହୁରା ହଉଛି ମୋର 
ସଭିଙ୍କୁ ଫେରେଇବା ଲୋଡ଼ା ନାହିଁ । 
କେବଳ ଗୋଟିଏ ପୁଅକୁ ଫେରେଇ ଦେଇପାରିବ ? 
ଖାଲି ଥରଟିଏ ମା” ଡାକ ଶୁଣିଲେ; ମୋର ଏଇ ହୀନିମାନି ଜୀବନ 
ଚାଲିଯିବ- ମୋ ମୁହଁରେ ସିଏ ନିଆଁ ଦବ ମୁଁ ଖୁସିରେ ଆରପାରିକି 
ଚାଲିଯିବି- କଥାଦେଇଛ ପରା; ଦିଅ ଫେରେଇଦିଅ ମୋର ଗୋଟିଏ 
ପୁଅକୁ- ଫେରେଇଦିଅ- ମୋର ଆଉ କିଛି ଦରକାର ନାହିଁ । 
ନା... ନା... ମୁଁ ପାରିବି ନାହିଁ । ନା... ୟା ବଦଳରେ ତମେ... 
ନା... ମୁଁ ଜାଣେ ମତେ କଥାଦେଇ ନିରାଶ କରିବୁ - 
ମତେ ଅଭିଶାପ ଦିଅ- ମୁଁ ମଥାପାତି ସହିନେବି ମା ! 
ନା' ମୁଁ କଳିଙ୍ଗ ମାଟିର ମା” ! ତୁ ମୋର ଯେତେ ଶତ୍ରୁ ହେଲେ ବି 
ମୁଁ ତତେ ଅଭିଶାପ ଦେଇପାରିବିନି- ନା... 

(କାନ୍ଦଂ ସଂଗୀତ ସହ ପ୍ରସ୍ଥାନ ) 

(ଅନ୍ଧାର ) 

ଏକାଦଶ ଦୃଶ୍ୟ 


[ମଞ୍ଚର ମଧ୍ଧୟଭାଗ ଆଲୋକିତ ହୁଏ - ବୃଦ୍ଧ ଓ ସିଦ୍ଧାର୍ଥଙ୍କ ଆଲୋଚନା] 
କଳିଙ୍ଗ ପରାଜିତ ହେଲାପରେ ତା”ର ସାର୍ବଭୌମତ୍ଵ । 

ହରାଇଲା ଦୁଃଖ, ଶୋକ ଆଉ ଗ୍ଲାନିର ହାହାକାର ଭିତରେ 
ଫାଟିପଡୁଥଲା ଗଗନ ପବନ । କ୍ଳାନ୍ତି ଆଉ ଅବସାଦରେ 

ଆମେ ନିର୍ବାକ ହୋଇ ବସିଥ୍‌ଲେ ସେଇ ମୁଣ୍ଡିଆ ଉପରେ । 
ଶୁଭପଦ ! 

ଶତ୍ରୁ ଶିବିରରୁ ଫେରୁ ଫେରୁ ମଗଧସେନା ହାତରେ ତମେ ମୃତ 
ବୋଲି ଥରେ ପ୍ରଚାରିତ ହେଲା । 

ତା'ପରେ ? 

କୃଢ଼ କୁଢ଼ ଶବ । ରକ୍ତନଦୀ | 

ଅସଂଖ୍ୟ ସ୍ଵାମୀହରା ଆଉ ପୂତ୍ରହରା ମାଂମାନଙ୍କର କରୁଣ 
ବିଳାପରେ ଏ ମାଟି ପାଣି ପବନ ପ୍ରକମ୍ଚିତ ହେଉଥୁଲା । ନିଷ୍ଣୁର 
ଅଶୋକର ଧୈର୍ଯ୍ୟ ବନ୍ଧ ଭାଙ୍ଗିପଡ଼ିଲା । 

ସ୍ବାର୍ଥପର କୃଟଚକ୍ରୀ ଅଶୋକର ଆଦେଶରେ ଶିଳାଲେଖଗୁଡ଼ିକରେ 
ତା'ର ବିଜୟଗାଥା ପଥରବକ୍ଷରେ ଖୋଦିତ ହେଲା | ଇତିହାସରେ 
କଳିଙ୍ଗବାସୀଙ୍କର, କଳିଙ୍ଗସେନାନୀର, କଳିଙ୍ଗର ନ୍ୟାୟନୀତି ଉପରେ 
ଆଧାରିତ ଯୁଦ୍ଧର ଆମତ୍ମାହୃତିର ସ୍ମତି ନ ରଖିବାକୁ ନିର୍ଦ୍ଦେଶ 
ଦେଇଥୁଲେ କଳିଙ୍ଗ ବିଜୟୀ ଅଶୋକ । 

ଭାବିଲ ¦ ଯୁଦ୍ଧରେ ଦିନେହେଲେ କଂ ଣ କଳିଙ୍ଗ ବିଜୟ ଶ୍ରୀମଣ୍ରିତ 
ହୋଇ ନ ଥୁଲା ? 

କେବଳ କଳିଙ୍ଗ ସେନା ପ୍ରାଣ ଦେଇଥଲେ; ମଗଧ ସେନା କ'ଣ 
ଜଣେ ହେଲେ ମରି ନ ଥୁଲେ ? 

କୁଆଡ଼େ ଗଲା ସେସବୁର ବିବରଣୀ ? 

ଇୁତିହୀନ ଇତିହାସ ୧୮୯ 


ସବୁ ସାକ୍ଷ୍ୟ ପ୍ରମାଣକୁ ପୋଛି ଦେବାପାଇଁ ଯୁଗ ଯୁଗ ଧରି 
ଶିଳାଲେଖରେ ରହିଗଲା କେବଳ ଅଶୋକର କୀର୍ରି, ଜନହିତକର 
କାର୍ଯ୍ୟ ସହାନୁଭୂତି ଉଦାରତା ଖାଲି ସ୍ବାର୍ଥ ଅହଂ, ଆମ୍ମବଡ଼ିମା 
ଛଡ଼ା କିଛି ନୁହେଁ । 

ଜନ୍ମ ଆଉ ମୃତ୍ୟୁର ବ୍ୟବଧାନ ଭିତରେ କୋଉ ମୁହୂର୍ରରେ ଯେ 
ପୂଣ୍ଠ ଛ୍େଦଟିଏ ପଡ଼ିଯାଏ । ସେ କଥା ମଣିଷ ଆକଳନ 
କରିବାବେଳକୁ ଜୀବନ ସରି ଯାଇଥାଏ | 

ସତରେ ଅଗଣିତ ନର ସଂହାରରୁ, ଅନ୍ୟାୟ, ଅନୀତି ଆଉ ରଣନୀତି 
ଉଲ୍ଲଙ୍ଘନ କରି ବିଜୟୀହେଇ ସମ୍ରାଟ୍‌ ଅଶୋକ କଣ ପାଇଲା ? 
ପାଇଲା ଯଶ, କୀର୍ଭି, ଗୌରବ । ` 
ନା, ଗୌରବ ନୁହେଁ ଅଗୌରବ, ଯଶ ନୁହେଁ ଅପଯଶ, କୀରଉଁ ନୁହେଁ 
ଅପକୀର୍ଭି, ନିଜେ ସେ ନିଜଦ୍ଵାରା ପ୍ରତାରିତ ହେଇଛି । 

ଆମେ ମଧ୍ଧ ସେଦିନ ପ୍ରତାରିତ ହେଇଥ୍‌ଲୁ ତୁମ ବିଷୟରେ । 
ମୋ ବିଷୟରେ ! 

ମାନେ ଶୁଭପଦ ବିଷୟରେ ! ପ୍ରଚାରିତ ହେଲା ମଗଧ ଶିବିରରୁ 
ଶେଷ ରାତିର ବିବରଣୀ ଆଣିଲାବେଳେ ମଗଧସେନା ଶୁଭପଦକୁ 
ହତ୍ୟା କରିଥୁଲେ ! ଶୁଭପଦର ମୃତ୍ୟୁରେ ପାଗଳୀ ହେଇ ଉଠିଲା 
ଚିତ୍ରଲେଖା ସ୍ବାମୀର ହତ୍ଯାକାରୀ ମଗଧ ସେନାପତି ବୃଷକେଡୁକୁ 
ହତ୍ଯାକରି ପ୍ରତିଶୋଧ ନବାପାଇଁ କାତ୍ୟାୟନୀ ସାଜି ନିର୍ଜନ ରାତିରେ 
ସେ ପହଞ୍ଚିଲା ବୃଷକେତୃର ଶିବିରରେ । 

ତାପରେ 

ତା'ପରେ ବୃଷକେତୁର ବଳାକୁାରର ଶିକାରହେଇ ଏଇଠି ସେଇ 
ନିର୍ଜନ ରାତିରେ କଲା ଆମ୍ମହତ୍ୟା । 

ବୁଢ଼ାବାପ ହେଇ ମୁଁ ଧୈର୍ଯ୍ୟ ଧରି ରହିଥୂଲି । ତେଣେ ଶୁଭପଦ 
ପ୍ରତିଶୋଧ ନିଶାରେ ପ୍ରମତ୍ତ ହେଇ- ଖୋଜି ଚାଲୁଥାଏ ବୃଷକେଡ଼ୁ 
ଆଉ ଅଶୋକଙ୍କୁ । 

ଶୁଭପଦର ଆକ୍ରମଣ ପୂର୍ବରୁ ସାର୍ବଭୌମ ସମ୍ରାଟ୍‌ ଅଶୋକ ଅନୁତାପ 
ଅନୁଶୋଚନାର ଅନ୍ତର୍ଦାହ ଭିତରେ ଅତିଷ୍ଠ ହେଇଗଲେ | 

ମଗଧ ସେନାପତିର କାମନା ଲାଳସାରେ ଧର୍ଷିତା ହୋଇ ଲଜ୍ଜା 

୧୯୦ 


ପଞ୍ଚନାଟକ 


ଅପମାନରେ ଦୟାନଦୀରେ ଆମ୍ବବିସର୍ଜନ ଦେଇଛି ମୋ 
ଚିତ୍ରଲେଖା | 
ଚିତ୍ରଲେଖା ! 
ମୁକ୍ତି ଲାଗି, ମୋକ୍ଷଲାଗି ସେ ବି ମୋ ପରି ଘୂରି ବୁଲୁଛି । 
ତା'ର ନିଷ୍ପାଣ ନିର୍ଜୀବ ଶରୀରଟା ଯେତେବେଳେ ଏଇ ଦୟାନଦୀ 
ଗର୍ଭରେ ଭାସିଉଠିଲା। ବାପ ହୋଇ ମୁଁ... ମୁଁ ସିନା ଧୈର୍ଯ୍ୟ 
ଧରିଥୁଲି... ହେଲେ ଶୁଭପଦ ତମେ ପାରି ନ ଥଲ ପାଗଳ 
ହେଇଗଲ, ପାଗଳ... 
ଯୁଦ୍ଧର ବିବରଣୀ, ତା” ପରଠୁ ଅଧା ରହିଗଲା | 
ତା'ପରେ ସବୁ ହେଇଗଲା ଓଲଟପାଲଟ- ବାହାରର ସାର୍ବଭୌମ 
ସମ୍ପୀଟ୍‌ ଅଶୋକ ନିଜଭିତରେ କୃତକର୍ମ ପାଇଁ ଅନୁତାପ, 
ଅନୁଶୋଚନାରେ ବୌଦ୍ଧସନ୍ନ୍ୟାସୀ ଉପଗୁପ୍ତଙ୍କ ଶରଣାପନ୍ନ ହେଲା ! 
( ବୃଦର କଥା ଭିତରେ ଆଲୋକ କମି କମି ଆସି କେବଳ ସ୍ତଟରେ 
ବୃଦ୍ଧ ଦେଖାଯାଉ ଥାଆନ୍ତି) 
ଶ୍ରୀପୁରୁଷୋତ୍ତମରୁ ଦୀକ୍ଷିତହୋଇ ଫେରୁଥ୍‌ଲେ ଅଶୋକ - ମନରେ 
ଥୁଲା ଅନୁତାପ ଆଉ ଅନୁଶୋଚନାର କ୍ଵାଳା । ତମର କିନ୍ତୁ କ୍ରୋଧ 
ଶାନ୍ତ ହୋଇ ନ ଥୁଲା- ତମେ ଥଲ ପ୍ରତିଶୋଧପରାୟଣ । 

( ଅନ୍ଧାର ) 

ଅଶୋକ 


ଉପପଗୁପ୍ତ 


ଦ୍ଵାଦଶ ଦୃଶ୍ୟ 


[ମଞ୍ଚର ବାମପାର୍ଶ୍ବ ସମ୍ମୁଖ ଅଂଶ- ଆଲୋକିତ ହୁଏ- ଅଶୋକଙ୍କର 
ବୌଦ୍ଧଭିକ୍ଷୁର ପୋଷାକ ।] 

ଗୁରୁଦେବ ! 

ମୋ ଭଳି ପାପୀ ବୋଧହୁଏ ଜଗତରେ ଜନ୍ମ ହେବେନି- 

ମୋ ଅତୀତକୁ ଯଦି କିଏ ପର୍ଯ୍ୟାଲୋଚନା କରେ- ତେବେ ମୋ 
ପ୍ରତି ଘୃଣାରେ, ଦ୍ଵେଷରେ ଭୁକୁଞ୍ଚନ କରିବ- ଅତୀତ ମୋର 
ତମସାଛୁନ୍ଂ ମୋତେ ଆଲେ।କର ପଥ ଦେଖାନ୍ତୁ ପ୍ରଭୁ ! 
ପ୍ରତିବଦଳରେ ଆପଣ ଯାହା ଚାହିଁବେ ମୁଁ ଦବାକୁ ପ୍ରସ୍ତୁତ | 
ପ୍ରଥମେ ଆମ୍ମଦର୍ଶନ କର ସମ୍ରାଟ୍‌ ! ନିଜକୁ ନିରୀକ୍ଷଣ କର । 
ତା'ହେଲେ ଆଲୋକର ସ୍ଵଚ୍ଛ ନିର୍ମଳ ପଥ ତୁମେ ପାଇପାରିବ । 
ତୁମେ ଥୂଲ ସାର୍ବଭୌମ ସମ୍ରାଟ୍‌ କିନ୍ତୁ ବର୍ରମାନ ତୁମେ ପ୍ରଭୁ 
ତଥାଗତଙ୍କର ଆଶ୍ରିତ ଜଣେ ସାମାନ୍ୟ ଭିକ୍ଷୁ 

କ”ଣ ବା ଦେଇପାରିବ ତମେ ? 

ଦେଇପାରିବ, ମତେ ଅଗଣିତ କଳିଙ୍ଗବାସୀଙ୍କୁ ? 

ଫେରେଇ ଦେଇପାରିବ, ସ୍ବାମୀହରା ସ୍ତ୍ରୀଙ୍କୁ ତାଙ୍କ ସ୍ଵାମୀମାନଙ୍କୁ ? 
ଫେରେଇ ଦେଇପାରିବ ପୁତ୍ରହରା ଜନନୀଙ୍କୁ ସେମାନଙ୍କ 
ସନ୍ତାନମାନଙ୍କୁ ? 

କୁହ, କୁହ ସମ୍ରାଟ୍‌ ! ଦେଇପାରିବ ? ଯୋଉ ଜୀବନକୁ ନେଇଛ 
ସେଇ ଜୀବନ ପୁଣି ଫେରେଇ ଦିଅ; ଫେରେଇ ଦିଅ; ଅଶୋକ ! 
ଓଃ, ନା... ନା... ପାରିବି ନାହିଁ । ମତେ କ୍ଷମାକରନ୍ତୁ ଗୁରୁଦେବ ! 
ମୃତ୍ୟୁପରେ ଜୀବନ କ'ଣ ଆଉ ସମ୍ଭବ... ନା... ଯିଏ ଥରେ ମରିଛି 
ତା'ର ପୁନର୍ଜନ୍ସ ଅସମ୍ଭବ । 

କାମନାର କଳୁଷ ତମକୁ ମୋହଗ୍ରସ୍ତ କରିଥୂଲା- ପ୍ରଭୁ ତଥାଗତ 
ତୁମକୁ ଦିଗ୍ଦର୍ଶନ ଦିଅନ୍ତୁ- ସହାୟ ହୁଅନ୍ତୁ । ତାଙ୍କରି ଶରଣାଗତ 

୧୯୨ 


ଅଶୋକ 


ଉପପଗୁପ୍ତ 
ସିଦ୍ଧାର୍ଥ 


ଅଶୋକ 


ପଞ୍ଚନାଟକ. 


ହୁଅ- ସ୍ବେହ ପ୍ରେମ ଭଲପାଇବା ଭିତରେ ମଣିଷର ହୃଦୟକୁ ଜୟ 
କରିବାକୁ ଚେଷ୍ଟା କର ! 

(ଶୁଭୁଥାଏ- ଧମ୍ମଂ ଶରଣଂ ଗଚ୍ଛାମି, ସଂଘଂ ଶରଣଂ ଗଛାମି, ବୁଦ୍ଧଂ 
ଶରଣଂ ଗଛଥାମି । 

ପ୍ରଭୁ ତଥାଗତଙ୍କର ସେଇ ଚରଣରେ ମତେ ଆଶ୍ରୟ ଦିଅ ଶ୍ରମଣ ? 
ମୋର ବିଜୟ ଅହଂକାର କ୍ଷମତାର ପ୍ରତୀକ ସବୃତ ମୁଁ ଆପଣଙ୍କ 
ଚରଣରେ ଅର୍ପଣ କରିସାରିଛି । 

(ଉତ୍କ୍ଷିପ୍ତ ଭାବରେ ପଶିଆସିଛି ଶୁଭପଦ ) 

ବନ୍ଦ କର ବନ୍ଦ କର ଏ ସବୁ ପ୍ରବଞ୍ଚନା, ଆମ୍ମପ୍ରତାରଣୀର କଥା 
କଳିଙ୍ଗ ବିଜୟ ପର୍ବର ପ୍ରତାରଣୀ ପରି ଇୟେ ବି ତମର ଆଉ 
ଗୋଟାଏ ବିଜୟ ଅଧ୍ୟାୟ ପାଇଁ ପ୍ରତାରଣା | 
ମୃତ୍ୟୁ ପାଇଁ ପ୍ରସ୍ତୁତ ହୁଅ । କଳିଙ୍ଗ ବିଜୟୀ ସମ୍ରାଟ୍‌ ଅଶୋକ ! ଆଜି 
ତମର ରକ୍ଷା ନାହିଁ । (ମାରିବାକୁ ଗଲାବେଳେ ) 

ହିଂସା ପ୍ରଣୋଦିତ ତରବାରିର ଜୟ, ଜୟ ନୁହେଁ ଯୁବକ ! 

ନା’ କିଛି ଶୁଣିବି ନାହିଁ“ କିଛି ମାନିବି ନାହିଁ“ ମୁଁ ଚାହେ ପ୍ରତିଶୋଧ - 
ମୁଁ ଚାହେ କୂଟଚକ୍ରୀ ଅମଣିଷ ଅଶୋକର ଛିନ୍ନଶିର । 

ମୁଁ ପ୍ରସ୍ତୁତ ଯୁବକ ! 

ଅଶୋକ ତମ ଆଗରେ ନତଜାନୁ ହୋଇ ଛିନ୍ନ ଶିର ଦେବାକୁ ପ୍ରସ୍ତୁତ । 
ମୋର କୃତକର୍ମ ଲାଗି ପ୍ରତିଶୋଧ ନିଅ । ମୋ ରକ୍ତରେ ତମ 
ପ୍ରତିଶୋଧର ବହି ନିର୍ବାପିତ କର | 

ଆଜି ଏହିଠାରେ ହେଉ ସାର୍ବଭୌମ ସମ୍ରାଟ୍‌ ଅଶୋକର ଶେଷ ଦିନ । 
ଏ ପବିତ୍ର କଳିଙ୍ଗ ମାଟିରେ ମିଶିଗଲେ, ମୋର ପ୍ରାୟଶ୍ଚିତ୍ତ ହେଇଯିବ । 
ମିଛ, ଛଳନା, ପ୍ରତାରଣା- 

ତୁମର ଏ ପ୍ରତାରଣାରେ ଭୁଲିବା ଲୋକ ମୁଁ ନୁହେଁ | ସାମାନ୍ୟ ସ୍ଵାର୍ଥ, 
ପ୍ରଭୁତ୍ଵ ପାଇଁ ଯିଏ ପତ୍ନୀଠାରୁ ପତିକୁ- ମାଂ ଠାରୁ ପୁଅକୁ, ଭଉଣୀଠୁ 
ଭାଇକୁ ଛଡ଼େଇ ନେଲା- ନିରୀହ ନିଷ୍ପାପ ମଣିଷମାନଙ୍କୁ ନିର୍ମମ 
ଭାବରେ ହତ୍ୟା କଲା । ଦୟାନଦୀର ନୀଳ ଜଳରାଶିକୁ ରକ୍ତରଂଜିତ 
କରିଦେଲା । ଶାନ୍ତ କଳିଙ୍ଗ ମାଟିରେ ହାହାକାର ଭରିଦେଲା ! 
ତା” ମୁହଁରେ ଏ ପ୍ରକାର କଥା ? 

ଚମକ୍କାର... ( ହସ) 

ଇତିହୀନ ଇତିହାସ ୧୯୩ 


ଉପପଗୁପ୍ତ 
ସିଦ୍ଧାର୍ଥ 
ଉପପୁପ୍ତ 
ସିଦ୍ଧାର୍ଥ 
ଉପଗୁପ୍ତ 


ସେଦିନ କଳିଙ୍ଗ ମହାରାଜ ଆଉ ସେନାବାହିନୀକୁ ପ୍ରତାରଣା 
କଲାପରି; ରାତାରାତି ଚଣ୍ଡାଶୋକରୁ ଭେରୀଘୋଷ ଛାଡ଼ି ଧର୍ମଘୋଷ 
ଚଳେଇ ଧର୍ମାଶୋକରେ ପରିଣତ ହବାର ଛଳନା କରି ମୋତେ 
ଭୁଲେଇ ପାରିବ ନାହିଁ । ଆଜି ଏଇଠି ତୁମର ସବୁ ଛଳନା 
ଆମ୍ମପ୍ରତାରଣାର ପରିସମାପ୍ତି ହବ । 

କେହି ରକ୍ଷା କରିପାରିବେ ନାହିଁ । (ମାରିବାକୁ ପ୍ରସ୍ତୃତ) 

ଶାନ୍ତ ହୁଅ ! କ୍ରୋଧ ମୁକ୍ତ ହୁଅ ଯୁବକ ! 

ମନେରଖ କାମନାର ବିନାଶରେ ଦୁଃଖର ବିନାଶ । 

ଧର୍ମ ନାରେ ନରାଧମ ଅଶୋକକୁ ବୌଦ୍ଧଭିକ୍ଷୁ ସଜେଇ ଭାବିଛ 
ମତେ ଠକି ଦବ ? 

ତମେ ଅଜ୍ଞାନବଶତଃ କ୍ରୋଧରେ ଅସ୍ଥିର ହୋଇପଡ଼ୁଛ ଯୁବକ । 
ନା, ମୁଁ ସଜ୍ଞାନ | 

ଜ୍ଞାନରବର୍ଜିକା ସାହାଯ୍ୟରେ ଅନୁଶୀଳନ କର ଯୁବକ ! 

ଏ ସଂସାରରେ ମଣିଷ ଜୀବନ ଅସ୍ଥାୟୀ, ଅନିଶ୍ଚିତ । ସମସ୍ତଙ୍କର 
ନେବାର ଅଧୂକାର ଅଛି, ଆଗ୍ରହ ଅଛି, କିନଜୁ ଦେବାର ଶକ୍ତି, ସାମର୍ଥ୍ୟ 
କାହାର ନାହିଁ । 

ଏକାନ୍ତ ଅସହାୟ ଏ ମଣିଷ । ସେହି ମଣିଷ ହୋଇ ତୁମେ ଅଶାନ୍ତ 
ହେବା ଅନୁଚିତ । 

ଶାନ୍ତ ହୁଅ- ପ୍ରକୃତିସ୍ସ ହଅ- ଅଶୋକ ପାପମୁକ୍ତ ହୋଇଛନ୍ତି । 
ଅନୁତାପ, ଅନୁଶୋଚନାର ଅଗ୍ନିରେ ସମସ୍ତ କାମନା ବାସନା ତାଙ୍କର 
ନିଃଶେଷ ହୋଇଯାଇଛି । 

ଅହଂକାର କ୍ରୋଧର ଅନେକ ଉର୍୍ଧରେ ସିଏ । 

ଧଉଳିରୁ ପୁରୁଷୋତ୍ତମ ଯାଏ ଖାଲି ପାଦରେ ଚାଲି ଚାଲି ଆସିଛନ୍ତି 
ସେ । ବୌଦ୍ଧଧର୍ମରେ ଦୀକ୍ଷିତ ହୋଇ ତାଙ୍କର ସମସ୍ତ ଅପକର୍ମ, 
ସମସ୍ତ ପାପକୁ ସେ ପ୍ରଭୁ ତଥାଗତଙ୍କ ପାଦତଳେ ଅର୍ପଣ କରିଛନ୍ତି 
ବିନା ଦ୍ବିଧାରେ । 

ତମର ଏଇ ପରିବର୍ତିତ ନିଷ୍ଠାପ ଧର୍ମାଶୋକ ତାଙ୍କ ଧର୍ମବଳରେ 
ଫେରେଇ ଦେଇପାରିବେ ମୋ ମାଟିର ବୀର ପାଇକଗଣଙ୍କୁ; କଳିଙ୍ଗର 
ସରଳ ଅଧ୍ବାସୀଙ୍କୁ ? ମୋ ଜ୍ଞାତିପରିଜନଙ୍କୁ ? ମୋ ଚିତ୍ରଲେଖାକୁ ? 


. “ଅକ୍କୋଛୁିମଂ ଅବଧୂମଂ ଅଜିନଂ ମଂ ଅହାସିତୋ ଯେତେତଂ 


ଉପନହ୍ୟନ୍ତି ବେଗଂ ତେସଂ ନସମମତି ' । ଯିଏ ଯାଇଛି ସେ ଆଉ 

୧୯୪ 


ପଞ୍ଚନାଟକ 


ଫେରିବନି- ଆତ୍ମା ନିତ୍ୟ ଜାତ ହେଉଛି, ମୃତ ହେଉଛି । 

ତମେ ବିଷାଦଗ୍ରସ୍ତ ହେଲେ କେବଳ ଦୁଃଖ ପାଇବ | ନିଜେ ନିଜର 

ବୈରତାକୁ ନିମନ୍ତ୍ରଣ କରିବ । 

“ନହି ବେରେନ୍‌ ବେରାନୀ ସୀନ୍ଭନ୍ତ୍ରାଧକୁଦାନେମ୍‌ 

ଅବେରଣ ଚ ସମ୍ମମନ୍ତି ଏସ ଧମ୍ମୋ ସନନ୍ତ ନୋ” । 

ନିଜର ଆମତ୍ମଜ୍ଞାନବଳରେ ଆମ୍ମଦର୍ଶନ କର- ଶତ୍ୁଭାବର ବିଲୋପ 

ଘଟିବ । ଏ ଶରୀର ପଞ୍ଚଭୂତରୁ ଜାତ- ହିଂସାରେ ଉନ୍ନତ୍ତହୋଇ ଶୋକରେ 

ଦଗ୍ପୀଭୂତହୋଇ ଅଶୋକଙ୍କୁ ହତ୍ୟା କରି କ”ଣ ପାଇବ ତୁମେ ? 

ଶାନ୍ତି ୨ ଆତ୍ମତୃପ୍ତି ୨ ବରଂ ଆମନ୍ତ୍ରଣ କରିବ ଦୁଃଖ, ଯନ୍ତ୍ରଣା, 

ଅନୁଶୋଚନା । 

ଅନୁତାପର ମୁଠା ମୁଠା ଅବସୋସ । ଏଇ ସମ୍ରାଟ୍‌ ଅଶୋକଙ୍କ ପରି 

ତମ ହାତ ପାଆନ୍ତାରୁ ଖସିଯିବ ଆତ୍ମବଳ- ବିଶ୍ଵାସର ଭିତ୍ତିଭୂମି- 

ଆଧ୍ଧାମ୍ଭିକ ଉତ୍ତରଣର ସମସ୍ତ ସମ୍ଭାବନା । 

ମୁଁ ପାରିବିନି... 

ମୁଁ ଭୁଲ କରିଛି- କଳିଙ୍ଗବାସୀ ମାନବିକତା ବୁଝେ । ଯୋଉ ଜାତିର 

ପଥପ୍ରଦର୍ଶକ, ଦିଗ୍ଦର୍ଶକ ସୃୟଂ ଜଗନ୍ନାଥ, ମାନବୀୟ ମୂଲ୍ୟବୋଧକୁ 

ସମ୍ମାନ ଜଣାଇ ରତ୍ନସିଂହାସନ ଛାଡ଼ି ବଡ଼ଦାଣ୍ଡକୁ ଚାଲିଆସନ୍ତି- ମୁଁ 

ସେଇ ମାଟିର ସନ୍ତାନ ହୋଇ ମାନବୀୟ ମୂଲ୍ୟବୋଧର ଅମର୍ଯ୍ୟାଦା 

କରିପାରିବି ନାହିଁ । 

ମତେ କ୍ଷମା କରନ୍ତୁ ସନ୍ନ୍ୟାସୀ- କ୍ଷମା କରନ୍ତୁ । 

ପ୍ରଭୁ ତଥାଗତ ତମର ସହାୟ ହୁଅନ୍ତୁ । 

““ବଦ୍ଧବଂ ଶରଣଂ ଗଳ୍ଛାମି 

ଧମ୍ମଂ ଶରଣଂ ଗଳ୍ଛାମି 

ସଂଘଂ ଶରଣଂ ଗଛ୍ଛାମି ।” 

ଚିତ୍ରଲେଖା ! 

ମୋତେ କ୍ଷମା କର । 

ତୁମଂ ଅପମୃତ୍ୟୁ ପାଇଁ ମୁଁ ପ୍ରତିଶୋଧ ନେଇ ପାରିଲି ନାହିଁ । 

ମତେ କ୍ଷମା କର; ଚିତ୍ରଲେଖା ! ଚିତ୍ରଲେଖା ! ଚିତ୍ରଲେଖା ! 

( ପଛରୁ ଶୁଭୁଥାଏ ବୃଦ୍ଧଙ୍କ ବାଣ1- ଧନ୍ମଂ ଶରଣଂ ଗଳଚ୍ଛାମି ସଂଗୀତ ) 
( ଅନ୍ଧାର ) 

ଚିତ୍ରଲେଖାୀ - 


ଶେଷ ଦୃଶ୍ୟ 


[ବୃଦ୍ଧ ଓ ସିବ୍ଧାର୍ଥଙ୍କର ପୂର୍ବ ଦୃଶ୍ୟସଜା] 

ଶୁଭପଦ ! 

ଯୁଗ ପରେ ଯୁଗ କେତେ ଯୁଗ ମୁଁ ଘୂରିବୁଲୁଛି । 

ଆଜି କିନ୍ତୁ ମୋର ସବୁ ଅବସୋସ ମେଣ୍ଟିଯାଇଛି । 

ଆଉ ମୁଁ ଅଶରୀରୀ ହେଇ ଘୂରିବୁଲିବିନି । 

କହୁଥୁଲି ମୋକ୍ଷ- ସେଇ ମୋକ୍ଷର ପଥ ଆଲୋକିତ ହେଇ ଆସୁଛି । 
ମୁଁ ମୁକ୍ତି ପାଇଯିବି, ଶୁଭପଦ ! ମୁକ୍ତି, ଆସ ସଭ ଅନୁସାରେ ତମେ 
ଦୟାର ଏଇ ରକ୍ତରଂଜିତ ଜଳରେ ତିଳତର୍ପଣକରି ମତେ ମୁକ୍ତି ଦିଅ- 
ମତେ ଯନ୍ତ୍ରଣାରୁ ମୁକ୍ତକର ଶୁଭପଦ ! ମୁଁ ମୁର୍ତି ଚାହେ ! 
(ସିବାର୍ଥ ତର୍ପଣ ଟେକିଛି, ଅନ୍ତରାଳରୁ ଉପନିଷଦରୁ ଶ୍ଲୋକ 
ଶୁଣାଯାଇଛି | ) 

“ସୁଳାନି ସୃକ୍ଷମାନି ବହୁନି ଚୈବ ରୂପାଣି ଦେହ ସ୍ଵଗୁଣୟେତେ 
କିୟା ଗୁଣୋହେୋମତ୍ମାଗୁ ମୋକ୍ଷ ତେଷାଂ ସଂୟୋପହେତୁ 
ଅପ୍ରହଅପିଦୃଷ୍ଟେ 

(ବୃଦ୍ଧଙ୍କର ଆତ୍ମା ମୋକ୍ଷହେବାର ଦୃଶ୍ୟ ଆଲୋକ ମାଧ୍ଯମରେ 
ଦେଖାଇ ଦିଆଯାଇପାରେ- ବୃଦ୍ଧ ଯିବାବେଳେ ଦେଖିଛି ରକ୍ତନଦୀ- 
ଶଯ୍ୟାରୁ ଚିତ୍ରଲେଖା ବାହାରିଛି । ବୃଦ୍ଧ ଚିତ୍ରଲେଖାକୁ ଡାକିଛନ୍ତି- 
ବୃଦ୍ଧଙ୍କର ଚିତ୍ରଲେଖା ଡାକ କ୍ରମେ ଅସ୍ପଷ୍ଠ ହେଇଯାଇଛି - 
ସେଥୁମଧ୍ଯରେ ଚିତ୍ରଲେଖା ସିଦ୍ଧାର୍ଥକୁ ଦେଖିଛି ) 

ଭୁଲିଗଲ ¦! ଭୁଲିଗଲ ଶୁଭପଦ ! 

ମୁଁ ତମ ସ୍ତ୍ରୀ ଚିତ୍ରଲେଖା ମୁଁ ତମ ପ୍ରେରଣା, ବାନ୍ଧବୀ ତମ ଦର୍ଶନ 
ତମ ସହଯୋଗୀ, ତମ ଉଦ୍ଦିପନା ! ଭୁଲିଗଲ ଏସବୁ । 
ଚିତ୍ରଲେଖାୀ ! 

ହଁ ଚିତ୍ରଲେଖା, ତମର ସେଇ ଚିତ୍ରଲେଖା । 

ବ୍ଧାର୍ଥ - 


ଚିତ୍ରଲେଖା - 


ସି 

ବ୍ଧାର୍ଥ 


2 
୨ 
i 


ପଞ୍ଚନାଟକ 


ତମେ ସିନା ଜନ୍ମଜନ୍ମାନ୍ତରବାଦ ଭିତରେ ଶୁଭପଦରୁ ସିଦ୍ଧାର୍ଥ ହେଲ । 
ସେଦିନର ଘଟଣା; ବିସ୍ମତିରେ ହଜେଇ ଦେଇଛ, ହେଲେ ମୁଁ ଭୁଲିବି 
କେମିତି ? 

ଆମେ ସେଦିନ ଆଜିଭଳି ଜହ୍ରାତିରେ ନିରୋଳାରେ ରାତି ଅଧଯାଏଁ 
ଏଇଠି ବସିଥିଲେ ଆମର ଶେଷ ମିଳନର ସାକ୍ଷୀ ଥଲା ଏଇ 
ଦୟାନଦୀ ପୁନେଇଁର ଜହ୍ନ, ଏଇ ଜହୁରଙ୍କା ପଉଷପହର ଆଜି 
ସେଇ ପୌଷପୁନେଇଁ । 

ଶରୀର ଧରି ବଞ୍ଚି ରହିବାର ଯନ୍ତ୍ରଣା ଅପେକ୍ଷା ଅଶରୀରୀ ଭାବେ 
ବଞ୍ଚିବାର ଯନ୍ତ୍ରଣା ଯେ ଅଧୁକ, ତାହା ତମେ ଅନୁଭବ କରିପାରିବନି - 
ଖାଲି ପୂର୍ଣ୍ଣମାର ଜହ୍ମୟ ସୁନୀଳ ଆକାଶ, ଦୟାନଦୀର କଳକଳ 
ନୀଳଜଳ, ତମର ଚୂର୍୍ବକୁନ୍ତଳ... କଟିର ମେଖଳା... ଦୁସୁଫେନନିଭ 
ହସ... ଆଃ... ନା... ଆଉ ସେଇ କୋଜକିଳକଣ୍ଠନିନ୍ଦୀ ତମର 
ମଧୁମୟ କଥା- ସବୁ ମୋର ମନେପଡ଼ୁଛି । 

ମନେପଡ଼ୁଛି ସେଦିନର କାମନାଜର୍ଜର ତମର ନିବିଡ଼ ଆଶ୍ଲେଷ । 
ଜନ୍ମାନ୍ତର ପରେ ବି ତମର ଏଇ ଭାବବିହୁଳିତ ଭାବପ୍ରବଣ ସ୍ଵଭାବ । 
ଦେଖୁଛି; କିନ୍ତୁ କିଛି ବଦଳିନି- 

ତମର ଏମିତି ମିଠା କଥାରେ ମୁଁ ଆତ୍ମହରା ହେଇପଡ଼ୁଛି- ଶୁଭପଦ ! 


- ମୁଁ ବି। 


ଶୁଭପଦ ! 
ସତେଯେମିତି ମଧୁ ବର୍ଷି ଯାଉଛି । 

ଇଚ୍ଛା ହେଉଛି, ମୟୂରୀପରି ଛନ୍ଦ ତୋଳି ନାଚିଯିବାକୁ । 

ଆଉ ମୁଁ ? ଆକାଶର ଭସାବାଦଲ ହେଇ ତମ ଚାରିପାଖ ମନଭରି 
ବର୍ଷିଯିବାକୁ- 

(ଶାସ୍ତ୍ରୀୟ ଆଳାପ ଶୁଭେ- ସିଦ୍ଧାର୍ଥ ଘୂରିବା ଭିତରେ ଚିତ୍ରଲେଖା 
ମନଭରି ତାଳେ ତାଳେ ଆନନ୍ଦରେ ନାଚି ଚାଲୁଥ୍‌ବ | ) 

ରାତିର ପ୍ରହର ଗଡ଼ିଚାଲୁଛି । 

ପଶ୍ଚିମ ଦିଗ୍ବଳୟରେ ଶଶାଙ୍କ । 

ତେବେ ରାତି ପାହିଁଯିବ ଚଞ୍ଚଳ | ମତେ ଯିବାକୁ ହବ । 

ତମକୁ ଛାଡ଼ିବାକୁ ଇଚ୍ଛାହଉନି । ଏମିତି ଯୁଗ ଯୁଗ ବିତିଯାଉ... 

ଚିତ୍ରଲେଖା - ସେ ତପଶକ୍ତି ମୋର ନାହିଁ ! ଶୁଭପଦ ! 
ମୁଁ ଅଶରୀରୀ; ନ ହେଲେ ଜହୁକୁ କହନ୍ତି, ରହିଯା... ରହିଯା 
ବାର୍ଥ - ସେଦିନ ବି ଜହ୍ନ ରହି ନ ଥୁଲା- ରାତି ପାହିଯାଇଥୁଲା । 
ତ୍ରଲେଖା - ମୁଁ ତୁମକୁ ମୁହୁର୍ରେ ଛାଡ଼ିପାରିବିନି । ( କହି କାନ୍ଦୁଥାଏ ) 
ତମେ କିନ୍ତୁ ଚାଲିଗଲ ସେମିତି ଅଧା ହୋଇ... 
ସେଇ ଅଧୁରା ଇତିହାସ ଲେଖିବାକୁ- ମୋ କଥା ନ ମାନି ତମେ 
ଚାଲିଗଲ କ”ଣ ମନେପଡ଼ୁନି ସେଦିନର ମୁହୃରଁ ! 
ସିଦ୍ଧାର୍ଥ - ହଁ, ମନେଅଛି, କନିଙ୍ଗର ପରାଭବ ମୋ ମନର ଗଭୀର 
ଉଦ୍ଧବେଳନ, ପ୍ରତିଶୋଧର ନିଆଁ 
ବୌଦ୍ଧସନ୍ଧ୍ୟାସୀ ଉପଗୁପ୍ତଙ୍କ ସହ ଅଶୋକର ପ୍ରତ୍ୟାବର୍ଭନ ଲଣଶ୍ଡିତ 
ଅଶୋକର ଧର୍ମାନ୍ତରୀକରଣ, କଷା ଚୀବର ବସ୍ତ ପରିଧାନ । 
ତା'ପରେ ମୋର ବୌଦ୍ଧସନ୍ନ୍ୟାସ ହେଇଯିବାର ଶେଷ ଦିନଗୁଡ଼ିକ, 
ସେସବୁ ମୋ ବିବରଣୀରେ ଲେଖିଥୁଲି । 


DH) WD) 


ଚିତ୍ରଲେଖା - ତା'ପରେ ? 
ସିଦ୍ଧାର୍ଥ - ମୋର କିଛି ମନେପଡୁନି । 
ଚିତ୍ରଲେଖା - ମନେ ନ ପଡ଼ିବା ତ ସ୍ଵାଭାବିକ । 


ବୃଷକେତୁର କୃଟଚକ୍ରାନ୍ତରେ ଆତତାୟୀମାନଙ୍କଦ୍ଧାରା ତମକୁ ହତ୍ୟା 
କରାଗଲା ! ଖିନଭିନ୍‌କରି ଚିରି ଫିଙ୍ଗି ଦିଆଗଲା ତମର ସଂଗୃହୀତ 
ଇତିହାସ, ଯୁଦ୍ଧ ବିବରଣୀ | 
ତମ ଅବର୍ରମାନରେ ମ୍ରିୟମାଣ ସନ୍ନ୍ୟାସୀ ଉପଗୁପ୍ତ ଅନଶନରେ 
ଦେହତ୍ୟାଗ କଲେ | 
ଅଶୋକ ନିଜକୁ ସବୁଠୁ ଛୋଟ ମନେକରି ସମୟକୁ ବଡ଼ କରି 
ସବୁଦିନ ପାଇଁ ଫେରିଗଲେ ମଗଧ । 
ସିଦ୍ଧାଥ ¬: ମୋ ମୃତ୍ୟୁପରେ ଘଟଣାର ଡୋରି ଆପେ ଆପେ ଛିଡ଼ିଗଲା । 
ଚିତ୍ରଲେଖା - କେତେ ଜନ୍ମ ତମେ ନେଇସାରିଲଣି- ଶୁଭପଦ ! 
ସିଦ୍ଧାର୍ଥ - ତମେ ସେଦିନୁ ଏଇଠି ରହି ସବୁ ଦେଖୁଛ । 
ସବୁ ଶୁଣୁଛ; ଚିତ୍ରଲେଖା ! 
ଚିତ୍ରଲେଖା - ହଁ ! ସେଇଦିନୁ (କାନ୍ଦ ) 
ସିଦ୍ଧାର୍ଥ - ତମେ କାନ୍ଦୁଛ ! ଲେଖା ! 

ଚିତ୍ରଲେଖା - ହଁ, ଲୁହ ମନର କୋହକୁ ଧୋଇଦିଏ ହୃଦୟର ଦୁଃଖକୁ ଲିଭେଇଦିଏ୍‌ । 

ସିଦ୍ଧାର୍ଥ - ଆଉ ପୁଣି କୋଉ ଦୁଃଖରେ ? 

ଚିତ୍ରଲେଖା - ଅନେକ ଦୁଃଖ- ଅନେକ ଦୀର୍ଘଶ୍ବାସ ଅନେକ ବିପର୍ଯ୍ୟୟ, ଗୋଟିଏ 
ପରେ ଗୋଟିଏ ଏ ମାଟିରେ ଘଟି ଚାଲିଛି । ସବୁ ମୋର ବଡ଼ 
ଦୁଃଖ ହେଲା କ”ଣ ଜାଣ ଶୁଭପଦ ! 

ଦ୍ଧାର୍ଥ - କଂଣ ଚିତ୍ରଲେଖା ? 

ତ୍ରଲେଖା - ପଙ୍ୁ ପ୍ରାୟ, କଳିଙ୍ଗ ମାଟିର ଭାବୀବଂଶଧର ନିରବରେ ସହି ଚାଲିଲା, 
ଇତିହାସ ପୃଷ୍ଠାରେ ଅଶୋକର କଳିଙ୍ଗ ବିଜୟ ବିବରଣୀ ଯେମିତି 
ଚିତ୍ରିତହେଲା ସମସ୍ତେ ବିଶ୍ଵାସକଲେ, କେହି ସତ୍ଯ ଉନ୍ମୋଚନ 
କଲେନି, ଇତିହାସର ତମ ନାଁ ରହି ନାହିଁ । ୟା ହୁ ବଳି ଦୁଃଖ 
କଂଣ ଅଛି ? 
ଜନ୍ମ ମାଟିର ସୁରକ୍ଷା ଲାଗି, ଯୋଉମାନେ ଯୁଦ୍ଧରେ ଜୀବନ ଦେଲେ । 
ସେମାନେ ମହୀୟାନ୍‌ ନା ପରିବର୍ଭିତ ଅଶୋକ ମହାନ ? 
କଳିଙ୍ଗର ମହାରାଜ, ମହାମନ୍ତ୍ରୀୟ ସେନାପତି ଯୋଦ୍ଧା ପାଇକଗଣ 
ସମସ୍ତେ ହଜିଗଲେ ଅଜଣା ଇତିହାସର ଗର୍ଭଗହ୍ଵରରେ । 


ସିଦ୍ଧାଥ - ଆଃ... ଆମକୁ କେହି ମନେ ରଖି ନାହାନ୍ତି 

ଚିତ୍ରଲେଖା - ତମେ ମୋର ଗୋଟିଏ ଅନୁରୋଧ ରଖିବ ? କଥା ଦିଅ ! 
ସିଦ୍ଧାଥ - କଥୀଦଉଛି... 

ଚିତ୍ରଲେଖା - ଅନ୍ତତଃ ମୋ ଆତ୍ମାର ସଦ୍ରଗତିପାଇଁ, ମୋ ମନର ସନ୍ତୋଷପାଇଁ 


ଲେଖିପାରିବ : ଲେଖିପାରିବ କଳିଙ୍ଗର ନୂଆ ଇତିହାସ... ଯାହା 
ଆଜି ତମେ ସ୍ଵଚକ୍ଷୁରେ ଦେଖିଲ । 

ସିଦ୍ଧାର୍ଥ ହଁ, ମୁଁ ଲେଖିବି- ଚିତ୍ରଲେଖା ! ଲେଖିବି । 

ଚିତ୍ରଲେଖା - ସେଇଥ୍‌ରେ ମୋର ହେବ ମୁକ୍ତି, ମୋକ୍ଷପ୍ରାପ୍ତିୟ ଦେଖ ! ମୁଁ ଆଜି 
ଖୁସିରେ ଆତ୍ମହରା | 

ସିଦ୍ଧାର୍ଥ - ଅନେକ କଥା ତମେ ମନେରଖିଛ; ଚିତ୍ରଲେଖା ! 

ଚିତ୍ରଲେଖା - ଭୁଲିବାରଛାତିରୁ ସେସବୁ ବା ହଜିବ କାହିଁକି ? 
ସେଠିପରା ସବୁ ସାଇତି ହୁଏ । 
ମଗଧ ସେନାପତି ଦୁଷ୍ଟ ବୃଷକେତୁର କାମନା ଲାଳସାରେ ଶିକାର 
ହେଇ ମୁଁ ଡେଇଁ ପଡ଼ିଲି ଦୟା ଗର୍ଭକୁ, 

ଡଃ ଦାସ 
ସିଦ୍ଧାର୍ଥ 
ଡଃ ଦାସ 
ସିଦ୍ଧାର୍ଥ 


ସେଇଦିନୁ ଭୂଇଁରେ ମୋ ଗୋଡ଼ ଲାଗୁନି- 

ଚେଷ୍ଟା କଲେ ବି ପାରୁନି- ମୁଁ ଘୂରିବୁଲୁଛି ସେଇଦିନୁ- 
ମୁଁ ଆସୁଛି... ଶୁଭପଦ ! ତମେ ଫେରିଯାଅ 

ଶୁଭପଦ ! ଫେରିଯାଅ- ଭୟ କରନା । 

(ପୃଷ୍ଠମଞ୍ଚରୁ ନାରୀକଣ୍ଠର କାନ୍ଦ ) 

କିନ୍ତୁ ଦୟା ନଦୀର ଏଇ ବୁକୁଫଟା କାନ୍ଦ 


- ଦୟାର ଏଇ ରକ୍ତନଦୀ ନୀଳନଦୀରେ ରୂପାନ୍ତରିତ ନ ହେବା ପର୍ଯ୍ୟନ୍ତ 


ଦୟା ଏମିତି କାନ୍ଦିବ- 

ତମେ ଲେଖ, ଏଇ ମିଥ୍ୟାର ଅନ୍ଧକାରରେ ଲୁଚି ରହିଥୂଵବା ସତ୍ୟର 
ଆଲୋକକୁ ପ୍ରକ୍ଳିତ କର, କଳିଙ୍ଗ ଯୁଦ୍ଧର ନୂଆ ଇତିହାସ ଲେଖ 
ଶୁଭପଦ- ପ୍ରତିଷ୍ଠା କର କଳିଙ୍ଗର ମହାରାଜାଙ୍କୁ ପ୍ରତିଷ୍ଠା କର 
କଳିଙ୍ଗର ଦୁର୍ବର୍ଷ ସେନାପତି ଓ ବିଚକ୍ଷଣ ମହାମନ୍ତ୍ରୀଙ୍କୁ ଯୋଉମାନେ 
ଜୀବନ ଦେଇ ଚଣ୍ଡାଶୋକକୁ ଧର୍ମାଶୋକରେ ପରିଣତ କଲେ 
ସେଇମାନଙ୍କର ଜୟଗାନ କର ଶୁଭପଦ । 

ସେଇ ନୂଆ ଇତିହାସରେ ଅଶୋକକୁ ନୁହେଁ କି ଅଶୋକର ଏ 
ଶିଳାଲେଖର ମାହାମ୍ବ୍ୟକୁ ନୁହେଁ, କଳିଙ୍ଗ ମାଟିର ସେଇ 
ସନ୍ତାନମାନଙ୍କର ମହତ୍ତ୍ବର ପ୍ରଚାର କର- କଳିଙ୍ଗକୁ ପ୍ରଣାମ କର- 
ଏଇମାନଙ୍କୁ ଭଲପାଇବା ଶିଖାଅ- ଏଇ ମାଟିର ଜୟଗାନ କର- 
( ଚିତ୍ରଲେଖାର ହସର କୁଣ୍ଡଳି ଭିତରେ ରାତି ପାହିଯିବ- ଚିତ୍ରଳେଖା 
ଦୂରେଇ ଯିବ- ଦୟାନଦୀର ଜଳ ନୀଳ ହେଇଯିବ) 

ଚିତ୍ରଲେଖା ! ଲେଖା... ଚିତ୍ରଲେଖା... ଚିତ୍ରଲେଖା... 

ଶୁଣ... ଶୁଣ... ମୁଁ ଶୁଭପଦ ଡାକୁଛି... ଶୁଣ... ଶୁଣ- 

ମୁଁ ତମ ସାଙ୍ଗରେ ଯିବି । (ଆଗେଇ ଯିବ) ଚିତ୍ରଲେଖା.. 

ଲେଖା - ସୂର୍ଯ୍ୟଙ୍କୁ ସାକ୍ଷୀ ରଖି ତମରି ମୋକ୍ଷଲାଗି ତିଳତର୍ପଣ କରିବି 
ଏଇ ଦୟାରେ- ଆରମ୍ଭ କରିବି ସେଇ ଇତିହୀନ ଇତିହାସ । 
(ପ୍ରବେଶ) ସିଦ୍ଧାର୍ଥ... ସିଦ୍ଧାର୍ଥ... 

କିଏ ସିଦ୍ଧାର୍ଥ ୨ ଆପଣ କିଏ ? 

ମୁଁ ତମ ସାର୍‌ ! ଡଃ ଦାସ... ତମର ଗାଇଡ୍‌ | 

ମୁଁ କଳିଙ୍ଗର ନୂଆ ଇତିହାସ ଲେଖିବି... ମତେ ଛାଡ଼ିଦିଅ ରାତି 
ପାହିଯୀଉଛି- ମତେ ଲେଖିବାକୁ ପଡ଼ିବ । 

୨୦୦ 


ଡଃ ଦାସ - 
ସିଦ୍ଧାରଥ - 


ଡଃ ଦାସ - 


ଅଶୋକ - 


ପଞ୍ଚନାଟକ 


ତମେ ସବୁ ଲେଖିସାରିଛ....ତମେ ଯେ ସିବଧାର୍ଥ 
ନା ମୁଁ ସିଦ୍ଧାର୍ଥ ନୁହେଁ ଶୁଭପଦ... ନା 
ଶୁଭପଦ ଆଉ ସିଦ୍ଧାର୍ଥ ଭିତରେ ଅନେକ ଦୂରତ୍ଧ । 
ସେ ଦୂରତ୍ସ ଆଜି ଅତିକ୍ରାନ୍ତ 
ଦୟାନଦୀ ଆଜି କାନ୍ଦୁଛିଂ ବରଂ ସ୍ରୋତସ୍ବିନୀ, 
ସ୍ରୋତରେ ଫୁଟିଉଠୁଛି ହସର ପାରିଜାତ- ଦେଖ ସିଦ୍ଧାର୍ଥ ଦେଖ ! 
ତମେ ପ୍ରକୃତିସ୍ଥ ହୁଅ- ତମେ ଥଲ ଜନ୍ମ ଜନ୍ମାନ୍ତରବାଦ ଭିତରେ 
ଅନନ୍ୟ ବ୍ୟକ୍ିତ୍ଧ । 
ପ୍ରକୃତରେ ତମେ ଶୁଭପଦ ! ଆଉ ଆଜିର ସିଦ୍ଧାର୍ଥ । 
ନିଅ ତମର thesisର ପ୍ରିଣ୍ଟ ଠନ ଦେଖ ! 
ଅଶୋକ ନିଜେ ସ୍ଵୀକାର କରିଛି ! 
(ମଞ୍ଚର ଅନ୍ୟପଟେ କ୍ଷୀଣ ଆଲୋକରେ ଅଶୋକ ଦେଖାଯିବେ ) 
ଗୋଟାଏ ଯୁଦ୍ଧର ପରାଜୟରେ ଗୋଟାଏ ଜାତି କେବେ ମରିଯାଏ 
ନାହିଁ । ବିଶ୍ଵରେ ଏମିତି ଶକ୍ତି ନାହିଁ କଳିଙ୍ଗର ଶିଳ୍ପବୈଭବ, ଚାରୁକଳା 
ଭାସ୍କର୍ଯ୍ୟକୁ ନଷ୍ଠ କରିଦେବ । ତା'ର ସଭ୍ୟତା ସଂସ୍କୃତି ଧ୍ଵଂସ 
କରିପାରିବ । ତମେ ଦେଖିବ ଶୁଭପ୍ରଦ ! 
ଅଶୋକ କଳିଙ୍ଗ ବିଜୟ କରିଛି ସତ- ହେଲେ ଅଶୋକର କଳିଙ୍ଗ 
ବିଜୟ ସମ୍ବାଦ କୌଣସି ଶିଳାଲେଖରେ ଆଉ ଉକ୍ଜୀର୍ଣ୍ଣ ହେବ ନାହିଁ । 
ଏଇ ପରାଜିତ କଳିଙ୍ଗର ଦିନେ ପୁନରୁତୃଵଥାନ ହେବ । 
ଏଇ କଳିଙ୍ଗ ଦିନେ ମଗଧ ବିଜୟ କରିବ- ଏ କଳିଙ୍ଗ ମୋ ପାଇଁ 
ବିଜିତ ରାଜ୍ୟ ନୁହେଁ ଶୁଭପଦ । 
ଏ କଳିଙ୍ଗ ମାଟି ମୋର ଚିର ନମସ୍ୟ - ମୋର ଗୁରୁ, ମୋର ମୁକ୍ରିଦାତା- 
ଏଇ କଳିଙ୍ଗର ମାଟି ହିଁ ମୋ ପାଇଁ ପରମ କାରୁଣିକ ପ୍ରଭୁ ତଥାଗତ । 

ବୁଦ୍ଧଂ ଶରଣଂ ଗନଛଥାମି 

ସଂଘଂ ଶରଣଂ ଗଛ୍ଥାମି 

ଧମ୍ମଂ ଶରଣଂ ଗଳଚ୍ଛାମି 

( ବାରମ୍ବାର ପ୍ରତିଧ୍ବନିତ ହେଉଥୁବ) 
(ଯବନିଳା) 

ସରୋଜ ମିଶ୍ର ( ୧୯୫୫) 


ସମୟ ସ୍ରୋତରେ ହଜିଯାଉଥବା ମଣିଷ ମୁହଁରେ ଚେନାଏ ହସ ଫ୍ରଟାଇ 
ଶବ୍ଦ କୋଣା୍କରେ ହଜିଯାଉଥ୍‌ବା ଜଣେ ସଫଳ ନାଟ୍ୟକାର | କଥା, 
କାହାଣୀ, ସଂଳାପର ଜଣେ ଯାଦୃୁକରି ସ୍ରଷ୍ଟା । ଏକାଧାରରେ କବି, ଗାଳିକ, 
ସମାଲୋଚକ, ନାଟ୍ୟକାର ଓ ସୁବକ୍ତା । ରାଜ୍ୟସ୍ତରୀୟ ଓ ଜାତୀୟ ସ୍ତରରେ 
ଶ୍ରେଷ୍ଠ ନାଟ୍ୟକାର ଭାବେ ପୁରସ୍କୃତ ଓ ସମ୍ବର୍ବିତ | ଦୂରଦର୍ଶନ ଓ 
ଆକାଶବାଣୀର ସଫଳ ନାଟ୍ୟକାର | ସାମାଜିକ ଅବକ୍ଷୟ ଓ ମାନବିକ 
ମୂଲ୍ୟବୋଧର କ୍ରମ ଅଧଃପତନ ବିରୋଧରେ ତାଙ୍କ ଲେଖନୀର ମୁଖ୍ୟ ସ୍ଵର ! 
{ତାଙ୍କର ଉଲ୍ଲେଖନୀୟ କେତେକ ସଂକଳନ ମଧ୍ଯରେ ତିନୋଟି ନାଟକ, 
‘ଆହତ ଆଲୋକ), ନିର୍ବାଚିତ ବେତାର ନାଟକ”, ‘ମୋକ୍ଷ”, ' ଅବ୍ୟକ୍ତ 
ପ୍ରତୀକ୍ଷା”, ‘ପରାଜିତ କାଳିଦାସ” ଓ ଗଛ ସଂକଳନ ହଜିଯାଉଥୂବା 
ପାଦଚିହୁ' । 
ସନ୍ନିବେଶିତ ‘ପଞ୍ଚନାଟକ” ଆଧୁନିକ ଯୁଗମାନର ପାଞ୍ଚୋଟି 
ଆଇଁନାଦ, ସମସାମୟିକ ବିଧ୍ବ୍ୟବସ୍ଥାରେ ବିଭକ୍ତ ପଞ୍ଚ ଆତ୍ମାର ମାର୍ମିକ 
ଉଚ୍ଚାରଣ | ସଂକଳିତ ଏହି ପଞ୍ଚନାଟକର ଅନବଦ୍ଯ ମାଧୁର୍ଯ୍ୟ ଓଡ଼ିଆ 
ନାଟ୍ୟ-ଅନୁରାଗୀମାନଙ୍କୁ ନିଶ୍ଚୟ ଆକର୍ଷିତ କରିବ । 


ବିଦ୍ୟାପୁରୀ 


ବାଲୁବଜାର, କଟକ ୭୫୩୦୦୨ 
Phone (0671) 2620637 
E-mail : contact @ vidyapuri.com 


ISBN 81-741 1- 4588-2 


Digitized by PPRACHIN, SOA 


